

OSMANIA UNIVERSITY LIBRARY

Call No. ۹۵۴۶.۲ - Accession No. ۴۴۰۶

Author - شیخ فرید الدین ع - ت

Title تاریخ ہند - جلد دوم

This book should be returned on or before the date last marked below.



# فہرست مضامین

## تاریخ ہند جلد دوم

(المجلد دوم)

## باب

از صفحہ ۱ تا صفحہ ۴۱

## سلطنتِ دہلی کی بنیاد و استحکام

پہلی فصل :- شمالی ہندوستان کی شیرازہ بندی : اسلامی فتح کے وقت  
ہند کی سیاسی حالت : سلطان قلیب الدین ایبک کی آزادی اور  
شجاعتِ یقینی : اس کی قابلیت : قلیب الدین کا منصوبہ : وفات  
اور جانشین سلطان شمس الدین بھرتی رقیبوں پر غلبہ :-  
فتوحات :- (۱) جکالہ (۲) فتح رنجیت پور (۳) فتح راجپوتانہ (۴) فتح  
کا منصوبہ راجپوتانہ میں :- (۳) فتح سندھ (۴) فتوحات سندھ :-

خلیفہ ہند ادا کی سند۔  
**دوسری فصل** :- جانشینانِ اہلبیتش اور مغلوں کی یوریشیا۔ آخری فتوحات شمس۔

نقشہ فتوحات شمس اہلبیتش کے جانشین۔ فتنہ مغول جنگی لشکر  
 ہند میں۔ جلال الدین کی مراجعت۔ مغلوں کا حملہ ہند پر۔ لاہور کی  
 تباہی۔ فتح لاہور کے نتائج۔

**تیسری فصل** :- خاندانِ شمس کی آخری بادشاہ۔ اندرونی انقلابات۔

سلطان علاء الدین مسعود بن رکن الدین فیروز۔ مغلوں کا دوسرا حملہ  
 سلطان ناصر الدین محمود۔ وراثت شاہی کے اصول ناصر الدین  
 کی کم اہلی۔

## باب

از صفحہ ۴۲ تا صفحہ ۱۰۰

### سلطنتِ دہلی کا پہلا عروج

**پہلی فصل** :- غیاث الدین بلبن۔ "زکان چل گانی"۔ "دبہ شاہی" عدل اور

دینداری۔ ذاتی اوصاف۔ ملکی خدمات (۱) دفاعی اس کے  
 عہد کی دفاعی مشکلات۔ لاہور کی از سر نو تعمیر۔ شہزادہ محمد۔

اس وقت کی یادگار۔ ملکی خدمات۔ (۲) اندرونی امن و انتظام  
 ملکی خدمات۔ (۳) دہلی کی مرکزیت کا استحکام۔ بنگالے کی

بناوت۔ بلبن کی فوج کشی۔ سیاست بلبن۔

**دوسری فصل** :- اسلامی علوم اور تمدن ہند میں۔ بلبن کی وفات۔ اسلام کی

اشاعت۔ اسلامی تعلیم کے اثرات۔ صوفیہ کرام۔ علومِ ظاہری اور  
 فنون۔ امام صفائی۔ علما کی تعلیم اور عدالتی مناصب۔ پانچائیس۔



کو تو ال اور شمنہ - صوبہ دار وغیرہ - ڈاک کا انتظام - راستے اور  
ذرائع سفر - تجارت و صناعات - پائے تخت و ہلی - شہر کی  
آبادی - دوسرے بڑے شہر - محافل سلطنت - روپے کی  
قوت خرید - آبادی اور عام خوشحالی -

تیسری فصل :- ملبن کے جانشین - نضر الدین کی قباد - سلطان جلال الدین خلجی -  
ایک اجم انقلاب - راجپوتانے اور مالوے کی یورش مغلوں کا  
حملہ - علاء الدین کی یورش دکن پر - جلال الدین کا قتل -

## ضمیمہ باب

کھوٹی ہند امیر خسرو

از صفحہ ۸۵ تا صفحہ ۸۵

## باب

سلطنت دہلی کی انتہائی وسعت

از صفحہ ۹۶ تا صفحہ ۱۳۶

پہلی فصل :- فتوحات گجرات و دکن - فتح گجرات - بعض مواقع (۱) عام  
ناراضی - جلال الدین کے اہل و عیال کا حشر (۲) حملہ مغول -  
مغلوں کا دوسرا حملہ - دہلی کی سب سے بڑی جنگ - فتوحات راجپوتانہ  
زخمیہ و جہان - اندرونی فساد اور اندادی قوانین - انگریزی بندوبست -

مہم دکن اور فتح چیتوڑ۔ پدپتی کا فسانہ۔ طرعی نفل کا حملہ۔ نوجی تنظیم اور سرخ اجناس کا تعین۔ دکن کی فتوحات۔ نقشہ سلطنت دہلی۔

## دوسری فصل

خانہ ان تخلق۔ مطلق العنانی کی ترقی۔ مہد علانی کے تجا ببات۔ سلطان قلب الدین مبارک شاہ۔ الحاق دیوگیری۔ خسرو خاں۔ نازی ملک تخلق۔ نقطہ تخلق کی تحقیق۔ عسدرہ اوصاف اور ان کی اصلاحات۔ الحاق ونگل۔ معاملات بنگالہ کی آزادی۔ معاملات دکن۔ سلطان محمد تخلق۔ دکن میں اسلامی نوآبادی۔ فتح خراسان کا ارادہ۔ سکھ مس۔ مہم تبت۔ ۱۳۳۲ قمر اور بنائیں۔

## تیسری فصل

عہد لامرکزیت۔ دکن کی خود مختاری اور اس کے اسباب۔ سلطنت بہمنی۔ اس کی تاریخ۔ اس کا عروج و زوال۔ وجیانگر۔ اس کی بنا۔ اس کی ترقی۔ سلطنت دہلی۔ معصر مورخ۔ عام فراغت و آسودگی۔ حکومت کی کمزوری۔ امیر تمبور کا حملہ۔ صوبوں کی خود مختاری۔ جونپور کی "سلطنت شرقی"۔ خاندیس کی سلطنت فاروقیہ۔ نقشہ عہد لامرکزیت۔ مالوہ اور گجرات۔ اس دور کی خصوصیات (۱) لوازم بادشاہی (۲) مالی ترقی (۳) نئے شہر اور عمارات (۴) ترقی معلوم۔ ہندوؤں سے علمی تعلقات۔

## تتمہ باب

۱۔ شاہان بہمنی کے نام اور بین حکومت۔ ۲۔ وجیانگر کے راجہ۔

از صفحہ ۱ تا صفحہ ۱۵۰

بِسْمِ اللَّهِ الرَّحْمَنِ الرَّحِيمِ

# تاریخ ہند جلد دوم

## باب

### سلطنت دہلی کی بنا و استحکام

#### پہلی فصل شمالی ہندوستان کی شیرازہ بندی

شمالی ہندوستان کی جس فتح کا ذکر جلد اول میں ہماری نظر سے گزرا وہ دنیا کی سیاسی اور جنگی تاریخ میں ایک عظیم الشان واقعہ ہے۔ بھٹنڈے سے لگھنؤ کی قریب قریب ایک ہزار میل کے فاصلے پر تھی۔ اس علاقے کا عرض بھی جسے سلطان معز الدین غوری یا اس کے ماتحتوں نے فتح کیا چار سو تا پانچ سو میل سے کم نہیں۔ یہ الفاظ دیگر صرف بارہ تیرہ برس میں مسلمان حملہ آوروں کا تختیاں ساڑھے چار لاکھ مربع میل کے ایسے رقبے پر قبضہ ہو گیا جس میں برہ اعظم ایشیا کے نہایت سرسبز و زرخیز خطے شامل تھے۔ کوئی تحریری ناخدا ایسا نہیں جس کی

سنا پر ہم اس علاقے کی آبادی کا ٹھیک ٹھیک اندازہ کر سکیں، لیکن جہاں کی ریاستوں میں کسی کئی لاکھ جنگجو سپاہی موجود ہوں وہاں کی کل مردم شماری یقیناً کئی کروڑ ہوگی۔ اس کے مقابلے میں، حملہ آوروں کی مجموعی تعداد غالباً ڈیڑھ لاکھ تھی نہ تھی کیونکہ قطب الدین ایبک کے انتقال تک، جن لڑائیوں کا حال ہم پڑھتے ہیں، ان میں تعداد سپاہ کے اعتبار سے سب سے بڑی وہی ترائن کی دوسری لڑائی ہے جس میں خود سلطان مُغز الدین غوری نے ایک لاکھ بیس ہزار سوار کی جمیعت سے جنگ کی تھی پڑ

اسلامی فتح کے  
وقت ہند کی  
سیاسی حالت

فتح کے وجہ بیان کرنے میں بالعموم سب تاریخ نویس متفق ہیں کہ اہل ہند کے چھوٹی چھوٹی ریاستوں میں متفرق ہونے اور باہمی نفاق نے انھیں تباہ کیا۔ دوسرے یہ کہ نہ صرف جاناہزی اور دلیسری میں بلکہ جسمانی قوت، اور استقلال اور جفاکشی کے اعتبار سے بھی مسلمان حملہ آور ہندوؤں پر فوقیت رکھتے تھے۔ ان کا فوجی نظم اپنے ہندو حریفوں کی نسبت کہیں بہتر تھا اور اس میں کچھ بھی شبہ نہیں کہ انھوں نے کھلے میدانوں میں لڑکر اپنی سپاہیانہ برتری ثابت کر دی تھی۔ اہل ہند پر غلبہ پانے کی ایک اور وجہ اُس مذہبی جوش اور باہمی اتحاد کو قرار دے سکتے ہیں جو اہل ہند کے مقابلے میں اُس زمانے کے مسلمان سپاہیوں میں پایا جاتا تھا۔ لیکن فتح کی ان عام وجہ کی تہ میں ہمیں اہل ہند کی اندرونی حالت اور اس بد امنی کا سراغ ملتا ہے جو مذکورہ بالا سی انتشار کا لازمی نتیجہ تھی۔ کیونکہ چند مشہور اور بڑی ریاستوں کے علاوہ، جن کا اس نتائج کی جلد اول میں ذکر آچکا ہے مسلمانوں کی آمد کے وقت بیشتر چھوٹی چھوٹی ریاستیں ایسی موجود تھیں جو برائے نام کسی بڑے راجہ کے تحت ورنہ اندرونی طور پر قریب قریب خود مختار اور موروثی حکومتیں بن گئی تھیں۔ مثال کے طور پر اگر کرنل ٹاڈ کی روایت صحیح ہے تو، صرف ریاست دہلی میں، جس کا رقبہ اس زمانے کی دو قسمتوں یا کمشنریوں سے زیادہ نہ ہوگا، ایک سو اٹھارہ ایسی جاگیریں اور ریاستیں موجود تھیں جن کے اکثر رئیس یا ٹھاکر موروثی حکمران تھے، پھر یہ کہ پر تھی راج یا تھے چند جیسے کسی راجہ کی بھی بڑی کامیابی یہی تھی کہ اپنے ان برائے نام باج گزاروں سے جنگ کے وقت فوجی امداد حاصل کرے کسی دربار یا شادی بیاہ

کے موقع پر وہ جمع ہو کر اُسے نذریں دکھا دیتے ہوں گے جو گویا باج گزار ہونے کا اقرار تھا۔ بہت ممکن ہے کہ خراج یا انگریزی کے طریق پر انہیں سالانہ بھی کوئی مقررہ رقم راجہ کو ادا کرنی پڑتی ہو۔ لیکن ان پابندیوں کے علاوہ اپنی اپنی جگہ پر وہ خود مختار ہوتے تھے کہ رعایا کے ساتھ جو چاہیں سلوک کریں۔ برابر والے ہمسایوں کے ساتھ اُن کی آئے دن لڑائی مٹتی رہتی ہوگی کیونکہ ذرا ذرا سی بات پر لڑنے مرنے کو آمادہ ہو جانا راجوت سرداروں کے قومی خصائص میں داخل تھا۔ اور ظاہر ہے کہ ایسی خانہ جنگیوں میں، ملکی یا سیاسی ترقی کرنا درکنار، غریب رعایا آرام و اطمینان کے ساتھ زندگی بھی نہیں بسر کر سکتی تھی؛ لوگوں کے اخلاق پر اس بد امنی کے جو اثر پڑتے ہیں ان پر مفصل بحث کرنے کا یہ موقع نہیں لیکن یہ بات قابل ذکر ہے کہ اسی سیاسی انتشار اور بد امنی کی وجہ سے شمالی ہند میں رہزنی بہت سے گرد ہوں کا پیشہ بن گئی تھی اور اُس نے نہ صرف تجارت بلکہ معمولی سفر و سیاحت کو بھی نہایت مخدوش بنا دیا تھا۔ خود ہندوستان کے اندرونی علاقوں میں آمد و رفت میل جول اور مبادلہ خیالات کے ذرائع قریب قریب مسدود ہو گئے تھے۔

غرض، جیسا کہ قدیم تاریخ ہند کے مشہور محقق و سنسٹ اسمتھ نے بتایا ہے، گوہوٹوں کی شکست کے بعد تقریباً پانچ صدی تک اہل ہند بیرونی حملوں سے محفوظ رہے لیکن اس طویل مدت میں نہ تو وہ کوئی مفید جمہوری قسم کا سیاسی نظام قائم کر سکتے تھے اور نہ اُن میں کوئی ایسا اولوالعزم بادشاہ پیدا ہوا تھا جو شوکت یا چندر گپت (موریہ) کی مثل تمام شمالی ہند کو ایک مرکزی حکومت کے ماتحت متحد کرتا اور لوگوں کو اندرونی بد امنی اور بیرونی حملوں سے بچا لیتا؛ بلکہ ہم دیکھتے ہیں کہ جس قدر زمانہ گزرتا گیا ہندوستان کی سیاسی حالت بدتر ہوتی گئی۔ اور کہنا چاہئے کہ جب یہ امید بھی باقی نہ رہی کہ خود ہندوستان اپنی اصلاح کر سکتا ہے تو قضا و قدر نے بیرونی ہند سے ان مسلمان فاتحین کو بلایا جو ہندی حکمرانوں سے زیادہ عالی حوصلہ تھے اور اس خدمت کو انجام دینے کی زیادہ اہلیت یا کم سے کم زیادہ آرزو رکھتے تھے۔

قطب الدین کی تمام فتوحات جو پچھلی جلد میں بیان کی گئی ہیں اس قدر عظیم الشان تھیں

کہ اسلامی ملکوں میں ان کے چرچے ہونے لگے تھے۔ لیکن ان کے باوجود قطب الدین دہلوی تک اپنے آقا کا غلام تھا۔ اگرچہ نیک دل سلطان اس پر نہایت شفقت کرتا اور اسے اپنا مدبر و خواجہ بنا چکا تھا، لیکن اسے غلامی سے باضابطہ آزادی اپنے آقا کی وفات کے بعد اس وقت ملی جبکہ سلطان کے شرعی وارث اور غور کے فرماں روا محمود غوری نے اسے چتر و امارت بادشاہی و خطاب سلطانی و خط آزادی دیکر ہندوستان بھیجا اور ”ملک“ قطب الدین کے بجائے وہ سلطان ایکب کے لقب سے لاہور میں تخت نشین ہوا طبقات ناصری میں اس تخت نشینی کی تاریخ ۶۵۲ھ از یقعدہ ۶۵۲ھ درج ہے، لیکن بعض تاریخوں میں اسے چند ماہ بعد بیچ الاول سنہ ۶۵۲ھ کا واقعہ لکھا ہے۔

قطب الدین ایکب کی سنہ ۶۵۲ھ میں لاہور میں تخت نشینی ہندوستان کی قومی تاریخ میں ایک نئے اور دلولہ انگیز دور کا آغاز ہے اور اسی سنہ سے ہم ہندوستان کی وسطی تاریخ شروع کرتے ہیں۔ کیونکہ شہاب الدین غوری کے انتقال سے ہندوستان کی جدید حکومت میں غیر معمولی تغیر پیدا ہو گیا یعنی اس وقت تک ہندوستان کے جدید حکمران جو باہر سے آکر ہندوستان پر مسلط ہوئے تھے باہر سے حکومت کرتے تھے یعنی غزنی یا غور ان کا پائے تخت تھا اور ہندوستان کی ایک صوبہ کی حیثیت تھی۔ لیکن جب شہاب الدین غوری کے انتقال کے بعد قطب الدین ایکب مرحوم سلطان کا ہندوستان میں جانشین قرار دیا گیا تو اس کو غزنی یا غور سے کوئی تعلق نہیں تھا بلکہ دہلی اسکا پائے تخت قرار پایا اور اسی دہلی میں بیٹھ کر ہندوستان کے تمام مقبوضات پر حکومت کرنے لگا۔ دوسرے الفاظ میں ہندوستان کا پائے تخت جو ملک کے باہر غزنی یا غور میں تھا وہ خود ہندوستان میں آ گیا کیونکہ قطب الدین اور اس کے تمام جانشینوں نے ہندوستان کو اپنا گھر بنا لیا تھا اور وسط ایشیا سے اس کا کوئی تعلق باقی نہیں رہا تھا۔ اس طریقے سے سنہ ۶۵۲ھ سے قومی حکومت کا آغاز ہوتا ہے۔ اگرچہ یقینی طور پر معلوم کرنے کا کوئی ذریعہ نہیں ہے کہ قطب الدین چند سال اور زندہ رہتا تو اس کا آئندہ اصول عمل کیا ہوتا ممکن ہے کہ غزنی کی بادشاہی اور مرحوم آقا کی پوری سلطنت پر قبضہ کرنے کی آرزو اس کو بیرون ہند کی جانب مہینچتی اور اپنے ہم چشم اور ہم نشین امراء ترک میں امتیاز حاصل کرنے کا لالچ دلاتی ہوگی لیکن اگر اس کے تربیت یافتہ غلام اور لائق جانشین کی آئندہ حکمت عملی دیکھ کر قطب الدین کے دلی منصوبوں کا اندازہ کرنا جائز ہے تو صاف نظر آتا ہے

کہ نہ صرف وہ بلکہ اس کے ساتھ بہت سے ترک سردار غالباً یہ فیصلہ کر چکے تھے کہ ان کا مستقبل ہندوستان میں ہے یا

قطب الدین  
کا منصوبہ

دوسری چیز یہ ہے کہ قطب الدین ایبک کی تخت نشینی ہندوستان کی متحدہ سلطنت کا پیش خیمہ ثابت ہوئی تخت نشین ہوتے ہی قطب الدین نے تمام مخالف طاقتوں کو راستے سے ہٹا کر شمالی ہند کو ایک رشتے میں منسلک کرنے کی کوشش کی تاکہ تمام ملک دہلی کے مرکز کے تحت آجائے۔ اور یہ قطب الدین کا ایک مبارک منصوبہ تھا کیونکہ ملک کو اس بات کی بہت ضرورت تھی کہ طوائف الملوک کی جگہ جس میں ہندوستان کا ملک برسوں سے منہلا تھا متحدہ سلطنت پیدا کی جائے اور حقیقت میں یہ بات کچھ کم سبق آموز نہیں ہے کہ ایک افغانی یا غوری بادشاہ کے غلام کے دل میں وہ وسیع سلطنت ہند قائم کرنے کے دلوے پیدا ہوئے جن سے دہلی کے عالی نسب جو ہانوں اور قنوج کے ذی ثروت گھرانوں کے دل و دماغ عاری تھے۔ تاریخ ہند میں راجہ ہرش کے بعد قطب الدین ایبک ہی وہ شخص ہے کہ جس کا تمام ہندوستان کو "ایک چتر کے نیچے" لانے کی آرزو کرنا بجا تھا صدیوں کے بعد کھنوتی سے نہروال تک تمام اہل ہند اسی کے زمانے میں ایک سلطنت کے باشندے کہلائے اور جیسا کہ ہم سابق میں اشارہ کر چکے ہیں پھڑے ہوئے پنجاب کو اسی تدبیر اور شمشیر نے غزنی سے علیحدہ کر کے دوبارہ ہندوستان کے ساتھ ملا لیا۔

قطب الدین کا منصوبہ تو بہت اچھا تھا لیکن اس کو بروئے عمل لانا آسان نہ تھا۔ بات یہ ہے کہ شہاب الدین غوری اور خود قطب الدین کی پے درپے فوج کشیوں سے شمالی ہند کی تقریباً تمام ہندو طاقتوں کا خاتمہ ہو چکا تھا۔ چنانچہ تخت نشین ہونے کے بعد قطب الدین کو پھر کسی راجپوت طاقت کو زیر کرنا نہیں پڑا اگر شہاب الدین کے انتقال سے چند نئی طاقتیں پیدا ہو گئیں جن کا مقابلہ ایک کے لئے بہت مشکل تھا اور یہ مسلمان طاقتیں تھیں یعنی یہ بنگال کے فاتح خلجی اور ایک کے ہمسر غلام تھے جو سندھ اور غزنی پر قابض تھے۔ جس طرح ایک اپنے آقا کی طرف سے سلطنت دہلی پر متعین تھا اسی طرح قبایہ سندھ پر اور بلد و زرغونی پر متعین تھا۔ اگرچہ ایک کو غالباً اس غرض سے سلطنت دہلی کا والی بنایا گیا تھا کہ بنگال سے بیکر سندھ تک تمام ملک اس کے زیر نگیں رہے لیکن بلد و زرغونی اور قبایہ اس کے محکوم ہونے والے نہ تھے کیونکہ یہ بھی اپنے آقا کے اسی طرح کے غلام تھے جس طرح خود ایک منہا اور اس طرح یہ لوگ بھی اپنے کو ایک کا ہمسر سمجھتے تھے۔ بنگالے کی فراہمت تو کچھ قدرتی حالات کے تحت رفع ہو گئی

اتفاق یہ ہوا کہ بھتیجا رنجی جو بنگالے کا فاتح تھا ۱۲۰۶ء میں مرگیا یا غلجی قبیلے کے سربراہ اور وہ رکن علی مردان خاں کے ہاتھ سے مار دیا گیا۔ لیکن علی مردان خاں کو اس فعل شنیع سے کوئی فائدہ نہیں ہوا۔ ایک غلجی عہدہ دار محمد بن شیریں نے عنان حکومت اپنے ہاتھ میں لے لی اور علی مردان کو گرفتار کر لیا۔ مگر علی مردان خاں قید سے بھاگ کر قطب الدین کے پاس لاہور آیا اور اس کی عدم موجودگی میں محمد بن شیریں کے مخالفوں نے اس کا بھی خاتمہ کر دیا تو علی مردان خاں نے قطب الدین کی مدد سے بنگالے کی صوبہ داری حاصل کر لی اور قطب الدین کی زندگی تک سلطنت دہلی کے ماتحت رہا۔

چونکہ مغربی رقبوں کو توار کے زور سے زیر کرنا مشکل تھا اس لئے ایک نے ان کو اپنے زیر اثر لانے کے مختلف طریقے استعمال کئے۔ اگرچہ اسلامی مورخ اس بات کو واضح نہیں کرتے کہ قطب الدین فن سیاست کا مشاق شاطر تھا۔ کبرآم کی معمولی صوبہ داری سے اس کا اس قدر جلد بڑھ کر تمام ہندوستان کا اعلیٰ صوبہ دار ہو جانا محض سلطان مسند الدین کی عنایت خاص کی دلیل نہیں بلکہ حقیقت اس ترقی میں قطب الدین کے سپاہیانہ اوصاف کے ساتھ سیاسی قابلیت کا دخل تھا اور جیسا کہ ہم تحویل گواریار کے معاملے میں دیکھ چکے ہیں وہ اپنے ہاتھ پیر مضبوط کرنے میں شاید اپنے ہمتیوں کے خلاف چالاک کرنے سے بھی نہ چوکتا تھا۔ ہندوستان کے دوسرے صوبہ داروں سے اس کا سلوک نہایت لطف آمیز رہا۔ لیکن اس نرمی اور آشتی کے باوجود اس نے ان کے دل میں اپنی بالادستی اور ان کی ماتحتی کا خیال اس طرح جما دیا تھا کہ اس کی سخت نشینی پر کمنوٹی سے نہروالہ تک کوئی مخالف آواز بلند نہیں ہوئی۔

مغربی رقبوں کے مقابلے میں اس نے پہلا ہتھکنڈا یہ استعمال کیا تھا کہ اس نے اپنی رسم تخت نشینی بجائے دہلی کے لاہور میں منائی تھی۔ اور اس کی وجہ یہ تھی کہ پنجاب کا یہ حصہ سلطان محمود کے زمانے سے غزنی کے ساتھ ملحق تھا اور اسی کا ایک صوبہ شمار ہوتا تھا۔ اس لئے تاج الدین یلدرم کو غزنی کی وراثت کے ساتھ لاہور کا دعویٰ ہوا تو یہ بالکل قدرتی بات تھی۔ قطب الدین نے اس پرانی روایت کو توڑنے کے لئے لاہور میں اپنی تخت نشینی کی۔ اس کے یہ معنی تھے کہ اس علاقے کو وہ اپنی سلطنت کا جزو لاینفک سمجھتا ہے۔ دوسرے ان لوگوں سے اس نے ازدواجی تعلقات پیدا کئے۔ ناصر الدین قباچہ کو اپنی بیٹی دے دی



اور تاج الدین یلدرز کی بہن سے خود شادی کر لی اور غالباً ان حالات میں جہاں تلوار کام نہ دے شادی بیاہ کا حربہ بھی استعمال کیا جاتا ہے اور اس کی مثالیں تاریخ ہند کے اور زمانوں میں بھی ملتی ہیں۔ یہ حربہ اس حد تک تو کامیاب ہوا کہ قباچہ نے اپنے خسر کی اطاعت اختیار کر لی لیکن یلدرز ایسا حریف تھا کہ اس ازدواجی تعلق کے باوجود اپنی جگہ سے نہیں ہلتا تھا۔ چنانچہ یہ کہا جاتا ہے کہ اس حریف سے قطب الدین آخر تک ڈرتا تھا۔ یلدرز قباچہ کی اطاعت سے مشتعل ہو گیا اور اپنے دعوے کے اثبات میں سندھ پر حملہ کر دیا اور اس کا تختہ یہ ہوا کہ قباچہ کو ملتان چھوڑ کر بھاگنا پڑا۔ ایک کے لئے مدافعت ضروری تھی ورنہ اس کے منصوبے کی تکمیل نہیں ہو سکتی تھی۔ ایک کے حملے سے یلدرز کو شکست ہو گئی اور وہ کرمان بھاگ گیا۔ اسی کامیابی کے گھمنڈ میں ایک <sup>۱۲۰۸</sup>ء میں غزنی میں حیثیت فاتح کے داخل ہو گیا لیکن اس کامیابی کے بعد غلطی بھی کی یعنی عیش و عشرت کے ساتھ فتح کی خوشیاں منانے لگا۔ اور اس کی فوج تاخت و تاراج کرنے لگی۔ بعض اہل غزنی نے یلدرز کو اس کی اطلاع کر دی اور وہ اس سے فائدہ اٹھا کر اچانک غزنی پر حملہ آور ہو گیا۔ اس اچانک حملے سے ایک پراسفردہ ہشت سوار ہوئی کہ وہ منہ میں بغیر لڑے بھڑے لاہور بھاگ آیا اور جیسا کہ ایک تاریخ میں صراحتہ مرقوم ہے وہ اپنی وفات تک یلدرز کی فوج کشی کے خوف سے لاہور میں مقیم رہا۔ <sup>۱۲۱۱</sup>ء میں چوگان کھیلنے ہوئے گوڑے سے گر کر فوت ہوا۔

قطب الدین ایک کے اوصاف ذاتی میں ایک وصف ایسا ہے جس کا ہر مورخ نے خاص طور پر ذکر کیا ہے اور یہ اس کی سخاوت تھی جس کی بدولت ”لکھنؤ“ خطاب پایا تھا اور فرشتہ لکھتا ہے کہ آج تک کسی سخاوت کی بہت زیادہ تعریف کرنی منظور ہو تو اہل ہند اسے ”قطب الدین گل“ یعنی اپنے زمانے کا قطب الدین کہتے ہیں اور سچ پوچھیے تو اس سے بڑھ کر شہرت کسی کو کیا حاصل ہوگی کہ چار سو برس تک اس کا نام سخاوت میں ضرب المثل رہے۔ مگر قابلِ محاذ بات یہ ہے کہ ہندوستان کے سب سے پہلے اسلامی فرماں روا کی یہ سخاوت اپنے ہم قوموں سے مخصوص نہ تھی بلکہ اس سے ہندو ورمایا بھی اسی طرح مستفیض ہوتی تھی جس طرح اس کے ہمراہی مسلمان کو

وفات اور  
جانشین۔

قطب الدین کی جانشینی کا سلسلہ جس طرح طے ہوا اس سے بھی مذکورہ بالا قول کی تائید ہوتی ہے۔ جلد اول میں ہم پڑھ چکے ہیں کہ تسخیر دہلی کے بعد اسی شہر کو

نائب سلطان کی حیثیت سے قطب الدین ایبک نے اپنا مستقر قرار دیا تھا (۱۱۹۳ء) لیکن ظاہر اُس کی یہ نیابت صرف دو ہندوستان خاص کے لئے تھی اور پنجاب ملک تاج الدین یلگھڑ کی میراث میں داخل تھا۔ لیکن جب کھوکھروں نے بغاوت کی (۱۱۹۲ء) اور سلطان مغز الدین کی امداد کے لئے قطب الدین دہلی سے بہت بڑی فوج لے کر گیا اور زیادہ تر اسی کی مدد سے یہ خوفناک فساد فرو ہوا، تو معلوم ہوتا ہے کہ اُسی وقت سے قطب الدین پنجاب کا دعویدار اور اس ملک کو سلطنت ہند میں شامل کرنے کا آرزو مند ہو گیا تھا۔ یہی سبب ہوا کہ سلطان مغز الدین کی وفات کا حال سنتے ہی اس نے بڑھ کر لاہور پر قبضہ کر لیا اور جیسا کہ ہم پہلے لکھ آئے ہیں، اُس کی دو بادشاہی کا زیادہ تر زمانہ اپنے مغربی رقبوں کی لڑائیوں میں یا حملے کے اندیشے کی بدولت اسی شہر میں بسر ہوا مگر اس کے یہ معنی نہ تھے کہ وہ شمالی ہندوستان کے جدید اور قدرتی پائے تخت دہلی کی بجائے پھر لاہور کو اپنا دارالملک بنانا چاہتا ہے جو ابھی تک صوبہ غزنی کا ایک شہر سمجھا جاتا تھا اور اسے وہی بادشاہ اپنا پائے تخت بنا سکتے تھے جنہیں شمالی ہند کی وسعت کا علم نہ ہو اور یا دو آب و ہنگال کے شاداب صوبے جھوڑ کے وہ صرف پنجاب و سندھ کی حکومت پر قناعت کر لیں۔ چنانچہ ہم دیکھتے ہیں کہ قطب الدین کی وفات کے بعد جب بعض فوجی سرداروں نے اُس کے (لے پالک) بیٹے آرام شاہ کی بادشاہی کا لاہور میں اعلان کیا تو ہندوستان خاص کے صوبہ داروں نے اس کی حکومت تسلیم نہ کی۔ سلطنت کے اکثر بڑے بڑے عہدہ دار دہلی میں تھے انہوں نے بل کر سپہ سالار علی اسماعیل کی تحریک سے شمس الدین ایل تمش یا ایتیش کو بادشاہ منتخب کیا جو ان دنوں اقطاع بداولن کا حکم

۱۔ بلطات ناصری کی عبارات سے ظاہر ہوتا ہے کہ شاید قطب الدین کے صرف تین لڑکیاں تھیں اور بعض اور مورخ بھی لکھتے ہیں کہ اُس کے کوئی بیٹا نہ تھا۔ اس صورت میں آرام شاہ جسے سکوت میں اور اکثر تاریکوں میں دو ابن قطب الدین رکھا ہے، غالباً اس کا متبذی ہو چکا۔ راور فیلم کی تحقیقات بھی یہی ہے۔ دیکھو اس کا ترجمہ صفحہ ۵۲۹۔

۲۔ اس جگہ کی نام یا عرف کے متعلق بہت اختلاف ہے۔ غالباً صرف ملا عبدالقادر بدایونی نے اپنی تاریخ میں اس کے معنی لکھے ہیں کہ چاند گہن یا اس رات جو کچھ پیدا ہوا اُسے ترک اس نام سے پکارتے ہیں۔ (تخبط التواریخ ۶۲)

اور قطب الدین کا عزیز غلام ستھا؛ بنگالے کے ظلمی امرا نے بھی آدم شاہ کی بادشاہی نہ مانی اور علی سردان ظلمی نے سلطان علاء الدین کے لقب سے اپنی خود مختاری کا اعلان کر دیا۔ سندھ جسے آج کل ہم اپنے ملک کا چھوٹا سا حصہ جانتے ہیں، اُن دنوں رقبے میں قریب قریب پنجاب کے برابر اور پہلے ہی ”دہندوستان“ سے ملحدہ ملک سمجھا جاتا تھا۔ اول ہندوؤں کی اور پھر عرب فاتحین اور مسلمانوں کی جو ریاستیں یہاں قائم ہوئیں اُن کا ہندوستان خاص کئے ساتھ مدتوں سے کوئی سیاسی تعلق نہ رہا تھا اور قطب الدین ایک نے بھی اپنے ہم عصر ناصر الدین (قباچہ) کے ساتھ جو لڑائیاں لڑیں وہ سندھ کو لینے کے لئے نہ تھیں بلکہ پنجاب کو بچانے کے واسطے تھیں کیونکہ یہ دزکی طرح قباچہ اس صوبے کو اپنی ”سلطنتِ سندھ“ کا جزو بنانا چاہتا تھا۔

غرض قطب الدین کا منصوبہ شہنشاہی بگڑ جانے کے آثار نظر آرہے تھے کہ ”ملک“ شمس الدین پائے تخت دہلی میں داخل ہوا اور چند ہی سال کی مدت میں اثبات ہو گیا کہ

سلطان شمس الدین  
۶۷۳ھ تا ۶۷۴ھ  
۱۲۷۴ء تا ۱۲۷۵ء

بقیہ ماحشیہ صفحہ گذشتہ۔ اس قول کو پیش نظر رکھ کے ایک ترکی واں انگریز لکھتے ہیں کہ ترکی میں ”آئی“ بمعنی چاند اور ”دوتش“ بمعنی گہن درست ہے لیکن اس میں ”دل“ کا کچھ دخل نہیں ہو سکتا۔ صاحب موصوف کے نزدیک اگر وجہ تسمیہ واقعی وہی ہے جو علامہ القادری نے لکھی ہے تو اصل لفظ ”آئی“ تلّش ہو سکتا ہے جس کا دو لام ”اصلی جگہ سے ہٹ کر ”آئی“ کے بعد آ گیا اور کثرت استعمال سے یہ نام ”ایل تمش“ ہو گیا، کرائیکل آف دی پٹھان کنگڈم صفحہ ۴۴) جرمین مستشرقین کی تازہ تحقیقات سے بھی یہ بات ثابت ہو گئی کہ صحیح لفظ ایل تمش ہے (لاحظہ ہو انگریز کا جلد دوم صفحہ ۹ وغیرہ) لیکن راورٹی کے نزدیک یہ لفظ دو ایل تمش ہے جو اور ترکی ناموں سے مشابہ ہے اگرچہ اس کے ٹھیک ٹھیک معنی معلوم نہیں (راورٹی۔ ۵۹) فارسی کتابوں میں عام طور پر اس لفظ کو ملاک بغیر اعراب کے ”اتمش“ لکھتے ہیں۔ راقم الحروف نے اس لفظ کو صرف دو جگہ شعر میں پڑھا اور دونوں جگہ وہ ”آرایش“ کے وزن پر ہے پس میرے نزدیک اگر قبول راورٹی اس لفظ کا دوسرا حرف ”سی“ ہے تو وہ متحرک نہیں بلکہ الف کے ساتھ ملکر ان دونوں کی آواز ہمزہ کسور کی سی رہ گئی ہے۔ اور جائز ہو گا کہ ہم اسے ”ایل تمش“ لکھیں اور دو ایل تمش ”پڑھیں۔ اور اگر غلط العام کی پیروی کی جائے تو بھی ات اور تم دونوں کو کسور ”ایل تمش“ پڑھنا چاہئے گا

ہندوستان کے اہل الرائے اس سے بہتر فرماں روا کا انتخاب نہ کر سکتے تھے، روایت عام کی بموجب یہ نامور بادشاہ جس نے مہاراجہ اشوک (یعنی تقریباً پندرہ صدی) کے بعد ہندوستان میں سب سے وسیع رقبے پر بادشاہی کی، ایک ترک امیر زادہ تھا جسے برادران یوسف علیہ السلام کی طبع حاسد بھائیوں نے والدین سے جدا کر کے بیچ دیا اور وہ بخارا کے کسی قاضی کے ہاں پل کر جوان ہوا۔ حسن سیرت اور فراست کے ساتھ خدائے اسے زیور جمال سے بھی آراستہ کیا تھا اور جب دوبارہ کوئی سوداگر خرید کر اسے غزنی لایا تو اُس کی شہرت سلطان مُعر الدین سام کے دربار تک پہنچی۔ مگر سوداگر نے اس کی قیمت اتنی زیادہ طلب کی کہ بادشاہ ناراض ہو گیا اور اُس نے دوسروں کو بھی اس غلام کے خریدنے سے روک دیا۔ آخر سال بھر بعد جب قطب الدین ایک دہلی سے غزنی گیا تو اُس نے بادشاہ سے بطور خاص شمس الدین کے خریدنے کی اجازت لی اور یہ سودا غزنی کی بجائے دہلی میں طے ہوا۔ گویا خود ہندوستان والوں نے اپنے آئندہ فرمانروا کو ایک لاکھ پیسوں میں خرید لیا۔

اُس کی آئندہ خدمات اور درجہ بدرجہ ترقی کے تفصیلی حالات لکھنا، سوانح نگار کا کام ہے۔ یہاں اس قدر کافی ہو گا کہ ابتدا سے قطب الدین کی اس پر غایت خاص تھی وہ شمس الدین کو اپنا بیٹا کہتا اور بڑے سے بڑے عہدے کا اس کو اہل سمجھتا تھا چنانچہ چند ہی سال میں یہ نوجوان غلام اقطاع بداولن کا حاکم بنادیا گیا جو ان دنوں سلطنت دہلی کا سب سے بادقت صوبہ سمجھا جاتا تھا۔

لیکن، فن ملک داری سے کافی آگہی ہونے کے باوجود مالک ہند کی سطلق العنان بادشاہی حاصل کرنی کچھ آسان بات نہ تھی۔ خود پائے تخت میں بعض اُمر اس کے انتخاب سے اختلاف رکھتے تھے اور اس اختلاف کو ظاہر کرنے کا موقع اس لئے موجود تھا کہ لاہور میں ایک اور

مغربی قبیلوں پر غلبہ

۱۔ عہد شمس الدین کے تاریخی نقشے کا مدد موریہ اور دو گپت "سلطنتوں کے قیاسی نقشے سے مقابلہ کرنا جو تو دیکھو ہر ٹوری کل ایٹ س آف انڈیا۔ نقشہ نمبر ۷ و ۱۱۔ نیز آئی ہسٹری نقشہ مقابل صفحہ ۱۶۲ و ۲۸۴

۲۔ یعنی تانبے کا سکہ جو ان دنوں مدجیتل کے نام سے ہندوستان میں رائج تھا۔

دعویدار سلطنت، التجمش کی بزدل شمشیر مغلوب کرنے کی تیاریاں کر رہا تھا پس یہ مخالف سردار دہلی سے نکل کے آرام شاہ کے ساتھیوں میں جا ملے۔

معلوم ہوتا ہے اب شمس الدین اور اُس کا لاہوری حریف دونوں اس بھگتے کو سمجھ گئے تھے کہ پائے تخت دہلی پر قابض رہنا ہی شمس الدین کی اصلی قوت ہے یہی وجہ ہے کہ تخت نشین ہو کر وہ خود شہر سے باہر نہ نکلا اور وہیں اپنی جنگی تیاریاں اور حریف کے اصرار بڑھنے کا انتظار کرتا رہا، غالباً اسی زمانے میں اُس نے سلطان قطب الدین کی بیٹی سے اپنی شادی کی مجلس کی سیاسی مصلحت ظاہر ہے کہ وہ سلطان مرحوم کا داماد بن کر اپنی جانشینی کے دعاوی کو تقویت پہنچانی چاہتا تھا۔ مگر سچ یہ ہے کہ ایسے مقابلوں میں اصلی حیثیت ذاتی قابلیت پر منحصر ہوتی ہے اور اس میزان میں شمس الدین کا رقیب سلطنت بہت ہلکا تھا۔ فوج کشی کے وقت جو اُمرا اس کے ہمراہ لاہور سے دہلی تک آئے تھے وہ بھی کچھ جم کر نہ لڑے اور شہر کے قریب ہی شکست کھا کر بہت جلد منتشر ہو گئے۔ خود آرام شاہ اور اس کے خاص خاص رفیق لڑائی میں، یا گرفتار ہو کر بعد میں مارے گئے (۱۲۱۰ء) اور آہستہ آہستہ بنارس، اودھ، بدادوں، شمالی وسطی راجپوتانہ اور جنوبی پنجاب کے تمام سرداروں نے سلطان شمس الدین کے آگے گردن جھکا دی۔

بنگلے کے سرکش غلیچوں کو زیر کرنے کے لئے زیادہ فرصت و اہتمام کی ضرورت تھی۔ لیکن اس طرف متوجہ ہونے سے پہلے سلطان کو سلطنت دہلی کے قدیم تر دشمنوں سے لڑنا پڑا، ان میں غزنوی کے فرماں روا تاج الدین یلڈوز کے ساتھ وہ عہد نامہ کر چکا تھا اور معلوم ہوتا ہے کہ اُس نے دب کر شمالی پنجاب پر یلڈوز کا حق بادشاہی تسلیم کر لیا تھا۔ درحقیقت آرام شاہ کی زندگی میں اور کچھ عرصے بعد تک اقتضائے مصلحت ہی تھا کہ شمالی پنجاب سے قطع نظر کر لی جائے کیونکہ ایسی حالت میں جبکہ سلطنت دہلی کی فوج کا بہتر و بیشتر حصہ لاہور میں آرام شاہ کے ساتھ مل گیا یا سرکش

لے یہ مسلم ہے کہ شمس الدین، قطب الدین کا داماد تھا۔ لیکن یہ کہیں صاف صاف تحریر نہیں کہ یہ یہ شادی کب ہوئی۔ تاہم طبقات ناصری کی عبارت سے اتنا مترشح ہوتا ہے کہ شمس الدین کے دہلی میں تخت نشین ہونے کے بعد ہی یہ رسم ادا ہوئی تھی (طبقات صفحہ ۱۴۱)۔

اُمر کے ساتھ مل کر متفرق ہو گیا تھا اور خاص ہندوستان کے علاقوں میں جو فتنے اُٹھ رہے تھے، انھیں فرو کرنے کے لئے کافی سپاہ اور مصارف و رکارت تھے شمس الدین دہلی سے دور جا کر یلڈون کا مقابلہ نہ کر سکتا تھا جس کی قوت اُن دنوں عروج پر تھی۔ دوسرے پنجاب کا ایک اور قدیم دعویدار ناصر الدین قباچہ تھا جس نے سمندر تک تمام سندھ پر تسلط کر کے اپنی قوت بڑھالی تھی اور ملتان کو مستقر بنا کے جب موقع ملتا، اضلاع پنجاب پر قابض ہو جاتا تھا۔ مختصر یہ کہ اول اول سلطان شمس الدین کا فائدہ اسی میں تھا کہ ملک پنجاب سے دست بردار ہو کر یلڈون کو اپنا دوست بنالے۔

اس موقع پر جو عہد نامہ ہوا تھا اس کی تفصیل شرائط کسی تاریخ میں نہیں ملتی لیکن طبقات ناصری کی عبارت سے صاف ظاہر ہوتا ہے کہ تاج الدین یلڈون نے پنجاب لے کر شمس الدین ایل تمش کی بادشاہی اس طرح تسلیم کی تھی کہ گویا حکومت دہلی ابھی تک غزنی کی باج گزار رہے اور شمس الدین التمش نے بھی اُس وقت اس بارے میں خاموشی اختیار کر لی تھی لیکن اس واقعے کو چند ہی سال گزرے تھے کہ سلطان محمد خوارزم شاہ نے ۶۱۲ھ میں غزنی پر قبضہ کر لیا اور تاج الدین یلڈون کو وہاں سے ہٹ کر پنجاب میں آنا پڑا۔ پھر اُس ملک کو قباچہ کی فوجوں سے خالی کرانے کے بعد اُس نے اپنے شہنشاہی حقوق کی بنا پر حکومت دہلی سے بھی بعض مطالبات کئے جنہیں التمش نے رو کر دیا۔ اس وقت یلڈون نے خاص دہلی پر لشکر کشی کی۔

فریقین کا مقابلہ تراپن کے قریب اسی میدان میں ہوا جہاں کئی بار تلوار ہندوستان کی قسمت کا فیصلہ کر چکی ہے مگر اس مرتبہ اہل ہند نے شمالی حملہ آوروں کو شکست دی (۶۱۲ھ)۔ تاج الدین زخم کھائے گرفتار ہوا اور بدلوں میں نظر بند کر دیا گیا اور جیسا کہ جلد اول میں بیان ہو چکا ہے اسی قید میں اُس نے وفات پائی۔ بایں یہ قبضہ پنجاب کے متعلق قباچہ کے ساتھ عامل شمسی کا بہت دن تک جھگڑا ہوتا رہا تھی کہ خود سلطان شمس الدین نے لاہور پر پیش قدمی کی اور دریائے بیاس کے کنارے سندھی فوج کو شکست دے کر مستقل طور پر پنجاب کو دوبارہ سلطنت دہلی کا صوبہ بنالیا (۶۱۲ھ)۔ گویا سلطان قطب الدین کے

نہایت عزیز منصوبے کی تکمیل تھی اگرچہ اس میں شک نہیں کہ جہلم کے پار ابھی تک سلطان کا حکم نہ چلتا تھا اور اس صوبے کی جنوبی مشرقی حدود بھی موجودہ منظمی کے ضلع سے آگے نہ تھیں؛

نوٹات

لیکن سلطان کا اپنے سندھی رقیب کے تعاقب میں آگے نہ بڑھنا اس کی بیدار سفری اور اصابات رائے کی دلیل ہے۔ درحقیقت سلطنت دہلی کے لئے سندھ کی فتح قبضہ بنگال سے مقدم نہ تھی شمس الدین خالص ہندی فرماں روا بننا چاہتا تھا اور اور مالک ہند کی سیاسی خیرازہ بندی کے واسطے جو اس کا نصب العین تھی سندھ کی نسبت بنگالے کا سلطنت میں شامل ہونا زیادہ ضروری تھا۔ نظر برائیں گو اس نے لاہور میں کچھ دن ٹھہر کر صوبہ پنجاب کے نظم و نسق کو درست کیا جو پچھلی بد امنی کی بدولت یقیناً سخت ابتر ہو گیا ہوگا نیز اپنے بڑے بیٹے ناصر الدین محمود کو یہاں کا حاکم بنا کر گویا تباہی کے دعاوی کا خاتمہ اور اس ملک پر آئندہ حملوں کا معقول سد باب کر دیا اور چار سال کے بعد جب (۱۱۸۱ھ) محمد خوارزم شاہ کے بیٹے سلطان جلال الدین کو چنگیز خاں کے سامنے سے بھاگ کر ہندوستان میں پناہ ڈھونڈنی پڑی تو شمس الدین اسے پنجاب کی چپہ بھر زمین دینے کا بھی روادار نہ ہوا۔ بایں ہمہ اس نے صوبہ لاہور کی حدود کو جنوب کی طرف یا مغرب میں جہلم سے آگے بڑھانے کی کوشش نہ کی اور سندھ پر فوج کشی کا ارادہ تھا بھی تو بنگال و رتھنپور کی فتح تک اسے ملتوی کر دیا؛

(۱) بنگالہ

بنگالے کے متعلق ہم پہلے پڑھ چکے ہیں کہ سلطان قطب الدین ایبک نے علی مردان خلجی کو ولایت بھنوتی کی سند اور خلعت حکومت عنایت کر دیا تھا لیکن جب سلطان موصوف نے لاہور میں وفات پائی تو علی مردان خود مختار ہو گیا اور اس اعتبار سے بنگالے کا پہلا مسلمان بادشاہ وہی تھا؛ مگر مطلق العنان ہو کر وہ نہایت ظالم و خود پسند فرماں روا ثابت ہوا اور تین چار سال ہی میں اہل ملک اس کی حکومت سے عاجز آگئے۔ آخر خلجی امیروں نے ایجا کر کے اسے قتل کر دیا اور حسام الدین بن حسین خلجی کو بادشاہ بنایا جو سلطان غیاث الدین کے لقب سے مشہور ہے (۱۱۸۱ھ)؛

۱۔ ان بنگالی بادشاہوں کی تخت نشینی اور مدت حکومت کے سنین میں اختلاف ہے لیکن مختلف

یہ بادشاہ سخاوت و جواں مردی، عدل و رعایا پروری میں اپنے پیش رو کا نعم البدل تھا۔ اس کے زمانے میں ملک بنگال نے بڑی رونق پائی اور شہر لکھنؤ کی اہل علم و فن کا مرجع بن گیا۔ اُس کی وفات کے پندرہ سولہ برس بعد جب صاحب طبقات ناصری ان علاقوں میں آیا، تو اس کے انتظام اور رفاہ عام کے بہت سے آثار ملک میں موجود اور اُس کی خوبیوں کے قصے زبان زد خلایق تھے، خود سلطان دہلی اس بنگالی فرماں روا کے اوصاف کا دل سے معترف تھا اور عجب نہیں کہ غیاث الدین کی یہ ہر و لغز سی بھی ان بادشاہوں کی پہلی مصالحت کا ایک سبب ہو گئی ہو۔ کیونکہ گو بہار کو سلطان شمس الدین بنگالے سے جدا کر کے ایک علیحدہ صوبہ بنا دینا چاہتا تھا لیکن بنگال خاص کے علاقے میں اُس نے غیاث الدین کو ایک باج گزار امیر کی حیثیت سے بخوشی بجال رہے دیا۔ شرح اس اجمال کی یہ ہے کہ اودھ میں اپنی قوت مستحکم کرنے کے بعد ایشیتش نے بعض امرا کو بہار پر حملہ کرنے کا حکم دیا تاکہ آئندہ بنگالے پر پیش قدمی کرنے میں آسانی ہو۔ چنانچہ جب یہاں کے باسوق مقامات پر امرا اُسے سلطانی کا قبضہ ہو گیا تو خود سلطان نے وسیع پیمانے پر فوج کشی کی اور ۶۲۲ھ میں شہر لکھنؤ کے قریب پہنچ گیا۔ لیکن کسی بڑی لڑائی کی نوبت نہیں آئی تھی کہ فریقین میں صلح ہو گئی۔ غیاث الدین خلجی نے خراج کے طریق پر بہت سا روپیہ اور اڑتیس ہاتھی نذر کئے اور عہد کیا کہ آئندہ ملک میں سکھ اور خطبہ سلطان شمس الدین کے نام کا رائج ہوگا۔ جس نے اپنی طرف سے غیاث الدین کو حکومت بنگالہ پر بحال کر دیا۔

معلوم نہیں اس معاہدے میں صوبہ بہار کے متعلق بھی کوئی قرار داد ہوئی تھی یا نہیں۔ سلطان شمس الدین کا ارادہ صاف ظہر ہو چکا تھا کہ وہ اسے سلطنت دہلی کا ایک علیحدہ صوبہ بنانا چاہتا ہے۔ چنانچہ واپسی میں اس نے اپنے ایک امیر ملک عز الدین کو یہاں کا حاکم مقرر کر دیا تھا۔ لیکن غیاث الدین کو

بقیہ حاشیہ صفحہ گذشتہ: شواہد و قرائن سے راقم الحروف کی رائے میں ۱۳۱۱ھ ہی غیاث الدین کا سالِ ملبوس ہے۔  
لے طبقات ناصری صفحہ ۱۶۳۔



یہ نقصان گوارا نہ ہوا اور جس وقت سلطان راجپوتانے میں مصروف جنگ تھا غیاث الدین خلجی نے بہار پر فوج کشی کی (۶۲۳ھ)۔ عز الدین کو سجاگ کر آودھ میں پناہ یعنی پڑی جہاں اب ناصر الدین محمود باپ کی طرف سے صوبے کا حکمران تھا۔ وہ پنجاب میں اپنی انتظامی قابلیت کے جوہر دکھا چکا تھا مگر اس موقع پر اس کی سپہ سالاری کا کمال ظاہر ہوا کہ سلطان کی طرف سے اجازت اور کمک ملتے ہی اس نے لکھنؤ پر یلغار کی اور اس سے قبل کہ غیاث الدین سرحد آسام سے واپس آئے وہ اس کے پائے تخت پر قابض ہو گیا۔ پھر جب غیاث الدین خلجی اپنی سرحدی لڑائیاں چھوڑ کر جس قدر جلد ممکن تھا لکھنؤ آیا تو ناصر الدین محمود نے اس کو شہر کے باہر سخت شکست دی اور وہ اور اس کے بہت سے اہل گرفتار ہو گئے (۶۲۴ھ)۔

اس معرکہ آرافتح نے بنگالے کی نیم آزاد بادشاہی کا بھی خاتمہ کر دیا اور دریائے برہم پتر یا سرحد آسام تک یہ شرقی علاقے سلطنت دہلی کا صوبہ بن گئے۔ دو لکھنؤ کے سوا آئندہ ایک صدی سے زیادہ عرصے تک یہاں کے صوبہ دار سلاطین دہلی کے فرماں بردار رہے اور اسی سیاسی تعلق نے رفتہ رفتہ تمام شمالی ہندوستان کے باشندوں میں ہم ملک ہونے کا وہ احساس پیدا کیا جسے ”استاد اہل ہند“ کی موجودہ آرزو کا پہلا تخم کہہ سکتے ہیں۔ دنیا کے اور ملکوں میں بھی مطلق العنان بادشاہوں نے بالواسطہ یہ خدمت انجام دی ہے لیکن سلاطین دہلی کی ممتاز خصوصیت اور عظمت کا

۱۔ ان میں پہلی بغاوت وہ تھی جو شہزادہ ناصر الدین محمود کی وفات (۶۲۶ھ) پر غیاث الدین کے بیٹے اختیار الدین بلکا خلجی نے بپا کی اور خود سلطان شمس الدین اتمش نے لکھنؤ جاکر اسے فرو کیا (۶۲۸ھ) باغی سردار گرفتار کر لیا گیا اور بنگالے کی صوبہ داری ملک عز الدین کو غیاث ہوئی جو پہلے بہار کا صوبہ دار تھا، ان تمام واقعات کو انفسٹن صاحب نے اپنی تاریخ ہند (صفحہ ۳۶۶) میں عجیب طرح کھنسا ہے اور اسے پڑھنے سے معلوم ہوتا ہے کہ گویا بنگال کا پہلا فاتح محمد بن نجیب خلجی ابھی تک زندہ تھا اور اتمش کی یہ لڑائیاں اسی کے ساتھ ہو رہی تھیں! طرفہ نزیہ کہ بعد کے تمام اہمیز محقق بھی اسی قول کو نقل کر دیتے ہیں اور اس بات سے بالکل بے خبر ہیں کہ محمد بن نجیب خلجی مذکورہ بالا واقعات سے ۲۴ برس پہلے فوت ہو چکا تھا

اس لئے اعتراف کرنا پڑتا ہے کہ اُن کی انتظامی قابلیت اور منصوبہ شہنشاہی نے اتنے وسیع براعظم کی شیرازہ بندی کی ہے اور اس منصوبے کا اظہار آگے چل کر ہم خود اُلغ خان بلبن کی زبانی سنیں گے کہ

۲۔ فتح رتھمنور

(مشرقی راجپوتانہ)

ادھر اس دو سال کے عرصے میں خود سلطان ایلتمش نے راجپوتانے کے دو مشہور و مستحکم قلعے فتح کئے جنہیں جنگجو راجپوتوں نے اپنا مرکز بنالیا تھا واضح رہے کہ گوہند کے باشندے اسلامی فتوحات کے سیلاب کو ہندوستان میں پھیلنے سے نہ روک سکے تھے لیکن بہت سے غیر تمدن شرفا کو پر دیسی فاتحین کے آگے سر جھکانا گوارا نہ تھا۔ آزادی کی پیش بہادری کے سامنے زرو زمین کسی شے کی وہ پروا نہ کرتے تھے اور ہندوستان کے زرخیز علاقے چھوڑ چھوڑ کر اُس ریگستانی خطے میں آ بسے تھے جسے آج کل ہم راجپوتانہ یا راجستان کہتے ہیں۔ اس نقل مکانی کی بدولت نہ صرف اس ملک کی آبادی بڑھتی رہی بلکہ وہ ہندو قوم کے بہترین سپاہیوں کا مسکن بن گیا تھا اور اُس پر تسلط حاصل کرنا کچھ آسان بات نہ تھی۔ گرمی کی شدت اور زمین کے دشوار گزار و کم حاصل ہونے کی وجہ سے بھی مسلمان حملہ آوروں کو یہاں کے صحرا و کوہستان فتح کرنے کا شوق نہ ہو سکتا تھا لیکن ریت کے ٹیلوں اور کوہ ارولی کی چوٹیوں کے پار گجرات و مالوے کے سرسبز میدان تھے اور وہلی سے وہاں پہنچنے میں مشرقی اور جنوبی راجپوتانے سے گزرے بغیر چارہ نہ تھا۔ پس یہی وہ حصے تھے جن پر سلاطین دہلی کو بار بار حملہ کرنے کی ضرورت پیش آئی۔ اور بار بار قلعہ رتھمنور و جتوڑ کی زمین بہادروں کے خون سے رنگیں ہوئی کہ

یاد رکھنا چاہئے کہ اس زمانے میں کسی بڑے اور مرکزی قلعے کو فتح کرنے کے معنی یہ تھے کہ ساری ریاست پر فاتح کا قبضہ ہو گیا۔ کیونکہ ضرورت کے وقت انہیں سنگین حصاروں میں اُس علاقے کی تمام جنگی قوت جمع ہو جاتی تھی اور اسی لئے اُن کے بنانے میں دفاعی جنگ کی ضروریات کو پیش نظر رکھا جاتا تھا۔ رتھمنور اسی قسم کا مستحکم قلعہ تھا جس کے آثار دیکھ کر آج بھی اس کی تسخیر کی دشواریوں کا اندازہ ہو سکتا ہے مشرقی راجپوتانے کے میدانی قطعات میں بھی جاہ جاہاڑیاں اُبھری ہوئی ہیں۔ ایسی ہی ایک ہند ہاڑی پرینگین قلعہ تعمیر کیا گیا تھا اور خود اُس کا قدیم نام دھرن اُستھیا پور، یعنی جنگی ستون کا مقام ہے گو ابھی

نے اس کی سنگینی کے متعلق جو روایت لکھی ہے وہ بے بنیاد نہ ہوگی۔ پرتھی راج کے عہد میں یہ قلعہ ریاست اجمیر کے توابع میں داخل ہو گیا تھا اور اسی لئے جب یہ ریاست سلطان معز الدین کی باج گزار ہوئی تو رخصتور بھی، غالباً جنگ کے بغیر مسلمانوں کے قبضے میں آ گیا۔ لیکن جب اجمیر پر مسلمانوں کا بلا واسطہ تصرف ہوا اور آزادی پسند راجپوت کسی طرح انھیں وہاں سے نہ نکال سکے تو قریب کہتا ہے کہ اُس وقت انھوں نے رخصتور کو اپنا جنگی مستقر منتخب کیا اور مسلمانوں کی مختصر فوج کو جو یہاں مقیم تھی نکال کر کسی نہ کسی طرح قلعے پر قابض ہو گئے۔ اسی وقت سے یہ قلعہ گویا تمام مشرقی راجپوتانے کے آزاد و جنگجو قبائل کا ماسن بن گیا اور چونکہ اس کے قریب ہی جنوب میں ارولی پرست کی ایک شاخ بھیبھی ہوئی ہے لہذا رخصتور کو نہایت عمدہ جنگی مورچہ کہہ سکتے ہیں۔ جسے عقب سے یہ آسانی تک پہنچائی جاسکتی تھی اور مدافعت کے ناکام رہنے کی صورت میں بھی انھیں پہاڑیوں میں پناہ لے سکتے تھے جہاں دشمن کی رسائی بہت دشوار تھی۔

لیکن مسلمانوں کی طرف سے اگر اول اول اس قلعے کو دوبارہ لینے میں بے پروائی برقی گئی تو اس کا ایک سبب تھا۔ وہ خوب جانتے تھے کہ راجپوتوں کو جبراً محکوم بنانا بہت سی قیمتی جانیں دے کر ایک کم حاصل زمین کو خریدنا ہے اور جہنگ ہندوستان کے زیادہ زرخیز علاقے موجود تھے، انھیں یہ پرخطر سودا کرنے کی ضرورت نہ تھی۔ البتہ جوش سپہ گری کا مقضیٰ یہ تھا کہ راجپوتانے کے سرکش منچلوں کو اپنی تلوار کا جوہر دکھا دیا جائے کہ مطیع نہ ہوں تو بھی کم سے کم مسلمانوں کی جنگی برتری کا ان کے دل پر رعب بیٹھ جائے اور اس شوکت نمائی اور اظہار شجاعت کی تہ میں دواہم سیاسی

لے صاحب طبقات لکھتے ہیں کہ ہندی تاریخوں کا بیان ہے کہ اس قلعہ پر ازمنہ گزشتہ میں ستر سے زیادہ بادشاہوں نے فوج کشی کی مگر کوئی بھی اسے فتح نہ کر سکا۔ صفحہ ۱۷۲۔

۷ گزنہ ٹیپر جلد ۲۱، صفحہ ۲۳۵۔ سلطان معز الدین کے زمانے میں رخصتور پر مسلمانوں کا قبضہ ہوا، تاج المآثر کی عبارتوں سے ثابت ہے۔ راولی اس بارے میں کچھ شبہ ظاہر کرتا ہے۔ (حاشیہ صفحہ ۶۱۱) لیکن گزنہ ٹیپر کی مذکورہ بالا اطلاع، صاحب تاج المآثر کے قول کی بواسطہ توجیہ و تصدیق کے لئے کافی ہے۔ ۱۲

مسلمانوں کا  
مقصود راجپوتانے  
میں۔

مصلحتیں مرکوز تھیں۔ ایک تو یہ کہ گجرات و مالوہ کا راستہ ایک حد تک صاف رہے اور دوسرے یہ کہ راجپوتوں میں نہ کبھی اتنی قوت آسکے نہ یہ جرات کہ کسی وقت میں خود مسلمانوں کو ان کے حملے کا اندیشہ پیدا ہو جائے۔ عہد اکبری تک، راجپوتانے کے متعلق، مسلمان بادشاہوں کا اصول عمل یہی تھا اور راج گزاری کا اقرار لینے کے سوا انھوں نے یہاں کی چھوٹی چھوٹی ریاستوں کا استیصال کر دینے کی کبھی کوشش نہیں کی۔ اور ان کے اعلیٰ تہذیب اور موقع شناسی کی اس سے بہتر شہادت کیا ہو گی کہ راجپوتانے کے ساتھ جو طریق عمل انھوں نے اختیار کیا تھا، صد ہا سال گزرنے کے باوجود، ہندوستان کے موجودہ فرماں روا بھی اصولاً اُسی پر کار بند ہیں! طرہ تزیین کہ جنگی ضروریات کے لئے راجپوتانے میں افواج شاہی کا جو سب سے بڑا مرکز سلطان قطب الدین ایبک نے قرار دیا تھا (یعنی اجیر) آج بھی سرکار انگریزی نے اس پر براہ راست اپنا قبضہ رکھا ہے اور حقیقت میں راجپوتانے کی یہی وہ کنبھی تھی جس کے ہاتھ میں آجانے کی بدولت مسلمانوں کو نہ تختہ نور کے فوجی اجتماعات کی چنناں پروا ہوتی تھی نہ منڈور و چتور کے استحکامات کی اور جب دوسری طرف سے فرصت ملتی تو اسی مرکز جنگ سے وہ اپنی فوجیں ہر گوشہ ملک میں پھیلا دیتے تھے۔ ایشیتش نے بھی تختہ نور کے دوبارہ لینے کی خاطر اپنی مہم بنگال کو ملتوی کرنا پسند نہیں کیا تھا مگر اُدھر سے فرصت ہوئی تو وہ ادھر بڑا اور چند ہینے کے محاصرے کے بعد یہ مستحکم قلعہ مسخر ہو گیا۔ (۶۲۳ھ) (۱۲۲۶ء)

۳۔ فتح منڈور

اسی سلسلے میں افواج شمس نے مغربی راجپوتانے پر چڑھائی کی اور ۶۲۳ھ میں یہاں کا سب سے مشہور و مستحکم قلعہ منڈور فتح کر لیا۔ یہ قلعہ، یا قلعوں کا مجموعہ ریاست مارواڑ کا قدیم صدر مقام اور پرہار قوم کے راجپوتوں کا مرکز تھا۔ اجیر سے تقریباً سو میل مغرب میں موجودہ جو دھپور کے قریب اس کے کھنڈ راج بھی گزشتہ وسعت و سنگینی کی گواہی دیتے ہیں اور شمالی ہند کے مشہور آثار قدیمہ میں ان کا شمار ہے؛ افسوس ہے کہ بد غنائم بسیار، کا ذکر کرنے کے سوا صاحب طبقات ناصری

لے گئے تھے۔ جلد ۱، صفحہ ۱۱، احوال دہرا کیو بھگل سروے ادن نورڈرن انڈیا، کرنل ٹاڈ نے بھی

یا اور کسی فارسی مؤرخ نے اس فتح کے اسباب و واقعات کی تفصیل نہیں لکھی۔ اور تاریخ فرشتہ کے مولف یا کاتب نے تو غلطی سے منڈور کی بجائے اسے منڈو (یا مانڈو) بنادیا ہے جو مالوے میں واقع تھا، تاہم طبقات اور مراۃ جہاں کی مختصر عبارت سے اتنا مترشح ہوتا ہے کہ ان فتوحات سے دو جنوبی سوا لاکھ، یا راجپوتانے کے اُن سرحدی اقطاع کو محفوظ کرنا پیش نظر تھا جو براہ راست سلاطین دہلی کی عملداری میں داخل ہو گئے تھے اور ناگور و اجمیر ان کے مشہور مستقر تھے۔

راجپوتانے کی مذکورہ بالا کامیابیوں نے سلطنت دہلی کے اندرونی علاقوں کو اتنا محفوظ کر دیا تھا کہ بظاہر اقطاع شاہی پر اب کسی بیرونی حملے کا اندیشہ نہ رہا اور اقبال مند سلطان کو سندھ پر فوج کشی کی فرصت مل گئی، بعض فارسی تاریخوں میں اس حملے کا قریبی سبب یہ بتایا گیا ہے کہ چنگیز خانیوں سے شکست کھا کر خوارزمی فوج کے ایک حصے نے سندھ کے شمال مغربی اضلاع میں پناہ لی تھی ناصر الدین قباچہ نے وہاں بھی انھیں چین نہ لینے دیا اور شکست دے کر اپنے ملک سے نکال دیا۔ ان شکست خوردہ اور مظلوم سپاہیوں نے سلطان دہلی سے فریاد کی اور وہ قباچہ سے ان کا انتقام لینے پر آمادہ ہو گیا۔

لیکن درحقیقت یہ محض جلیہ تھا اور لڑائی کی اصلی وجہ اُسی قدیم رقابت کو سمجھنا چاہئے جس کی بدولت پہلے قطب الدین اور شمس الدین کے ساتھ قباچہ کی بار بار لڑائیاں ہوئیں، ۶۱۴ھ کی جنگ کے بعد سے قباچہ نے ملک پنجاب پر کوئی پیش قدمی نہ کی تو اس کا ایک سبب تو ظاہر ہے کہ اب اُسے شمسی افواج پر عہدہ برآ ہونے کی امید نہ تھی اور سلطان شمس الدین کے عہدہ انتظام نے حلوں کا سد باب کر دیا تھا۔ مگر اس کے علاوہ، تنقوڑ سے ہی عرصے بعد جماعت ہائے مغل نے بھی جن کی حیثیت اب تک

بقیہ حاشیہ صفحہ گزشتہ۔ ۱۸۱۹ء یعنی سیاحت راجپوتانہ کے دوران میں منڈور کی مشہور دوہری مونگ کی دال، کھائی اور یہاں کے کھنڈروں کی سیر کی تھی دیکھو آئینۂ جلد اول صفحات

گھروں کی سی تھی ملک سندھ کا راستہ دیکھ لیا تھا اور اُن خوفناک دشمنوں سے قباہ کو خود اپنا ٹانگ بچانے کی پڑی تھی، غرض سلطنتِ دہلی کے اس پرانے حریف کی طرف سے اب ہندوستان پر حملے کا خطرہ نہیں تھا البتہ خود سلطان شمس الدین کی جنگی قوت اور اسی کے ساتھ تنائے کشور کشائی اس قدر بڑھ گئی تھی کہ وہ ملک سندھ کو فتح کرنے کا ارادہ نہایت متنازع اور اُس دو منصوبہ باز شاہی، کوہجوا سے قطب الدین سے تر کے میں ملا تھا، ترقی دے کر سلطنتِ دہلی کا نیا نقشہ بنانا چاہتا تھا جس میں وادی سندھ سے وادی برہم پتر تک ایک ہی بادشاہ کی مملکتی نظر آئے۔

۱۲۵۰ء کے اوائل میں افواجِ دہلی نے حرکت کی اور بھٹنڈے سے مغرب کی طرف رخ کیا۔ یہاں سے اچھے کوئی دو سو میل دور دریا ئے ستلج پر واقع تھا اور شہر سے باہر نکل کر اسی دریا کے کنارے ناصر الدین قباہ نے حملہ آور دن کو روکنے کی تیاریاں کی تھیں۔ معلوم ہوتا ہے دریا کے سج و خم نے اُس کے پڑاؤ کو نہایت محفوظ بنا دیا تھا اور خیمہ گاہ کے سامنے بہت سی کشتیاں موجود تھیں کہ ضرورت کے وقت دریا کی نزدیکی سے پورا غائب ہو سکتی یا جاسکے، لیکن اقبال شمس نے مدافعت کی تمام مذاہیر کو درجہ برہم کر دیا۔ اہل سندھ جمعے کی نماز پڑھ کر خیموں کو آ رہے تھے کہ تیز بارشوں نے اگر خبر دی کہ ناتھور کے حاکم ملک نصیر الدین اس کے تیم کی فوجِ قتلان کے قریب پہنچ چکی ہے، شمالی سندھ کا یہ پائے تخت اور سرحد کا سب سے بڑا جنگی مرکز اچھ سے صرف پچاس میل شمال میں واقع ہے اور اس کے گھر جانے کے معنی یہ تھے کہ قباہ کو دھڑ سے کوئی کمک نہ مل سکے گی اور دشمن جس وقت چاہے گا تیز کوچ کر کے خاص اچھ پر شمال مغرب کی طرف سے حملہ کر دے گا۔ چونکہ سندھی فوج کا بڑا حصہ شہر سے دور شرق میں خیمہ زن تھا اور اُدھر سے افواجِ شاہی منزل بہ منزل بڑھی چلی آتی تھیں لہذا انھیں روکنا

یہ غالباً ۱۲۵۰ء کے پہلے ہفتے کا ذکر ہے۔ (دیکھو طبقاتِ ناصری صفحہ ۷۲، انیسرہ راورٹی، محاشی صفحات ۶۱۲، ۶۱۳ وغیرہ) تاج التاثر نے سندھ کی اس شکر کشی کو ۱۲۵۰ء کا واقعہ لکھا ہے۔ بعد کی تاریخوں میں بھی مختلف سینین درج ہیں لیکن صاحبِ طبقاتِ ناصری اُس وقت خود اچھ میں موجود تھا اور اسی فتح کے بعد سلطان شمس الدین کے ہمراہ دہلی آیا لہذا اُس کی تاریخیں زیادہ قابلِ اعتبار ہیں۔

اور اسی کے ساتھ اُچھ کے شمالی مغربی پہلو کی حفاظت کرنا دشوار ہو گیا تھا خاص کر اس وجہ سے کہ ان دونوں دریائے ستلج اُچھ کے مغرب میں بہتا تھا اور ملتان سے پیش قدمی کرنے والے کے راستے میں کوئی دشوار گزار مقام نہیں تھا۔ خلاصہ یہ کہ ملک اتھے یتم کی پیش قدمی نے مدافین کے سارے منصوبے پر پانی پھیر دیا اور قبا جہ کو سلامتی اسی میں نظر آئی کہ جس قدر جلد ممکن ہو اس دو طرفہ زور سے بچ کر، بہت دور جنوب میں بھکر ہٹ آیا۔

مگر اس اہل چل میں اُس کا فوجی نظام اس قدر بگڑ گیا تھا کہ آئندہ بھی کسی میلانی جنگ کی نوبت نہیں آئی۔ تین مہینے کے محاصرے کے بعد ادھر اُچھ کی فوج نے ہتیار ڈال دئے (جمادی الاولیٰ ۱۲۵۰ھ) اور ادھر وہ خودکشی میں بیٹھ کر بھکر سے بھی فرار ہونا چاہتا تھا کہ کشتی دریائے سندھ میں ڈوب گئی۔ ایک روایت یہ ہے کہ اس نے خود ہی دریا میں کود کر اپنی جان دے دی، غرض ملک سندھ پر سلطان دہلی کا تسلط ہو گیا اور سمندر تک سندھ کے جنوبی، اور کران تک مغربی، اضلاع میں حکومت دہلی کی عمارت قائم کرنے کے لئے اپنے مشہور وزیر نظام الدین جیندی اور لائق غلام ملک تاج الدین کرلک کو یہاں چھوڑ کر، فاتح بادشاہ نے دارالملک دہلی کو مراجعت کی پڑ

خلیفہ بغداد کی سند

شاہانِ موریہ کے بعد جن کی حدود سلطنت ایک حد تک ختمی ہیں، یہ پہلا موقع تھا کہ سندھ "شمالی ہندوستان" میں داخل ہوا۔ لیکن اہل دہلی نے ان سندھی فتوحات کی خاص طور پر جو خوشی منائی اُس کا بڑا سبب دوسرا تھا وہ یہ کہ ہندوستان بھر میں صرف دولت سندھ کو سلطنت دہلی کی ہمسری کا دعویٰ رہ گیا تھا اور کم سے کم پنجاب کے بادشاہی عمال ہمیشہ اس مغربی رقیب کی جانب سے اندیشہ مند رہتے تھے۔ قبا جہ کی موت اور سندھ کی خود مختار قوت کے خاتمے سے یخش مٹ گئی اور اب کوہستان سلیمان سے کوہستان کھاسی (آسام) تک اور ہمالیہ سے ہندھیال تک وہ جہ نظر ڈالتے تھے، بالواسطہ یا بلاواسطہ دہلی کی عمارت نظر آتی تھی۔ اور جوئیس وراجہ آزادی کا دم بھرتے تھے اُن میں بھی ظاہر کوئی اتنا قوی نہ تھا کہ شمالی ہندوستان کی اس نوخیز سلطنت کو اُس کی جانب سے حمے کا خوف ہوتا۔ ادھر اُسی زمانے میں خلیفہ بغداد کے سفیر کشور ہند کی بادشاہی کی سند اور خلعت لے کر دہلی آئے جس نے

جشن فتح کی دھوم دھام کو دو بالا کر دیا کیونکہ یہ پہلا موقع تھا کہ خلافت بغداد نے یا بہ الفاظ دیگر، دنیا کے اسلام کے ہندوستان کی مستقل اور جداگانہ بادشاہی تسلیم کی ورنہ کچھ عرصے پہلے تک وہ سلطنتِ عزنی کی تابع سمجھی جاتی تھی؛

واضح رہے کہ گوسچ معنی میں صرف قریب کے چند صوبوں پر خلیفہ بغداد کی حکومت رہ گئی تھی۔ تاہم ابھی تک مسلمانوں میں اس کا رسمی احترام باقی تھا اور نہ صرف ممالک ایشیا بلکہ خلافتِ فاطمیہ کے زوال کے بعد (۵۶۷ھ) اکثر افریقی ممالک میں بھی (جہاں پہلے اسماعیلیوں کا دور دورہ تھا) خطبوں میں اول خلیفہ بغداد کا اور اس کے بعد مقامی فرماں روا کا نام لے کر دعائے خیر مانگی جاتی تھی نیز جو نیا ملک مسلمان فتح کرتے یا کوئی نیا بادشاہ کہیں تخت نشین ہوتا اور خلافتِ بغداد کی جانب سے بھی اسے سند بادشاہی اور خلعت حکمرانی مل جاتا تو وہ اس کو اپنی عزت تصور کرتا تھا۔ یہی رسم تھی جو ۶۲۶ھ میں بغداد کے سفیروں نے پائے تخت دہلی میں ادا کی؛ دوسرے اس سفارت نے ہند اور دیگر اسلامی ممالک میں سلسلہ ارتباط کو قوی کر دیا اور ایران و عراق کے اہل علم اور تاجر کثرت سے ہندوستان میں آنے لگے۔ تیس برس بعد جب چنگیز خاں کے پوتے ہلاکو خاں نے دار الخلافہ بغداد کو تاراج و خراب کیا تو اس وقت دہلی بھی اس کے ماتم گساروں میں تھی؛

## دوسری فصل جانشینانِ ایلک تمش اور مغلوں کی یورشیں

۶۲۸ھ میں ہنگالے کی شورش فرو کرنے کے بعد جس کا اشارہ پہلے آچکا ہے، شمس الدین کے مالوے کی فتح کا ارادہ کیا۔ آج کل یہ ملک ”وسط ہند“ میں شامل ہے اور گو سلطان معز الدین سام ہی کے زمانے میں اس کے بعض شمالی اور مغربی اقطاع فتح ہو گئے تھے لیکن جنوب میں خاص مالوے تک غزنوی یا دہلوی سپاہ کا قدم نہ آیا تھا اور شمال میں اجڑا لیا رہی، جس نے بہاء الدین طغرل سے بچنے کے لئے قطب الدین ایبک کی اطاعت قبول کر لی تھی (صفحہ ۱۳۷) خود مختاری کا دم بھرنے لگا تھا۔ لہذا افواجِ شمس نے بڑھ کر پہلے اسی قلعے کا محاصرہ کیا اور دس گیارہ مہینے تک اسے گھیرے پڑی رہیں

آخری فتوحات  
شمسی۔




آخر ماہ صفر ۶۳۳ھ میں راجہ چھپ کر فرار ہو گیا اور باقی ماندہ محصورین نے، جو غالباً  
 فاقہ کشی میں مبتلا تھے، قلعے کے پچانگ کھول دئے، مدد مانوہ خاص، یعنی موجودہ وسط ہند  
 کے جنوبی ٹکڑے کی فتح دو سال بعد (۶۳۲ھ میں) تکمیل کو پہنچی اور پھیلسا اور اجین کی  
 تسخیر سے سلطنت دہلی کی جنوبی حدود دریائے نرہہ تک وسیع ہو گئیں۔  
 بیان کرتے ہیں کہ مانوہ کے ان شہروں میں دو قدیم ہست کدے تھے جنہیں  
 سلطان شمس الدین نے منہدم کر دیا اور اجین کی بعض برنجی سورتوں کو جن میں راجہ بکراجیت  
 کا بت بھی تھا، اٹھوا کر دہلی لے گیا۔ تاریخ ہند میں ایسی بت شکنی کی خال خال مثالیں اور بھی  
 موجود ہیں۔ لیکن یاد رکھنا چاہئے کہ یہ مذہبی تعصب ہمیشہ کسی خاص وجہ اشتعال یا ملکی مصلحت پر  
 مبنی ہوتا تھا۔ ایک صورت یہ بھی تھی کہ جب کسی مفرد یا مقتول راجہ کے خالی محلات پر  
 مسلمان قبضہ اور ان کے بادشاہ یا امرا ان میں سکونت اختیار کرتے تو محلات کے اندر راجہ کے جو (خانگی)  
 منار یا محابد ہوتے تھے ان کو حسب ضرورت اسلامی مساجد کی صورت میں تبدیل کر لیا جاتا تھا۔ پورن  
 مذہبی حیر کی اسلامی شریعت نے کہیں بھی اجازت نہیں دی بلکہ مانعت کی ہے اور تاریخ گواہ ہے  
 کہ اپنے مذہب کا سب سے زیادہ جوش رکھنے کے باوجود مسلمانوں نے، دیگر فاتحین  
 کی نسبت غیر قوموں کو سب سے زیادہ مذہبی آزادی دی تھی۔ عرب فاتحین کی مذہبی  
 رواداری کو اب یورپ کے غیر مسلم محقق بھی عام طور پر تسلیم کرنے لگے ہیں۔ ہندوستان  
 میں اسلامی حکومت کا جو طرز عمل رہا اس پر موقع بہ موقع مختصر طور پر ہم آئندہ بحث کریں گے۔  
 یہاں اسی قدر لکھنا کافی ہے کہ اگر ہندوستان کے سب یا اکثر فرماں روا مذہبی جبر و تشدد  
 سے کام لیتے رہتے تو چھ سو برس کی اسلامی حکومت کے بعد اس ملک میں ہندوؤں  
 کی تعداد مسلمانوں سے سگنی زیادہ نہ ہوتی۔ خود سلطان شمس الدین کی جن فتوحات کا  
 ذکر ہمارے پیش نظر ہے۔ اُن میں قلعہ منڈور کا چڑانا مندر اس بات کی شہادت دیتا  
 ہے کہ مسلمان بادشاہوں کو ہر مندر کے توڑ دینے کا ایسا شوق نہ تھا جیسا کہ اس  
 زمانے کی انگریزی تاریخوں میں دکھانے کی کوشش کی گئی ہے۔ بھیلٹا کے بالکل

لے طبقات ناصری صفحہ ۱۷۶۔ نیز دیکھو منتخب التواریخ صفحہ ۶۷۔

۱۷۶۰ء سے ۱۷۶۱ء یا ۱۷۶۰ء

قریب بھی بودہ مت والوں کے کئی قدیم ٹوپ (گنبد) اور زیارت گاہیں موجود ہیں شمس الدین  
یا بعد کے کسی اسلامی فرماں روا نے انھیں خواہ مخواہ تہذیب و تمدن کا مد ثواب حاصل نہیں کیا!



دکن کو چھوڑ کر، جو عرصے تک شمالی ہند سے جدا گانہ ملک سمجھا جاتا رہا، اب تقریباً

ایلکتنش کے  
جانشین -

تمام ہندوستان ”ایک جعتر کے نیچے“ تھا۔ ہر جگہ ”الکے بڑیا اللہ“ کے پھریرے اڑ رہے تھے جو ریات شمسی کی توقع تھی اور جن علاقوں میں براہ راست سلطان کی عہداری تھی وہاں کے رئیس بھی رسمی طور پر سلطنت دہلی کے باج گزار یا زیر اثر سمجھے جاتے تھے۔ اس شہر نے صرف پچیس تیس برس میں وہ نجیب انگیز مرکزیت حاصل کر لی تھی کہ گو سلطان شمس الدین کی وفات (۱۲۲۶ء) کے بعد کئی سال تک کوئی ایسا فرماں روا تخت پر نہ بیٹھا جو اُس کی جانشینی کا حق ادا کرتا اور اپنے نیم آزاد صوبہ داروں کو پوری طرح قابو میں رکھ سکتا، مابیں ہمہ دارالملک دہلی کی سیاسی اہمیت میں زیادہ فرق نہ آیا اور طاقتور ترک امرا کی باہمی آویزش یا بادشاہ سے بغاوت بھی سلطنت کی یوشگی میں ایسا رخنہ پیدا نہ کر سکی کہ مختلف صوبہ داروں کو دہلی کا تعلق توڑ کر علانیہ خود مختار بن جانے کی جرات ہوتی، مگر اُس سے کبیر خاں ایاز حاکم ملتان، مستثنیٰ ہے جس نے مغلوں کی یورش کے زمانے میں وسیع پیمانے پر دفاعی جنگ کی تیاریاں کیں اور ساتھ ہی اپنی خود مختار بادشاہی کا اعلان کر دیا (۱۲۲۹ء)۔ دہلی میں اس وقت سلطان شمس الدین کا تیسرا جانشین فرماں روا تھا۔ مگر صرف چھ برس میں تین بادشاہوں کا عزل و نصب ہی اس بات کی دلیل ہے کہ ان میں اس منصب جلیل کی اہمیت نہ تھی، درحقیقت سلطان مرحوم کی اولاد (ایک بیٹی اور آٹھ بیٹوں) میں اگر کوئی حکمرانی کی قابلیت رکھتا تھا تو وہ اس کا بڑا بیٹا ناصر الدین محمود فاتح بنگال تھا۔ اُس نے باپ کی زندگی میں وفات پائی اور سلطان کو دوسرے بیٹوں کی طرف سے اتنی بدظنی تھی کہ اُس نے اول اول اپنی بیٹی سلطانہ رضیہ کی ولی عہدی کا اعلان کر دیا تھا۔ لیکن معلوم ہوتا ہے آخری بیماری میں وہ اپنے منجھلے بیٹے رکن الدین سے رضامند ہو گیا اور جب اس کا انتقال ہوا تو اُمرا نے بھی اسی شہزادے کے ہاتھ پر بیعت کر لی (شعبان ۱۲۳۶ء)۔

رکن الدین بالکل لاابالی مزاج کا امیر زادہ تھا اور بادشاہی ملتے ہی لہو و لعب

بقیہ حاشیہ صفحہ گذشتہ۔ یعنی سلطان شمس الدین کی تغیر منہ ور سے پہلے کا بنا ہوا ہے۔ گزے ٹیئر جلد سترو صفحہ ۱۷۱، بھیلسا کی نوح میں جو بودھ مت کے دو ٹوپ، موجود ہیں ان کا ذکر اس تاریخ کی جلد اول میں ہماری نظر سے گزر چکا ہے۔ نیز دیکھو گزے ٹیئر جلد آٹھ صفحہ ۱۰۷

لے طبقات ناصری صفحہ ۱۸۵۔

میں ہنہک ہو گیا۔ اُدھر اس کی ماں نے حکومت کے معاملات میں دخل دینا اور محل کی دوسری خواتین کو گزشتہ رقابت کے انتقام میں ستانا شروع کیا۔ غرض چھ مہینے بھی نہ گزرے تھے کہ رکن الدین کے خلاف ہر طرف شورش پیا ہو گئی اور وہ شہر سے باہر فوج لے کے گیا تو خود شہر میں امراءے دہلی انحراف کرنے لگے۔ اسے دفع کرنے کے لئے وہ دوبارہ شہر میں آیا تاکہ لوگوں نے پورش کر کے اُسے اور اس کی ماں کو محل میں قید کر دیا اور سلطانہ رضیہ کو کو بادشاہ تسلیم کر لیا جو اس آخری مخالفت میں پیش پیش تھی (ربیع الاول ۷۳۲ھ)۔ یہ لائقِ شہزادی اُمور جہانداری سے بخوبی واقفیت رکھتی تھی۔ اُس کی شجاعت اور فراست میں بھی کسی کو کلام نہ تھا لیکن اسلامی مالک میں عورتوں کی بادشاہی کو کبھی پسندیدہ نظر سے نہیں دیکھا جاتا۔ دوسرے رضیہ کے کئی بھائی موجود تھے اور گو رکن الدین اور اُس کی ماں سے پیچھا چھڑانے کے لئے امراءے دہلی نے رضیہ کی بادشاہی پر اتفاق کر لیا تھا، اور جن صوبہ داروں نے سرکشی کی انھیں اول اول رضیہ نے جبراً اپنا مطیع بنالیا، بایں ہمہ یہ امراء پوری طرح مطمئن نہ ہوئے اور اس کے خلاف کہیں نہ کہیں شورش کی آگ بجھکتی رہی حتیٰ کہ ۷۳۲ھ میں جب کہ وہ اسی قسم کی ایک شورش فرو کرنے کی غرض سے بھٹنڈے پر فوج کشی کر رہی تھی خود اس کے ہمراہیوں نے سازش کر کے اُسے گرفتار کر لیا اور دہلی میں اس کے ایک اور بھائی سلطان معز الدین بہرام شاہ کی بادشاہی کا اعلان کر دیا گیا، رضیہ نے قید میں بھٹنڈے کے صوبہ دار سے شادی کر کے پھر ایک مرتبہ سخت دہلی کے لئے قسمت آزمائی کی تھی۔ مگر بہت کم لوگوں نے اس کا ساتھ دیا اور وہ اور اُس کا شوہر شکست کھا کے مارے گئے۔

اسی بادشاہ بہرام شاہ کا عہد ہے جس میں مغلوں یا چنگیز خانیوں نے پہلی مرتبہ دریائے سندھ کو عبور کیا اور حکومت دہلی کو از سر نو پنجاب کو سچانے کا فکر پیدا ہو گیا۔ یہ خوف ناک حملہ آور، جنھیں اسلامی تاریکوں میں موکفارِ مغل، یا چنگیز خانیوں کے نام سے موسوم کرتے ہیں، اسی زمانے میں مغولستان (منگولیا) کے پہاڑی بیابانوں سے اٹھ کر ٹڈی دل کی طرح ایشیا کے اسلامی مالک پھیل گئے تھے اور کرمان و غزنوی پر مستقل قبضہ کرنے کے بعد، اب ہندوستان کے زرخیز علاقوں پر اُن کا دانت سٹھا، شمالی وسط ایشیا کے وحشی اقوام کے یہ سیلاب یورپ و ایشیا کی تاریخ میں کوئی نئی بات نہ تھی۔ قرونِ ماضیہ میں

کوہستان التائی کی دادیاں ان قوموں کے فطری گہوارے تھے جہاں چند صدی میں ان کی تعداد اس قدر بڑھ جاتی تھی کہ پھر کوئی ملک ان کا ریلانہ روک سکتا تھا اور وہ سیلاب پر پناہ کی طرح مالک جنوبی میں اُمٹھ آتے تھے، قدیم تاریخ میں ان پورشوں کا جاہ جاسراغ مٹا ہے لیکن تفصیل واقعات میسر آنے کے اعتبار سے وہ ”دقتہ مغول“ یہی ہے جس کے صحیح حالات محفوظ ہیں

واضح رہے کہ یہ وحشی قوم، ترک یا تار یوں کی ہم نسل تھی اور آپس کی لڑائیوں میں اکثر تاتاریوں ہی کا پلہ بھاری رہتا تھا، چنانچہ بارہویں صدی عیسوی کے آخر تک مغل قبائل کسی حد تک تاتاری بادشاہوں کے ماتحت تھے۔ لیکن اسی زمانے میں ایک مغل بادشاہ آؤنگ خاں (مغل نگین) نے منولستان کے صحرائی علاقوں میں بڑی قوت اور جمعیت بہم پہنچائی اور تورچین یا تورچین بن سیوکا نامی مغل سردار نے بھی اپنے ہمسایوں سے شکست کھا کر اول اسی بادشاہ کی پناہ لی تھی۔ یہی تورچین وہ سردار ہے جو آخر میں چنگیز خاں کے حبیب لقب سے دنیا میں مشہور ہوا۔

تورچین کی پہلی ترقی یہ تھی کہ آؤنگ خاں سے اُس کی لڑائی ٹھہری اور اس میں کامیاب ہو کر وہ اُس کی مدد سلسنت، کا مالک ہو گیا۔ یہ سلطنت چند ویران وسیع رقبوں پر مشتمل تھی جن میں صحرائی مغلوں کے خانہ بدوش قبائل اپنے اونٹ اور گھوڑے چراتے پھرتے تھے، تورچین نے ان میں اتحاد و پیوستگی پیدا کی اور ایک بہت بڑی مجلس منعقد کر کے اُلوس (یعنی قبائل) مغول میں اپنی بادشاہی کا اعلان کیا، اور غالباً بعض ایسی

۱۱۰۰ء ساتویں صدی ہجری اور بعد کی اکثر بڑی بڑی عربی فارسی تاریخوں میں ”دقتہ مغول“ کے حالات تحریر ہیں ابن اثیر نے خاص کر نہایت عمدہ اور سبق آموز پیرائے میں ان کافروں کے ہاتھ سے بلاد اسلامی کی تباہی کے واقعات لکھے ہیں۔ لیکن ہمارے لئے سب سے اچھا ماخذ طبقات ناصری ہے جس کا مولف ان پورشوں کے وقت خود بھی بعض لڑائیوں میں شریک تھا اور اسے معلومات کے دیگر مستند ذرائع بھی میسر تھے۔ چنانچہ اس کی تاریخ کا آخری حصہ (جلد ۲۳) ”دقتہ مغول“ کے متعلق نہایت معتبر سمجھا جاتا ہے۔ ۱۲

۱۱۰۰ء بعض تاریخوں میں اسے تورچین یا تورچین اور چنگیز کی بجائے جنغیز بھی لکھا ہے، ۱۲

تدابیر بھی اختیار کیں جن سے یہ ادھام پرست وحشی اس کو خدا کا خاص فرستہ یا اوتار سمجھنے لگے ؟

شمالی چین کی فتح اور ترکستان کے تاناری بادشاہ کو مغلوب کرنے کے بعد تو چین کو، جو اب چنگیز یا چنگیز خاں، یعنی بڑا سردار، ہو گیا تھا، اسلامی ممالک میں سب سے پہلے خوارزم (خوارزم) کے بادشاہ سے سابقہ پڑا جس کی حدود سلطنت ترکستان کے علاقے تک پھیلی ہوئی تھیں۔ اُن دنوں (۱۱۱۸ء) یہاں سلطان محمد خوارزم شاہ، جو خود بھی ترک نژاد تھا، فرماں ردائی کرتا تھا اور مشہور ہے کہ امی کے اشارے سے مغلوں کے سفیر اور مغل سوداگروں کے قافلے کو جس میں چین و ترکستان کی بیش قیمت اشیائیں سلطان کے ایک عہدہ دار نے ٹوٹ لیا اور تمام مغل سوداگر و سفیر اس کے ہاتھ سے مارے گئے۔ ایک شخص البتہ بچ کر نکل گیا تھا جس نے چنگیز خاں کو اس واقعے کی اطلاع دی اور اس نے شاہ خوارزم سے انتقام لینے کی تیاریاں کیں ؟

بروئے درایت یہ قصہ کسی قدر متنبہ نظر آتا ہے۔ بحمان غالب یہ ہے کہ چنگیز خاں اس راز کو خوب سمجھتا تھا کہ اگر ایک پرکندہ قوم کو متحد کرنا ہو تو کسی غیر سلطنت سے جنگ چھیڑ دی جائے اور عیب نہیں کہ اس موقع پر مغلوں کے جنگی جوش کو جذبہ انتقام سے بڑھ کر شوق غارتگری نے تقویت پہنچائی ہو۔ بہر حال مغولستان کے ہر گوشے میں چنگیزی قاصد دوڑ گئے اور تھوڑے ہی عرصے میں پائے تخت قراقرم کے میدانوں میں، سو علم لہراتے نظر آئے اور فی علم ایک ہزار کے حساب سے، لاکھ جنگجو سواروں کا لشکر جمع ہو گیا۔ کوچ کے وقت دس دس سواروں کی ٹولی بنائی گئی تھی اور ہر ٹولی کے پاس کھانا پکھلنے اور پانی پینے کے لئے ایک دیگھ اور مشک تھی اور چونکہ تین مہینے تک ایسے ملک کا سفر درپیش تھا جہاں رسد ملنے کی امید نہ تھی، لہذا گھوڑوں کے بہت سے گلے فوج کے ساتھ تھے کہ جب کچھ نہ ملے تو اُن کے گوشت اور گھوڑی کے دودھ سے شکم پُری کی جائے ؟

غرض ۱۱۹۱ء میں یہ ٹڈی دل، شاہ خوارزم کی فوجوں کو شکستیں دیتا ہوا،

۱۔ طبقات نامری مطبوعہ ایشیا نمک سوسائٹی میں آٹھ سو علم اور تین لاکھ گھوڑے (۱۹) لکھے ہیں مگر یہ ضلعی ہے۔ (دیکھو راورٹی صفحہ ۹۶۸)

سمرقند و بخارا کے ملاقوں میں پھیل گیا۔ راستے میں جو شہر و قریہ ملا وہاں کے زن و مرد تقریباً ہر تنفس کو مغلوں نے بے دریغ قتل کیا اور بستیوں میں آگ لگا کر آبادی کا نام و نشان مٹا دیا۔ یہی گت خود ان شہروں کی ہوئی جو علم و ہنر کے اعتبار سے اُن دنوں متحدہ دنیا کے سب سے بڑے مرکز شمار ہوتے تھے۔ بہت کم نفوس ایسے تھے جو مغلوں کی بہیمیت کا شکار ہونے سے بچے اور جو مارے نہیں گئے اُن کے ساتھ ایسی بے رحمی اور بے آبروئی کا سلوک کیا گیا کہ اس ذلت و تکلیف کے مقابلے میں، موت راحت نظر آتی تھی، اُترار، تاشقند، بخند، نوز اور پنج سب پر کم و بیش یہی گزری اور اس خوفناک تاراجی سے نہ وہ شہر محفوظ رہے جنہوں نے مغلوں کا مقابلہ کیا تھا، اور نہ وہ جنہوں نے رحم و کرم کی امید پر معافیت کر لی تھی؛ سمرقند فتح کرنے کے بعد چنگیز نے اپنی فوج کا ایک حصہ تو سلطان خوارزم شاہ کے تعاقب میں بحر خزر کی جانب روانہ کیا اور ایک فوج اس کے چھوٹے بیٹے تولی خان کی سرکردگی میں مرو و خراسان کے علاقوں میں گھس گئی؛ خوارزم شاہ شکستیں کھاتا ہوا، استر آباد تک ہٹ آیا تھا وہیں سفر کی تھکان اور ان مصائب کے رنج میں اُس نے وفات پائی (۱۲۱۶ء) مگر مغلوں کی وہ فوج جو اس کے تعاقب میں آئی تھی شوق غارت گری میں آؤر بھجان و قفقاز یہ تک بڑھی اور یہاں سے سلطنت روس کے یورپی علاقے پامال کرتی ہوئی سائبیریا کے راستے پھر مغولستان پہنچ گئی، مرو و خراسان کے شاداب خطوں کو بے رحم تولی خاں نے غارت کیا اور شہر ہرات کو فتح کر کے بدخشان میں اپنے باپ سے جاملو جو خوارزم شاہ کے جانشین سلطان جلال الدین سے لڑنے کے لیے غزنی کی طرف بڑھ رہا تھا، جلال الدین اپنے باپ کا سب سے بڑا اور لائق پیٹا تھا لیکن اس عرصے میں کہ وہ اپنے باپ کا تابوت لے کر وطن آئے، پائے تخت خوارزم میں چند اُمرانے اس کے چھوٹے بھائی کو تخت پر بٹھا دیا۔ اور گو ایک فریق جلال الدین کا طرف دار تھا لیکن اس نازک وقت میں کہ چنگیز خانی و حشیوں نے ہلکے بھار کھاتھا، اس نے اپنے حق کے واسطے بھائی سے لڑنا پسند نہ کیا اور خاموشی سے جاں نثاروں کا ایک گروہ ساتھ لے کر مغلوں سے بچتا ہوا غزنی آگیا و ذی الحجہ ۶۱۶ھ جہاں چند سال پہلے خوارزمیوں نے تاج الدین یلدوز کو نکال کر اپنا قبضہ جالیا تھا (صفحہ ۱۸۱)

چنگیزی لشکر  
ہند میں۔

غزنی میں بہت سے ترک سردار جنہیں مغلوں کی یورشوں نے ہر طرف منتشر کر رکھا تھا اس کے زیر علم جمع ہو گئے اور اول اول مغلوں کی جو فوجیں اس طرف بڑھیں انہیں جلال الدین نے شکست دی لیکن ۶۱۸ھ کے شروع میں جب خود چنگیز خاں اپنے پورے لشکر کو لے کر بڑھا تو جلال الدین اس ٹڈی دل کا مقابلہ نہ کر سکا اور غزنی چھوڑ کر ہندوستان کی طرف ہٹ گیا۔ وہ غالباً سلطنت غزنی کی قدیم حدود کی بنا پر پنجاب کی ملکیت کا مدعی تھا اور اسی علاقے میں پہنچ کر از سر نو جنگی تیاریاں کرنی چاہتا تھا۔ مگر ابھی دریائے سندھ کو اُس نے عبور نہیں کیا تھا کہ ناگہاں چنگیز خاں لشکر لے کر اُسے تین طرف سے گھیر لیا اور دریا کے مغربی کنارے پر وہ خوں ریز لڑائی ہوئی جو شاید اقوام دنیا میں صرف ترک ہی لڑ سکتے ہیں۔ سلطان کے رفیقوں کی تعداد چند ہزار سے زیادہ نہ تھی اور مقابلہ کئی لاکھ تیغ زلوں کے لشکر سے تھا جو آج تک کسی غنیمت سے محروم نہ ہوا تھا۔ جلال الدین اس مقابلے سے بچتا ہوا خوارزم سے غزنی اور غزنی سے ہندوستان آیا تھا لیکن دشمن کے سامنے پہنچ جانے کے بعد اس کی غیرت نے بغیر لڑے میدان سے نکل جانا گوارا نہ کیا جس کا ابھی تک موقع موجود تھا۔ غرض صبح ہوتے ہی مغلوں کی فوج نے حرکت کی اور دو پہر تک سلطان رفقا، فوق العادت شجاعت سے لڑتے اور کٹ کٹ کے گرتے رہے۔ حتیٰ کہ مہینہ اور مہینہ منتشر ہو گئے اور ان کا کوئی سپاہی زندہ نہ رہا۔ لیکن قلب سپاہ کی یونٹوں میں جسے خود سلطان لڑا رہا تھا، مطلق فرق نہ آیا۔ یہ پوری صف جس میں غالباً دو ہزار سے زیادہ آدمی نہ تھے، اُسی طرح قدم جمائے ہوئے لڑتی رہی اور مغلوں کا سخت سے سخت حملہ بھی اس میں بے ترتیبی نہ پیدا کر سکا۔ حملہ آور سمندر کی موجوں کی طرح ہر طرف سے بڑھے چلے آتے تھے اور ان کی پیہم یورش نے آدھے سے زیادہ سپاہیوں کو مار کر گرا دیا تھا۔ لیکن سلطان جلال الدین کے متعلق چنگیز کا حکم تھا کہ اُسے زندہ گرفتار کیا جائے اور اب جب کہ سلطان کے ساتھیوں کی کل تعداد صرف سات سو رہ گئی تھی، اس حکم کی تعمیل میں چند ساعت کی محض تاخیر نظر آتی تھی۔ ادھر جلال الدین کا ناموں زاد بھائی اُسے لپٹ گیا کہ جس طرح ہو سکے اب بھی اس لڑائی سے ہٹ کر مکمل جائے، جس کا انجام، آغا زہی کے وقت معلوم ہو چکا تھا، سلطان کی آنکھوں میں آنسو بھر آئے جنگی گھوڑے سے اتر کر وہ اس پ خاصہ پر سوار ہوا۔ اہل و عیال کو



الوداع کہی۔ ایک آخری حملہ کر کے مغلوں کو ستھوڑی دورتک ہٹا دیا اور پھر رخ بدل کر گھوڑے کو دوڑاتا ہوا دریا کی طرف لے گیا اور کنارے پر ایک چابک ایسا مارا کہ گھوڑا ٹپ کر دریا میں کود پڑا !

دریا کا کنارہ اُس مقام پر آٹھ دس گز کے قریب بلند تھا۔ اتنی بلندی سے سندھ جیسے تیز و عمیق دریا میں گھوڑا گرا دینا ایسا ہوش رُبا کام تھا کہ دوست دشمن سب کے مُنہ سے واہ کل گئی۔ چنگیز خاں اور اُس کے مغل جنگ آزمایہ جیت سے جکتے ہی رہے اور جلال الدین گھوڑا تیرا کر دوسرے کنارے پر پہنچ گیا۔

دریائے سندھ کے اس طرف ابھی تک ناصر الدین قباچہ والی سرحد کی عملداری تھی یا بعض پہاڑی علاقوں میں کھوکھروں کے آزاد قبائل آباد تھے۔ کچھ عرصے تک جلال الدین کا اسی دو آبے میں، جسے ”سندھ ساگر“ کہتے ہیں، قیام رہا۔ اس کے جان نثار ترک جو مغلوں کے ہاتھ سے زندہ بچ گئے تھے، یہیں آکر اس کے شریک حال ہو گئے اور یہیں سے اُس نے سلطان شمس الدین سے پنجاب کے متعلق وہ خط کتابت کی جس کا مجمل حال پہلے ہماری نظر سے گزر چکا ہے (صفحہ ۱۸۲ شمس الدین، سلطان جلال الدین کو دہلی میں اپنا مہمان بنانے پر آمادہ تھا لیکن یہ بات اُسے گوارا نہ ہوئی کہ ایسے غیر معمولی عزم و ہمت کے بادشاہ کو اپنے سر پر آزادانہ تسلط حاصل کرنے کی اجازت دے دیتا۔ اور اُس وقت جلال الدین میں اتنی قوت نہ تھی کہ جبراً پنجاب کو چھین لیتا۔ بے شبہ اس شکستہ حالی میں بھی اس کا حوصلہ پست نہیں ہوا تھا اور وہ کھوکھروں کو اپنے ساتھ ملا کر ایک نئی فوج مرتب کر رہا تھا۔ لیکن ایک نو حکومت دہلی نے اس کی کوئی اعانت نہ کی، دوسرے قباچہ سے اس کی لڑائی چھڑ گئی اور ان سب پر طرہ یہ ہوا کہ چنگیز خاں نے یکے بعد دیگرے دو فوجیں روانہ کیں کہ ایسے خطرناک حریف کو دم لینے کی ہمت نہ ملے۔ ان فوجوں کے

لے طبقات ناصری نے ان واقعات کو اجالی طور پر لکھا ہے (طبقہ شانزدہم) لیکن اس لڑائی کے تفصیلی حالات کے لئے سب سے اچھے ماخذ چنگیز خانیوں کے ماخذ علاؤ الدین جوہری کی مشہور تاریخ جہاں کشا ہے جامع التواریخ بھی مغل بادشاہوں کے دربار میں بھی گئی اور نہایت مستند تاریخ سمجھی جاتی ہے۔ نیز دیکھو راوڑی جوشی صفحات ۲۸۶ وغیرہ۔ ایٹ جلد دوم صفحہ ۵۰ وغیرہ۔

سانے سے جلال الدین کو ہٹ کر جنوبی سندھ کی راہ یعنی پٹری اور نمنان و اچھ سے گزر کر وہ سندھ و ستان پہنچا جسے آج کل سہوان کہتے ہیں۔ پھر یہاں سے دہیل تک تمام قلعے فتح کر کے وہ ایک مستقل حکومت قائم کرنے کی تدبیر کر رہا تھا کہ عراق عرب سے ترک اُمرائے بلانا شروع کیا اور ادھر چنگیز مشرقی مالک سے واپس منولتان چلا گیا لہذا سلطان جلال الدین بھی دوبارہ مغلوں سے شمشیر آزمائی کرنے کے لئے صحرائے مکران کے راستے ایران آگیا اور یہیں عراق و آذربایجان میں ایک عرصے تک اپنی شجاعت کے جوہر دکھا کر اس نے جان دی پڑا ۶۲۸ھ

مغلوں کا حال  
ہند پر

مگر جلال الدین کی وجہ سے مغلوں نے ہندوستان کا جو راستہ دیکھ لیا تھا اُسے وہ پھر کبھی نہ بھولے۔ خود چنگیز خاں اول اول ہندوستان کے راستے چین جانے کا تہیہ کر رہا تھا اور اُس کی غیر معمولی ہمت کے آگے فاصلے کی درازی کوئی قابل لحاظ شے نہ تھی۔ لیکن اسی اثنا میں خبر ملی کہ ترکستان و خطا کے بعض رئیسوں نے سرکشی پر کمر باندھ دیا ہے اور مغلوں کی اطاعت سے سخر ہو گئے یا ہونا چاہتے ہیں۔ پس چنگیز خاں کو مغرب کی طرف مراجعت کرنی پڑی اور ہندوستان سے گزرنے کی (یعنی اس شاداب ملک کو تباہ و تاراج کرنے کی) آرزو اس کے دل میں تھی بھی تو پوری نہ ہو سکی اور وہ منولتان پہنچ کر چار سال کے اندر فوت ہو گیا پو (زمضان ۶۲۷ھ)

۱۔ ایک روایت ہے راور ٹی بھی صحیح تسلیم کرتا ہے یہ ہے کہ آخر میں اس کا دل دنیا سے سرو ہو گیا اور اس نے درویشانہ لباس پہن کر بہت دن تک گناہی میں زندگی بسر کی پو دراوڑی۔ حاشیہ صفحہ ۲۹۹

۲۔ صاحب طبقات ناصری نے اس خونخوار فاتح کی صورت و سیرت کے متعلق جو کچھ لکھا ہے اس کا نقل کرنا دلچسپی سے خالی نہ ہو گا۔

”نقد لوگوں کا بیان ہے کہ جس وقت چنگیز خاں خراسان آیا، اس کی عمر پینٹھ سال کی تھی۔ وہ نہایت تنومند، طاقتور اور ورزا قامت آدمی تھا۔ چھدری ڈال بھی کے بال سفید ہو گئے تھے اور بلی کی سی کبھی آنکھیں نہیں۔“

دور غایت جلالت و وزیر کی عقل و دانائی و ہیبت و قتال، مادل و مضابطہ و خصم شکن و دلیر

اب چنگیز خاں کی وصیت کے مطابق اس کا تیسرا بیٹا اکتامی خاں وارث ملک ہوا جسے ”قان“ کے لقب سے یاد کرتے ہیں۔ یہ شخص اپنے باپ یا بھائی (چغتائی) کی طرح مسلمانوں کا دشمن نہ تھا اور اُس کے عہد میں اسلامی ملکوں میں ازبک نوآبادی اور سرسبز کے آثار نظر آنے لگے۔ لیکن افغانستان پر مغلوں کا پورا تسلط ہونے کے بعد سندھ و پنجاب اُن کی زد میں آ گئے تھے۔ سلطنتِ دہلی سے لڑائی چھیڑنے کے بھی بہت سے جیلے مل سکتے تھے کیونکہ شمس الدین کے زمانے سے یہ سلطنت خراسان و سیستان، کران و غزنی کے ان امیرزادوں کا مامن بن گئی تھی جو کسی طرح چنگیز خاں کی سیلاب سے بچ کر فرار ہو گئے تھے۔ دوسرے عجیب نہیں کہ سلطان شمس الدین کی وفات کے بعد اُمراء ہند کی نا اتفاقی نے بھی مغلوں کو جو پہلے سے موقع کی تاک میں تھے، ہندوستان پر حملہ کرنے کی جرات دلائی ہو، بہر کیف ۱۱۹۱ء میں غور و دہرات کے مغل سرداروں نے ایک بڑی فوج مرتب کی اور طاسر نامی سپہ سالار کے ماتحت دریائے سندھ کو عبور کیا۔ ان علاقوں میں سلطنتِ دہلی کے (مٹان و لاہور) دو صوبے تھے اور اگر یہاں کے صوبہ دار (مقطع) مل کر مدافعت کرتے تو مغلوں کو روک لینا یا کم سے کم اتنے عرصے تک الجھائے رکھنا محال نہ تھا کہ جنوبی اقطاع سے کمک پہنچ جائے جس کا قطب الدین کے زمانے سے بہت عمدہ انتظام کر دیا گیا تھا لیکن عہدِ رکن الدین و رضیہ میں جو اختلافات اُمراء سلطنت کے درمیان پیدا ہو گئے تھے معز الدین بہرام بھی انھیں دور نہ کر سکا تھا۔ ادھر بعض دیگر اسباب ایسے پیش آ گئے کہ وہ وقت پر شہر لاہور کو تباہی سے نہ بچا سکا۔

واقع رہے کہ حملہ آوروں نے سب سے پہلے مٹان کا رخ کیا تھا جو سرحد کا لاہور کی سب سے بڑا جنگی مرکز اور آباد شہر تھا۔ مگر یہ سن کر کہ کبیر خاں ایاز والی مٹان

بقیہ حاشیہ صفحہ گذشتہ۔ و خوزید و خوزار۔ و اس معنی برہمہ عالمیاں ظاہر است کہ اورا چندین معنی عجیب بود است۔

اول آنکہ کروا سند راجے (یعنی شجہہ بازی) دانست۔ گویند بعضے از شیاطین با او یار بودند....

طبقات۔ صفحہ ۳۰۲۔ \* کلکتے کے مطبوعہ نسخے میں عمر پچیس سال لکھی ہے مگر یہ صریحاً غلط ہے۔ نیز دیکھو

راورٹی۔ صفحہ ۱۰۷۷

باب

مقابلے کے لئے پوری تیاری کر چکا ہے انہوں نے ملتان آتے آتے شمال کی جانب گھوڑے موڑ دئے اور یکایک لاہور پہنچ گئے۔ کبیر خاں نے جو بہت دن سے حکومت دہلی سے ناراض تھا، اپنی جنگی تیاری کے دوران میں سندھ کی خود مختاری کا بھی اعلان کر دیا تھا اور بے شہرہ اہل سندھ کو وطن کی مدافعت کا جوش دلانے کے لئے اس کا یہ فعل مصلحت اور ذاتی فائدے سے خالی نہ تھا۔ لیکن چونکہ مرکزی سلطنت سے علیحدہ ہونا اس خود مختاری کا مدعا تھا لہذا اس کا نتیجہ یہ ہوا کہ حملہ آوروں کے واسطے لاہور کا راستہ کھل گیا اور سلطنت ہند سے مغلوں کی پہلی لڑائی جہلم کی بجائے راوی کے کناروں پر واقع ہوئی۔ ان دنوں لاہور نہایت بارونق تجارتی شہر تھا لیکن یلدرم وقباہ کی شکست اور الحاقِ سندھ کے بعد اس کی جنگی اہمیت کم ہو گئی تھی اور مغلوں کے اچانک حملے کے وقت قلعے میں جنگی اسلحہ اور ساز و سامان اس قدر کافی نہ تھا کہ حملہ آوروں کا جم کر مقابلہ کیا جاسکے۔ سب سے بڑی خرابی یہ ہوئی کہ شہر کے بہت سے ذمی اثر باشندوں نے مدافعت کرنے سے انکار کیا اور اس کی وجہ یہ تھی کہ یہاں کے اکثر سوداگروں کو جن کے تجارتی قافلے وسط ایشیا کے ممالک تک آتے جاتے رہتے تھے، چنگیز خانی عہدہ داروں سے تجارت کرنے کی اجازت یعنی پڑتی تھی (کیونکہ اب وسط ایشیا کے بہت سے ملکوں میں انہیں مغلوں کا حکم جاری تھا) اور اسی سلسلے میں انہیں منحل حکام سے وہ تحریری سندیں مل گئی تھیں جن میں حفظ جان و مال کا وعدہ درج ہوتا تھا۔ اس قسم کی تخریریں تک اصطلاح میں دو پانزہ کہلاتی تھیں۔

یہ رنگ دیکھ کر چند روز ہی کی لڑائی میں لاہور کے صوبہ دار ملک قراقش کو شہر کی مدافعت سے ناامیدی ہو گئی۔ دہلی ایک طرف بھٹنڈے یا سنانہ کی جنگی چھاؤنیوں سے بھی کوئی فوجی مدد وقت پر نہ پہنچ سکی اور ادھر حملہ آوروں کی جمعیّتوں نے پیہم سنگ باری سے فصیلوں میں رہنے ڈال دیئے۔ تیر اندازی کی طرح اس فن میں بھی مغلوں کو کمال حاصل تھا۔ اور یہ پڑھ کر کہ چنگیز خاں کے لشکریں دس ہزار سپاہی خاص بمحقق جلال نے پر مقرر تھے اندازہ ہو سکتا ہے کہ مغلوں میں قلعہ شکن توپ کی اس پیش رو (یعنی بمحقق) کو کتنی اہمیت دی جاتی تھی۔

آخر ایک رات قراچش اپنے ملازمین کے ساتھ شہر سے باہر آیا اور جس طرح ممکن ہوا  
لو بھر کر نکل گیا۔ اُس کی جرات قابلِ تعریف تھی لیکن اس واقعے نے ادھر تو محصورین کو اور  
بھی شکستہ دل کر دیا اور اُدھر محاصرین کے حلوں میں زیادہ شدت آگئی اور اب وہ تفصیل  
کے رخنوں میں سے حملہ کر کے شہر کے اندر تک آنے لگے۔ اس نازک موقع پر اسلامی فوج  
کے دو گروہوں نے مدافعت کا بیڑا اٹھایا اور کوتوال شہر (آق سلفیہ) اور امیر کوٹ  
(دوین دار محمد) کی ماتحتی میں اس وقت تک کہ ان میں کا ایک تنفس بھی زندہ رہا برابر  
لڑتے رہے۔ تاہم اُنھوں نے ہر دو طاقت بعد از جہاد بسیار بدولت شہادت رسیدند۔

اُن کی جانبازی رائیگاں نہ گئی۔ طبقاتِ ناصری کی روایت کے بموجب مغلوں کے  
تیس چالیس ہزار سپاہی مارے گئے اور ایسا تو شاید کوئی بھی نہ سمجھا جو بالکل بھمی نہ ہو اور پھر  
یہ کہ گوانگوں نے شہر میں گھس کر نہ سودا گروں کے پایروں کی پروا کی نہ عورتوں اور بچوں  
کی آہ و زاری کی بلکہ قتل عام کر دیا اور جو چند نفوس زندہ بچے انھیں قید کر کے اپنے ساتھ  
لے گئے۔ بایں ہمہ لاہور پر ان کا مستقل قبضہ نہ ہو سکا اور غالباً نہ کوہہ بالا نقضانات ہی کی  
وجہ سے وہ یہاں زیادہ نہ ٹھیرے بلکہ شہر کو تباہ و تاراج کرنے کے بعد بہت جلد واپس  
غزنی چلے گئے۔

شاید اس واپسی کی ایک وجہ یہ ہو کہ اُسی زمانے میں اُگتاسی خاں نے وفات  
پائی (۹۳۹ھ) لیکن اصل سبب یقیناً یہی ہو گا کہ اُن کی تعداد کم رہ گئی تھی اور پائے تخت  
دہلی سے ایک بڑی فوج پنجاب کی طرف کوچ کر رہی تھی۔ غرض ہندوستان پر اس پہلی  
یورش میں یہ خوفناک حملہ آور لاہور سے آگے نہ بڑھ سکے۔ بایں ہمہ اُن کے اسی ایک حملے  
نے تمام شمالی ہند کو چونکا دیا اور سلاطینِ دہلی کے منصوبہ کشور کشائی پر اتنا اثر ڈالا کہ آئندہ

✽ امیر یا میر زخوری داروغہ مطہل، جو اس زمانے میں فوج کے بڑے عہدہ داروں میں شامل ہوتا تھا۔  
۱۔ طبقاتِ ناصری میں لاہور کے اس محاصرے اور تسخیر کا حال الگ الگ تین جگہ لکھا ہے مگر  
زیادہ تفصیل طبقہ آخری میں درج ہے (صفحہ ۳۹۳ و ۳۹۴)۔

۲۔ لاہور کی تاراجی کی خبر نے دہلی میں کھرام ڈال دیا تھا۔ اور نہ صرف تاراجوں سے بلکہ اُس زمانے کی  
دیگر تصانیف سے بھی بخوبی اندازہ ہوتا ہے کہ مثل حملہ آوروں کی کس درجہ ہیبت اہل ہند

نصف صدی تک انھیں اپنی حدود و حکومت کو (جنوب میں) زبدا کے آگے بڑھانے کی جرات یا فرصت نہ ہوئی اور تمام براعظم ہندوستان کا ایک مرکزی حکومت کے ماتحت سیاسی اتحاد بہت دن کے لئے ملتوی ہو گیا۔ چنانچہ بلہن جیسے بلند حوصلہ اور اقبال مسند بادشاہ نے بھی انھیں ”مغول“ سے شمالی ہند کو بچانے کی خاطر مزید فتوحات کا ارادہ ترک کر دیا تھا جس کا حال کسی قدر وضاحت سے آگے آتا ہے۔

تغیر لاہور کا ایک اور اہم نتیجہ یہ ہوا کہ مغلوں کو پنجاب کی ملکیت کا دعویٰ پیدا ہو گیا اور وہ بار بار اس ملک پر حملے کرتے رہے۔ ان میں سے اکثر حملے محض معمولی تاخت تھے اور لوٹ مار کے سوا ان کا اور کوئی مدعا نہ ہوتا تھا۔ لیکن تین چار مرتبہ انھوں نے زیادہ وسیع پیمانے پر بھی فوج کشی کی جس کا ذکر اپنی اپنی جگہ پر آئندہ ہماری نظر سے گزرے گا۔ ان بڑے حملوں کا بھی بظاہر کوئی دیرپا سیاسی نتیجہ نہیں نکلا اور ادھر اسلام قبول کرنے کی بدولت مغلوں کی اندرونی حالت میں ایک عظیم الشان انقلاب پیدا ہو گیا۔ بایں ہمہ وہ پنجاب پر برابر اپنا حق بادشاہی جتانے رہے اور امیر تیمور کے حملے نے اس حق کی وہ تجدید و توثیق کی کہ بابر بادشاہ نے بھی اسی قدیم دعوے کو اپنے حملے کا جیلہ بنایا اور آخر کار ہندوستان میں مغلیہ سلطنت کی بنیاد رکھ دی۔ گویا ساتویں صدی ہجری میں طاعونِ مغل کو جو آرزو لاہور لائی تھی وہ دسویں صدی ہجری میں پوری ہو گئی!

## تیسری فصل۔ خاندانِ شمسیہ کے آخری بادشاہ

اس موقع پر مغلوں کا ٹل جانا بہت ہی غصیت ہوا اور نہ سلطنتِ دہلی کو ابھی تک اپنے اندرونی تنازعوں سے نجات نہیں ملی تھی۔ بہرام شاہ سے بھی امراء سلطنت کچھ زیادہ خوش نہ تھے اور خود اس کا چالاک وزیر خواجہ مہذب الدین دشمن ہو گیا تھا۔ بے شبہہ مغلوں کی پوریں اور لاہور کی تباہی کی اطلاع نے شہر میں ایسا انتشار پیدا کیا کہ تھوڑی دیر کے لئے لوگ اپنے اختلافات بھول گئے اور قصرِ سفید میں ایک عام جلسہ منعقد ہوا جس میں

اندرونی  
انقلابات

بقیہ ماثیہ صفحہ گزشتہ کے دل میں پیدا ہو گئی تھی۔

مولانا منہاج الدین (صاحب طبقات ناصری) نے نہایت معرکہ آرا تقریر کی۔ جوش کے عالم میں لوگوں نے از سر نو بادشاہ کی اطاعت کا حلف اٹھایا اور مغلوں کے مقابلے کے لئے بہت جلد ایک بڑا لشکر فراہم ہو گیا۔ لیکن یہ فوج ابھی دریاے بیاس تک پہنچی تھی کہ ادھر تو حملہ آور لاہور سے واپس چلے گئے اور ادھر ایک شخص کے کہے میں آکر بادشاہ نے دہلی کے کسی مشہور فاضل قاضی شمس الدین کو قتل کر دیا جس سے شہر میں سخت برہمی پیدا ہو گئی۔ مہذب الدین پہلے سے موقع کی تاک میں تھا۔ اُس نے سردار بن لشکر کو بادشاہ کی طرف سے جھٹکان کر دیا اور یہ بدگمانی اس قدر بڑھی کہ اُسی لشکر نے جو ماہِ جمادی الآخر میں مغلوں سے لڑنے کے لئے روانہ ہوا تھا ماہِ شعبان میں واپس دہلی آکر شاہی قلعے کا محاصرہ کر لیا۔ مصالحت اور صفائی کر لینے کی ابھی تک گنجائش تھی لیکن احمق مشیروں نے بادشاہ کو راہِ راست پر نہ آنے دیا اور آخر کار وہ قید ہو کر غالباً قتل کر دیا گیا۔ (ذی قعدہ ۹۳۹ھ)۔

سلطان علاء الدین محمود  
بن رکن الدین فیروز

اہل شورش میں ملک بلبن کشلو خاں نے بھی پیش پیش تھا۔ اور بہرام شاہ کی معزولی کے ساتھ اول اول اسی کی بادشاہی کا اعلان ہو گیا تھا لیکن باقی تین بڑے بڑے سرداروں نے شمس الدین کے مقبرے میں جمع ہو کر فیصلہ کیا کہ جہاں تک ممکن ہو بادشاہی اسی مرحوم سلطان کی اولاد میں رہنی چاہئے اور گو اس کے دو بیٹے بھی موجود تھے لیکن قانونِ وراثت کے اعتبار سے انہوں نے علاء الدین مسعود کا انتخاب کر لیا جو سلطان رکن الدین بن ایلتمش کا بیٹا تھا۔ کشلو خاں نے کثرتِ رائے کے سامنے سر جھکا دیا اور سلطان مسعود کے ہاتھ پھینک کر لی۔ شاید اسی نیک نفسی اور اطاعت گزاری کے صلے میں نئے بادشاہ نے بھی دیگر امرا میں سب سے زیادہ اُس کا اعزاز و اکرام کیا۔

۱۹۵۔ طبقات ناصری صفحہ ۱۹۵۔ واضح رہے کہ صاحب طبقات ہندوستان آنے سے پہلے خراسان و ہرات کے علاقوں میں چنگیز خانوں کی ابتدائی یورشوں کے وقت موجود اور بعض لڑائیوں میں بھی شریک رہ چکا تھا لہذا اس طبقہ میں اُسی کو تقرر کرنے کے لئے منتخب کیا گیا۔

۱۹۶۔ بعض فارسی تاریخ نویسوں نے اس بلبن اور غیاث الدین بلبن (الملقب بہ دوافع خاں) میں کوئی امتیاز نہیں کیا جس سے طبعِ طبع کی غلط فہمی پیدا ہوتی ہے حالانکہ یہ دو بالکل علیحدہ شخص ہیں اور پہلے کا پورا نام مد عز الدین بلبن کشلو خاں تھا۔

باب

مغلوں کا  
دوسرا حملہ

اور اجمیر و ماڈور و ناگور کے اقطاع غنایت کے لئے

مسعود بھی اپنے باپ اور چچا کی طرح بادشاہی کے اہم فرائض بجالانے کی قابلیت نہ رکھتا تھا لیکن ابتدا میں اُس نے کوئی حرکت ایسی نہ کی کہ لوگوں کو شکایت کا موقع ملے۔ دوسرے سلطنت کے بڑے بڑے عہدوں پر جن اُمرا کا انتخاب ہوا وہ نہایت مستعد اور بیدار مغز و بزرگ تھے اور اُن کی نگرانی میں نہ صرف حکومت کی کل ٹھیک ٹھیک چلتی رہی بلکہ فوج کی از سر نو تنظیم عمل میں آئی اور سلطنت کے نئے ”عاجب“ فیات الدین کے خاں نے پہلی مرتبہ وہ لشکر جہاد مرتب کیا جس کی مستعدی اور قواعد دانی کچھ عرصے بعد دُور دُور کے ملکوں میں مشہور ہو گئی تھی۔

مگر پہلی دفعہ جب یہ فوج مغلوں سے لڑنے کے لئے اچھہ کی طرف بڑھی تو کسی لڑائی کی نوبت نہیں آئی اور حملہ آور ڈر کے پسا ہو گئے (۱۳۳۶ء) مغلوں کا ہندوستان پر یہ دوسرا حملہ تھا اور اس مرتبہ وہ سیستان سے آئے اور افغانستان کے جنوب سے کل کر سیدھے سندھ میں داخل ہو گئے تھے۔ کیر خاں ایاز کی وفات (۱۳۲۹ء) کے بعد یہاں سلطنت دہلی کی طرف سے جو صوبہ دار مقرر کئے گئے تھے اُن میں اچھہ کا حاکم ہندو خان اس حملے کے وقت اپنے مستقر پر موجود تھا لہذا شہر کی مدافعت اُس کے نائب محمد صلح کو توال کو کرنی پڑی جس نے کمال جواں مردی سے کئی ہفتے حملہ آوروں کا مقابلہ کیا یہاں تک کہ پائے تخت دہلی کی فوج قریب آ پہنچی اور اُس نے شمال کی طرف سے بڑھ کر چاہا کہ خود محاصرین کو گھیر لے۔ لیکن نسل سپہ سالار منگوتہ چنگیز خاں کے خاص رفیقوں میں تھا۔ وہ اس حال میں نہ آیا اور بروقت اپنی فوج کو ہٹالے گیا۔

مگر یہ کامیابی بادشاہ کے حق میں نہایت نامبارک ثابت ہوئی؛ اچھہ کا محاصرہ اٹھانے کے لئے جو لشکر بھیجا گیا تھا خود وہ اس کے ساتھ آیا تھا۔ لیکن معلوم ہوتا ہے یہ سپاہیانہ زندگی اُسے نہ آئی اور صوابات سفر کی تلاقی اُس نے عیش و عشرت کے ایسے مشاغل سے کرنی چاہی جو اکثر انسان کی عقل و اخلاق کو بگاڑ دیتے ہیں۔ عیاش بادشاہ عام طور پر بہ مزاج ہنسکی اور ظالم ہو جایا کرتے ہیں۔ مسعود نے بھی بعض فرومایہ معاصروں کی

سلطان

ناصر الدین محمد



شہ سے احمقانہ حرکات شروع کیں اور سوخ کے انفاط میں امر اکو (بلاوج) گرفتار یا بپ قتل کرنا اُس کی عادت میں داخل ہو گیا اور اس کی تمام طبعی خوبیاں بدل گئیں بیوہ و مشاغل اور شکار کی طرف اس درجہ میلان ہوا کہ ملکی کاروبار میں ابتری اور سلطنت میں خرابی پیدا ہونے لگی، یہاں تک کہ امیروں نے بالاتفاق اُسے معزول و محبوس کر کے، خانہ ان شہسی کے ایک اور شہزادے ملک ناصر الدین کو بادشاہی کے لئے منتخب کر لیا۔

شاہانِ دہلی کے اس پیہم عزل و نصب کو دیکھ کر قدرتی طور پر یہ نتیجہ نکلتا ہے کہ ابھی تک بادشاہ کا انتخاب امرائے سلطنت کے اختیار میں تھا اور گوان امرائے باہمی اختلاف رائے سے بعض اوقات خانہ جنگی کی ذریعہ بنتی جاتی تھی، اب یہ کوئی خالائق شخص، محض اس بنا پر کہ وہ سابق بادشاہ کا بیٹا یا بھائی ہے زیادہ عرصے تک بادشاہ نہیں رہ سکتا تھا لہذا اس حکومت کو ایک طور سے "موروثی بادشاہی" کہنا کافی نہیں ہو گا، ہندوستان میں جن لوگوں نے اسلامی سلطنت قائم کی وہ سلاطین اور شاہانِ غزنوی کے ہم قوم تھے، اور اس کتاب کے دوسرے باب میں سلطنت غزنوی کے طرز حکومت پر اسی خیال سے ہم نے ذرا وضاحت سے بحث کی ہے کہ آئندہ سلطنت دہلی کے طرز بادشاہی سمجھنے میں مدد ملے، اس بارے میں امنِ سیاسیات کی جو اصطلاحیں ملتی ہیں، ان میں سے کوئی بھی ایسی نظر نہیں آتی جو اس قسم کے طرز حکومت پر چسپاں ہو۔ اسی لئے ہم نے "شہنشاہی" کی نئی اصطلاح وضع کی تھی اور بے شبہہ "حکومت دہلی" کو ہم اکثر خصوصیات کے لحاظ سے یہی لقب دے سکتے ہیں۔ اور یہ وہ طرز حکومت تھا جس میں جمہوریت، حکومتِ شرفا (یا امرائے) اور مطلق العنانی سو روٹی بادشاہی کے تینوں عنصر جمع تھے۔ اس اعتبار سے کہ ادنیٰ سے ادنیٰ مرتبے کا سیاسی نہ صرف بڑے سے بڑا عہدہ بلکہ آخر میں تختِ سلطنت حاصل کر سکتا تھا، اس ترکِ شاہی میں جمہوریت کی شان تھی، اس لحاظ سے کہ بادشاہ کے انتخاب اور اہم ملکی معاملات میں صرف بڑے سے بڑے سردار دخل رکھتے تھے، اُسے حکومتِ امر اکہ کہہ سکتے ہیں، لیکن چونکہ بادشاہی کے لئے بادشاہ سابق کی اولاد کا حق مرجع مانا جاتا تھا نیز یہ حکومت مائل کرنے کے بعد وہ کسی کی رائے یا مشورے کا قانوناً پابند نہ ہوتا تھا لہذا اُسے مطلق العنانی موروثی بادشاہی کہنا بے بنیاد نہ ہو گا۔

مگر اس قسم کی اصطلاحی موشگافیوں میں الجھنا غیر ضروری ہے۔ طالب علم کے خاص طور پر یاد رکھنے کی بات یہ ہے کہ ہندوستان میں ترک نژاد بادشاہوں کے زمانے تک منصب بادشاہی کبھی عام سطح سے اس قدر بلند نہیں ہوا کہ پھر اس تک کسی معترض کی سائی نہ ہو۔ بے شبہ یہ جلیل القدر عہدہ بعض اوقات محض شہزادگی یا جنگی کامیابی کے طفیل حاصل ہو جاتا تھا لیکن اس کے بعد بھی بادشاہ کو نہ صرف جنگی اور انتظامی قابلیت بلکہ عالی دماغی اور اخلاقی صفات میں اپنی برتری ثابت کرنی پڑتی تھی ورنہ وہ تخت حکومت پر قائم نہ رہ سکتا تھا اور چند روز کی غفلت کافی ہو جاتی تھی کہ اُسے بزم عیش اور سند جہانماری سے کھینچ کر زندان تاریک میں پہنچا دے۔ ہم عصر مورخ کے چند ہی جملوں سے اندازہ ہو سکتا ہے کہ اس عہد میں بادشاہی کی اہلیت کا معیار کیا تھا۔ سلطان رکن الدین کی مغروری کے اسباب بیان کرنے میں وہ لکھتا ہے کہ "بادشاہاں را ہمہ معنی (یعنی ہر صفات) جمع باید۔ عدل باید تا رعیت آسودہ ماند۔ احسان باید تا حشم یعنی طائزین آسودہ ماند۔" ہو و طرب و مخالفت بانا جنان و خیال موجب زوال سلطنت گردد۔۔۔۔۔"


ناصر الدین کی کم ہلی۔

نئے بادشاہ کو بھی مذکورہ بالا معیار کے مطابق اپنی اہلیت ثابت کرنے کے لئے نو برس تک جدوجہد کرنی پڑی۔ اور اگر اس میں ناکامی کے باوجود اس کی بادشاہی سلامت رہی تو اس کا سبب محض یہ تھا کہ آخر کار اُس نے اپنی کم ہلی کو گویا تسلیم کر لیا اور سلطنت کی باگ اُس شخص کے ہاتھ میں دے دی جو اپنے زمانے میں اُس کی سب سے زیادہ اہلیت رکھتا تھا، واضح رہے کہ ناصر الدین محمود کی شرافت و فیاضی، اور عدل و رعایا پروری میں کسی کو بھی کلام نہ تھا۔ اس کے ایشارہ کسر نفسی نے ہر شخص کو اپنا گرویدہ بنا لیا تھا اور اُس کی دینداری کے بہت سے قصے آج تک فارسی تاریخوں میں محفوظ و مشہور ہیں۔ اسی ہر دل عزیز کی بدولت اُس کی تخت نشینی کی رسم بڑی دھوم دھام سے دہلی میں منائی گئی (۲۳۔ محرم ۶۴۴ھ) اور بادشاہ ہونے کے بعد بھی اُس نے حرف گیسروں کو کسی

۱۔ طبقات ناصری صفحہ ۸۵ اٹکلتے کے مطبوعہ نسخے میں کچھ غلطی رہ گئی ہے۔ دیکھو ترجمہ راڈلے صفحہ ۶۴۔  
۲۔ ہمارے مورخ مولانا منہاج الدین نے بھی اس موقع پر دو نظمیں کبھی تھیں ان میں سے پہلے قصیدے کا یہ مطلع مشہور ہے:۔ آں شہنشاہ کہ ماتم بدل در تم کوش است پناہ ناصردنیا و دیں محمودین التمش است۔

خاص شکایت کا موقع نہیں دیا بایں ہمہ اُس میں انتظامی قابلیت کی کبھی تھی اور اتنی استعداد وقت نہ رکھتا تھا کہ متغنی یا شورہ پشت لمباغ کو فساد اٹھانے کی حرأت نہ ہو۔ چنانچہ اس کی نرمی اور مروت نے دربار ہی میں اُمرا کے دھڑکتے کردئے جن میں سے ایک غیاث الدین بلبن کے ساتھ تھا اور دوسرا عماد الدین ریکانی سے مل گیا تھا۔

ان میں غیاث الدین بلبن، بہرام شاہ کے وقت سے حاجب کے عہد سے ہر ممتاز سخا (جسے اس زمانے کی اصطلاح میں ”چیف سکرٹری“ کہنا غلط نہ ہوگا) اور پھر اپنی کارگزاری کے صلے میں ”نائب الممالک“ کے منصب جلیل اور ”دائع خاں“ یعنی خان بزرگ کے لقب سے سرفراز ہوا تھا۔ ۶۴۶ھ میں ہرچند سال کی ریشہ دوانی سے ریکانی کے ساتھ (جو غالباً خواجہ سرا تھا) بعض عمائد سلطنت بھی شریک ہو گئے اور ان کی مخالفت نے ۶۵۵ھ میں بلبن کو دربار سے خارج کر دیا، مقتوب امیر کو ناگواری کا مقلع یا صوبہ دار بنا کر دربار سے علحدہ کیا گیا تھا، لیکن اُس کے ہتھتے ہی ملک میں جاہل شورش ہونے لگی اور دو ہی سال میں ناصر الدین کو معلوم ہو گیا کہ بلبن کے نیرباد شاہی کرنا دشوار ہے۔ اسے بادشاہ کی کسر نفسی کہو یا انصاف و ایمان داری کہ پھر اس نے بہت جلد بلبن سے مصالحت کر لی اور یہ کہہ کر حکومت اُسے سونپ دی کہ ”میں تجھے اپنا نائب بناتا ہوں اور امور سلطنت کا تمام اختیار تیرے ہاتھ میں دیتا ہوں۔ تو کوئی ایسا کام نہ کیجو کہ کل خدا کے حضور میں اس کا جواب نہ بن پڑے اور مجھے اور تجھے اُس دربار میں بخل ہونا پڑے۔“



# باب

## سلطنت دہلی کا پہلا عروج

حضرت دہلی کشف دین و داد      جنتِ مدین است کہ آباد باد  
ہست چو ذاتِ ارم اندر صفات      حرّمہا اللہ تعالیٰ المحدثات!  
(قبرانِ المسلمین)

### پہلی فصل - غیاث الدین بلبن

آئندہ تیس تینتیس برس تک کشور ہند پر اُلغ خان اعظم غیاث الدین بلبن کی حکومت رہی۔ لیکن مختار کار اور نائب شاہ ہونے کے باوجود اس سلطان ناصر الدین کی زندگی تک یعنی ۶۵۴ھ سے ۶۶۳ھ تک اہلینِ سلطنت کے نظم و نسق میں وہ عظیم الشان کام نہ پیدا کر سکا جو اس کے عہد بادشاہی کی خصوصیت ہے! اس کا ایک سبب تو ظاہر ہے کہ وہ ابھی تک باں ہمہ اعتبارات بادشاہ و ملت کا ماتحت عہدہ دار تھا۔ مگر اس کا پورا

دغل نہ ہونے کی ایک اور وجہ بھی تھی۔ وہ یہ کہ ابھی سلطنت کے مختلف اقطاع پر ان دو لوگ شمسی، کانتھتھا جو بلہن کے ہم قوم و ہم چشم تھے اور پچھلے پندرہ بیس برس میں اس درجہ سرکش ہو گئے تھے کہ انہیں برائے نام مرکزی سلطنت کا مطیع و باج گزار رکھنا اور خود مختار بادشاہ نہ ہونے دینا ہی بلہن کی بڑی کارگزاری اور کامیابی نظر آتی تھی۔ یہ لوگ شمسی، بلہن کی طرح سلطان خمس الدین کے ترک غلام تھے اور انہیں بادشاہ نے تربیت دے کر سلطنت کے بڑے بڑے عہدوں پر مامور کر دیا تھا۔ غالباً اس کی زندگی ہی میں ان کی وہ جماعت مرتب ہوئی جسے ”ترکان چل گانی“ کے نام سے موسوم کرتے تھے اور اگر مورخ ضیا الدین برنی کا قول صحیح ہے تو انھی غلاموں نے بعد میں ان آزاد امرا اور شہزادوں کو بھی امور سلطنت سے بے دخل کر دیا جو چنگیز خانی سیلاب سے بے گھر ہو گئے اور دربار دہلی میں کمال قدردانی کے ساتھ طویل القدر مناصب پر سرفراز کر دئے گئے تھے۔

طبقات ناصری سے بھی بالواسطہ مذکورہ بالا قول کی تائید ہوتی ہے کیونکہ اس تاریخ

۱۔ تاریخ فیروز شاہی (مولفہ ضیا الدین برنی) صفحہ ۲۶ و ۲۷۔

جیسا کہ اس کے نام سے ظاہر ہے یہ تاریخ سلطان فیروز شاہ تغلق کے عہد میں تالیف ہوئی تھی اور مولف کا دعویٰ ہے کہ اس نے طبقات ناصری کے بعد ہندوستان کی تاریخ کا گزشتہ سلسلہ دیکھا ہے۔ لیکن اول تو عہد ناصر الدین محمود کے آخری چھ سال کے حالات کا جنہیں صاحب طبقات تحریر نہ کر سکا تھا، پتا نہیں چلتا دوسرے جن کے متعلق بھی جو کچھ ضیا الدین برنی نے لکھا ہے وہ کافی نہیں اور معلوم ہوتا ہے کہ بعض جگہ مورخ اپنی کوتاہی معلومات کو انشا پر داری کے زور سے پورا کرنا چاہتا ہے جس کی وجہ سے اس زمانے کے بعض انگریز اہل تحقیق کی نظر میں اس کتاب کی طرف سے کسی قدر بدظنی پیدا ہو گئی ہے، لیکن ایک نوکسی اور ہم عصر مورخ کی تحریر موجود نہیں، دوسرے برنی کے شاعرانہ طرز تحریر کو دیکھ کر یہ قیاس کرنا کہ وہ صحت و تحقیق کی پروا نہیں کرتا درست نہ ہوگا پھر کہ شام بن علی و تغلق کے متعلق اُسے معلومات بھی کافی مائل ہو گئی تھی جسے وہ نہایت خوبی کے ساتھ لکھتا اور اس زمانے کے مورخوں کی طرح کہیں کہیں رائے زنی اور تنقید کرتا جاتا ہے۔

\* راوی اور بعض دیگر اہل تحقیق کا یہ خیال صحیح نہیں کہ برنی کے علاوہ اس زمانے کی تاریخ کسی نے

کے بائیسویں طبقے میں جن مقتدر امرا کے (”لوک شمس“ کے عنوان سے) حالات لکھے ہیں، وہ سب سلطان شمس الدین کے ترکی غلام اور عمر و اقتدار کے لحاظ سے اکثر بلبن سے بھی بڑے تھے، لیکن اول تو موت اور بارہمی نا چاہتی نے ان کی جماعت کو کمزور کر دیا دوسرے مرکزی حکومت میں کامل دخل پاتے ہی بلبن نے اپنی قوت اس قدر بڑھالی کہ کسی صوبہ دار کو ملانیہ دربار دہلی سے انحراف کرنے کی بمشکل جرات ہو سکتی تھی پھر جب سلطان ناصر الدین محمود کی وفات کے بعد تخت دہلی نے اس کے قدم سے زینت پائی تو دیگر اسباب قوت و بالادستی کے ساتھ اُس نے وہ شعائر عظمت و جلال بھی اپنی بادشاہی کے لوازم قرار دئے جنہیں دیکھ کر ساسانی بادشاہوں کا رعب و دہدہ یاد آجاتا تھا۔

عہد بلبن کے شاہانہ طرز ماند و بود کی سورخ نے نہایت دلکش تصویر کشی ہے اور لکھا ہے کہ جس وقت اُس کا دربار آراستہ ہوتا یا سواری ملتی تو صمد بانقیب و چاکوش، سپاہ و سرہنگ، امرا اور فوجی سردار اس کے گرد و پیش ہوتے تھے۔ ملک سیستان کے دیوہیکل جوانوں کو خاص اس کام کے لئے پیش قرار تھا وہیں دے کے نوکر رکھا گیا تھا کہ وہ نئی تلواریں کندھوں پر رکھے بادشاہ کی خواہی میں رہیں۔ اور اس شان محمودی اور شوکت سغری کے ساتھ جس وقت بادشاہ برآمد ہوتا یا سوار ہو کر چلتا تو قدم قدم پر صدائے بسم اللہ اس زور سے بلند ہوتی تھی کہ بازار و جنگل گونج جاتے تھے اور حاضرین کے بدن میں جو سو سو دو دو سو کوں سے چل کر خاص یہ تماشا دیکھنے دلی آتے تھے، لرزہ پیدا ہو جاتا تھا بلکہ بعض اوقات نئے آدمی جو حضور میں باریاب ہونے، خواہ وہ کہیں کے سفیر ہوں یا مہندستان ہی کی کسی ریاست کے راجہ یا راج کمار، تو وہ مد خاکبوس، یعنی سلام کے وقت خوف سے گر پڑے یا بیہوش ہو جاتے تھے۔

”دہدہ شاہی“

بقیہ حاشیہ صفحہ گذشتہ۔ نہیں نکھی۔ ایک کتاب ”ملکات طبقات ناصری“ کا تو فرشتہ ہی خاص طور پر ذکر کرتا ہے (صفحہ ۷۵) جو عین الدین بجا پوری نے نکھی تھی اور ظاہر اب نایاب ہے۔

لے معلوم ہوتا ہے کہ اس وقت نہ صرف ناصر الدین کی اولاد میں بلکہ خاندان شمس میں بھی کوئی مرد زندہ نہ تھا جو سلطنت کی وراثت کا مدعی ہوتا۔ (دیکھو راولی صفحہ ۶۷۲)۔

لے برقی صفحہ ۳۰۔

اور یہ باتیں بلا سوچے سمجھے یا محض خود پسندی کی بنا پر نہ تھیں بلکہ بلین کے نزدیک بادشاہی کا اصول ہی یہ تھا کہ لوگوں کے دلوں پر بادشاہ کا رعب و دہد بستی ہو جائے تاکہ مفسدوں کو فتنہ و فساد کی اور ظالموں کو کمزور کے ستانے کی جسارت نہ ہو سکے، وہ بارہا کہتا تھا کہ جب تک بادشاہ محرمیت و خمت خود، در ترتیب بار و کوکب سواری و در شستن و خاستن بہ آداب و رسوم اکاسرہ، محافظت نہ نماید و در جمیع احوال و اقوال و افعال و حرکات و سکنات او خمت بادشاہی مشاہدہ نہ شود، رعب از دل خصمان بلاد ملک او نہ نشیند و ہیبت او و ہیبت اُمرا (یعنی عمال او) در دل رعایائے ممالک او منقش نہ شود... و درین صورت در کار ہائے ملکی خلل افتد و تہذیب و عیال بار آرد و از تہذیب و رعایا شخص ملک (یعنی جسم ملک) مریض شود... برہم

بلین کو اس بات کا اقرار تھا کہ ایرانی اکاسرہ کی یہ تقلید اور خود پرستی و عظمت نامی کے یہ طریق اسلامی تعلیم کے سراسر خلاف اور شرک میں داخل ہیں لیکن وہ محنت پیش کرتا تھا کہ بادشاہ کا اعتقاد صحیح اور نیت درست ہو اور اس قسم کے افعال سے اس کا تہذیب محض حق کی حمایت اور عدل و امن کا قیام ہو، تو وہ مواخذے سے بری تھے۔ اور واقعات گواہی دیتے ہیں کہ بلین اس بارے میں جو کچھ کہتا تھا، حقیقت میں ایسا ہی سمجھتا اور اسی کے مطابق عمل بھی کرتا تھا۔ مظلوم کی دادرسی اور عدل کرنے کے وقت کسی دنیاوی مصلحت یا مروت کی اسے پروا نہ ہوتی تھی چنانچہ منجملہ اور شواہد کے یہ قصہ لائق ذکر ہے کہ ایک مرتبہ بادشاہ کے معتمد علیہ صوبہ دار ہداؤں نے غصے کی حالت میں تنسی فراش کو اتنا پٹوایا کہ وہ ہلاک ہو گیا۔ اتفاق سے کچھ عرصے بعد خود بلین ہداؤں گیا۔ اس وقت فراش کی بیوہ نے حضور میں ناش کی اور جب واقعے کی تصدیق ہو گئی تو بادشاہ نے حکم دیا کہ اس عورت کے سامنے کھڑا کر کے مجرم صوبہ دار کے اتنے درے مارے جائیں کہ وہ ہلاک ہو جائے! اس حکم کی تعمیل ہوئی اور ساتھ ہی ہداؤں کا برید یعنی ڈاک کا عہدہ دار بھی جس نے اس واقعے کی بادشاہ کو اطلاع نہ دی تھی

سولی پر لٹکا دیا گیا

بادشاہ کی سخت گیری پر سوخ نے سخت اعتراض کیا ہے اور لکھا ہے کہ سیاسی مجرمین یعنی بغاوت اور شورش کرنے والوں کو وہ نہایت بے رحمی سے سزا دیتا تھا اور اس بار سے میں مشروع و نامشروع کا بھی چنداں لحاظ نہیں کرتا تھا۔ مگر اُس کو اعتراف ہے کہ اسی کے ساتھ محتاجوں کی امداد اور بے کسوں کی دستگیری، اور ویران علاقوں کو آباد کرنے میں اس کی رعایا پروری ضرب المثل ہو گئی تھی۔ ضعیفوں اور یموں کی یقیوں کا اُس سے زیادہ ہمدرد اور خبر گیراں سردار ہندوستان بھر میں کوئی نہ تھا۔ اپنے غریب اور زخمی یا بیمار سپاہیوں کے ساتھ اُس کی مہربانی مشہور تھی کہ سفر کے وقت دشوار گزار مقامات پر بادشاہی سواریاں اُن کے واسطے وقف کر دی جاتی تھیں اور جب تک وہ اُس مقام سے بہ آرام نہ گزر جاتے بلین آگے نہ بڑھتا تھا۔ جوانی میں اپنی فیاضی کی بدولت وہ ایک مُسرف اور عیش دوست امیر زادہ نظر آتا تھا، لیکن تاج شاہی سر پر رکھتے ہی اُس نے تمام لغو مشاغل کو خیر باد کہی اور وہ اعتدال و تقویٰ اختیار کیا جو اس کے آقا سلطان شمس الدین کا امتیازی وصف سمجھا جاتا تھا۔ ہندوستان میں اُس وقت بڑے بڑے نامور اسلامی علما اور مشایخ جمع تھے۔ بلین ان کی نہایت تعظیم و توقیر کرتا تھا اور ہر جمعے کو نماز کے بعد خود اُن کے مکان پر حاضر ہوتا اور اُن کے وعظ و نصائح کو کمال انحصار و ادب سے سُنتا تھا۔

ان عجیب اوصاف ذاتی کے ساتھ وہ نہایت بیدار سفر خادم ملک تھا اور ہندوستان پر اُس نے جو احسانات کئے ہیں، اُن میں سب سے پہلے ہم اُس کے دفاعی انتظامات کا ذکر کریں گے کیونکہ مغلوں کے سرحدی مالک پر مسلط ہو جانے سے اُن دنوں اس ملک کے واسطے جو مستقل خطرہ پیدا ہو گیا تھا، ایسا نہ غالباً کبھی پہلے ہوا تھا۔ اس کے بعد اور یہی سبب تھا کہ دراندیش بلبن نے دفاع ہند کی خاطر کشور کشائی اور ملک گیری کی ہوس کو دل سے بھلا دیا تھا اور اس کے اُمرا ہندوستان کی غیر مغتوج ریاستوں پر فوج کشی کا مشورہ

ملک ذات  
(۱) دفاعی

۱۔ برتنی صفحہ ۴۵۔ بعد کی تمام معتبر تاریخوں میں بھی یہ قصہ منقول ہے۔

۲۔ برتنی صفحہ ۴۶۔



دیتے تو وہ ہمیشہ یہ جواب دیتا تھا کہ حکومت دہلی کا پہلا فرض اُن علاقوں کو محفوظ رکھنا ہے جو پہلے سے اُس کے قبضے میں آچکے ہیں اور آج کل جب کہ مغلوں کے گروہ ہماری سرحد پر منڈلاتے پھرتے ہیں، اگر ہم بیرونی فتوحات کے لئے اپنی فوجی قوت منتشر کر دیں گے تو یہ دفاعی فرض ادا نہ ہو گا۔

یہاں یہ بات خاص طور پر یاد رکھنے کے قابل ہے کہ ہندوستان کی قدرتی فاصل یعنی کوہستان سلیمان سے ان دنوں حکومت دہلی کوئی دفاعی فائدہ نہیں اٹھا سکتی تھی۔ سبب یہ کہ دریائے جہلم کو ہڑتے ہی مغرب میں جو پہاڑی علاقہ شروع ہو جاتا ہے وہ بہت کم آباد اور ناقابل زراعت تھا اور سامانِ رسد کی قلت کی وجہ سے وہاں کسی بڑی فوج کی جیسا کوئی نہیں بن سکتی تھی، یہاں کے نیم متمدن اور جنگجو قبائل بھی جو باعتبار قومیت دیکھ کر کہلاتے ہیں، ہمیشہ ہندوستان کی دشمنی پر تے رہتے تھے اور جس کسی حملہ آور نے دریائے سندھ کو عبور کیا۔ یہ لوٹ کے واپس میں ہمیشہ اس کے ساتھ ہو گئے۔

آج کل جب کہ ریل نے رسد رسانی کی مشکلات کا ازالہ کر دیا ہے اور کوہ سفید کے مغرب میں ہیں دو آبہ ”سندھ ساگر“ سے بھی کم آبادی نظر آتی ہے، ہم اگر کوہستان سلیمان کو اپنے ملک کا سب سے مستحکم دفاعی حصار تصور کریں تو بالکل حق بجانب ہوں گے۔ لیکن ساتویں صدی ہجری میں معاملہ برعکس تھا اور افغانستان کے پہاڑوں میں اتنی کثیر جنگی آبادی پرورش پاتی تھی کہ مثلاً غزنی کو مرکز جنگ بنا کر شمالی ہند کو فتح کر لے کی تیاریاں کرنا کچھ دشوار نہ تھا اور یہی وہ اہم قدرتی اسباب ہیں جن کی بدولت سلطنت دہلی کی ابتدائی تاریخ اور عہدِ تغلیہ کی تاریخ میں ایک بڑا فرق پیدا ہو گیا۔ یعنی یہ کہ بابر و اکبر کے عہد سے پہلے جب تک کہ ملک افغانستان کشور ہند کا بیرونی محور نہ بنا، ہندوستان خاص کے رہنے والوں کو کبھی بیرونی حملوں کے خوف سے نجات نہ ملی۔

ایک اور وقت یہ تھی کہ سلطنت دہلی کی فوج میں ابھی تک غالباً صرف سپاہی پیشہ مسلمان سبھرتی ہوتے تھے اور اُن کی کل تعداد ہندوستان میں اتنی زیادہ

نہ تھی کہ بلا وقت مغل حملہ آوروں کو روک لے۔ خاص کر اس وجہ سے کہ ان حملہ کر نیوالوں کا مقصد اکثر ٹوٹ مار کے سوا اور کچھ نہ ہوتا تھا اور قزاقوں کی طرح گروہ درگروہ جدھر سے میدان خالی پاتے، ملک میں گھس آتے اور جب گھرنے کا اندیشہ ہوتا تو اسی تیز پائی سے فرار ہو جاتے تھے۔ بایں ہمہ یاد رکھنا چاہئے کہ وہ نہایت جرمی اور خونخوار لڑنے والے تھے۔ شجاعت میں غالباً صرف ایک ہی قوم اُن سے بازی لے جاسکتی تھی یعنی ترک، جنہوں نے اپنی قلب نقد اور تہیم نا کامیوں کے باوجود مغلوں کے دل پر اپنی شمشیر زنی کا سکہ بٹھا دیا تھا، اور اسے ہندوستان کی خوش قسمتی سمجھنا چاہئے کہ وہ فتنہ مغلوں کے زمانے میں یہاں بھی اسی قوم کے افراد حکومت کرتے تھے۔

سلطان ناصر الدین محمود کے عہد میں ان خوفناک حملہ آوروں کو روکنے کی دشوار خدمت ملک شیر خاں شہنشاہ کے سپرد ہوئی تھی جو بلبن کا عم زاد بھائی تھا اور اُس نے یہ خدمت جس مستعدی اور خوبی سے ادا کی اُس کی ہر مورخ نے تعریف کی ہے لیکن سچ تو یہ ہے کہ لاہور کے تاراج و سمار ہونے کے بعد شمالی پنجاب کو مغلوں کے ناگہانی حملوں سے بچانا محال ہو گیا تھا، اور پنجاب کے پار تمام علاقے کو پامال کر دینے سے مغلوں کا مقصد بھی یہی تھا کہ سلطنت دہلی اس حصے میں کوئی بڑا جنگی مرکز قائم کرنے نہ پائے۔ اس مقصد میں کھوکھروں کی غارت گری قوم بلامنت ان کی حلیف ہو گئی اور جب تک بلبن نے ان غداروں کو سخت سزائیں نہ دیں، لاہور کا علاقہ ویران و بے چراغ رہا اور سرحد کا سب سے بڑا دفاعی مرکز جنگ بہت دور جنوب میں ہنگر و پالپور میں قائم کرنا پڑا، اس واقعے نے بے شبہ و پالپور کی رونق و منزلت بڑھادی لیکن لاہور کو ایسی خراب حالت میں چھوڑ دینے کے معنی یہ تھے کہ گویا سلطنت دہلی شمال مغربی پنجاب کی حفاظت کا ذمہ لینے سے بچکچاتی ہے۔ چنانچہ گو انقطاع لاہور کا مقطع یا دالی حکومت دہلی کی طرف سے نامزد ہوتا تھا لیکن قرائن سے پایا جاتا ہے کہ اُسے بعض اوقات مغلوں کے ساتھ بطور خود معاملہ کرنا پڑتا تھا اور وہ ایک مدت تک اُن کا ماتحت سمجھا جاسکتا تھا، ظاہر ہے کہ بلبن کو یہ بات گوارا نہ ہو سکتی تھی اور عجیب نہیں کہ شیر خاں سے اُس کی ناراضی کا یہی سبب ہو کہ وہ (یعنی شیر خاں)

لاہور کی از سر نو  
تقسیم

شیر خاں) غالباً مغلوں کے شہنشاہ منگو خاں سے بھی سیاسی تعلقات رکھنے چاہتا تھا۔  
الغرض، ملک کے اندرونی انتظامات سے فرصت ہوتے ہی بلبن خود لاہور گیا  
اور اُس نے ازبک نو شہر اور قلعے کی تعمیر کی (۶۶۹ھ) نیز سلطنت کی طرف سے بہت سے  
معمار خاص اس کام پر مقرر کر دئے کہ نواح لاہور کے دیہات میں رعایا کے مکانات  
بنائیں۔ پھر غالباً یہاں کے قدیم باشندوں کو جو متفرق اور نہایت شکستہ حال ہو گئے تھے  
لالا کے بسایا اور ان اضلاع میں نئے سرے سے زندگی پیدا کی کیونکہ اتنے عرصے  
(یعنی پالیس برس) تک ویران رہنے کے باعث یہاں کے دیہات میں رہنے کے  
گھر تو درکنار پانی پینے کے لئے کنوئیں تک باقی نہیں رہے تھے۔

شہزادہ محمد  
اقطاع لاہور کو آباد کرنے کے ساتھ ساتھ بلبن نے مالک سندھ و ملتان پر  
خاص توجہ کی جو حقیقت میں ملک پنجاب کا بازو تھے۔ ان اقطاع پر اُس نے سلطنت  
کے بہترین اشخاص کو حاکم مقرر کیا اور ان کا صدر صوبہ دار اپنے بڑے بیٹے  
شہزادہ محمد کو بنایا جس کی حکومت میں ساحل بحر سے دریائے جہلم تک تمام علاقہ داخل  
تھا اور مستقر ملتان تھا۔ اس شہزادے کی علم دوستی اور اعلیٰ اخلاق کی مدح و ثنا  
میں مورخین اور ہم عصر شعرا نے ورق کے ورق تحویہ کئے ہیں لیکن اُس کی انتظامی اور  
جنگی قابلیت کی شاید بہترین سند یہ ہے کہ بلبن جیسا سخت گیر و محکمہ چیں بادشاہ دل سے  
اُن کا معترف تھا اور اسی لیے اُس نے شہزادہ موصوف کو ”قان ملک“ کا خطاب  
دے کر ان اقطاع پر بھیجا تھا جہاں مخلص و خیر خواہ ہونے کے علاوہ نہایت لائق  
اور مستعد حاکم کی ضرورت تھی۔

اُس نے بارہ تیرہ سال تک یہ دشوار خدمت جس کامیابی سے انجام دی وہی  
اس بات کا ثبوت ہے کہ بلبن کا انتخاب و اعتماد بیجا نہ تھا۔ اس تمام مدت میں مغلوں  
کی کسی بڑی جماعت کو شمالی چناب کے عبور کرنے کی جرات نہ ہوئی اور ملتان و سندھ

لے منگو جن قوی بن چنگیز ۱۲۵۹ء میں تخت نشین ہوا۔ اس کے دربار میں شیر خاں کے حاضر ہونے کا ذکر  
اجالی طور پر ہم عصر تاریخ میں موجود ہے (طبقات ناصری۔ صفحہ ۲۷۷)۔  
۱۷۷ برنی۔ صفحہ ۶۱۔

باب

پنجاب سے بھی زیادہ محفوظ ہو گئے۔ یہ شہزادہ علی مشاغل میں نہایت اہٹاک رکھنے کے باوجود، صعوبات جنگ برداشت کرنے سے کبھی دل نہ چڑاتا تھا اور جب کبھی سفل طعہ آوروں کے سرحدوں کی طرف آنے کی خبر ملتی، اسی وقت وہ مجلس علما کو چھوڑ کر لباس سپاہیانہ پہن لیتا اور خود مقام محذوش پر پہنچ جاتا تھا۔ حتیٰ کہ مدافعت ہندوستان کا یہی فرض ادا کرنے میں اُس کی جان گئی اور وہ مغلوں کے تیسرے بڑے حلقے میں شہید ہوا (۱۲۸۵ھ)۔ بوڑھے باب کو ایسے لائق اور جوان بیٹے کی موت کا جو کچھ صدمہ ہوا ہوگا اس کا ہر شخص اندازہ کر سکتا ہے لیکن یہاں خاص طور پر بتانے کے قابل یہ بات ہے کہ گو اس مرتبہ مغل بڑے جوش و خروش کے ساتھ اپنے پچھلے نقصانات کا انتقام لینے کے لیے ہندوستان آئے تھے اور ان کا سردار تیمور (یا تھر خاں) بھی بڑا بہادر و آزمودہ کار سپہ سالار مانا جاتا تھا لیکن عہدِ طہن کے دفاعی انتظامات کی بدولت اول تو وہ کسی بڑے شہر پر حملہ نہ کر سکے دوسرے کھلے میدان کی دونوں لڑائیوں میں اہل ہند نے انھیں شکست دی اور یہ محض اتفاق تھا کہ فتحند شہزادہ تھوڑی سی جمعیت کے ساتھ اپنے لشکر سے (جو مفرو رین کے تعاقب میں آگے بڑھ گیا تھا) الگ رہ گیا۔ مغلوں کا ایک دستہ کمین میں چھپا بیٹھا تھا۔ شہزادہ محمد کی قلیل جماعت دیکھ کر اس نے حملہ کیا اور گو میدان سے بچ کر نکل جانا دشوار نہ تھا لیکن محمد نے شجاعت کے جوش میں احتیاط کو بزدلی جانا اور بے شبہ وہ اپنی بہادری سے یہ لڑائی بھی جیت جاتا کہ ناگہاں ایک تیر اس کے ایسا کاری لگا کہ اسی وقت روح پینہ از کر گئی۔ ساتھیوں میں سے کچھ لوگ بھاگے اور باقی مارے گئے یا مغلوں نے انھیں اسیر کر لیا۔ حضرت امیر خسرو بھی جو اس شہزادے کے محبوب مصاحبوں میں تھے غالباً اسی مقام پر قید ہوئے اور دو برس تک بلخ میں قید رہنے کے بعد بہ مشکل چھوٹ کر ہندوستان آئے۔

۱۷ اس لڑائی کے واقعات کسی جگہ عمدہ ترتیب و وضاحت کے ساتھ نہیں ملتے۔ ضیاء الدین برنی نے انھیں بہت مختصر طور پر لکھا ہے (صفحہ ۱۱۰) طبقات اکبری اور منتخب التواریخ نے غالباً یہ حالات حضرت امیر کی کسی کتاب سے نقل کئے ہیں۔ جواب نایاب ہے مگر فرشتہ (صفحہ ۸۲) کا ماخذ کوئی اور تاریخ ہے۔ نیز دیکھو انقشٹن صفحہ ۳۷۳ (بجوالہ پلٹن وغیرہ)

اس واقعے کی یادگار

اس اندوہناک سانحے نے ہندوستان میں جا بجا کہرام ڈال دیا اور اس کا بڑا سبب یہ تھا کہ اس واقعے کو دیکھنے والے اور بیان کرنے والے میں حسن اور امیر خسرو جیسے خوب بیان لوگ تھے جن کے نظم و نثر میں مرثیے پڑھ کر آج بھی فہزادہ محمد کی موت کا رنج تازہ ہو جاتا ہے۔ خاص کر حضرت امیر کا ایک ترکیب بند اس قدر درد انگیز ہے کہ سعدی شیرازی کے مرثیہ ہندو کے بعد اس عہد کی فارسی نظم میں اس کی نظیر ملنی دشوار ہے۔ اور معلوم ہوتا ہے اسے لکھتے وقت بھی سعدی کا دکھ کورہ بالا مرثیہ شاعر کے پیش نظر تھا۔

مکی نندت۔  
(۲) سعدی  
اس کا خلاصہ

محمد کی ہر دلعزیزی اور جوانمردی کے علاوہ، اس واقعے کے اتنے رنج کی ایک اور وجہ یہ تھی کہ بلبن کے انتظام و اقبال کی بدولت بہت دن سے اہل ہند ایسے امن و آرام سے زندگی بسر کر رہے تھے کہ مغلوں کے ساتھ یہ معمولی لڑائی بھی انہیں ایک جنگ عظیم نظر آئی جس نے کچھ عرصے کے لیے ان کے راحت و سکون میں خلل ڈال دیا۔ ہم پہلے بیان کر چکے ہیں کہ ہندوؤں کے آخری زمانے میں طوائف الملوکی نے

۱۵۔ صاحب منتخب التواریخ نے اسے امیر خسرو کے دیوان فقرۃ الکمال سے تمام و کمال نقل کیا ہے۔  
عام طرز بیان دکھانے اور مرثیہ سعدی سے اس کا تعلق ظاہر کرنے کے لیے چند شعراں جگہ لکھنے لکھی سے خالی نہیں ہو گئے۔

دافع است ایں یا بلا از آساں آمد پدید  
آفت است ایں با قیامت دجہاں آمد پدید  
ہر روز و شب بر سال آن اندک بقا بگرہ بستند  
ہند کرم :-

خلق ملتان، مرد و زن مویہ کنان و کونان  
کو یہ کو دسویہ سود جا بجبا بگرہ بستند  
از خردش گریہ و بانگ دل شب کس نہ خفت  
بس کہ در ہر زمانہ اہل عجز بگرہ بستند

فہزادہ محمد کی جوانمردی اور  
اہل ملتان کے رنج و غم  
کا ذکر کرتے ہیں :-

ملک میں سخت بد نظمی پیدا کر دی تھی اور قومیں کی قومیں رہزنی اور قزاقی کو اپنی جائز وجہ معاش سمجھنے لگی تھیں، مسلمانوں کی فتح نے جب اس طوائف الملوکی کا خاتمہ کیا تو اسی کے ساتھ رہزنی میں بھی کمی ہو گئی بایں ہمہ اس بلا کا ملک سے استیصال نہیں ہوا۔ گھنے جنگلوں اور دشوار گزار پہاڑی علاقوں میں وحشی قبائل کے بہت سے گروہ آباد تھے جن کا پیشہ رہزنی تھا۔ اگر انصاف سے دیکھئے تو آج بھی، جب کہ انتظام حکومت میں بہت سی آسانیاں پیدا ہو گئی ہیں، ہندوستان سے رہزنی کا کلی استیصال نہیں ہوا ہے اور کم آباد حصوں میں بعض اوقات بڑے بڑے ڈاکو کی خبریں سننے میں آتی ہیں۔ پس ان دنوں جبکہ شمالی ہند کی آبادی کم تھی اور بہت سے علاقوں میں بڑے بڑے جنگل اور خوفناک بن کھڑے تھے، یہاں کے موروثی قزاقوں کا سد باب کرنا کچھ آسان بات نہ تھی، کم سے کم شمالی ہند پر بلین کا یہ بہت بڑا احسان ہے کہ سب سے پہلے اسی نے وسیع پہاڑ پر اس کام کا بیڑا اٹھایا، اور دہلی کے شمال سے ملک اودھ تک بڑے بڑے جنگل کٹوا کر ہزار ہا قزاقوں کو نہ تیغ کیا اور جا بجا مستحکم قلعے اور قلعانے بنا کے چھوٹی چھوٹی جھانپیاں قائم کر دیں۔

پائے تخت دہلی کے قریب پہاڑی جنگلوں کے علاوہ، ان قزاقوں کے سب سے بڑے مرکز پٹیلی، کا تعمیر اور کنپل میں تھے۔ ان میں پہلے دونوں مقام بدائوں کے قریب اور کنپل موجودہ فرخ آباد سے چند میل مغرب میں واقع ہے، بادشاہ نے ایک ایک کر کے ان تمام علاقوں کو صاف کیا اور بعض جگہ اس قدر بے رحمی سے کام لیا کہ عورتوں اور بچوں کے سوا کسی متنفص کو زندہ نہ چھوڑا اور آخر کار چند سال کی پیہم کوشش کے بعد ہندوستان خاص کو رہزنوں سے بالکل پاک کر دیا۔ ضیاء الدین برنی شہادت دیتا ہے کہ وہ ڈاکوؤں کا شر رہزنی اور راستہ لوٹنے والوں کی بلا ہندوستان کے راستوں سے دور ہو گئی اور ہمارے زمانے تک کہ (بلینی) قلعوں کی تعمیر اور قلعانوں کے استحکام کو تین پشتیں گزر چکی ہیں، ہندوستان کے راستے جاری ہیں اور رہزنی کلیتہً موقوف ہو گئی ہے۔

لہ پہلی رہزنی اور بعد کے بلینی انتظامات کو اس موسم نے کافی تفصیل کے ساتھ تحریر کیا ہے۔

باب  
ملک خدات :-  
(۳) دہلی کی  
مرکزیت کا  
انتظام -

رہزنی کا یہ استیصال جس کے بغیر کوئی حکومت اپنے اندرونی انتظامات کو قابل تعریف نہیں سمجھ سکتی، بلبن کا بہت بڑا کارنامہ ہے۔ لیکن اس کے تدبیر اور فرض شناسی کی غالباً سب سے اچھی دلیل یہ ہے کہ وہ مالک ہندوستان کے سیاسی انتظام کا نہایت سرگرم حامی اور محافظ تھا۔ اس میں شک نہیں کہ شمالی ہند میں ایک مرکزی سلطنت قائم کرنے کا منصوبہ اسے ایک دایمیتش سے ترکے میں ملا تھا۔ لیکن جہاں تک تحریری شہادت کا تعلق ہے بلبن پہلا ”شہنشاہ دہلی“ ہے جس نے مرکزیت یا شہنشاہی کے اصول کو جس حد تک کہ وہ اس زمانے میں سمجھا جاتا تھا، بخوبی سمجھا اور جب موقع ملا، وضاحت سے سمجھایا۔ اور اس کا ثبوت وہ نصیحتیں ہیں جو، جنگلے کی بغاوت فرو کرنے کے بعد، وہاں اپنے چھوٹے چپے کو صوبہ دار بناتے وقت اس نے کی تھیں۔

جنگلے کی  
بغاوت -

اس بغاوت کے متعلق فرشتہ کی یہ روایت قرین قیاس نظر آتی ہے کہ ۶۰۶ھ میں بادشاہ اس قدر علیل ہوا کہ ہمیشہ بھرتک محل سے باہر نہ آسکا اور دور کے قہروں میں اس کی وفات کی خبر شہور ہو گئی۔ لکھنوتی میں ان دنوں بلبن کا ایک غلام ملک طغرل صوبہ دار تھا اور اس کی انتظامی قابلیت اور شجاعت و سخاوت سب سے متقی۔ اسی زمانے میں ریاست جاج نگر کے ساتھ اس کی جنگ ہوئی جس میں نمایاں فتوحات اور بیشمار مال غنیمت اسے حاصل ہوا تھا۔ یہاں یہ تصریح کر دینی چاہیے کہ جاج نگر کی ریاست میں اس وقت مہاندی سے گوداوری تک کا وہ علاقہ شامل تھا جو بعد میں جنوبی گوندوانہ کہلایا اور اب صوبجات متوسط کا مشرقی حصہ ہے۔ اس کے اور مسلمانوں کے مشرقی صوبوں کے درمیان ”گڈہہ کٹنگہ“ نامی علاقہ حائل تھا لیکن معلوم ہوتا ہے کہ اس ریاست جاج نگر کی حدیں مہاندی کے پار شمال تک پھیلی ہوئی تھیں اور اس قرب کی وجہ سے لکھنوتی کے اسلامی صوبہ داروں کی بار بار جاج نگر سے لڑائی

حاشیہ صفحہ گزشتہ :- (دیکھو صفحات ۶۰ تا ۶۱) نیز ملاحظہ ہو گزشتہ ٹیر - جلد ۱۱

۳۲۸ - (حالات کبیل)

۶۹ - فرشتہ صفحہ ۶۹ -

ہوتی رہتی تھی۔

غرض کچھ جنگ جاج گھر میں فتحیابی کے غرور اور کچھ لکھنؤی کے بغاوت پسند مصاحبوں کے انہماک سے طغرل بغاوت پر آمادہ ہو گیا۔ بلقاہر اسے یہ بھی اطمینان تھا کہ بوڑھے بادشاہ کو رہزنیوں کے استیصال اور مغلوں کے حملے روکنے کے لیے پنجاب کے وفامی انتظامات میں اس درجہ انہماک ہے کہ وہ جنگالے پر فوج کشی نہ کرے گا یا نہ کر سکے گا۔ کیونکہ بلہین کے ان اقوال کا (جنہیں ہم اوپر اجمالاً نقل کر چکے ہیں) تمام ہندوستان میں چرچا تھا کہ جب تک مغلوں کا غزنی پر تسلط قائم اور ان میں سرحد ہندوستان پر یورش کرنے کی قوت باقی ہے، حکومت دہلی کو اپنی پوری جنگی قوت ان کے دفاع کے لیے مجتمع رکھنی چاہئے اور خود ہندوستان کے مالک یا ریاستوں کی فتح کا خیال دل سے بھلا دینا چاہئے۔ لیکن اگر طغرل غور کرتا تو یہ بات بہ آسانی سمجھ میں آجاتی کہ بلہین کی مذکورہ بالا حکمت عملی کی وجہ ہی یہ تھی کہ وہ اپنے مقبوضات ہند کو زیادہ محفوظ اور منظم حالت میں رکھنے کا خواہاں تھا اور اندرونی استحکام اور ملکی صیانت پر اسے اس نے شوق کشور کشائی اور ہوس نام آوری کو قربان کر دیا تھا۔ پس جب اسے جنگالے کے سلطنت دہلی سے انقطاع تعلق کرنے کی اطلاع ملی تو رنج و غضب کی حالت میں ”خواب و خور براد تلخ گشت“ اور اس کے غصے کو اس واقعے نے اور بڑھا دیا کہ وہ طغرل، جواب مغیث الدین کے لقب سے اپنی خود مختار بادشاہی کا

۱۰۔ ال فنشن اور بعد کے اکثر انگریز تاریخ نویسوں نے جاج گھر کے متعلق سخت مغالطہ کیا ہے اور وہ اسے لکھنؤی کے مشرق میں موجود آسام کے قریب کا علاقہ سمجھتے اور طرح طرح کی غلطیاں کرتے ہیں۔ حالانکہ فارسی تواریخ کو غور سے پڑھ کر جاج گھر کا ٹھیک ٹھیک علاقہ معلوم کر لینا کچھ دشوار نہیں ہے اور حال میں ڈاکٹر بلوخ مین اور میجر رادرٹ نے نہایت صحت و تحقیق کے ساتھ اس قدیم ریاست کی حدود میں کی ہیں۔ (راورٹی صفحہ ۵۵۵ وغیرہ)

۱۱۔ کم سے کم برتنی کے وقت میں اہل جنگالہ اسی قسم کی شہرت رکھتے تھے اور دہلی کے لوگوں نے لکھنؤی کو ”بلقاہر پر“ یعنی ”بغاوت پور“ کا لقب دے رکھا تھا۔ (برتنی صفحہ ۸۲)



باب

بلبن کی  
فوج کشی

اعلان کر رہا تھا، خود بلبن کا دست پروردہ اور معتمد علیہ غلام تھا! ادھر، یکے بعد دیگرے، دو لشکروں کو جو بغاوت فرد کرنے کی عرض سے پیچھے گئے، طغرل نے شکست دی۔ ان کامیابیوں میں اس کی بہادری اور کثرت فوج کے علاوہ مرثوت ستانی کو بھی دخل تھا اور بادشاہی لشکر کے بہت سے سردار روپے کے لالچ میں اس سے مل جاتے تھے۔ بہر حال، ان خبروں نے بادشاہ کی آتش غضب کو گویا خالیت کا تیل چمڑک کر، اور بھی بھڑکا دیا اور ستر سال سے زیادہ عمر ہونے کے باوجود اب کے اس نے فوج کی سپہ سالاری خود اپنے ہاتھ میں لی اور نہ درازی سفر کی پروا کی نہ صعوبات راہ کی بلکہ دہلی سے جو چلا تو فیض آباد تک منزل بہ منزل برابر کوچ کرتا چلا آیا اور پھر یہاں چند روز ٹھہر کر جو روانہ ہوا، تو سخت بارشوں کو بھی خاطر میں نہ لایا اور صرف مجبوری سے کہیں کہیں ٹھہرتا ہوا، بہت جلد لکھنؤ پہنچ گیا۔

راستے کے حکام کو تاکیدی فرمان پہنچ چکے تھے اور دریائے گنگا میں بار برداری کے لیے بہت سی کشتیاں تیار تھیں۔ لہذا اس لشکر کو، جس میں سپاہی اور پیرو بنگاہ کے لوگ ملا کر کل دو لاکھ آدمی شمار ہوئے تھے، رسد رسائی کی زحمت اٹھانی نہ پڑی۔ نیز نمک حوام طغرل کے فرار ہو جانے کی وجہ سے کوئی مقابلہ پیش نہ آیا اور سلطان کا بلا دقت بلاد بنگالہ پر قبضہ ہو گیا، لیکن وہ عہد کر چکا تھا کہ جب تک زندگی ہے اور طغرل ہاتھ نہیں آتا، اس وقت تک اس کا تعاقب نہ چھوڑوں گا۔ چنانچہ لکھنؤ میں نئے حکام مقرر کرنے کے بعد اس نے بلاتاخیر جان نگر کی جانب، جہاں طغرل بھاگ کر چھپا تھا، کوچ کیا اور اس ملک میں داخل ہوتے ہی ہر طرف سراغ رساں دستے پھیلا دیئے کہ جان نگر کے صحراؤ کوہ کا چپہ چپہ چھان ڈالیں، آخر کئی مہینے کی تگ و دو اور پیہم جستجو کے بعد فوج ہراول کے ایک دستے کو مغرور باغی کا سراغ مل گیا اور اور چونکہ بادشاہی لشکر کے وہاں آنے تک اس کے بھاگ جانے کا اندیشہ تھا، لہذا ابھی چھوٹا سا گروہ جان پر کھیل کر طغرل کی لشکر گاہ میں گھس گیا اور ”طغرل طغرل“ پکارتا ہوا اس کے شاہی خیمے تک آپہنچا، یہ ناگہانی شور و غوغا سن کر طغرل کے اوسان جاتے رہے اور وہ کمال بے حواسی کے عالم میں گھوڑے پر سوار ہو کر بھاگ رہا تھا کہ تعاقب کرنے والوں میں سے ایک سوار کے تیرنے اسے لشکر گاہ سے کچھ دور

باب

فاصلے پر مار کے گرا دیا اور دوسرے نے پھرتی سے کود کر سر کاٹ لیا اور دامن میں چھپا کر وہیں ایک ندی کے کنارے منہ ہاتھ دھوئے بیٹھ گیا کہ طغرل کے ساتھیوں کو اس واقعے کی اطلاع نہ ہو! کیونکہ یہ چند آدمی اس کے پورے لشکر کا تھوڑی دیر بھی مقابلہ نہ کر سکتے تھے۔

سیاست بینی

ادھر زیادہ عرصہ نہ گزرا تھا کہ شاہی ہراول کی فوج اطلاع پا کر وہاں پہنچی اور طغرل کے ساتھیوں میں بہت کم لوگ ایسے تھے جو فرار ہو سکے یا لڑائی میں کام آئے ورنہ سب کے سب گرفتار کر لیے گئے اور بلبین انھیں لیے ہوئے واپس لکھنوتی آیا۔ یہاں پہنچ کر دہلی کے وہ سپاہی یا سردار جو پھلی لڑائیوں میں طغرل کے ساتھ مل گئے تھے، علیحدہ کر دیے گئے کہ انھیں دہلی پہنچ کر سزا دی جائے گی۔ لیکن اہل بنگال میں سے جس شخص نے طغرل کے اعلان خود مختاری کے بعد، خفیف سی رفاقت بھی ظاہر کی تھی انھیں بادشاہ نے جن جن کے گرفتار کیا اور سرعام سولی پر لٹکوا دیا! مورخ برتنی جس کا دادا اس مہم میں بادشاہ کے ہمراہ تھا، بیان کرتا ہے کہ لکھنوتی کے بڑے بازار میں دورویہ سولیاں نصب کر دی گئی تھیں اور کئی دن تک روزانہ صد ہا آدمی ان پر چڑھا دئے جاتے تھے، لیکن ہمیں جو بات خاص طور پر یہاں جتنی مقصود تھی، وہ یہ ہے کہ اس سخت سیاست و تادیب کے دوران میں بادشاہ نے اپنے چھوٹے بیٹے بغرا خاں (محمود) سے، جسے آئندہ لکھنوتی کا صوبہ دار بنانا منظور تھا، دریافت کیا کہ اے محمود تو نے بھی میری سزا دیکھی؟ جب اس نے عرض کیا کہ ”دیکھی، تو بادشاہ نے فرمایا واپس یاد رکھ کہ ہندو سندھ، گجرات و مالوہ یا لکھنوتی اور سارگادوں کا کوئی حاکم جب بھی، بادشاہ دہلی سے بغاوت کرے گا، تو اس کی اور اس کے عزیز و اقارب اور احوان و انصار کی یہی سزا ہوگی جو آج طغرل اور اس کے رفقا کی ہوئی ہے!

پھر دہلی روانہ ہوتے وقت بیٹے کو بہت سی نصیحتیں کیں اور کہا کہ اس بات کو نہ بھولنا، کہ بنگالہ میں دوبارہ تسلط قائم کرنے میں مجھے اس قدر جلدادی اور فرعون

اب

کرنی پڑی ہے، آخر میں چند ہدایتیں، بطور دستور العمل تحریر کر کے بیٹے کے حوالے کیں جن میں سب سے پہلی ہدایت یہی تھی کہ :-

”پہلا پند محمود کے باب میں یہ ہے کہ جب اقلیم لکھنؤی اسے ملے تو وہ ہمیشہ بادشاہ دہلی کا فرماں بردار رہے۔ خواہ بادشاہ دہلی کوئی بیگانہ آدمی ہو یا اس کا قریبی رشتہ دار..... کیونکہ لکھنؤی کا ملک کتنے ہی بعید فاصلے پر سہی، مضافات دہلی میں داخل ہے!“

## دوسری فصل :- اسلامی علوم اور تمدن ہند میں

بلین کی وفات

بنگلے کے اختتام سے فارغ ہو کر سلطان <sup>۶۸۱ھ</sup>۱۲۸۱ء میں دہلی پہنچ گیا تھا۔ اور شہزادہ محمد کی شہادت، جسے اپنی ترتیب مضامین کے لحاظ سے ہم نے پہلے بیان کیا، اس مراجعت کے تین سال بعد کا واقعہ ہے جس نے ضعیف العمر سلطان کو غم سے نڈھال کر دیا۔ جس قدر اس نے یہ غم دل میں چھپایا اسی قدر وہ اندر ہی اندر گھلتا رہا یہاں تک کہ <sup>۶۸۵ھ</sup>۱۲۸۵ء (مطابق ۱۲۸۵ء) کے اواخر میں وفات پائی۔

اسلام کی اشاعت

ابھی مسلمانوں کو ہندوستان میں آئے پورے سو برس نہیں گزرے لیکن اب شمالی ہند کا کوئی بڑا قصبہ یا شہر ایسا نہ ہوگا جہاں اسی عرصے میں ان کی قھوڑی بہت آبادی بس جانے کے ساتھ، کم سے کم ایک مسجد اور مدرسہ نہ بن گیا ہو اور ہر چند نووارد مسلمانوں اور قدامت پسند ہندیوں کے عقائد و تمدن میں زمین آسمان کا فرق تھا، نیز غیر ملکی فاتحین سے طبعی نفرت، باہمی میل جول میں مانع تھی بائیں ہمہ یہی زمانہ ہے جس میں اسلامی علوم کی اشاعت نے ہندوؤں کے معتقدات میں انقلاب پیدا کیا اور صد ہا آدمی بت پرستی چھوڑ کر مسلمان ہونے لگے۔  
انجمنہٴ مصنفوں نے اشاعت اسلام کے بارے میں طرح طرح کی غلط فہمیاں

پھیلا دی ہیں اور یہ الزام لگایا ہے کہ مسلمان فاتحین ہندوؤں کو جبراً مسلمان کر لیا کرتے تھے۔ حالانکہ اس قسم کا جبر نہ صرف اسلامی تعلیم کے سرتا سر خلاف ہے، بلکہ مذہب کے معاملے میں کبھی اور کبھی بھی کامیاب نہیں ہوا۔ دوسرے ہندوستان کے اس تاریخی مسئلے کے متعلق اگر ہم انگریزی کی سب سے مستند کتاب ایپی میل گزٹ نیئر کی ورق گردانی کریں تو معلوم ہو جائے گا کہ اسے مرتب کرنے والے بھی (غالباً اپنی دلی خواہش کے باوجود) وہ قرائین و شواہد نہ پاسکے جن سے مذکورہ بالا الزام کو کوئی تقویت پہنچتی ہو اگرچہ انھوں نے بھی اشاعت اسلام کا وہ صریحی سبب سمجھنے پر کافی توجہ نہیں کی جس پر اہل تحقیق کی سب سے پہلے نظر پڑتی چاہئے۔ اور وہ یہ کہ ہندو آبادی میں ایسے لوگوں کا اگر بس چانا، جو ”اپنے ہاتھ کے تراشے ہوئے پتھروں“ کی کوئی وقعت نہ کرتے اور اپنے قول و فعل سے توحید پرستی کی تفصیلت ثابت کرتے تھے، ہندوؤں پر بڑا اخلاقی اثر ڈالتا اور انھیں ”مورتی پوجا“ سے کم از کم بدگمان کر دیتا تھا۔

بائیں ہمہ ہندوستان خاص کے علاقے میں، جہاں ہندومت یا برہمنی مذہب اچھی طرح دلوں پر قابض تھا، اسلام قبول کرنے والوں کی تعداد بہت ہی کم تھی، اور یہی ایک واقعہ جبراً اسلام پھیلانے کے غلط الزام کی قطعی تکذیب کر سکتا ہے۔ لیکن یہاں ہمیں خاص طور پر یہ بات جتنی منظور ہے کہ جن راسخ العقیدہ ہندوؤں نے اسلام کو قبول نہیں کیا ان پر بھی اس کی ”توحید“ اور ”مساوات انسانی“ کی تعلیم اثر کئے بغیر نہیں رہی اور آئندہ شمالی ہند میں جس قدر مصلحین یا ہندومت کے نئے فرقے پیدا ہوئے۔ جیسے ”راماندی“، ”کبیر پنتھی“، یا ”ناناک پنتھی“ ان سب نے ویش وکھتری، شودر و برہمن کی تفریق دور کرنے کی کوشش کی اور ایک حد تک

اسلامی تعلیم کے اثرات

۱۰۔ ایپی میل گزٹ نیئر کے مرتبین کی تحقیقات کا امام نتیجہ یہ معلوم ہوتا ہے کہ خاندانہ و نادہ صورتوں کے سوائے مسلمان فاتحین ”غالباً تبدیل مذہب کے لیے بالعموم جبر نہیں کرتے تھے“ (دیکھو، جلد اول صفحہ ۴۳۴ جلد دوم صفحہ ۳۵۵ وغیرہ وغیرہ۔ نیز پنجاب میں، جہاں سب سے زیادہ عرصے تک مسلمانوں کی بادشاہی رہی، اشاعت اسلام کے متعلق دیکھو، جلد ہفتم صفحہ ۲۸۹) نیز ملاحظہ ہو افسسٹن کی رائے صفحہ ۴۷۶۔

باب

”توحید“ کی تعلیم کو بھی قبول کر لیا۔

یہ اسلامی عقائد، ہندو آبادی میں زیادہ تر مسلمان فقرا یا اولیاء اللہ کے ذریعے پھیلے تھے جن کی سکون بخش صحبت میں کافر ہو یا مسلمان، ہر شخص کو خدا یاد آجاتا تھا۔ علمائے ظاہر یا مولویوں کو اس زمانے میں نہ اتنی فرصت تھی نہ توجہ کہ وہ غیر مسلم ہندوؤں میں اسلام کی ترویج و رکنار مبادیہ خیالات کا بھی کوئی ذریعہ نکالتے۔ لہذا یہ کام زیادہ تر مسلمان صوفیوں کے ذریعے ہوا جو شمالی ہند کے گوشے گوشے میں پھیلے ہوئے تھے۔ غالباً اسلامی تصوف کو ہندوستان میں جو فروغ اس زمانے میں ہوا، کبھی بعد میں یا اور کسی اسلامی ملک میں نہیں ہوا۔ ملتان و سندھ سے لے کر، جہاں شیخ بہاء الدین ذکر کیا گئی اولاد اور خلفاء مصروف ارشاد تھے، لکھنؤ تک صدیوں خالقانہ نبی ہوئی تھیں جن میں ہر طریقے کے مشائخ تزکیہ نفس اور عشق الہی کی تعلیم دیتے تھے۔ خاص پائے تخت دہلی میں ان دنوں سلطان نظام الدین کی بابرکت مجلس مرجع انام تھی اور یہ بات قابل ذکر ہے کہ خاندان چشتیہ میں آپ پہلے بزرگ ہیں جو بداؤں یعنی ہندوستان خاص کے علاقے میں پیدا ہوئے اور اس لیے خاص ہندوستانی تھے۔

علوم ظاہری اور سنون

ان خانقاہ نشینوں کی خدمت و رہنمائی کے علاوہ مسلمان ارباب حکومت علوم ظاہری کی تعلیم کا نہایت فیاضی سے انتظام کرتے تھے اور ہر طالب علم بغیر کسی خرچ کا بار اٹھائے، جہاں تک اس کا شوق مساعتد کرے تعلیم حاصل کر سکتا تھا درس گاہ کا کام بالعموم مسجدوں سے لیا جاتا تھا اور بڑے بڑے مقامات پر مساجد سے متصل پہ دیسی طلبہ کے رہنے کے مکانات جوتے تھے۔ ان عمارات کے قیام اور مدرسین و طلبہ کے ضروری مصارف بادشاہ یا شہر کے روسا کے ذمے ہوتے اور اکثر بڑی بڑی جاگیریں اسی غرض سے وقف کر دی جاتی تھیں کہ ان کی آمدنی مذکورہ بالا مصارف کی تکفیل ہو، تعلیم کی ایک اور صورت یہ تھی کہ ذی ثروت امرا اپنی اولاد کے واسطے معلمین کو گھر پر ملازم رکھ لیتے اور ان کے لڑکوں کے ساتھ خاندان یا محلے کے اور لڑکے بھی شریک درس ہو جاتے تھے؛ لیکن یہاں اس اہم فرق کو خاص طور پر یاد رکھنا چاہئے کہ اس زمانے میں تعلیم کی غرض و غایت یہ تھی کہ

ب

آدی عمدہ اخلاق و عادات سیکھے اور چونکہ مسلمانوں کے نزدیک ان کا سب سے مکمل نمونہ پیغمبر اسلام صلی اللہ علیہ وسلم اور صحابہ کبار رضوان اللہ علیہم اجمعین کی سیرت ہو سکتی ہے لہذا انصاف تعلیم میں زیادہ تر کتب دینیہ شامل تھیں اور اس قسم کے علوم و فنون جن سے معاش حاصل کرنا مقصود ہو، پیشہ ور لوگ اپنی اولاد یا شاگردوں کو بطور خود سکھاتے تھے، اس کلمے سے فنون سپہ گری ایک حد تک مستثنیٰ ہیں۔ مسلمان فاتحین کا عام پیشہ ہی سپہ گری تھی اور اس لیے ان کی فوجوں یا چھاؤنیوں میں ہمیشہ ایک بڑی تعداد اس قسم کے فن سیکھنے اور سکھانے میں مصروف رہتی تھی۔

سپہ گری اور سپہ سالاری کے فن میں ہندوستان کے مسلمانوں نے جو دستگاہ حاصل کی شاید اس کا بہترین ثبوت تو یہ ہے کہ قبائل مغل تک ان کا لوہا مانتے لگے تھے۔ لیکن اسلامی علوم کی مہارت میں بھی یہاں کے بس جانے والے دوسرے ملکوں سے کچھ بہت پیچھے نہ تھے۔ مختلف کتابوں میں مورخین، شعرا اور ادیبوں کے علاوہ بہت سے ہندی علما کا نام ملتا ہے جنہوں نے تفسیر و فقہ میں ہندو پاپہ کتابیں تصنیف کی تھیں اور گو اس موضوع پر یہاں تفصیل سے لکھنے کی گنجائش نہیں تاہم امام رضی الدین حسن بن محمد صفغانی کا نام خاص طور پر قابل ذکر ہے جن کے علم و فضل کو علمائے حجاز و عراق تک نے تسلیم کیا۔ وہ سلطان نظام الدین کی طرح بدواؤں میں پیدا ہوئے اور ابتدائی تعلیم یہیں حاصل کی۔ پھر کچھ عرصے تک کوئل (دہلی گڑھ) کے سرکاری دفتر میں درنائب مشرف (یعنی سرپرست دار) کے عہدے پر رہے اور یہیں سے بغداد جا کر علم حدیث کی تکمیل کی۔ ان کی تالیف ”مشارق الانوار“ حدیث کی نہایت مشہور و معتبر کتاب مانی جاتی ہے اور اس کی قبولیت کا اس ایک واقعے سے بخوبی اندازہ ہو سکتا ہے کہ سولہویں صدی عیسوی تک (یعنی تقریباً سارے تین سو برس میں) اس کتاب کی ۲۵۶۲۲ شریں اور حواشی ایسے لکھے جا چکے تھے جو بجائے خود

امام غفر

۱۔ اس بارے میں ماخذ و طبقات نامہ ص ۳۱۴ وغیرہ میں مندرجہ ذیل آیتیں اور عربی ہونے کا تفصیل ذکر کیا ہے: نیز دیکھو برقی صفحہ ۵۵ وغیرہ۔

باب

مستقل اور بلند پایہ کتابیں ہیں! امام صاحب موصوف کی اور بھی کئی کتابیں ہیں! انھوں نے ۱۲۵۶ھ میں وفات پائی۔

علما کی تعلیم اور  
عدالتی مناصب

شاہین و علما کی تعلیم اور خدمت گزاری کو ادنیٰ و اعلیٰ ہر قسم کے مسلمان اپنی سعادت جانتے تھے اور سرکاری طور پر بھی امرا اور وزرا سے قضا کا مرتبہ اونچا ہوتا تھا۔ مگر ان قاضیوں کے بھی امرا اور دیگر عہدہ داروں کی طرح مختلف درجے تھے۔ یوں تو ہر ہستی یا جمہادی میں ایک دو قاضی مقرر کئے جاتے تھے کہ مسلمانوں کے باہمی تنازعات کا تصفیہ کریں، لیکن پائے تخت درہلی اور لشکر شاہی کے قاضی مرتبہ میں سب سے بڑے سمجھے جاتے تھے اور ان سب پر ایک قاضی ممالک یا صدر الصدور یا شیخ الاسلام ہوتا تھا جو تمام عدالتی انتظامات کا ذمہ دار ہوتا اور مختلف مقامات پر قاضیوں کا تقرر اور مقدمات کا مراجعہ اور آخری فیصلہ کرتا تھا۔ فیصلے بالعموم فقہ حنفی کے مطابق کئے جاتے تھے۔

ہندوؤں کو عدالتی یا قانونی معاملات میں بالکل آزادی حاصل تھی اور ان کے دیوانی اور فوجداری مقدمات کا فیصلہ خود ان کی منتخب کردہ دیہی یا قومی پنچایتوں میں ہوتا تھا اور ان فیصلوں کے نفاذ کے لیے ضرورت کے وقت سرکاران کی اعانت کرتی تھی۔

بڑے بڑے شہروں میں تھوڑے سے انتظامی اختیارات کو تو بال شہر کو بھی کو تو بال و شہر

۱۔ امام صفائی رح کے حالات اور تصانیف کا آثار الکرام میں ذکر موجود ہے (صفحہ ۱۸۰) اور اس میں انھیں غلی سے ”لاہوری“ لکھ دیا ہے۔ لیکن سب سے واضح اور معتبر حالات وہ ہیں جنھیں سلطان نظام الدین کی زبانی صاحب فوائد الفوائد نے نقل کیا ہے (صفحات ۱۰۲ تا ۱۰۵) قدیم حوائشی اور شروح کے لیے دیکھو کشف الطنون جلد اول صفحہ ۳۴۶۔ و مشارق الانوار کا ایک محض ترجمہ اردو میں چھپ چکا ہے لیکن مترجم کو یہ معلوم نہیں تھا کہ صاحب کتائب اصل میں ہندوستان کے آدمی ہیں۔

۲۔ صاحب طبقات اور ضیاء الدین برتے نے جہاں بادشاہوں کے بڑے عہدہ دار اور اولاد کی فہرست درج کی ہے وہاں بادشاہ وقت کے بعد شہزادوں سے بھی پہلے ”قضا“ کے نام لکھے ہیں اور یہی باعتبار مراتب اس عہد کا درباری آئین معلوم ہوتا ہے۔ (دیکھو طبقات صفحہ ۱۲۵ و ۱۲۶، برتے ۲۴ و ۱۲۶ و فہرہ)

دے دئے جاتے تھے جس کے ماتحت نیم فوجی پولیس کی مستقل جمیعت ہوتی تھی۔ ان اختیارات کی بنا پر اگر ہم اس زمانے کی اصطلاح میں کو تو ال کو "پولس مجسٹریٹ" کہیں تو بیجا نہ ہو گا لیکن اس میں شک نہیں معلوم ہوتا کہ تمام اہم فوجداری مقدمات اس کو قاضی کی عدالت میں پیش کرنے پڑتے تھے اور قاضی کے فیصلے کے بغیر وہ بطور خود کوئی سزا مجرم کو نہ دے سکتا تھا۔

شعبہ کی اصطلاح اس زمانے میں ایک خاص معنی میں مستعمل تھی جسے بھر راوٹی انجمنری میں "سپرٹنڈنٹ" کے لفظ سے ترجمہ کرتے ہیں۔ لیکن ہمارے نزدیک دور جدید کی زبان میں اسے ڈپٹی کلکٹر یا افسر مال کہنا چاہئے جو گاؤں کے پٹیل پٹواری کی معرفت سرکاری مالگزاری وصول کرتا اور مال کے مقدمات بھی فیصلہ کرتا تھا۔ مگر دیوانی یا فوجداری مقدمات میں اس کا کچھ دخل نہ تھا اور یہ مقدمے صرف قاضی کی عدالت یا پنچایت ہی چکا سکتی تھی۔

کو تو ال شعبہ بد ہی منحصر نہیں بلکہ صاف معلوم ہوتا ہے کہ اس زمانے میں کوئی انتظامی عہدہ دار عدالتی معاملات میں دخل و اختیار نہیں رکھتا تھا اور یہ وہ قدرتی اور واجبی تقسیم اختیارات ہے جس کے واسطے آج کل اہل ہند انجمنری حکومت سے مطالبہ کر رہے ہیں مگر مسلمانوں کے عہد حکومت میں صوبے کا سب سے بڑا انتظامی عہدہ دار بھی بالعموم قاضی کا فیصلہ رد نہیں کر سکتا تھا۔

یہ عہدہ دار ان دونوں مقطع یعنی "صاحب اقطاع" کہلاتے اور صوبے کی بجائے بھی "قطاع" کا لفظ مروج تھا۔ ان مقطع یا صوبہ داروں کے اختیارات و مرتبے میں فرق ہوتا تھا اور اس کا سبب ان کی ذاتی وجاہت اور نیز اقطاع کی مختلف حیثیت ہوتی تھی کیونکہ پائے تخت دیہی سے دور سرداروں کے اقطاع

صوبہ دار  
و غیرہ

لے۔ مثلاً جنگلے میں اگرچہ دریائے گنگا کے شمال اور جنوب میں دو علاحدہ صوبے تھے مگر بالعموم ان کا صوبہ دار یا مقطع ایک ہی شخص ہوتا جس کا مستقر اور اس لے صوبے کا نام بھی لکھتے تھے۔ اسی طرح ملتان و اچھ کے دو بڑے اقطاع شہزادہ محمد کی حکومت کے زمانے میں ملائے گئے تھے۔ سردار چھ تانہ کے مشہور اقطاع ناگور، منڈور، آجیر اور سا بنھر پائے تخت سے قریب ہونے کی



باب

بالعموم رقبے میں بہت وسیع تھے اور ان کے حاکموں کو بھی اندرونی نظم و نسق کے علاوہ اپنی ذمہ داری پر بیرونی جنگ تک کا اختیار دے دیا جاتا تھا۔ اس کی وجہ ظاہر ہے کہ اس زمانے میں مرکزی حکومت کو وقتی اور مقامی ضروریات سمجھانے اور کسی کام کی منظوری حاصل کرنے میں بہت دیر لگتی تھی، غرض بڑے اقطاع کے حاکموں کا مرتبہ بڑا اور اختیارات زیادہ ہوتے تھے اور اسی طرح بادشاہ بطور خاص اپنے کسی عزیز کو چھوٹے اقطاع میں بھی زیادہ اختیارات دے سکتا تھا، مقطع کے ماتحت چھوٹے شہروں میں یا براہ راست بادشاہ کے حکم سے اضلاع اور پرگنوں میں جو انتظامی حاکم مقرر ہوتے تھے، وہ ”خواجہ“ اور ”ومتصرف“ کہلاتے تھے۔ خطبہ و سکھ کے سوا جو ہمیشہ بادشاہ دہلی کے نام کا رائج ہوتا تھا۔ بعض صوبہ دار اپنی اپنی جگہ پر نیم خود مختار بادشاہ ہوتے تھے۔ لیکن مرکزی حکومت خراج کی مقررہ رقم اور فوجی امداد لینے کے علاوہ ان سے انتظامی معاملات میں بھی باز پرس کر سکتی تھی۔ چونکہ خود صوبہ داروں کی آئندہ ترقی اور ذاتی اقتدار ہی اپنے صوبے کی خوشحالی پر منحصر ہوتا تھا، لہذا وہ رعایا کو خوش کرنے اور آبادی بڑھانے کی کوشش کرتے رہتے تھے اور تاریخ میں اکثر مسلمان صوبہ داروں کی مثالیں ملتی ہیں جنہوں نے عمدہ نظم و نسق کے ساتھ ملک میں بہت سے نئے شہر بنائے

بقیہ حاشیہ صفحہ گزشتہ۔ وجہ سے رقبے میں بڑے نہ تھے لیکن یہاں کے صوبہ دار بھی اکثر نہایت معزز اور ذی اختیار ہوتے تھے۔ مالوے کے اقطاع میں قسنگر (بیانہ) اور گوالیار کا جا بجا ذکر آتا ہے۔ پنجاب میں پہلے لاہور اور بعد میں دپالپور، بھٹنڈہ، سمانہ، کھرام اور ہائسی شہور اقطاع تھے۔ اور پائے تخت دہلی کے قریب اول اول مسلمان آبادی کا بڑا مرکز ہونے کے سبب سے اقطاع بدائوں کی خاص وقعت و منزلت تھی؛

۱۔ برقی صفحہ ۳۶ و ۳۷۔

۲۔ جہاں تک تاریخی شہادت کا تعلق ہے، تمام شمالی ہند میں ایک سکہ سب سے پہلے سلطان معز الدین سام ہی کے زمانے میں جاری ہوا۔ بلکہ معلوم ہوتا ہے بنگالے کے بعض اضلاع میں اس سے پہلے دعائے کا کوئی سکہ رائج ہی نہیں ہوا تھا۔ (دیکھو طبقات ناصری صفحہ ۳۹ و ۴۰ ا۔ ۱۔ کرکھڑاؤف ہی پٹھان کنگر صفحہ ۱۱۱)

دیران علاقے آباد کئے۔ اور دشوار گزار جنگلوں کو کاٹ کر اور ان علاقوں میں جو کثرت بارش سے بہتوں زیر آب رہتے تھے، مضبوط و بلند پشتے بنا کر لے گئے راستے نکالے تاکہ تجارت اور آمد و رفت میں سہولتیں پیدا ہوں اور صوبے کی خوش حالی ترقی پائے۔

اسی کارگزاری پر صوبہ دار کی شہرت اور آئندہ ترقی منحصر تھی۔ صدر حکومت کو اس کے عزل و نصب کا اختیار تھا اور جیسا کہ ہم نے بیان کیا، وہ ہر وقت اس کے کاموں پر نظر رکھتی تھی۔ صوبہ دار کا سب سے بڑا فرض یہ سمجھا جاتا تھا کہ وہ ملک میں فتنہ و فساد نہ ہونے دے اور گویہ خشک سالی یا دیگر مشکلات کی وجہ سے رقوم خرچ یا جزیہ کی عدم ادائی، نیز فوج کا بروقت ہتیا نہ ہو سکا، معمولی تحقیقات کے بعد معاف کر دیا جاتا تھا لیکن ایک خطا ایسی تھی جس میں صدر حکومت نہایت سخت گیری سے کام لیتی تھی۔ وہ یہ کہ مظلوم اور کمزور کی داد دہی میں قصور کیا جائے یا خود صوبہ دار کسی رعایت یا اشتعال کی وجہ سے نا انصافی کر گزرے؛ ایسی صورت میں صوبہ دار پر بادشاہ کا سخت عتاب ہوتا اور اگر خود صوبہ دار نے کوئی ظلم کیا ہے تو بلا رو رعایت عام مجرموں کی طرح اس کو سزا دی جاتی تھی۔

صوبہ داروں پر نگرانی اور حالات کی اطلاع دینے کے لیے ہر اقطاع میں ایک بادشاہی عہدہ دار مقرر تھا جسے برید یعنی ڈاک کا عہدہ دار کہتے تھے اور ان سب کا اعلیٰ عہدہ دار برید مالک کہلاتا اور خاص پائے تخت میں اس کا دفتر ہوتا تھا۔ ڈاک کے مقررہ وقت باقاعدہ پہنچنے پر خاص توجہ کی جاتی تھی اور کم سے کم

ڈاک کا  
انتظام

۱۔ اس قسم کے بلند راستے بنانے کی ضرورت بنگالے میں بڑی تھی جہاں برسات میں پانی کی وجہ سے راستے مسدود ہو جاتے جس سے مسلمان حکام نے بیسیوں بل لیے متعدد سنگین پشتے تیار کرا کے اس خرابی کو دور کر دیا تھا اور بعض پشتوں کے آثار اب تک موجود ہیں۔ اسلامی حکومت کے ابتدائی سنیں میں ان پشتوں کی تعمیر کے متعلق دیکھو طبقات ناصری صفحہ ۱۶۲۔ اور آثار قدیمہ کی جدید تحقیقات کا خلاصہ راوی نے اپنے حواشی میں لکھا۔ (صفحہ ۵۸۶)۔

باب

بلکن کے عہد میں یہ محکمہ اس قدر منظم حالت میں تھا کہ ہنگامے اور جہاز کچھ پر فوج کشی کے زمانے میں بھی اس نے حکم دیا تھا کہ دہلی کی ڈاک ہر پھنٹے میں تین چار تیرہ شکر گاہ شاہی میں پہنچ جایا کرے۔ اسی بادشاہی ڈاک کے ساتھ اور لوگ بھی اپنے خطوط روانہ کر سکتے تھے۔ امراء، صوبہ دار اور بڑے بڑے تاجروں کے ہر کارے ہر سمت میں الگ ڈوڑتے رہتے تھے اور اس زمانے کی تانہیں نیز بعض مکتوبات کے مجموعے، دیکھ کر یہ رائے قائم کرنا کچھ بے بنیاد نہیں ہے کہ ہندوستان کے اندرونی علاقوں میں لوگ خاصی طرح خط و کتابت کرتے اور کر سکتے تھے۔

راستے اور  
ذرائع سفر

لیکن یہ ظاہر ہے کہ اس زمانے میں جب کہ ریل تو ایک طرف بچی نہ تھیں بھی نہ تھیں، راستے طے کرنے میں بہت دیر لگتی تھی۔ کچھ راستوں میں بیماری بیل گاڑیوں کے سوا اور کسی قسم کی گاڑی نہ چل سکتی تھی۔ پالکی، سنگھاسن یا ہوادار، پٹھانوں کی امیرانہ سواریاں تھیں۔ لیکن اس زمانے میں اسے دور دم اونٹ اور گھوڑے خاص طور پر بھرت پالے جاتے تھے جو ایک دن میں سو میل کی منزل طے کرتے تھے اور بعض سپہ سالاروں کی (سوار) فوج سمیت ۶۰، ۷۰ میل روزانہ طے کرنے کی بھی مثالیں ملتی ہیں۔ بایں ہمہ فوج کی بڑی منزل، جبکہ لمبا سفر کرنا ہو ۲۴، ۲۵ میل سے زیادہ نہ ہوتی تھی اور عام مسافر یا تجارتی قافلے اس سے بھی آہستہ چل کر راستہ طے کرتے تھے۔

تجارت اور  
مناجات

آمد و رفت اور تجارتی یا فوجی سامان لے جانے کے لیے جہاں کہیں دریا تھے وہاں کشتیوں سے کام لیا جاتا تھا۔ خاص کر دریائے سندھ میں بہت سی تجارتی کشتیاں ہرونی ممالک کا تجارتی مال اندر اور پنجاب و سندھ کی دسوار، سند کی بندرگاہوں تک لاتی اور لے جاتی تھیں۔ اور پہلے باب میں جغرافیہ اور سی کے حوالے سے اجمالاً ہم بیان کر چکے ہیں کہ ان بندرگاہوں سے چین، جزائر ہندوینی

۱۔ برقی صفحہ ۸۷۔ نیز ڈاک کے اختتام کے متعلق دیکھو سفرنامہ ابن بطوطہ (اردو ترجمہ) ترجمہ ۸۲۔

۲۔ طبقات ناصری۔ صفحہ ۳۲۳۔ راوی صفحہ ۸۱ و ۸۶ وغیرہ

۳۔ ۲۲۳۔

! ب

کے اواخر میں پہلی مرتبہ آباد ہوئی یا دہلی کہلائی اور پانچویں صدی ہجری (ایکایاویسویں صدی عیسوی) کے وسط میں اس ریاست کی راج دھانی بنی جس کی حدود ہم پہلے بیان کر چکے ہیں۔ اسلامی فتح کے وقت یہاں سنگ سرخ کا ایک مضبوط قلعہ تھا۔ لیکن پرمختی راج کے ورثے میں آنے کی وجہ سے دہلی ریاست جمیر کی تابع بن گئی اور اس طرح اس کی سیاسی منزلت گھٹی تو گنجان ہوتا ہے کہ آبادی بھی گھٹ گئی ہوگی، مگر مسلمان فاتح شمالی ہند میں جو نئی سلطنت قائم کر رہے تھے اس کے واسطے دہلی سے بہتر صدر مقام کوئی نہ ہو سکتا تھا۔ اول تو وہ سندھ و پنجاب اور موجودہ آگرہ و اودھ کے عین وسط میں واقع ہے دوسرے یہاں سے راجپوتانے کے جنگجو قبائل پر ہر وقت نظر رکھی جاسکتی تھی۔ تیسرے لب جہنا اور نیزنگنگا کے قریب واقع ہونے کے باعث یہاں سے ممالک جنگالہ تک فوج کشی کرنا سہل ہو گیا تھا کیونکہ یہ دریا کشتی رانی کے واسطے نہایت موزوں ہیں۔

شہر کی آبادی

غرض ہندوستان کے نئے بادشاہوں نے اسی شہر کو اپنی تخت گاہ قرار دیا اور ایک صدی کے اندر راجپوت زمینداروں کی یہ چھوٹی سی بستی اتنا بڑا شہر بن گئی کہ آج کل 'نئی دہلی' یا شاہجہاں آباد کو چھوڑ کر اس کے پرانے کھنڈر بھی تقریباً پینتالیس مربع میل کے رقبے میں پھیلے ہوئے ہیں۔ بے شبہہ ان میں سے اکثر کھنڈر ان حمارتوں کے ہیں جو عہدِ بہمن کے بعد تعمیر ہوئی تھیں لیکن شہر کی وسعت و عظمت کی بنیاد سلطان شمس الدین ہی کے زمانے میں پڑ چکی تھی اور فتنہ مغول کے بھاگے ہوئے لوگ انھی ایام میں بلاد ہند خاص کر دہلی میں آکر بسے تھے، بغداد تباہ ہوا (۱۲۵۸ء) تو وہاں کے علماء، امرا اور دو عباسی شہزادے بھی یہیں آکر پناہ گزیں ہوئے، سرشتہ کی روایت کے بموجب ایسے پندرہ شہزادے، جن کے خاندان میں چند سال قبل تک حکومت و بادشاہی تھی، دربارِ بلہنی کی زیرِ نیت بڑھاتے تھے اور دہلی میں ہر ایک کے نام پر علیحدہ علیحدہ محلے آباد ہو گئے تھے، یہ محلے

۱۔ آرٹی برٹری صفحات ۲۸۴ و ۲۸۶ گزے طرِ بلد گیارہ صفحہ ۲۲۳

۲۔ تاریخ فرشتہ (صفحہ ۵۵) جس میں ان پندرہ محلوں کو نام بہ نام درج کیا ہے۔

باب

بجائے خود چھوٹے چھوٹے قلعے ہوتے تھے جن میں پیادہ و سوار کی معقول جمعیت کے علاوہ شاگرد و پیشہ 'تجار' اور اہل حرفہ کی کافی تعداد رہتی تھی۔

اس زمانے میں مردم شماری کا دستور نہ تھا اور ہم شہر کی کل آبادی کا اندازہ صرف ان سپاہیوں کی تعداد سے کر سکتے ہیں جنہوں نے دہلی کو اپنا وطن بنالیا تھا اور جو شہر کی مردانہ آبادی کا عنصر غالب تھے۔ کیونکہ درحقیقت اکثر اسلامی شہروں کی نوعیت ہی فوجی چھاؤنیوں کی سی تھی جن میں سپاہی اپنے اور اپنے متعلقین کے لیے مکانات بنا کر مستقل سکونت اختیار کر لیتے تھے۔ اور سلطان ناصر الدین محمود ہی کے زمانے میں اس فوج کی تعداد جو دہلی اور حوالی شہر میں تھی دو لاکھ پیادہ اور پچاس ہزار سوار گنی گئی تھی۔ اس قول کی تصدیق نیز اس بات کا ثبوت کہ اس تعداد میں آئندہ مزید اضافہ ہوتا رہا، یہ ہے کہ علاء الدین خلجی کے عہد میں فقط سوار فوج کا شمار تین لاکھ تک پہنچ گیا تھا۔ اور اگر سب نہیں تو اس فوج کا حصہ اعظم یقیناً خاص دہلی میں سکونت گزریں تھے۔ اب قیاس کرنا چاہئے کہ اتنی کثیر سپاہ کے اہل و عیال، متعلقین ملازمین اور ان کی ضروریات تمدن پوری کرنے والے اہل حرفہ، مزدور اور تاجر، غنئے بقال کتنے ہوں گے؟ اور تمام قرائن کو ملحوظ رکھ کر امید ہے ہمارے نتیجہ کا نا غلط نہ سمجھا جائے گا کہ عہد یقین میں دہلی اور حوالی دہلی کی کل آبادی کم سے کم پانچ اور سات لاکھ کے درمیان تھی اگر یا عظمت رفتہ کے مرثیہ خواں شاعر حالی کا یہ شعر نہ صرف بعد کی دہلی یا شاہجہاں آباد پر بلکہ ساتویں صدی (ہجری) کی دہلی پر بھی بخوبی صادق آتا تھا کہ:-

زیب دیتا تھا لقب تجھ کو "جہاں آباد" کا  
نام روشن تجھ سے تھا غرناطہ و بغداد کا!

۱۔ طبقات نامری صفحہ ۳۱۷۔ راوی صفحہ ۸۵۶۔

۲۔ فرشتہ ہمیشہ دلائل ہے کہ مغلوں سے جب غہر کے قریب مقابلہ ہوا تو علاء الدین "برداشت" بھیجی جسے لکھنوی دو ہزار و ہفت مہمیل "مقابلہ کے لیے نکلا تھا" ضمیمہ ضیاء الدین بنی کے اقوال سے بھی اس عقیدہ فوج کی تصدیق ہوتی ہے۔ دیکھو صفحہ ۲۶۲ و ۲۶۷۔

۳۔ یہ لکھنا دلچسپی سے غالی نہ ہو گا کہ شہر ہندو کی کل آبادی کا شمار اس کے عروج (یعنی تیسری صدی ہجری کے ادراک)

باب  
دوسرے  
بڑے شہر

بالعموم ایشیائی ممالک میں صرف دارالسلطنت ہی بڑا اور آباد شہر ہوتا ہے۔ سلطنت دہلی کے متعلق بھی یہ خیال اس حد تک صحیح ہے کہ ان دنوں شمالی ہند میں اور کوئی شہر آبادی میں اس کے برابر ہونا تو درکنار آدھا بھی نہ تھا، تاہم مختلف شواہد پر احتیاط غور کرنے کے بعد اندازہ ہوتا ہے کہ کم سے کم تین شہر ایسے موجود تھے جنہیں زمانہ جدید کے معیار آبادی کی رو سے بھی ”بڑے شہر“ کہا جاسکتا ہے۔ یہ ملتان، لاہور (تباہی سے قبل) اور لکھنؤ تھے جن میں سے آخر الذکر کی آبادی کچھ عرصے بعد بڑھتے دھڑکتے خود دہلی کے برابر ہو گئی تھی۔ دوسرے درجے کے آباد و بارونق شہر بہار، بنارس، کراہ، فیض آباد (اودھ)، پداؤں، اجمیر، ناگور، ہانسی، بھٹنڈہ، کبراہ، سمانہ، دپالپور، آچھ، بھکر، اور دہلی ملنے جاتے تھے اور ان میں سے اکثر بڑے بڑے اقطاع کا (جنہیں اس زمانے کی قسمت یا کشنریوں کے برابر سمجھنا چاہیے) مستقر تھے۔ تمام سلطنت کی آبادی کا اندازہ کرنے کے لیے ہمارے پاس کوئی قابل اطمینان ذریعہ نہیں لیکن اس بارے میں اگر ہم کچھ قیاس دوڑا سکتے ہیں تو محال سلطنت کا تخمینہ کرنے کے بعد جن کی صحیح میزان صرف تاریخ فیروز شاہی میں ملتی ہے۔ اور وہ صحت و تحقیق کے ساتھ ہمیں بتاتی ہے کہ فیروز تعلق کے زمانے میں محال سلطنت کی کل میزان ۶ کروڑ ۷۰ لاکھ تنگہ تھی، تنگہ یا تنگہ (بمعنی دوسفید) ترکی زبان کا لفظ ہے اور ان دنوں ہندوستان کا روپیہ، یعنی ایک تولہ چاندی کا سکہ اسی نام سے مروج تھا سونے کی اشرفی کو بھی تنگہ زریا تنگہ سرخ کہتے تھے مگر زیادہ رواج اسی نقرئی تنگے اور تانبے کے چیتل یا جیتل کا تھا جسے اس زمانے کے آدمی کاہم سنگ سمجھنا چاہیے۔ ایک تنگے کے ۶۴ جیتل اور ایک جیتل کے ۴ فلوس (یعنی دھیلے یا

محال سلطنت

بقیہ حاشیہ صفحہ گزشتہ۔ کے زمانے میں ۱۷ لاکھ مانا جاتا تھا (انسانی کلور: جلد سوم صفحہ ۱۹۸) لہ۔ راوڑی حاشیہ صفحہ ۵۸۲۔ (پرنٹنگر مصنفین کے حوالے سے۔

۲۔ تاریخ جسے سلطان فیروز شاہ تعلق کے ایک درباری شمس سرخ حقیقت نے لکھا تھا ضیا الدین برقی کی کتاب کی طرح تاریخ فیروز شاہی کے نام سے موسوم ہے اور چونکہ اس میں صرف بادشاہ صوف کے حالات درج ہیں، لہذا ہم اس تاریخ کو اسی نام سے یاد کریں گے اور برقی کی کتاب کو محض تاریخ برقی نہیں گے تاکہ ان دونوں میں بہ آسانی امتیاز ہو سکے۔

۳۔ تاریخ فیروز شاہی صفحہ ۶۳۔

۱۲

چھوٹے پیسے) ہوتے تھے، اول اول چاندی کا ایک اور سکہ دہلی والے بھی بنایا جاتا تھا جس میں تانبے کی لٹونی ہوتی تھی لیکن سندھ و پنجاب کے سوا، ہندوستان خاص کے علاقوں میں اس کا زیادہ رواج نہیں ہوا۔ البتہ بعد میں، خاص کر جدت طراز محمد تعلق کے عہد میں، اور کئی سکے چلنے لگے تھے جن میں دو گانی (= دو جیتل) اور چہار گانی (= چار جیتل) قابل ذکر ہیں۔

الغرض جیسا کہ ہم بیان کر رہے تھے، عہد فیروز شاہ تغلق میں محاصل سلطنت کی میزان پونے سات کروڑ تنکہ تھی اور اس وقت نہ صرف دکن بلکہ بہار و بنگال کے زرخیز صوبے، سلطنت کی مدد سے خارج اور خود مختار ہو گئے تھے، اس سے پہلے سلاطین کے محاصل کی کوئی صحیح میزان نہیں ملی۔ صاحب طبقات ناصر بنی نے ایک جگہ سلطان شمس الدین کی داد و دہش کی تعریف میں لکھا ہے کہ وہ ”علمائے با نام و سادات کرام و ملوک دامت و صدور و کبار“ کو ”زیادت از ہزار لاک“ (یعنی دس کروڑ) ہر سال عطا کیا کرتا تھا۔ دیگر قرائن سے بھی ہم اس نتیجے پر پہنچتے ہیں کہ زیر نظر عہد میں مالک ہند کی کل سالانہ آمدنی کم و بیش دس کروڑ تھی اور اسی میں ان تمام اقطاع اور جاگیرات و اوقاف کے تخمینی محاصل شامل ہیں جنہیں خزانہ شاہی کی بجائے صاحبان اقطاع و جاگیرات وصول کر لیتے تھے۔

بعض کی قیمت خرید

اس دس کروڑ تنکہ محاصل کا اگر موجودہ محاصل سے مقابلہ کیا جائے تو ظاہر ہے بہت بڑا فرق نظر آئے گا۔ چنانچہ شمالی ہند کے چار بڑے صوبوں کی مقامی (لوکل) اور شاہی (ایپی ریئل) محاصل کی کل میزان ۱۹۱۶ء میں تقریباً سینتالیس کروڑ روپیہ تھی

۱۲ ہندوستان کے قدیم اسلامی سکوں کے ٹیکہ وزن و قیمت کے متعلق ہماری معلومات یقینی نہیں۔ ہم صرف ہاری تانینوں میں اس بارے میں جو کچھ لکھا ہے وہ بہت مختصر اور کہیں کہیں متناقض ہے۔ حال میں آڈور ڈاس نے ان کی تحقیقات میں بڑی محنت اور قابلیت سے چند مضامین اور کتابیں لکھی ہیں لیکن اس کے نتائج بھی ہر جگہ قابل تسلیم نہیں معلوم ہوتے۔ مذکورہ بالا بحث کے متعلق ملاحظہ ہو اس کی کتاب ”کرناٹک انڈیا پٹھان کنگز“ (صفحات ۲۹، ۱۱۶، ۲۱۹، وغیرہ) نیز دیکھو راولی حواشی صفحہ ۵۸، البتہ جلد دوم ماضیہ صفحہ ۲۴۲۔

باب

لیکن یاد رکھنا چاہیے کہ اس زمانے کے ایک تولہ چاندی کے تنکے اور آج کل کے روپے کی قیمت خرید میں بڑا بل تھا۔ سلطان علاء الدین غلجی کے عہد میں اجناس کے جو نرخ سرکاری طور پر مقرر و مروج تھے ان سے اس عہد کی ارزانی کا پتا چلتا ہے کہ ایک تنکے کے (موجودہ اوزان کے حساب سے) ڈھائی من گہوڑوں بکتے تھے اور جو، چنا، موٹھ، ماش وغیرہ اجناس اس سے بھی زیادہ سستی تھیں، مصری کچھ کم آٹھ سیر، سفید شکر بارہ سیر اور سرخ شکر چھتیس سیر فی تنکے فروخت ہوتی تھی۔ اسی طرح باریک و نرم گارھے (دکر پاس) کا بیس گز کا تھان ایک تنکے میں، اور عمدہ نین سکھ (دشیریں بافت) کا غالباً اسی قدر بڑا تھان پانچ تنکے میں اور معمولی تین تنکے میں مل جاتا تھا۔ عرض مجموعی طور پر یہ کہنا غلط نہ ہوگا کہ قیمت خرید کے اعتبار سے آج کل کے کوئی بارہ روپے اس زمانے کے ایک تنکے کے برابر ہوئے۔

القصد فیروز شاہ کے محاسن ہی کو پیش نظر رکھ کر اگر ہم اس ایک گاؤں کی آمدنی (تیس ہزار جیتل) کو جو صاحب طبقات ناسری کو ملا تھا۔ اوسط قرار دیں تو تمام شمالی ہند میں کل دیہات کی تعداد کا اندازہ ایک لاکھ سے اوپر ہوگا اور تاریخ فیروز شاہی کی روایت سے ظاہر ہوتا ہے کہ سلطان علاء الدین کے عہد میں ایک گاؤں کی آبادی دو کور کا تخمینہ ۲ سو تا ۳ سو فرد کیا جاتا تھا۔ لہذا ہم ایک گاؤں کی کل آبادی بالواسطہ چار سو قرار دیں تو کچھ بجا نہ ہوگا اور اس حساب سے کل شمالی ہند کی مردم شماری کا تخمینہ چار کروڑ کے قریب ہوتا ہے جو گویا آج کل کی (چودہ کروڑ) آبادی سے کچھ کم ایک نکتہ تھی۔ ظاہر ہے کہ یہ سب غلطی اعداد ہیں، البتہ ایک بات جس کے ثبوت میں

آبادی اور  
عام شماری

۱۔ نرخ اجناس کے متعلق دیکھو برتنی صفحہ ۳۰۵ و ۳۱۰۔ اوزان کے تعین میں ہم نے فرشتہ کی پیروی کی ہے جس نے اپنے زمانے میں قدیم تراوزان کی تحقیق کی تھی۔ دیکھو صفحہ ۱۱۲ و ۱۱۳۔ واضح رہے کہ سیر اس زمانے میں ۲۴ تولے کا ہوتا تھا اور اس حساب سے چالیس سیر کا سن، ہمارے ۱۲ سیر کے برابر ہوا۔ لیکن امیر جو نرخ لکھے ہیں وہ موجودہ اوزان کے حساب سے ۱۰ تولے کا سیر بنا کے لکھے گئے ہیں۔

۲۔ طبقات۔ صفحہ ۲۹۵۔

۳۔ تاریخ فیروز شاہی صفحہ ۹۵۔



۱۲

بہت سے قوی قرائن اور تحریری شواہد پیش کئے جاسکتے ہیں، یقینی نظر آتی ہے۔ اور وہ یہ کہ گواس وقت کا تمدن سادہ اور اس زمانے کے مقابلے میں دہرقانی قسم کا تھا، ہاں ہم متوسط اور ادنیٰ طبقے کے لوگ، جن کی تعداد کل آبادی میں سترائی فی صدی ہوتی ہے، آج کل کی نسبت زیادہ آسودہ اور خوش مال تھے۔

## تیسری فصل۔ بلبن کے جانشین

سلطنت دہلی کی جنگی قوت اب اس قدر زیادہ ہو گئی تھی کہ اگر مغلوں کے حملے کا اندیشہ نہ رہتا، تو بلبن ہی کے زمانے میں اس کی حدود نہایت بڑھ جاتیں۔ چنانچہ آخر کار جب سلطان علاء الدین کے عہد میں شاہی افواج نے دکن پر پیش قدمی کی تو اس وقت انھیں یہاں کی کوئی ریاست نہ روک سکی، مگر ان فتوحات کا ذکر کرنے سے پہلے مناسب ہوگا کہ ہم واقعات تاریخی کا سلسلہ درست رکھنے کے لیے مختصر طور پر بلبن کے جانشینوں کا حال بیان کر دیں۔

بلبن اگرچہ اپنے چھوٹے بیٹے بغرا خاں سے زیادہ خوش نہ تھا، مگر آنسری بیماری میں اسی کو لکھنوتی سے بلا کر آئندہ جانشین سلطنت بنانے پر آمادہ ہو گیا، لیکن بغرا خاں کو بادشاہی کی ہوس نہ تھی اور باپ کا مرض ٹھیرا ہوا دیکھ کر وہ شکار کے بہانے سے خود ہی لکھنوتی چلا آیا۔ بلبن کو بہت رنج ہوا اور جب مرض میں دوبارہ شدت ہوئی تو اس نے وصیت کی کہ آئندہ بادشاہی کے لیے شہزادہ محمد (یا خان شہید) کے فرزند کچھنسر کو منتخب کیا جائے۔ مگر اس شہزادے سے محل کے ملازمین خوش نہ تھے۔ بظاہر انھی کی مخالفت سے اراکین سلطنت نے اسے اپنے باپ کی جگہ ملتان روانہ کر دیا اور شہر میں کیتھیا دکی بادشاہی کا اعلان ہو گیا جو بغرا خاں کا بیٹا اور صرف سترہ اٹھارہ برس کا نوجوان شہزادہ تھا (۱۲۱۴ء)۔

سید الدین  
کیتھیا د

خود مختار بادشاہ ہوتے ہی کیتھیا د عیش و عشرت کا شکار ہو گیا، اور اس عیاشی نے نہ صرف خود اس کی صحت اور حکومت برباد کی، بلکہ پائے تخت دہلی

میں عام بد اخلاقی پھیلا دی۔ کیونکہ بادشاہ کا یہ سیلان پاتے ہی دور دور سے ڈوم ڈھادی اور آبرو باختہ طوائف ہزاروں کی تعداد میں دم تلی پہنچ گئیں۔ انسان ملے دین ملو کہم، خواص و عوام سب اسی رنگ میں رنگ گئے اور شاہد و شراب کی کثرت نے سارے شہر کو خسوبات بنا دیا۔ ان رنگ رلیوں میں، جن کی ہمعصر مورخ نے نہایت واضح تصویر کھینچی ہے، کام کا ہوش نہ بادشاہ کو تھا نہ اور درباریوں کو۔ سلطنت کی باگ ملک نظام الدین کے ہاتھ میں آگئی تھی جو ظاہر و داد ہک، ورنہ درحقیقت ”نائب ملک“ یعنی مختار کاربن گیا تھا اور بادشاہ کی یہ غفلت مدد جوشی دیکھ کر اب خود تخت بادشاہی حاصل کرنے کی فکر میں تھا۔

بغرا خاں کو یہ خبریں لکھنؤ میں پہنچیں اور تحریری نصیحت و چند کا کچھ اثر نہ ہوا تو اس نے اشتیاق آمیز خط لکھ کر بیٹے کو ملنے کے واسطے بلایا۔ ملاقات اودھ میں ہوئی اور جب بالآخر مصاحبوں کے اغواء سے کیتباد نے اصرار کیا کہ بغرا خاں دربار میں سلطنت دہلی کے خراج گزار کی حیثیت سے حاضر ہو تو دودرا ندیش باپ نے یہ شرط بھی منظور کر لی اور جب دستور کو رٹش کرتا ہوا خاص تخت کے سامنے پہنچ کر ”خاک بوسی“ کے لیے جھکنا چاہتا تھا کہ کیتباد مضبوط نہ کر سکا اور تخت سے اتر کر خود اس کے قدموں میں گر پڑا! مثنوی ”و قرآن السعدین“ اسی تاریخی واقعے کی یادگار ہے۔

اس ملاقات کا اتنا فائدہ تو ہوا کہ نوجوان بادشاہ نظام الدین سے بدگمان ہو گیا ورنہ باپ کے بہت کچھ سمجھانے بھانے سے، پرہیز و پارسائی اختیار کرنے کی جو قسمیں اس نے کھائی تھیں، وہ چند ہی روز بعد توڑ دیں اور پھر اسی خرافات میں مبتلا ہو گیا جس نے دو ڈھائی برس میں اسے ”ضعیف و زرد“ کر دیا تھا۔ ادھر نظام الدین کے ہاتھ سے اختیارات مٹتے ہی معاملات میں مزید ابتری پیدا ہو گئی اور جب انھی دنوں بادشاہ پر نشہ بازی کی بدولت فالج گرا تو ترک امرانے مشورہ

۱۔ امیرداد ”خود مقدمات و مراعات کی سہمت کرتا تھا لیکن داد ہک کی حیثیت اس زمانے کی زبان میں، بادشاہ کے مدعہ عدالت کی سماعت تھی۔

باب

کر کے اسے معزول اور اس کے شیر خوار بچے شمس الدین کی بادشاہی کا اعلان کر دیا۔  
اسی ضمن میں انھوں نے چاہا کہ ان عہدہ داروں کو بھی جو خالص ترک نہ تھے، مناصب جلیلہ  
سے الگ کر دیا جائے اور اس فہرست میں سب سے اوپر ”عرض مالک“  
ملک جلال الدین خلجی کا نام تھا، عارض یا عرض مالک ”فوج کے مہیا اور مرتب  
کرنے والے عہدہ دار کو کہتے تھے جسے راوڑی نے انگریزی میں ”سٹراٹسٹر“ کے لفظ  
سے ترجمہ کیا ہے، یہاں یہ وضاحت اور کر دینی چاہیے کہ خلج یا خلجی لوگ بھی  
اگرچہ خالص ترکی نسل سے تھے لیکن ان کا قبیلہ صدیوں سے الگ ہو کر ہرات  
و کابل کے اقطاع میں آباد تھا اور اس لیے اب وہ ایک جداگانہ قوم سمجھے جاتے  
تھے۔

سلطان جلال الدین  
خلجی۔

مذکورہ بالا سازش کی جلال الدین کو بروقت اطلاع پہنچ گئی۔ وہ نہایت  
آزمودہ کار سپہ سالار تھا اور اس کے بیٹوں کی شجاعت و قوت بھی مشہور تھی۔ شہر  
کے باہر اس کے ماتحت پچاس ہزار سے زیادہ جنگجو سوار فروکش تھے۔ ان کا ایک  
دستہ لے کر جلال الدین کے بیٹے ایک دن اچانک شہر میں گھس آئے اور نئے بادشاہ  
یعنی شیر خوار شمس الدین کو پکڑ کر لے گئے۔ اسی ہنگامے میں وہ ترک سردار بھی جو غلیوں  
کی مخالفت میں پیش پیش تھا، مارا گیا۔ شہر کے لوگوں کو غلیوں کی یہ زبردستی نہایت  
ناگوار گزری اور ان کا بہت بڑا گروہ لڑنے مرنے پر آمادہ ہو گیا تھا۔ لیکن کوتوال نے  
بیشکل سمجھا کر بلوائیوں کو منتشر کر دیا اور بہت سے عہدہ داروں نے بہار پور کے پڑاؤ  
پر جا کر جلال الدین کی اطاعت قبول کر لی۔ ایک شخص جس کے باپ کو سلطان کی قباد نے  
مردودیا تھا، غلیوں کے اشارے سے محل میں آیا اور اس مفلوج و معزول بادشاہ  
سے جو پہلے ہی بستر پر پڑا دم توڑ رہا تھا، اپنے باپ کا انتقام لیا۔ یعنی پھونکے میں  
مار کر اس کی لاش جینا میں پھینک دی۔

ایک ایسے  
انقلاب

ماہ محرم ۷۱۲ھ میں سلطان جلال الدین خلجی نے تخت دہلی پر جلو س کیا

۱۔ برقی (صفحہ ۱۷۵) اور غالباً اسی کی تائید میں صاحب طبقات اکبری نے (۷۱۵ھ) جلال الدین کی تاریخ تخت نشینی  
۷۱۵ھ لکھی ہے۔ فرشتہ (صفحہ ۸۸) نے ایک سال اور بھی کم کر دیا جو سراسر غلط ہے! برقی کی غلطی کا سبب

ظلموں کی شہامت و سپہ گری پہلے سے مسلم تھی لیکن ہندوستان کے باشندے جواب تک خالص ترک سلاطین کی رعایا رہے تھے، ان سپاہی پیشہ لوگوں کے بادشاہ بن جانے سے بہت ناراض ہوئے اور گوجلال الدین کی انتظامی قابلیت اور ذاتی صفات نے چند ہی روز کے اندر ملک میں امن و انتظام قائم کر دیا، نیز خود ترک امرانے اس کی اطاعت قبول کر لی۔ بایں ہمہ یہ انقلاب، ہندوستان کی طرز حکومت کے حق میں نیک فال نہ تھا، اور اس نے امرانے قوت توڑ کر یقیناً بادشاہ کی مطلق العنانی کو مزید تقویت پہنچائی اور گویا امکان پیدا کر دیا کہ آئندہ محمد تغلق جیسے خود رائے اور اندازاں بادشاہ مدت دراز تک فرماں روائی کرتے اور لوگوں کو ستاتے رہیں، البتہ یاد رکھنا چاہئے کہ اس اخلاقی اور اصولی نقصان کے مقابلے میں ظلمی خاندان کے بادشاہوں سے ایک بہت بڑا فائدہ ہندوستان کو یہ پہنچا کہ انھوں نے شمالی ہند کو جنوبی ہند سے متصل کیا اور انہی کی حیرت انگیز اولوالعربی اور فتوحات نے بڑا عظیم ہندوستان کو سیاسی طور پر پہلی مرتبہ ایک ملک، یا ”ایک سلطنت“ بنایا اور کیسا ہی دھندلا اور سلی سہی ”درحقیقت یہی واقعہ یک خاص نوع بشر کے اس اتحاد کا پہلا نقش تھا جس کا محض خنیف و بعید امکان آج دنیا کے دور اندیش ارباب فکر کی نظریں محکوم و شکستہ حال اہل ہند کے احترام کا سبب ہو سکتا ہے!

لیکن دکن کی فتح کچھ عرصے بعد کی بات ہے۔ دہلی کی نئی حکومت کو مسلمان امرانے کی مخالفت دفع کرنے کے بعد راجپوتوں اور مغلوں سے اپنے دیرینہ مقبوضات بچانے ہی

راجہ تانے اور  
مالوے کی شورش

بقیہ ماشیہ صفحہ گزشتہ۔ یہ معلوم ہوتا ہے کہ اس نے یقیناً دکن کے بچے کا ”زائر بادشاہی“ شمار نہیں کیا اور قبائلی معرکہ کی تائید ہی کو جلال الدین کی تخت نشینی کا سال قرار دے دیا یہ (غالبا کئی مہینے بعد) دوسرے سال کے شروع کا واقعہ ہے مگر امیر خسرو نے مفتاح القنوج میں صاف صاف تحریر کیا ہے اور اس کی تصدیق و توثیق میں سب سے اہم شہادت متاعہ القادر نے فراہم کی ہے (دیکھو منتخب التواریخ صفحہ ۱۶۴)

لے ان میں سب سے سنگین مخالفت ملہن کے بیٹے ملک اختیار الدین (عرف ملک مختار) نے کی جو عام وراثت کے قاعدہ سے وارث سلطنت تھا۔ معلوم ہوتا ہے دہلی میں اس نے دب کر ظلموں سے مصالحت اور کڑے کی اطلاع داری پر قناعت کر لی تھی لیکن یہاں پہنچ کر معاصروں کی شہ سے وہ دوبارہ اپنے ”حق شری“ کا دعوہ کر دیا

باب

دشوار ہو گئے تھے، راجپوتانے میں مسلمانوں کی مغربی سرحد کی جنگی چوکی منڈور تھی اور غالباً کیتباد کے عہد غفلت و عیش میں، آزاد قبائل راجپوت کو اس کے چھین لینے کا موقع مل گیا تھا۔ جلال الدین خلجی کے وقت میں راجپوتوں سے پہلی لڑائی یہیں ہوئی جس میں انھوں نے شکست کھائی قلعہ پر دوبارہ حکومت دہلی کا قبضہ ہو گیا، لیکن رتھنبور کا معاملہ دوسرا تھا۔ اس قلعے کے استحکام اور عمدہ جائے وقوع کا ذکر ہم پہلے پڑھ چکے ہیں۔ اسی ضمن میں یہ بھی ہم نے بتایا تھا کہ اجمیر پر مسلمانوں کا مستقل قبضہ ہونے کے بعد، راجپوتوں کی نظر میں رتھنبور کی وقعت بڑھ گئی تھی اور اسی حکومت دہلی کو رتھنبور نیز راجپوتانے کے دوسرے قلعوں کی چنداں پروا نہیں رہی تھی (صفحہ ۱۸۹) فریقین کے ان متضاد خیالات کا نتیجہ یہ ہوا کہ مرکزی حکومت میں انتشار و سستی آتے ہی راجپوتوں کے ایک طاقتور جتھے نے اس قلعے پر بھی قبضہ کر لیا اور ساتھ ہی تمام مشرقی راجپوتانے اور شمالی مالوے میں شورش و بغاوت کی آگ بھڑک اٹھی۔ نئے بادشاہ نے مالوے کا دورہ خود کیا اور بڑے بڑے سرکشوں کو سزا دیتا ہوا رتھنبور پہنچ گیا جہاں افواج شاہی نے باغیوں کو گھیر کر پہلے ہی قلعے کا محاصرہ کر لیا تھا۔ ساہا اور گڑگج بن چکے تھے۔ نہجنتیں نصب ہو چکی تھیں حملے کی تیاری میں کوئی کسر باقی نہ تھی لیکن جلال الدین کو اس وسیع و مستحکم قلعے کا بغور معائنہ کرنے کے بعد یہ تردد پیدا ہو گیا تھا کہ ایسے قلعے کی تسخیر میں کتنے مسلمانوں کی جان جائے گی، کتنی عورتیں بیوہ اور ان کے بچے یتیم ہو جائیں گے؟ وہ بالطبع نہایت حلیم و نیکدل تھا اور بادشاہ ہونے کے بعد باغیوں اور غوثیوں تک کے قتل سے احتراز کرنے لگا تھا۔ اس موقع پر بھی جذبہ خدا ترسی غالب آگیا اور اس نے حکم دیا کہ محاصرہ اٹھایا جائے بعض امرائے اس فیصلے کی مخالفت کی اور ہر چند عرض کیا کہ باغیوں کے ساتھ ایسی رعایت کرنے کا نتیجہ خراب ہوگا اور آئندہ سرکشوں کی جرأت اور بڑھ جائے گی لیکن

بقیہ حاشیہ صفحہ گزشتہ۔ اور جلال الدین کو خاص اہتمام سے اس کا مقابلہ کرنا پڑا۔ لڑائی میں ملک اختیار الدین کو شکست ہوئی اور وہ گرفتار ہو گیا تھا لیکن جلال الدین نے اپنے قدیم آقا بلین کے ننگ کا پاس کیا اور اسے ملتان بھیج کر صرف نظر بند رکھنے پر اکتفا کی۔

باب

بادشاہ نے اسلام کی تعلیم اور کشت و خون سے تا امکان بچنے کی تعریف میں ایک لمبی تقریر کی اور فوج کو لے کر واپس دہلی چلا آیا۔

مغلوں کا

ہمیں ہمہ اگر سلطان اسلامی جہاد کو محض دفاعی جنگ سمجھتا تھا، تو اس کا بھی بہت جلد موقع پیش آگیا یعنی مغلوں کے ایک بڑے لشکر نے ہندوستان پر فوج کشی کی اور اگر ملا عبد القادر کی روایت صحیح ہے، تو ستیج کو عبور کر کے منام کے قریب تک پہنچ گئے جہاں افواج دہلی نے ان کا مقابلہ کیا اور کئی دن کی لڑائیوں میں اپنی جنگی برتری ثابت کر دی۔ واضح رہے کہ اب مغل حملہ آور پہلے کی طرح بہت پرست و کا فر نہ تھے بلکہ مالک اسلامی کی حکومت نے انھیں دین اسلام سے آشنا کر دیا تھا اور ان میں سے بہت لوگ مسلمان ہو گئے تھے۔ اس فوج کا سردار عبداللہ بھی ہلاکو خاں کا نواسہ مگر ایک نو مسلم مغل بادشاہ کا مسلمان بیٹا تھا۔ لہذا جلال الدین خلجی یقین کا مسیابی کے باوجود مصالحت پر آمادہ ہو گیا اور ایک مغل سردار لغو خاں کو مسلمان کر کے اس کے ساتھ بخوشی اپنی بیٹی بیاہ دی۔ اسی کی تقلید میں اور بہت سے مغلوں نے اسلام قبول کیا اور دہلی میں آکر بس گئے مگر ۱۲۹۱ء (۱۲۹۱ء)۔

ملا والدین کی یوٹھن کن پڑ

اس عرصے میں جنوبی مالوے کی شورش سلطان کے بھتیجے اور داماد ملک علاء الدین خلجی (حاکم گڑھ) نے فرو کی اور بہت سا مال غنیمت لے کر دربار میں حاضر ہوا اسی ہم کے دوران میں اس نے قلعہ دیو گھر (یا دیو گیری) موجودہ دولت آباد کی دولت کے قصے سنے اور دل ہی دل میں اس پر حملہ کرنے کے منصوبے سوچنے لگا۔ ادھر سلطان کی بیوی (یعنی اپنی ساس) کی بدسلوکی نے اسے ہندوستان میں رہنے سے دل برداشتہ کر دیا تھا غرض مختلف اسباب ایسے جمع ہوئے کہ کڑے پہنچ کر اس نے دو ہزار پانک اور تین چار ہزار چیدہ

۱۔ ضیاء الدین برلی نے اس بحث کو تفصیل سے لکھا ہے (صفحات ۲۱۲ تا ۲۱۶)۔

۲۔ منتخب التواریخ صفحہ ۱۷۲۔ برنی کی تاریخ میں منام کی بجائے "ہرام" لکھا ہے (۲۱۸) جس کا ٹھیک پتہ نہیں چلتا کہ یہ منام کہاں تھا؟ اور اس لیے غالباً یہ کتابت کی غلطی ہے۔ (نیز ملاحظہ ہو 'ایٹ ملد سوم صفحہ ۱۲۷)۔

۳۔ فرشتہ نے اس فوج کی تعداد سات آٹھ ہزار سوار بتائی ہے (صفحہ ۹۷) اور ایک سمعصر مورخ صاحب "ملکات نامری" کا حوالہ دیا ہے۔ لیکن مندرجہ بالا قول برلی کا ہے (صفحہ ۲۲۲) جس کا صحیح حوالہ الملک

باب

سواروں کا ایک مختصر لشکر فراہم کیا اور چندیری کی تسخیر کے بہانے، جس کی سلطان سے اجازت لی گئی تھی، اوسط ہند کے جنگلوں میں گھس گیا۔ راستے میں جو ریاستیں ملیں کسی کے راجہ نے اس کی مزاحمت نہ کی نہ وہ کسی سے اٹھا اور ایلچپور ہو کر یکا یک دیوگیر پہنچ گیا۔ فرشتہ کی روایت کے بموجب، دیوگیر کے چھوٹے سے پہاڑی قلعے کے گرد اس وقت کوئی تفصیل یا خندق بنی ہوئی نہیں تھی۔ میدان کی دونوں لڑائیوں میں کثرت تعداد کے باوجود اہل دکن کو شکست ہوئی۔ راجہ کو اضلاع ایلچپور کے علاوہ بے شمار مال فتمندوں کی نذر کرنا پڑا جس میں ایک ہزار من چاندی ۶ سو من سونا، سات من موتی اور دو من جواہرات شامل تھے۔ قیمتی لباس اور دیگر اجناس اتنی ملی تھیں کہ ان کی تفصیل دشوار ہے۔ دو عقل نیز از تصدیق اس ابادارو مسلمانوں کا دکن پر یہ پہلا حملہ تھا، لیکن ان کی مرکزی حکومت کو دخل ایک طرف اس حملے کی اطلاع تک نہ تھی۔ البتہ جب علاء الدین واپس روانہ ہوا تو فتح سے بڑھ کر اس کے بے حساب مال غنیمت کی سارے ملک میں شہرت ہو گئی۔ دربار دہلی کے ہوشمند امرائے تو یہ خیر سننے ہی پیشین گوئی کر دی تھی کہ علاء الدین کے پاس اس قدر زر و جواہر کا جمع ہو جانا آئندہ فساد و بغاوت کی تہید ہے۔ لیکن بوڑھے سلطان کو اس قسم کا کوئی فکر نہ تھا اور وہ یقین رکھتا تھا کہ بہت جلد اس کا بھتیجا تمام غنائم کو اس کے سامنے لا کر پیش کر دے گا جیسا کہ مالوے کی مہم کے بعد اس نے کیا تھا، علاء الدین کے خطوط سے بھی اس یقین کو تقویت ہوئی۔ لیکن کڑے پہنچ کر جب اس نے کبھی دراندازوں کی مخالفت کبھی عتاب شاہی کا خوف

علاء الدین کا قتل

بقیہ حاشیہ صفحہ گزشتہ :- اس وقت کڑے میں موجود علاء الدین کا محرم راز تھا۔ اور چلتے وقت ہی کہ علاء الدین نے اپنے سوہنے کا نائب بنایا تھا۔

۱۷۔ فرشتہ، صفحہ ۹۵۔

۱۸۔ اس متن سے غالباً وہ من مراد ہے جس میں جواہرات ملتے تھے اور جو وزن میں دو درلہنی مرجمہ ایک سیر کے قریب ہوتا تھا۔

۱۹۔ فرشتہ، صفحہ ۹۵۔

کبھی کثرتِ باراں کا عذر کیا، نیز اس کے تازہ لشکر فراہم کرنے اور لکھنؤی پر فوج کشی کے ارادے کی افواہیں پائے تخت میں پہنچیں تو اس وقت تمام اہل الزام نے اس کی نیت کا فساد ظاہر ہو گیا۔ بایں ہمہ جلال الدین کو زعم تھا کہ وہ بھیتھا جسے خود میں نے پالا اور بیٹوں سے زیادہ عزیز رکھتا ہے، کبھی میرے ساتھ برائی نہ کرے گا۔ البتہ دیوگیر کے جواہرات کی اسے لو لگی ہوئی تھی اور اسی لیے بار بار بھیتھے کو اشتیاق آمیز خط لکھ کر دہلی بلاتا تھا۔ بھجب نہیں کہ علاء الدین بھی اس شوقِ ملاقات کی اصلی وجہ کو سمجھ گیا جو شاید اسی بنا پر اس نے اپنے بھائی الماس بیگ کو دہلی خط لکھا اور پائے تخت آنے میں اندیشہٴ عمان اور بہت سی مجبوریاں ظاہر کرنے کے ساتھ یہ بات بھی بتادی کہ اس موقع پر اگر خود سلطان معمولی جمعیت ہمراہ لے کر کرے آنے کی رحمت گوارا کریں تو دیوگیر کے تمام خنائے بے تامل ان کی خدمت میں پیش کر دئے جائیں گے! جلال الدین دھوکے میں آگیا اور کثرتِ بارش کے باوجود گنگا کے کنارے ”مقامِ ڈھائی“ (موجودہ ڈھائی ۹) سے کشتی میں سوار ہو کر چند روز میں کرے آ پہنچا۔ سامنے کے کنارے پر علاء الدین اپنی تمام فوجی جمعیت کے ساتھ استقبال کو آیا تھا۔ عصر کے بعد روزہ دار سلطان کا بحسرا کنارے پر لگا، بھیتھے نے اترتے ہی جھک کر قدم لیے مگر عین اس وقت کہ بوڑھا چچا ہاتھ میں ہاتھ لیے محبت و اخلاص کی باتیں کر رہا تھا، خونگیوں نے گھات سے حمل کر حملہ کیا۔ جلال الدین ہاتھ چھوڑ کر یہ کہتا ہوا اپنے بچرے کی طرف دوڑا کہ ”اے علاء بد بخت چھ کر دی“ لیکن حملہ آوروں نے دریا تک پہنچنے کی مہلت نہ دی اور گرا کر اس کا سر کاٹ لیا۔ ماہ رمضان ۷۹۵ھ - ۱۲۹۷ء

۱۰۔ اس عبرتناک واقعے کو تمام فارسی مورخوں نے قریب قریب اسی طرح لکھا ہے اور علاء الدین اور اس کے ساتھیوں پر سخت لعنت و نفرین کی ہے۔ خاص کر بہنی نے کئی صفحے انہماک و غصہ میں بھر دیے ہیں (۲۳۵ وغیرہ) لیکن خاص کرے کے لوگوں میں اس سے مختلف روایت مشہور ہے جس میں جلال الدین پر یہ الزام لگایا جاتا ہے کہ خود وہ بھیتھے کو مارنے باقید کرنے کی نیت رکھتا تھا۔ مگر یہ روایت کچھ قابلِ اعتبار نہیں معلوم ہوتی۔



# ضمیمہ باب ۲

## طوطی ہند امیر خسروؒ

سلطان شمس الدین ہی کے عہد میں فارسی کے بہت سے قادر الکلام شعرا و باریڈی میں جمع ہو گئے تھے جن میں امیر روحانی اور ناصری زیادہ مشہور ہیں پھر شہاب مہرہ بد اوئی عمید تو لکی اور شمس الدین دبیر کا دور آیا جن کے جستہ جستہ حالات اور اشعار اس عہد (ساتویں صدی ہجری) کی تصانیف اور نیز بعد کی تاریخوں میں محفوظ ہیں۔ امیر خسروؒ نے بھی اپنی تصانیف میں ان کی مدح و ثنا کی ہے اور حق یہ ہے کہ ان کا عمدہ کلام چند خاص اساتذہ کے سوا دیگر شعرائے ایران کے کلام سے کسی طرح کم رتبہ نہ تھا لیکن ملا عبد القادر کے بقول یہ سورج کے بلند ہوتے ہی جو حال ستاروں کا ہو جاتا ہے..... وہی کلام خسروؒ کے سامنے ان کا ہوا یعنی سب ماند پڑ کر رستہ رفتہ غائب ہونے لگے اور ان کے کلام کا بہت ہی تھوڑا حصہ ہے جو اس زمانے تک پشکل باقی رہ گیا۔

۱۔ منتخب التواریخ صفحہ ۷۱۔ ان سب شعرا کا منتخب کلام بھی ملا صاحب نے اپنی تاریخ میں نقل کیا ہے اور غالباً ان کی اب اشعار کے ایسے اچھے نمونے اور کسی کتاب میں شکل سے ملیں گے۔ (دیکھو منتخب التواریخ جلد اول صفحات ۶۵ تا ۸۲ و ۹۳ تا ۱۲۷)۔

امیر خسروؒ کے والد امیر سیف الدین معنات پنج سے ترک وطن کر کے ہندوستان کے ایک گاؤں پٹیالی (یا موتن آباد) میں آجسے تھے جو ان دنوں صوبہ بد اوں میں داخل تھا۔ یہیں غالباً ۱۲۷۵ء کے اخیر میں یہ جامع کمالات بزرگ پیدا ہوئے جن کے مولد ہونے پر ملک ہند جتنا فخر کرے بجا ہے۔ مگر لڑکپن میں آپ کے والد کا انتقال ہو گیا اس لیے آئندہ تعلیم و تربیت دہلی ہی میں ہوئی جہاں آپ کے نانا عماد الملک پائے تخت کے عالی رتبہ امرا میں شمار ہوتے تھے، اسی شہر میں حضرت امیرؒ کو سلطان نظام الدین اولیاؒ کی خدمت میں حاضری کا شرف حاصل ہوا اور حضرت موصوف کے ساتھ اس ارادت و شفقت کی ابتدا ہوئی جو آج تک ضرب المثل ہے۔ امیر خسروؒ نے بہت کم عمری سے شعر کہنا شروع کیا تھا اور جوانی ہی میں ان کے کلام کی شہرت ہو گئی تھی شاید یہی سبب ہے کہ ابتدا سے لوگوں میں وہ اپنے مخلص ”خسرو“ سے مشہور ہو گئے ورنہ اصلی نام ”ابو الحسن“ تھا۔ باقی ”امیر“ اعزازی لقب ہے اور وہ نسلاً خالص ترک ہیں، اپنی شعر گوئی اور خاندانی وجاہت کی بدولت

۱۔ انگریزی زبان کی سب سے تازہ اور مستند تاریخ ”اوکسفورڈ ہسٹری آف انڈیا“ (مطبوعہ ۱۹۱۱ء) کے فاضل مولف ونسٹن اسمتھ صاحب تحریر فرماتے ہیں کہ محدثین میں فقہ مغول کے خوف سے جو بادشاہ اور غمخوارے اپنا وطن چھوڑ کر دہلی میں پناہ گزیں ہوئے۔ ان کی ”ملازمت یا مصاحبت میں بہت سے ادیب بھی تھے جن میں امیر خسروؒ شاعر سب سے زیادہ مشہور ہیں“ (صفحہ ۲۲۹) سمجھ میں نہیں آتا کہ فاضل مولف نے جبکہ امیر صاحبؒ کی ولادت اور حالات زندگی سے واقفیت بہم پہنچانے کی تکلیف گوارا نہیں کی تو ان کی نسبت یہ آدمی سطر لکھنی بھی کیا ضرورتی؟ یہاں اتنی صراحت اور کردہنی چاہئے کہ امیر صاحبؒ کے والد سلطان خمس الدین کے زمانے میں ہندوستان آئے تھے اور ان کا ان ”چندہ ٹھکانوں“ سے کوئی خاص تعلق نہ تھا جو دبار ملکین کی زمین پر بڑھاتے تھے، امیر صاحب کے سنہ ولادت میں مختلف ہے۔ قرآن اسمعین کے ایک شعر سے خیال ہوتا ہے کہ وہ ۱۲۷۵ء میں پیدا ہوئے لیکن یہ صحیح نہیں اور تاریخ فرشتہ میں آپ کے عہد کے متعلق جو تذکرہ دیا گیا ہے (جلد دوم ۲۰۲ء) وہ بھی کتابت کی غلطی معلوم ہوتی ہے نہ آپ نے چھٹھریں سال کی عمر میں وفات پائی جس کے علاوہ میں کوئی اختلاف اور شبہ نہیں اور آپ کی مدح تربت پر جو قلمہ وفات کندہ ہے اس سے بھی ہی سال بڑا ہو گیا ہے۔

۲۔ چنانچہ آپ کے پہلے دیوان ”تحفۃ الصغر“ میں ۱۶ سے ۱۹ برس کی عمر تک کا کلام جمع کیا گیا تھا۔

امیر صاحب جوانی سے امراے دہلی کے طبقے میں روشناس ہو گئے تھے اور شہزادہ محمد کے وقت سے محمد تغلق کے ابتدائی عہد تک شاہان دہلی کے محبوب و ممتاز مصاحب رہے۔ اس تعلق سے انھیں دربار کے اندرونی حالات اور تاریخی واقعات معلوم کرنے کا نہایت عمدہ موقع مل گیا اور ان کے کلام کا معتد بہ حصہ تاریخی منزلت رکھتا ہے۔ چنانچہ بہرہنری الیٹ نے اپنی تاریخ ہند مرتب کرتے وقت امیر صاحب کی ”تاریخ علانی“ (یا خزائن الفتوح) کے ساتھ بڑی محنت سے ان کی تاریخی مثنویوں کے بعض حصوں کا بھی انگریزی میں ترجمہ کیا ہے اور لکھا ہے کہ تاریخی حیثیت سے امیر خسرو کے بیان کی صحت میں کوئی کلام نہیں ہو سکتا کیونکہ جن واقعات کا وہ ذکر کرتے ہیں، ان میں نہ صرف خود موجود تھے بلکہ اکثر معاملات میں ان کی شرکت بھی تھی یہی وجہ ہے کہ ان کا دوست مورخ ضیاء الدین برنی اپنے قول کی تصدیق کے لیے جابجا امیر صاحب کو گواہ بناتا ہے۔

امیر صاحب کے مجموعہ کلام کے متعلق عام طور پر مشہور ہے کہ آپ کے کل اشعار کی تعداد چار لاکھ سے زیادہ ہے۔

نثر میں جو کتابیں لکھیں وہ اس کے علاوہ ہیں اور ان میں غزائیں الفتوح، انشائے خضر، اوز پھار درویش فارسی، بہت مشہور ہوئیں۔ لیکن امیر صاحب کی اصلی ناموری ان کی شاعری پر مبنی ہے اور غزل گوئی میں وہ اور ان کے محبوب دوست میر حسن دہلوی سعدی شیرازی کے سب سے اچھے جانتین مانے گئے ہیں۔ یہ اتفاق کی بات ہے کہ ان صاحبوں کے تھوڑے عرصے بعد ہی خاک شیراز نے ایسا شخص پیدا کیا کہ دنیا کا کوئی شاعر آج تک غزل گوئی میں اس کا مد مقابل نہ ہوا اور اس کے سامنے سب قدما کا رنگ پھیکا پڑ گیا۔ بایں ہمہ ہندوستان کے یہ دونوں شاعر فارسی اساتذہ کی صف اول میں شمار ہوتے ہیں۔

۱۔ الیٹ جلد سوم، صفحہ ۶۹، نیز ملاحظہ ہو فیض جلد مذکور

۲۔ تاریخ فرشتہ، صفحہ ۴۰۲۔ الیٹ جلد سوم صفحہ ۵۲۲ بحوالہ کو دل۔ وغیرہ۔ صاحب تذکرہ آنشدہ اسس روایت کو نقل کر کے کہتے ہیں کہ ان میں سے ایک لاکھ شعر خود میری نظر سے گزرے ہیں۔ (حیات خسرو، صفحہ ۸۷)۔


منج گنج خسرو۔ (یعنی دو پانچ مشنویاں جو خستہ نظامی کے جواب میں لکھی گئی تھیں) اور تین تاریخی مشنویاں، یعنی قرآن السعدین، خضر خاں، دول رانی اور نہ پہر نیز مطلع الانوار فارسی نظم کی نہایت بلند رتبہ تصانیف ہیں اور حال میں انہیں مدرسۃ العلوم علی گڑھ کی طرف سے خاص اہتمام کے ساتھ چھاپ کر شائع کیا گیا ہے۔ دیگر فارسی اساتذہ کے مقابلے میں امیر خسرو کی مشنوی کے حسن و خوبی پر بحث کرنے کا یہ عمل نہیں ہے۔ مشرق اور حال میں مغرب کے نقاد اس بحث پر بہت کچھ لکھ چکے ہیں یہاں صرف اس قدر لکھنا کافی ہوگا کہ امیر صاحب ایک طرز خاص کے مالک ہیں اور ان کا نام نامی اس فہرست میں داخل ہے جس میں فردوسی، نظامی اور جامی جیسے سحر بیان شعرا کا نام آتا ہے۔ اب یہ انفرادی ذوق کی بات ہے کہ بعض نفاذ ان میں سے کسی ایک استاد کو باقی پر ترجیح دیں ورنہ ان میں سے ہر شخص اپنی اپنی جگہ مسلم الثبوت شاعر اور اپنی طرز میں سب سے اچھا سخن طراز ہے۔

فارسی کی طرح امیر خسرو عربی، ترکی اور ہندی میں بھی عمدہ اور بے تکلف شعر کہہ سکتے تھے اور اصناف شعر میں صاحب ایجاد ہونے کے علاوہ فن موسیقی میں بھی ان کو ایک مجتہد کا مرتبہ حاصل ہے۔ تصوف کے اعتبار سے وہ خاندان چشتیہ کے محترم رکن مانے جاتے ہیں اور ان کی دینداری اور تقویٰ کی بہت سی روایتیں کتابوں میں محفوظ ہیں۔ گر شاید ان کی سب سے زیادہ قابل ذکر خصوصیت یہ ہے کہ ملک ہندوستان سے دلی محبت رکھتے ہیں اور یہاں کی ہر چیز خاص کر ہندی زبان کی جا بجا انھوں نے تعریف و حمایت کی ہے۔ بلکہ یہ کہنا کچھ غلط نہ ہوگا کہ نوادر مسلمانوں کے دل میں سب سے پہلے جس ادیب نے ہندوستان کی وطنیت اور محبت کا جوش پیدا کرنے کی کوشش کی وہ امیر خسرو ہیں اور معلوم ہوتا ہے کہ انھی کے فیض صحبت سے یہ جہزہ ان کے ہم عصر مصنفوں میں بھی پیدا ہو گیا تھا۔ خود امیر صاحب ہندی زبان کو مسلمانوں میں پھیلانے کے جس قدر خواہاں تھے، اس کا سب سے اچھا ثبوت ان کی مشہور کتاب ”مخالف باری“ ہے۔ یوں بھی وہ اپنی تصنیفات میں کہیں کہیں ہندی لفظوں کا استعمال کرتے ہیں اور ان کے بعض اشعار میں آدھے آدھے مصرعے ہندی کے نظر آتے ہیں۔ میر تقی میر نے اپنے تذکرہ شعرا میں نیز بعض دیگر مصنفوں نے زبان اردو (یا سنسکرت)

کا سب سے پہلا شاعر بلکہ موجد امیر خسرو کو تسلیم کیا ہے اور دوشعر بھی ان سے منسوب کئے ہیں جنہیں ”اردو“ کہنا غلط نہیں، لیکن یہ لکھنے کی شاید ضرورت نہیں کہ مستقل زبان کی حیثیت سے اس وقت تک ”اردو“ نے جنم نہیں لیا تھا اور اس لیے امیر خسرو کے ہندی امیر اشعار کو ان کی شاعرانہ جہارت یا محض تغنن سمجھنا چاہئے۔

امیر صاحب کا انتقال ۱۲۲۵ھ میں ہوا اور اپنے محبوب مرشد سلطان نظام الدین کے قریب ہی ان کا مدفن بھی آج تک زیارت گاہ مشتاقان بنا ہوا ہے۔ ان کے دو سال بعد میر حسن دہلوی نے وفات پائی۔ ملا عبدالقادر کے بقول وہ اس وقت دولت آباد (دکن) میں تھے، وہیں دفن ہوئے۔

”آں دو طوطی کہ پونہ خیزی شاں      بود در ہند شکر ریزی شاں  
آخرش سخنرہ افلاک شدند      خاشاں قفس خاک شدند  
جائی



مجددی مولوی غلام بزدانی صاحب تحریر فرماتے ہیں کہ غلہ آباؤ کے جنوبی دروازے کے باہر جنوب مغرب میں کوئی چار سو قدم کے فاصلے پر میر حسن کا مزار ہے۔

# باب ۳

## سلطنت دہلی کی انتہائی وسعت

### پہلی فصل: فتوحات گجرات و دکن

مالک گجرات و دکن کا سلطنت دہلی سے احاق، آئندہ نصف صدی کی سیاسی تاریخ کا سب سے اہم واقعہ ہے۔ ان دونوں ملکوں کی سرحد تک مسلمانوں کے قدم پہلے پہنچ چکے تھے، اور سلطان محمود کے حملہ سومنات سے قطع نظر قطب الدین ایبک کے زمانے میں نہروالہ (انہلوڑہ) پائے تخت گجرات پر حکومت دہلی کا مستقل قبضہ ہو گیا تھا۔ (صفحہ ۱۱۹) علاء الدین خلجی نے شمالی دکن پر جو یلغار کی اور دیوگیری کے راجہ سے اطاعت گزاری کا اقرار لیا، اس کا حال بھی اوپر جاری نظر سے گزر چکا ہے لیکن ظاہر ہے کہ یہ حملہ محض ایک ہنگامی تاخت تھی اور اگر تقدیر علاء الدین خلجی کو تخت دہلی کا مالک نہ بنا دیتی تو شاید اس حملے کا ذکر بھی تاریخ سے محو ہو جاتا۔ اسی طرح نہروالہ کی تسخیر کے باوجود دہلی پر مسلمانوں کا تسلط نہیں ہوا تھا جس کا نتیجہ یہ ہوا کہ اس اکیلے شہر پر بھی اسلامی حکومت غالباً زیادہ عرصے تک برقرار نہ رہ سکی، کیونکہ گجرات کے

۴۱

شاداب علاقے سے قطع تعلق ہوتے ہی اس کے ہر طرف راجپوتانے کا ویران ریگستانی علاقہ رہ گیا اور حکومت دہلی کے لیے یہ بات نہایت دشوار ہو گئی کہ وہاں کوئی بڑی جھادنی بنا کر اسے اپنے دوسرے مقبوضات سے ٹکاپ پہنچانے کا انتظام کر دیتی، پس گو کہیں صراحت کے ساتھ تحریر نہیں ہے، لیکن معلوم ہوتا ہے کہ قطب الدین کے بعد ہی اسلامی فوجوں کو یہاں سے واپس بلانا پڑا اور اس شہر پر بھی گجرات کے راجاؤں کا دوبارہ قبضہ ہو گیا تھا۔

فتح گجرات  
۶۱۲۹۷  
۶۱۲۹۷

انہلواڑے کی طرح، مالوے کے شہروں پر بھی اسلامی حکومت پوری طرح قائم نہ ہوئی تھی، اور جنوبی راجپوتانے پر تو کبھی سابق سلاطین دہلی نے فوج کشی ہی نہیں کی کیونکہ یہ صحرائی علاقے نہایت گرم و دشوار گزار تھے، لیکن سلطان علاء الدین خلجی گجرات اور مالوے کے شاداب اور زرخیز صوبوں کے مستقل الحاق کا تہیہ کر چکا تھا اور دہلی کے جنگجو مدبروں سے یہ بات مخفی نہ تھی کہ جب تک جنوبی راجپوتانے کے مستحکم پہاڑی قلعے فتح نہ ہوں گے یا وہاں کے دلیر آزاد قبائل پر سلطنت دہلی کی سطوت کا نقش نہ بیٹھ جائے گا، اس وقت تک مذکورہ بالا ممالک پر اطمینان و استقلال کے ساتھ حکومت کرنی دشوار ہوگی، پس اگرچہ گجرات کو مسلمانوں نے علاء الدین کی تخت نشینی کے دو سال بعد ہی فتح کر لیا اور وہاں کے راجہ کو نکال کر اپنا قبضہ جمایا تھا۔ (۱۲۹۷ء) لیکن اس کی تکمیل اور مضبوطی کے لیے وہ آئندہ چھ سات برس تک راجپوتانے میں شمشیر زنی کرتے رہے اور چٹوڑ کی تسخیر (۱۳۰۳ء) سے پہلے انھوں نے مالوے کے الحاق کی کوشش نہیں کی۔

۱۔ گجرات کا راجہ راسے کرن دیوگیری چلا گیا تھا اور پھر غالباً وہیں کے راجہ کی اجازت سے بنگالہ میں حکومت کرنے لگا۔ بنگالہ نہ دریائے تاپتی کے جنوب میں شمال مغربی دکن کے اس پہاڑی خطے کو کہتے تھے جو عرض میں ۱۶۰ اور طول میں ۲۰۰ میل کے قریب تھا اور یہاں کے نیم آزاد زمینداروں پر کبھی راجہ گجرات اور کبھی راجہ دیوگیری کی حکومت رہا کرتی تھی (دیکھو گزشتہ ٹیپہ جلد ششم صفحہ ۱۹۱) رائے کرن کی اسی مندرجہ میں اس کی رانی کنولا دیوی گرفتار ہو کر دلی آئی۔

بایں  
مضمر واقع  
(۱) کام نادی

در اصل جنگی دشواریوں کے علاوہ، ان فتوحات میں تاخیر کی ایک وجہ تو بادشاہ کی غیر ہردلعزیزی تھی کہ وہ نہایت سخت گیر اور جاہر سپاہی تھا اور حصول مقصد کے لیے بالعموم تشدد سے کام لیتا تھا، مگر اس سے بھی بڑھ کر ایک سبب جو بیرونی فتوحات میں مانع آتا رہا بلکہ بعض اوقات اس نے بہت خطرناک صورت اختیار کر لی، مغلوں کے پیہم حلوں کو سمجھنا چاہئے کہ انھی آٹھ دس برس میں انھوں نے کم سے کم چھ مرتبہ نہایت وسیع پیمانے پر فوج کشی کی اور کئی مرتبہ پائے تخت دہلی تک بڑھ آئے۔

علاء الدین غلی نے جیسی سنگدلی کے ساتھ اپنے چچا اور ولی نعمت کو قتل کرایا اس نے لوگوں کو قدرتی طور پر اس سے متنفر کر دیا تھا اور ہمعصر مورخ نے اس کے حال میں جو کچھ تحریر کیا ہے اس کے ہر ورق سے بیزاری ٹپکتی ہے؛ درحقیقت، اگر جلال الدین غلی کی بیوہ، ملکہ جہاں کی جلد بازی اور خود رائی سے دہلی میں اس کے چھوٹے بیٹے کی بادشاہی کا اعلان نہ ہو جاتا اور جلال الدین کا بڑا بیٹا ارکلی خاں، ملتان سے پائے تخت پہنچ جاتا تو علاء الدین کو کرڑے سے دہلی کی طرف بڑھنے کی جرات بھی نہ ہوتی۔ لیکن مذکورہ بالا اعلان کی خبر سن کر ارکلی خاں جس کی شجاعت و لیاقت مسلمہ تھی، اپنی ماں سے ناراض ہو گیا۔ اور دلی کا سفر ملتوی کر کے ملتان ہی میں رک گیا اور ادھر یہ اطلاع ملتے ہی علاء الدین کو جو لکھنوتی کی طرف چلے جانے کا ارادہ کر رہا تھا تخت دہلی لینے کی امید ہو گئی اور وہ پائے تخت کی جانب اس شان سے چلا کہ:-

”خزانہ ریزند منزل بنزل بہ زر کردہ کلمبہ کار مشکل  
بہر منزل ز پیش تخت تادور فشانہ گنہا بے منع گنجور  
چو بادہلی فتاد از قع کارش گرفت از منجیق زر حصارش“

اور یہ شاعری نہیں واقعہ ہے کہ اس کوچ میں ایک چھوٹی منجیق سے کئی سیر سونے کے پھول (”اختر زر“) روزانہ علاء الدین پر سے بھاڑ کئے جاتے تھے اور جو لوگ اس کی فوج میں بھرتی ہوتے انھیں صد ہارویہ بطریق انعام تقسیم ہوتا رہتا تھا۔

بہ ہندی، مہو، ۲۴۳- نیز دیکھو خزینہ صفحہ ۱۰۱، طبقات اکبری، شیرہ امیر خسرو کی نظم و شعر میں بھی کئی جگہ ان واقعات کا ذکر آیا ہے۔



باب  
جلال الدین کے  
ابن ہمالیہ

اس طرح دکن کا بے حساب خزانہ لٹا تا ہوا جب وہ بدادوں پہنچا تو ایک لشکر کثیر اس کے ساتھ ہو گیا تھا اور اس نے زرباشی نے عوام الناس ہی کو نہیں بلکہ علماء دین دہلی کو بھی رام کر لیا۔ یہ لوگ علماء الدین کے جرم پر اسے نفرین کرتے تھے لیکن ملکہ جہاں اور اس کے چھوٹے بیٹے ابراہیم کی بادشاہی سے بھی رضامند نہ تھے۔ لہذا پائے تخت سے جو فوج لڑنے کے لیے بھیجی گئی تھی اس کے بعض سردار بطور خود اور اکثر روپیہ لے کر علماء الدین کے ساتھ جا ملے اور پانی کا زور کم ہوتے ہی وہ جہنا اتر کر دہلی کے سامنے پہنچ گیا۔ ابراہیم پہلے دن لڑنے نکلا تھا، مگر بہت کم لوگوں نے اس کا ساتھ دیا اور وہ اپنی ماں اور بیوی بچوں کو لے کر اسی رات ملتان کی طرف فرار ہو گیا۔

علاء الدین کی تخت نشینی کی رسم ۶۹۵ھ کے آخری مہینے میں بڑی دھوم دھام سے منائی گئی۔ عیش و طرب کے جس قدر سامان ممکن تھے کمال دریا دلی سے مہیا کئے گئے۔ بادشاہ کی طرف سے وسیع پیمانے پر لوگوں کی مہمانی اور مدارات کا اہتمام ہوا۔ قدیم علما و امرا کے مناصب و جاگیرات میں اضافے ہوئے مستحقین کو بہت سارے روپیہ صدقہ و خیرات میں تقسیم ہوا اور ہر طبقے کے افراد کو حسب مراتب اتنا انعام ملا کہ محتاج فارغ البال اور فارغ البال مال مال ہو گئے اور ان رنگ رلیوں میں انھیں یہ بات بھی یاد نہ رہی کہ جس شخص کی اطاعت گزاری کا آج حلف اٹھا رہے ہیں، اسی کو چند روز پہلے صلواتیں سنایا کرتے تھے! سلطان مقتول کے ورثا کی جانب سے جو غلش علماء الدین کے دل میں مٹی، وہ بھی بہت جلد دفع ہو گئی اور دلی سے جو سرداران کے تعاقب میں روانہ کئے گئے تھے وہ کامیاب واپس آئے۔ یعنی گو ملکہ جہاں، اس کا چھوٹا بیٹا اور دوسرے عزیز و رفیق، ارکلی خاں وائی ملتان کے پاس پہنچ گئے تھے لیکن جب تعاقب کرنے والی فوجوں نے شہر کا محاصرہ کیا تو حکومت دہلی کی صدارت و مرکزیت

۱۔ ”دغلق را اشتغال ہائے نازہ فرمود و غلق چہاں فریقہ زرگشت کہ نام قیج فہل سلطان علاء الدین و کفران نعمت او بر زمان کسے نمی رفت و از ذوق گرفتہ دندہا ہواں را پرولے“  
منہج کارہ ناندہ بود“ دہلی صفحہ ۲۴۸۔

۱۰

کا ملک میں اس نے اشرقاہم ہو گیا تھا کہ خود اہل ملتان "افواج سلطانی" کے خلاف لڑنے سے انکار کرنے لگے اور آخر میں جاں بخشی کے وعدے پر اراکلی خاں کو اطاعت قبول کرنی پڑی۔ بادشاہ نے اس "وعدے" کی خلاف ورزی نہیں کی لیکن جلال الدین کے بیٹوں اور دامادوں کی آنکھوں میں نیل کی سلامیاں پھروا کر عمر بھر کے لیے ہمتی کے قلعے میں محبوس کر دیا!

ملتان کی یہ مہم سلطان کے بھائی الماس بیگ الملقب بہ الغ خاں اور ملک نیر الدین ظفر خاں نے سر کی تھی اور یہی علاء الدین خلجی کے سب سے بہادر و معتمد علیہ سپہ سالار تھے۔ چنانچہ تھوڑے ہی عرصے میں (۱۲۹۶ء) جب اطلاع ملی کہ مغلوں نے فتح پنجاب کے ارادے سے بڑے ہتھام کے ساتھ فوج کشی کی اور دریائے سندھ کو عبور کر لیا ہے تو یہی دونوں سردار مقابلے کے لیے بھیجے گئے اور انھوں نے حملہ آوروں کے ٹڈی دل کو جان بھر سے آگے بڑھ کر روکا۔ مغلوں کی تعداد ایک لاکھ کے قریب بیان کی گئی ہے اور غالباً ابھی تک ان کی اتنی بڑی فوج سے اہل دہلی کھلے صاف ان میں نہیں لڑے تھے۔ لیکن ان کی جو ہیبت چھائی ہوئی تھی، بلین کے زمانے سے اس میں بہت فرق آگیا تھا۔ اسی بادشاہ کی کوشش اور فوجی تنظیم کی بدولت ہندوستان کی سپاہ فنون سپہ گری، جنگی استعداد اور قواعد دانی میں شاید کسی معاصر قوم سے کمتر نہ رہی تھی اور جنگ کے نتیجے میں ثابت کر دیا کہ سرداروں کی قابلیت اور سپاہیوں کی جان بازی کے اعتبار سے بھی اہل ہند کو اپنے حریفوں پر برتری تھی :- فرشتہ کی روایت کے بموجب تقریباً بارہ ہزار مغل سپاہی مارے گئے اور انھیں سخت شکست ہوئی۔

اس کامیابی نے علاء الدین کے حق فرماں روائی کو نہایت قوی کر دیا اور اب اس کے نئے وزیر نصرت خاں جلیسری نے امرائے جلالی سے وہ روپیہ واپس

۵۔ برقی صفحہ ۲۴۹۔ فرشتہ صفحہ ۱۰۲ وغیرہ۔

۶۔ برقی صفحہ ۲۴۹۔ فرشتہ کی روایت کسی اور تاریخ سے ماخوذ معلوم ہوتی ہے اس نے لڑائی کا مقام "عدو لاچور" اور واقعات زیادہ تفصیل سے لکھے ہیں۔ (صفحہ ۱۰۲)۔

باب

وصول کرنا شروع کیا جو علارالدین کی آمد کے وقت بطریق رشوت انہیں دیا تھا۔ اس میں قدیم امرا پر بڑی بڑی سختیاں ہوئیں طبقہٴ اصلی کے بہت کم خاندان ایسے تھے جو نصرت کے جبر و تشدد سے محفوظ رہے ورنہ اکثر قدیم امرا کا مال و اسباب اور جاگیریں چھین لی گئیں اور بعض کو نہایت سخت سزائیں دی گئیں جس کی وجہ سے نہ صرف نصرت خاں، بلکہ خود بادشاہ سے طبقہٴ امرا میں دوبارہ بیسزاری پیدا ہو گئی۔ مگر بادشاہ کو فوجی تیاریوں کے لیے روپے کی ضرورت تھی۔ بدنامیوں کی اس بنے کچھ پروانہ کی اور بہت جلد ایک بڑی فوج مرتب کر کے گجرات روانہ کی جس کے انغ خاں اور نصرت خاں سپہ سالار تھے۔ گجرات (نیز کھنیا بیت) کی فتح کے علاوہ جس کا اجمالاً پہلے ذکر آچکا ہے، اس حملے میں بہت سا مال غنیمت بھی ہاتھ آیا اور اسی میں وہ خواجہ سرا، ”مانک“ یا ملک کا فوراً ہزار دینار کا بھی معاوضہ چند سال بعد فاتح دکن کی حیثیت سے عہدِ علانی کا سب سے نامور سپہ سالار ہوا۔

مغلوں کا دوسرا حملہ

اس فتح کے ساتھ رائے کرن کی ریاست سلطنتِ دہلی کا جزو بن گئی لیکن معلوم ہوتا ہے گجرات کے شمال مغربی اضلاع نیز کچھ پر مسلمانوں کا پوری طرح عمل دخل نہیں ہوا اور نہ وہ ابھی تک راجپوتانے کی ان ریاستوں کو فتح کر سکے جو پہلے سے آزاد تھیں یا محکوم ہونے کے بعد دوبارہ آزاد ہو گئی تھیں۔ فتح گجرات کی اس تحریک میں دیر کا سب سے قوی سبب جیسا کہ ہم اوپر اشارہ کر چکے ہیں، مغلوں کے حملے تھے جنہوں نے اسی زمانے میں پہلے سندھ اور پھر براہ راست پائے تختِ دہلی پر دوبارہ فوج کشی کی (۱۱۶۹ھ)۔

ان میں سے پہلی مرتبہ انھوں نے شمالی سندھ کے بعض قلعوں پر قبضہ کر لیا تھا وہیں ظفر خاں نے انھیں شکست دی اور گھیر کر بڑے بڑے سرداروں کو گرفتار کر لیا۔

۱۔ یہ قیاس مال کی تحقیقات پر مبنی ہے کیونکہ ہم عصر فارسی تاریخوں میں اس کے متعلق کافی صراحت نہیں کی گئی۔ (دیکھو امپری رٹیل گزے ٹیر جلد یازدہم صفحہ ۷۷۔ ہسٹوری کل انٹیمس اوٹ انڈیا صفحہ ۱۰ بحوالہ بیٹی گزے ٹیر وغیرہ)

لیکن اس کے بعد ہی ماوراء النہر کے مغل شہزادے قتلغ خواجہ نے جس وسیع سیلانی پر لشکر کشی کی اس نے چنگیز خانی سیلاب کی یاد کو تازہ کر دیا اور معلوم ہوتا تھا کہ اس دفعہ کی طغیانی میں بلاد ہند کی خیر نہ ہوگی۔ زیادہ قابل لحاظ بات یہ ہے کہ اس مرتبہ مغل خونخوار قزاقوں کی طرح نہیں آئے بلکہ اس شان سے بڑھ رہے تھے گویا خاص اپنے ملک میں سفر کر رہے ہیں۔ راستے میں انھوں نے کسی شہر کو تاراج و پامال نہیں کیا بلکہ سیدھے دہلی تک چلے آئے اور شمال میں دریا کے کنارے تک پہنچ کے تین طرف سے شہر کی ناکہ بندی کر لی۔

یہی موقع ہے جس میں مختلف اقطاع کی سپاہ اور مضافات شہر کے پناہ گزینیوں کی وجہ سے دہلی میں اتنے آدمی بھر گئے کہ رہنے کی جگہ نہ ملتی تھی اور اجناس گراں ہو گئی تھیں۔ دوسرے مغلوں کی دیریں نے بعض امراء دہلی کو خوف زدہ کر دیا اور ان میں سے ایک نے خلوت میں بادشاہ کو صلاح بھی دی کہ جس طرح ممکن ہو، روپیہ دے کر اس بلا کو ٹال دیا جائے لیکن علاء الدین غلی نے اس مشورے کو قبول نہ کیا اور شہر پناہ کے باہر نکل کے حملہ آوروں کا مقابلہ کیا۔ اور یہ فیصلہ محض جوش تہور کی بنا پر نہ تھا بلکہ فرشتہ کی روایت کے بموجب، شمار میں بھی دہلی کی فوج زیادہ تھی اور اس کو لڑنے والے ظفر خاں، الف خاں، رکن خاں اور غازی ملک جیسے آزمودہ کار سپہ سالار تھے جنھوں نے پہلے بھی مغلوں کو شکست دی اور بڑے بڑے معرکوں میں نام کیا تھا۔

مورخ فرشتہ تحریر کرتا ہے کہ مسلمانوں کے زمانے میں اس کے وقت تک وہ کہ تاریخ بھری بہ ہزاروں پانزدہ رسیدہ است، ”ہندوستان میں اتنی بڑی کوئی لڑائی نہیں ہوئی کہ جس میں فریقین کی سپاہ پانچ لاکھ سے بھی زیادہ تھی۔ اور اس تاریخی شہادت میں اتنا اضافہ کر دینا بے محل نہ ہوگا کہ اس کے بعد بھی پانی پت کی تیسری لڑائی کے سوا، تاریخ ہند میں اور کسی جنگ کا پتا نہیں چلتا جس میں

دہلی کی طرف  
بڑی جنگ

۱۔ فوج مغول کا شمار سب نے دو لاکھ بتایا ہے مگر دہلی کی سپاہ میں بقول فرشتہ تین لاکھ صرف سوار تھے۔ (صفحہ ۱۰۴) نیز دیکھو برنی صفحہ ۲۵۴ وغیرہ۔

باب

لڑنے والوں کا شمار مذکورہ بالا تعداد کے قریب پہنچ گیا ہو۔ لیکن ہندوستان میں قدیم فن حرب کو اسلامی حکومت نے جو ترقی دی، اس کی نظیر میں خاص طور پر قابل ذکر بات یہ نظر آتی ہے کہ دہلی کے عربی ماہروں نے ہندوستان کے جنگی ہاتھیوں کو فی الواقع نہایت کارآمد بنادیا تھا اور انھیں سوار فوج کے ساتھ لڑنے کے واسطے اس طرح سدا ملنے لگے تھے کہ پہل واسپ کا متحدہ حملہ روکنا غنیم کو دشوار ہو جاتا تھا۔ واضح رہے کہ مثل حملہ آور اس ”بلائے سیاہ“ سے ناواقف نہ تھے اور ان کی جرأت و گریز پائی میں بھی کوئی کلام نہیں ہو سکتا۔ لیکن جس وقت ظفر خاں، کہ شجاعت و قوت میں رستم عصر کہلاتا تھا، فوج میمنہ کو لے کر آگے بڑھا اور اس کے جنگی ہاتھیوں کے خوف ناک حملے کے ساتھ ہی سواران دہلی گھوڑے اڑا کر دشمن پر جا پڑے تو مغول کا بایاں بازو (یعنی میسرہ) اپنی جگہ پر قائم نہ رہ سکا۔ اس کی صفیں ٹوٹ گئیں اور ان کے پیچھے ہٹتے ہی ظفر خاں نے اس طرح گھیر کر دبا یا کہ وہ مغلوں کے قلب سے جدا ہو کر دور ہوتا چلا گیا، ظاہر مثل سرداروں کی ساری کوشش اب یہ تھی کہ جس طرح ممکن ہو اس گھیرے سے اپنی صفیں نکال کر اصلی لشکر سے جالیں لیکن ظفر خاں کے پیہم حملے انھیں صاف بندی اور جم کر لڑنے کی فرصت نہ دیتے تھے۔ سواران دہلی انھیں دیکھ کر قتل کر رہے تھے۔ ان کا بہادر سپہ سالار ہر خطرناک مقام پر سب سے آگے نظر آتا تھا اور اس خونخوار شکاری کی شکل دیکھ کر مثل سہمے جاتے تھے۔ دیر تک یہی صورت جنگ قائم رہی۔ عام روایت کے بموجب، مغلوں کی فوج کو ظفر خاں بھگاتا اور مارتا ہوا چھتیس میل تک پیچھے ہٹا لایا اور ان کا بھید نقصان ہوا۔ لیکن خود ظفر خاں کی اپنے نڈرین اور دلیری کی وجہ سے آخر جان گئی اور وہ ایک جگہ غنیم کے زرخے میں گھر کر گھوڑے سے گرا اور آخری دم تک پیادہ لڑتا ہوا مارا گیا۔

بے شہر ظفر خاں کی شمشیر زنی کا سکہ بیٹھ گیا جسے فارسی مورخوں نے شاعرانہ

۱۔ برتنی نے اس روایت کے حالات خاصی تفصیل سے مگر بڑی طرح بیان کئے ہیں (صفحات ۲۵۹ وغیرہ) اور بعد کی فارسی تاریخوں میں گھٹا بڑھاکے غالباً اسی کی عبارت کو نقل کر دیا ہے۔

آب و تاب کے ساتھ بیان کیا ہے۔ لیکن قیاس کہتا ہے کہ منغل سپہ سالار کو حریف کی کثرت سپاہ دیکھ کر بھی اپنی فتح سے مایوسی ہو گئی۔ وہ راتوں رات دہلی سے تیس میل ہٹ گیا اور پھر جس قدر جلد ممکن ہوا لمبی لمبی منزلیں کرتا ہوا اپنی فوج کو ہندوستان سے واپس لے گیا۔ ۱۱۹۶ء

فتوحات  
راجپوتانہ

ہندوستان میں اس فتح نمایاں کی گھر گھر خوشیاں منائی گئیں سرکاری طور پر بہت دن تک خوشی کے جشن، عیش و طرب کے جلسے ہوتے رہے۔ حکومت علاقائی کی وقعت پہلے سے کہیں زیادہ بڑھ گئی اور خود بادشاہ کے دل میں اپنی اقبال مندی دیکھ کر ناز و غرور کے جذبات پیدا ہونے لگے۔ وہ محض ان پڑھ سپاہی زادہ تھا اور اگر اتنی بڑی سلطنت اور قوت و ثروت پا کر خوشی میں آپے سے باہر ہو گیا، تو کچھ حیرت کی بات نہ تھی۔ ارباب دول کے خود غرض خوشامدی ایسے موقعوں کی تاک میں رہتے ہیں انھوں نے اور بڑھاوے دینے شروع کئے اور اب علاء الدین کو نشے کی ترنگ میں دوڑ دوڑ کی سو جھننے لگی۔ چنانچہ کبھی تو وہ ایک نیادین جاری کرنے کا منصوبہ باندھتا اور کبھی سکندر اعظم کی طرح ساری دنیا کو فتح کرنے کی تدبیریں سوچتا تھا۔ لیکن جب ہوش کی حالت میں بھی اسی قسم کے کلمات اس کی زبان پر آنے لگے تو مصاحبوں نے سمجھایا کہ مذہب جاری کرنا بادشاہوں کا کام نہیں، دوسری قسم کے لوگوں کا کام ہے۔ خدایہ خدمت اپنے برگزیدہ پیغمبروں سے (علیہم السلام) لیتا ہے اور وہی اس کا پیام دنیا کو پہنچاتے رہے ہیں اور عقاید اسلامی کی بموجب حضرت محمد مصطفیٰ (صلی اللہ علیہ وسلم) خاتم الرسل ہیں آنحضرت صلعم کے بعد کسی نئے پیغمبر کی ضرورت نہیں اور خدا کی طرف سے کوئی جدید مذہب جاری نہ ہوگا باقی رہا ساری دنیا کو فتح کرنا، تو مناسب یہ ہے کہ اس قدر دشوار کام کا ہیڈرا اٹھانے سے پہلے سلطان ممالک ہند پر تسلط حاصل کرے اور مالوے اور راجپوتانے کے وہ علاقے جو آزاد ہیں، یا آزاد ہو گئے ہیں، انھیں حکومت دہلی کا مطیع بنانے کے بعد، دوسری طرف متوجہ ہو۔

نصیبور  
دہلی

نصیبور سن کر سلطان اپنی خام خیالی سے باز آ گیا اور اس نے سب سے پہلے فتح نصیبور پر توجہ کی جس کے استحکام کا حال کئی جگہ ہماری نظر سے گزر چکا ہے۔

باب

اس فتح میں دشواریاں دیکھ کر ہی صلح پسند جلال الدین محاصرے سے دست بردار ہو گیا تھا اور ظاہر ہے کہ اس واقعے نے باغیوں کی بہت اور بھی مضبوط کر دی ہوگی دوسرے زمتنبور کے قریب غالباً اسی زمانے میں ایک اور قلعہ جہا میں بھی تعمیر ہو گیا تھا جس نے زمتنبور کی جنگی قوت کو بڑھا دیا اور اس کی فتح پیشتر سے بھی زیادہ دشوار ہو گئی۔ چنانچہ پہلی مرتبہ جو فوج اُلع خاں کی ماتحتی میں بھیجی گئی تھی (۱۱۹۹ء) اسے خاطر خواہ کامیابی نہ ہو سکی اور خود سلطان کو تازہ فوج لے کر ادھر جانا پڑا۔ علاء الدین کے مقام جنگ تک پہنچتے ہی محاصرین میں مٹی روح پیدا ہو گئی۔ جہا میں اور جسٹوب مشرقی راجپوتانے کا قریب قریب وہ علاقہ جہاں آج کل بوندی اور کوٹہ کی ریاستیں ہیں، افواج دہلی کے قبضے میں آگیا۔ محصور قلعے میں دشمن کی آمد و رفت روکنے اور فضیلوں کو توڑنے کی کارروائی زور شور سے ہونے لگی۔ بایں محاصرے قلعے کی تسخیر میں بہت دیر ہوئی۔ بہادر راجپوتوں کے علاوہ زمتنبور میں مسلمانوں کا بھی ایک دستہ راجہ کی طرف سے لڑ رہا تھا۔ دراصل یہ لوگ ہمہ جہات میں شاہ سلطانی کے ساتھ تھے لیکن واپسی میں انھوں نے سپہ سالار اُلع خاں سے بغاوت کی اور بھاگ کر زمتنبور میں جا بسے تھے۔ آخر دو سال سے زیادہ عرصے کے محاصرے کے بعد دہلی کی فوج زمتنبور میں گھس گئی اور سخت کشت و خون کے ساتھ قلعہ فتح کر لیا۔ (۱۲۰۲ء)

علاء الدین نے  
خود بادشاہ کے  
بھائی کو قتل  
کرایا۔

لیکن اس تین سال کے دوران میں چار فساد بپا ہوئے جس سے قیام ہوتا ہے کہ کم سے کم طبقہ اعلیٰ کا ایک گروہ علاء الدین سے بیزار تھا۔ ان میں مین بغاوتیں تو خود بادشاہ کے بھتیجے بھانجیوں نے کی تھیں مگر آخری فساد خاص پائے تخت میں ایک غلام نے بپا کیا اور کو قوال شہر کو مار کے ایک شخص کو جبراً تخت پر بٹھا دیا۔ جس کا نسب

۱۔ دیکھو آئین بلد سوم، حاشیہ صفحہ ۱۰۲۔ اب اس قلعے کا ٹھیک پتا نہیں چلتا۔ علاء الدین کے زمانے میں اسے "نوشہرہ" کہتے تھے (منتخب التواریخ، صفحہ ۱۹۰) لیکن معلوم ہوتا ہے بعد میں وہ بالکل ویران و بے نشان ہو گیا۔  
۲۔ سند میں کسی قدر خیر ہے۔ (دیکھو فرشتہ صفحہ ۱۰۸) لیکن ضیاء الدین برنی کے ایک فقرے سے ضحان ثابت ہوتا ہے کہ یہ ہم تقریباً تین سال میں سر ہوئی (برنی صفحہ ۲۷۹)۔

ماں کی طرف سے سلطان شمس الدین ایتش تک پہنچتا تھا، مقامی حکام نے یہ سب شورشیں خود ہی فرو کر لیں اور سلطان کو تختہ پورے آنے یا فوج لانے کی بھی ضرورت نہیں پڑی لیکن یہ فکر ضرور پیدا ہو گیا کہ آئندہ کیا تدابیر اختیار کی جائیں کہ کسی کو ایسا فساد بپا کرنے کی جرأت نہ ہو۔ برنی لکھتا ہے کہ گو محاصرے کی کارروائی شد و مد سے جاری تھی مگر سلطان رات دن اپنے امرا سے جن کی اصابت رائے مشہور تھی اسی مسئلے کے متعلق مشورے کرتا رہتا تھا۔ آخر بہت کچھ غور و بحث کے بعد وہ اس نتیجے پر پہنچے کہ حکومت کی لوگوں کے ذاتی معاملات سے بے خبری، رعایا کی دولت مندی، شراب خواری اور باہمی قرابت و دوستی کے ذریعے امرا کی فرقہ بندی، شورش و سازش کے (چار) اصلی اسباب ہیں اور جب تک انہیں دور نہ کیا جائے گا، اس وقت تک برابر فساد بپا ہونے کا اندیشہ رہے گا۔

یہ رائے صحیح تھی یا غلط، اس میں شک نہیں کہ جب اس کے مطابق بادشاہ کی طرف سے نئے نئے قوانین جاری ہوئے تو رعایا خاص کر دولت مند طبقے کے بے کار افراد کو بہت تکلیف اٹھانی پڑی۔ اول تو بہت سی جاگیریں، انعامات، معافیاں وغیرہ جو ”زائد از ضرورت“ سمجھی گئیں، سرکار نے ضبط کر لیں دوسرے زرتانی کے بعض نئے ابواب بڑھا دیئے گئے۔ پھر تھار بازی، شراب خواری اور نیز نشے کی ادویہ پیزوں کا استعمال خلاف قانون قرار دیا گیا۔ سلطان نے سب سے پہلے خود شراب خواری سے توبہ کی اور شاہی کارخانے میں میگساری کے جس قدر ظروف تھے، سب تڑوا دیئے۔ پھر شراب بیچنے اور پینے کی ایسی سخت سزائیں مقرر کیں کہ اگر یہ بری عادت بالکل دور نہ ہو سکی ہو تو کم سے کم مسکرات کی علانیہ خرید و فروخت ضرور موقوف ہو گئی۔

امرا کے اندرونی حالات سے واقفیت اور سیاسی سازشوں کے انسداد کی نئی نئی تدبیریں نکالی گئیں اور غالباً اسلامی بادشاہوں میں علاء الدین پہلا فرماں روا ہے جس کے عہد میں خفیہ پولیس یا جاسوسی کا ایک باضابطہ محکمہ بنا اور یہ طریقہ جاری ہوا کہ امرا بغیر بادشاہ کی اطلاع کے نہ باہم شادی بیاہ کر سکتے تھے نہ زیادہ میل جول بڑھا سکتے تھے اور یہ مطلق العنان بادشاہی کی وہ شان تھی کہ آئندہ مثل سلاطین کے



ب

مالگزارى  
ہندوہست

عہد میں بھی نہیں اس کا جلوہ نظر آئے گا۔  
اسی ضمن میں محکمہ مالگزارى کی بھی اصلاح کی گئی اور بہت سے پرانے عہدہ دار جو رشوتیں لیا کرتے تھے، ایک قلم برخواست کر دئے گئے۔ پھر دو آب سے دیالپور تک اور جہاں سے لاہور تک تمام علاقے کی بیانیٹس اور شخصیت کی گئی۔ نائب وزیر مالک شرف قانی نے جو اپنی قابلیت کے اعتبار سے ”درجنیں مملکتے نظیر خود نہ داشت“ خود ایک ایک گاؤں کی جمع بندی کا ملاحظہ کیا اور کئی سال کی محنت کے بعد چرائی اور مالگزارى کی رقوم معین کیں۔ ہر جگہ کے لیے شخصیت مالگزارى کا ایک اصول قرار دیا گیا تھا کہ کاشت کار سے نصف پیداوار سرکار لے لیگی اور غالباً چرائی کے نام سے جو محصول (خیر آور) گائے بھیٹیں پر لیا جاتا تھا وہ اس کے علاوہ ہے۔ اس میں کوئی شک نہیں کہ یہ اصول بہت سخت تھا اور مورخ کے الفاظ میں اس پر عمل درآمد کرنے کا نتیجہ یہ ہوا کہ ”مرد و عسکریان و اسب سوار شدن و صلاح بردست گرفتن و ہما مہ خوب پوشیدن و تمول خوردن از جو دھریاں و خوطان (۹) و مقدان بجلی برقت“ لیکن اگر یہ شہادت ہے کم و کاست مان لی جائے تو بھی ظاہر ہے کہ اگر بادشاہ نے وہ دولت زمینداروں سے چھین کر اپنے خزانے میں بھر لی تھی، تو بھی وہ ہندوستان ہی میں رہی اور زیادہ تر یہیں کی شاہی عمارت یا فوجی ضروریات میں خرچ ہوئی۔  
دوسرے حقیقت اب حکومت دہلی نے گجرات و مالوہ کو صحیح معنی میں سلطنت کا

بہرہ دار  
خج پور

۱۔ مہاراجا الدین برہم نے ان واقعات کو بہت تفصیل سے لکھا ہے (۲۸۲ تا ۲۸۹) لیکن کہیں کہیں شاعرانہ مبالغے کے علاوہ ہر جگہ اس کی ذاتی ناپسندیدگی ظاہر ہوتی ہے حالانکہ طور سے دیکھا جائے تو معلوم ہو گا کہ یہ ”قوانین“ ایسے نامعقول اور تکلیف دہ نہ تھے جیسا کہ مورخ نے دکھانے کی کوشش کی ہے۔  
۲۔ اس ہندوہست اور مالگزارى کے نئے قوانین کے نفاذ کے لیے ملاحظہ ہو، برہم صفحہ ۲۸۸ و فیروہندوستان کی ”ستہ“ اور تازہ ترین انگریزی تاریخ (اکسفورڈ پریس) میں ان قوانین پر سلطان علاء الدین کو ظالم و دوشی و فیروہست سخت الفاظ سے یاد کیا ہے صفحہ ۲۴۴ نمبر ہے لائق مولف کو جو عربی تک ہندوستان میں رہے تھے یہ خیال نہیں آیا کہ اس زمانے میں بھی جب کہ خود ان کی شائستہ قوم ہندوستان پر حکمران ہے اور بقول ان کے ملک کہیں زیادہ دہمند اور آسودہ حال ہے، ایسے کتنے کاٹل ہوں گے جہاں کے چورہری یا نہروار ”اسب و سلاخ“ کے الکسٹھ

جزو بنانے کا تہیہ کر لیا تھا اور اس کے لیے جنوبی راجپوتانے کی فتح مقدم شے نظر آتی تھی۔ قیاس چاہتا ہے کہ رنجیتپور کے طویل محاصرے نے شاہی خزانے کو خالی کر دیا تھا اور اب پہلے سے بھی زیادہ غیر آباد علاقوں میں فوج کی رسد اور سامان آسائش فراہم کرنے کے واسطے زر کثیر کی ضرورت تھی۔ دکن کا خیال بھی سلطان علاء الدین کے ذہن سے نہیں نکلا تھا چنانچہ اس موقع پر جو لشکر مرتب ہوا، اس کے ایک حصے کو اس نے جان نگر کی طرف سے دکن جانے کا حکم دیا، اور باقی فوج سے خود چیتوڑ پر فوج کشی کی۔

جس قدر تاریخی یا نیم تاریخی شواہد موجود ہیں، ان سے پتا چلتا ہے کہ جنوبی راجپوتانے کی یہ ریاست ہندو رجواڑوں میں قدیم سے بہت معزز مانی جاتی تھی اور مسلمانوں کی زد سے بھی اب تک محفوظ تھی۔ کرنیل ٹاڈ نے علاء الدین کی لڑائیوں کے متعلق جو قصے لکھے ہیں انھیں پڑھ کر یہ قدرتی قیاس اور قوی ہو جاتا ہے کہ مچھلے راجپوتوں نے جاننا بازی دکھانے میں بھی کمی نہیں کی لیکن آخر کار انھیں شکستیں کھا کر محصور رہونا اور جتھیار ڈال دینے پڑے چیتوڑ پر حکومت دہلی کا قبضہ ہو گیا اور وہاں سلطان نے اپنے بڑے بیٹے جتھر خاں کو صوبہ دار بنا دیا۔

آخری روایت فرشتہ کی ہے (صفحہ ۱۱۱) اور اسی نے بعض اور تفصیلی واقعات کے ساتھ پدمنی کا قصہ بھی کسی ہم عصر تاریخ کا حوالہ دے بغیر نقل کیا ہے اس کا خلاصہ یہ ہے کہ چیتوڑ کا راجہ رتن سین اسیر ہو کر دہلی لایا گیا تھا۔ اسے سلطان نے پیام دیا کہ اگر اپنی بیٹی (پدمنی) کو جو اس کے مفرد رائل خاندان کے ساتھ پہاڑوں میں پناہ گزیں تھی محل سرے شاہی میں داخل کرنے پر آمادہ ہو تو اسے رہا کر دیا جائے گا۔ راجہ نے اس تجویز کو قبول کر لیا اور قاصد بھیج کر پدمنی کو دہلی طلب کیا۔ لیکن اس کے خاندان والوں کو یہ عار گوارا نہ تھی اور اس لیے انھوں نے پدمنی کی بجائے بہت سی پالکیوں میں راجپوت سپاہی بھیج دیے اور مشہور کیا کہ اس میں وہ اور اس کی سہیلیاں سوار ہیں اس بہانے سے انھیں قلعے میں جہاں راجہ قید تھا داخل ہونے کی اجازت مل گئی اور انھوں نے اندر پہنچتے ہی ایک بہ یک باہر نکل کے نگہبانوں پر حملہ کیا اور جس طرح

پدمنی کا  
فسانہ

بقیہ حاشیہ صفحہ گزشتہ۔ اور عمدہ لباس پہنتے اور پان کھاتے ہوں!

ممکن ہوا راجہ کو بچا کر لے گئے (تاریخ فرشتہ صفحہ ۱۱۵)

خلاف قیاس ہونے کے علاوہ اس قصے کا برقی کی مفصل تاریخ میں مذکور نہ ہونہی اسے مشتبہ بنا دینے کے لیے کافی ہے۔ انقسن ایک طرف، ولسنٹ اسمتھ جیسا مولف بھی جس نے ظاہر اسلامی فرماں رواؤں کو بجا و بیجا بدنام کرنا اپنی تاریخ کا ضروری مقصد قرار دیا ہے، اس بارے میں سکوت اختیار کرتا ہے۔ دوسرے ناڈکا بیسان ہے کہ جب قلعہ چتوڑ کے بچانے سے ناامیدی ہوئی تو راجپوتوں نے رسم قدیم (جوہر) کے مطابق اپنے تمام اہل و عیال کو جمع کر کے جلادیا اور خود بھی لڑ کر مر گئے۔ غرض یہ افسانہ جسے آج کل بعض انگریزی "تاریخوں" میں بہت آب و تاب کے ساتھ لکھا جاتا ہے، محض "شاعری" ہے۔

درغی منہل  
کا حملہ

چتوڑ کی فتح کا مقصد صرف مالوے اور گجرات کے راستے محفوظ کرنا تھا۔ ورنہ بذاتہ جنوبی راجپوتانے کے قبضے سے کسی مالی فائدے کی امید نہ تھی۔ ادھر ایک وفادار و مطلع راجہ کو دہلی حاکم بنا دینے سے مذکورہ بالا مقصد حاصل اور دہلی کے خلاف کسی خاص شورش کا اندیشہ زائل ہو گیا۔ دوسرے معلوم ہوتا ہے کہ سلطان کا چتوڑ کی فتح میں ہنہمک ہونا سن کر دہلی کو دوبارہ دہلی پر تاخت کرنے کا موقع مل گیا اور ان کا مشہور سپہ سالار طرخی نہایت تیز کوچ کرتا ہوا پائے تخت کے قریب آ پہنچا (۱۳۳۰ء) اور اگرچہ دہلی کے محاصرے کے بعد مغلوں کو ناکام واپس جانا پڑا، لیکن شاید اس واقعے نے بھی حکومت دہلی کو متنبہ کر دیا کہ وہ کم سے کم کچھ عرصے کے واسطے اپنی بیرونی ذمہ داریاں بڑھانے میں احتیاط کرے۔ کیونکہ گو سلطان چتوڑ سے واپس آ گیا تھا، لیکن مغلوں کی آمد کے وقت سلطانی افواج اس قدر بٹی ہوئی تھیں کہ دہلی کی باقی ماندہ فوج حملہ آوروں کے بارہ من (یعنی ایک لاکھ بیس ہزار) سواروں کا بھی میدانی مقابلہ نہ کر سکتی تھی اور سلطان کو قلعہ بند ہو کر مدافعت کے سوائے کوئی چارہ نہ رہا تھا۔ شہر کے لوگوں کو اس محاصرے سے بہت پریشانی اور تکلیف تھی لیکن مغلوں نے جب کبھی شہر کے کسی حصے میں گھسنے کا ارادہ کیا، انھیں ناکامی ہوئی اور دہلی کے سپاہ نے کئی بار مدافعت کا حق ادا کر دیا۔ لہذا حملہ آور جو رسد رسانی کی دقتوں کے علاوہ بظاہر

۱۰۱

ایک غیر ملک میں عرصے تک بے کار پڑے رہنے سے گھبرا گئے تھے اور جن کا خاص مقصد پچھلی شکست کا داغ مٹانا تھا، اسی تیزی سے واپس چلے گئے۔ لیکن اس واقعے نے اور ہم رنجیتپور و چٹوڑ کی شکلات نے سلطان کے سکندری دلولوں کو بہت کچھ سرد کر دیا اور اب اسے صاف نظر آ گیا کہ جب تک فوجی تعداد اور جنگی ساز و سامان میں خاطر خواہ اضافہ نہ کیا جائے گا، دنیا کی فتح ایک طرف خود اپنے ملک میں بھی مغلوں کے خوف سے اطمینان میسر نہ آئے گا۔ پس ملکی مدخل و مصارف کی بڑی اہتمام سے جانچ پڑتال کی گئی اور فوج میں اضافہ کثیر کی نہایت مفصل تجاویز مرتب ہوئیں جن سے، دیگر جنگی ضروریات کو پیش نظر رکھنے کے ساتھ، خاص طور پر یہ انتظام کرنا منظور تھا کہ فوج والوں کو جو خواہ دی جائے اس میں وہ بہ آسانی اپنا گزارہ کر سکیں۔ اس عرض کے لیے کھانے پہننے، برتنے کی ہر شے کے سرکاری نرخ مقرر کئے گئے اور اجناس خوردنی، کپڑا، برتن، ککائے، بھینس، کھوڑے، غرض عاں کوئی استعمالی شے ایسی نہ تھی جو اس ہمہ گیر قانون کے احاطے میں نہ لے لی گئی ہو۔ دوسرے جا بجا بڑے بڑے سرکاری انبار خزانے قائم کر دیے گئے جن میں ہر قسم کا غنہ بھرا رہتا تھا کہ قوط و خشک سالی کے زمانے میں بھی مقررہ نرخ بدلنے کی ضرورت نہ پیش آئے اور ہم عصر مورخ شہادت دیتا ہے کہ سلطان علاء الدین کے جیتے جی اس نرخ و ارزانی میں کوئی فرق نہیں آیا جو حقیقت اس بادشاہ کی

۱۔ اس تشویش ناک محاصرے کے زمانے میں سلطان نظام الدین ادبیاؤں سے بھی دعا کی درخواست کی گئی تھی اور مغلوں کی بے جنگ و شکست پسائی کو لوگوں نے آپ ہی کے روحانی تصرف پر محمول کیا اور ہم عصر مورخ نے بھی اسی عقیدے کو تحریر کر دیا جس پر دہشت اسمتہ صاحب یہ ”بدگمانی“ کرتے ہیں کہ حکومت دہلی کی جانب سے کوئی رشوت یا نذرانہ دیا گیا ہو گا کہ منل جملہ آور واپس چلے گئے! (صفحہ ۱۳۲) لیکن اول تو برتنی جو عہد ملانی کی ہر کمزوری یا خرابی کو تفصیل بلکہ مبالغے سے بیان کرتا ہے، اس قسم کی کارروائی سے بے خبر نہ رہ سکتا تھا دوسرے اسمتہ صاحب اگر غور کرتے تو انہیں بلا وقت اس پسپائی کے بہت سے ظاہری اسباب اور قوی تر این بھی مل جاتے۔

فوجی تعلیم اور  
نرخ اجناس  
کا تعین۔

۱۱

حیرت انگیز انتظامی قابلیت کا ثبوت ہے۔

نرخوں کے اس تعین کی نگرانی کے لیے معمولی پولس کے علاوہ ایک بہت بڑا محکمہ قائم ہوا بڑی منڈی میں سرکاری شعبہ مقرر کئے گئے جن کی سمٹی نے ٹھوڑے ہی عرصے میں ہر قسم کے تجارت پریشہ لوگوں کے نئے ضوابط کا پابند بنادیا اور پھر سلطان کو فوج کی از سر نو تنظیم اور اضافہ کرنے میں کوئی دقت پیش نہ آئی۔ چنانچہ اس نے پائے تخت اور دیگر مقامات میں بہت سے قلعے اور جنگی مورچے تعمیر کرائے اور چار لاکھ پچھتر ہزار سوار کی وہ جوار فوج مرتب کی جس نے مغلوں کو شکستیں دینے میں سپاہ بھٹی کی شہرت کو ماند کر دیا۔ ان سواروں کی عام تنخواہ ۱۳-۱۱ اور دو اسپہ کی ۱۹ ۱/۲ تنگہ (یا روپیہ) ماہانہ تھی اور اسی میں ان کے اہل و عیال نیز اسپہ دہلی کے مصارف بخوبی پورے ہو جاتے تھے۔

دکن کی فتوحات

اس نئی فوج نے دو ہی سال میں مغلوں کو ایسی سخت شکستیں دیں کہ یہ جیتنے کے آخری بڑے حملے کے بعد مدت تک انھیں ہندوستان کا رخ کرنے کی جرأت نہیں ہوئی اور کئی بار ان کے ہزاروں سپاہی مارے گئے اور فوجیں کی فوجیں اس طرح معدوم ہوئیں کہ ان میں سے ایک شخص بھی زندہ بچ کر نہ گیا۔ ان معرکوں میں سب سے زیادہ شہرت ملک کافور اور غازی ملک تغلق نے پائی جو آخر میں سلطنت دہلی کا بادشاہ ہوا۔

۱۰۔ ان تمام قوانین یا ضابطوں کا ضیاء الدین برنی نے تفصیل سے حال بیان کیا ہے جس سے اس نے ملنے کے اقتصادی حالات کا بھی بخوبی اندازہ ہو سکتا ہے (صفحات ۳۰، ۳۱، ۳۲)

۱۱۔ برنی صفحہ ۳۰، ۳۱ و ۳۲۔ یہ عبارت مشتبہ ہے اور فرشتہ نے مذکورہ بالا نرخوں کے علاوہ آخری شرح تنخواہ ۱/۲ تنگہ لکھی ہے (صفحہ ۱۱۴) جو راقم الحروف کے قیاس کے مطابق محض دو اسپہ کو بطریق اضافہ ملتا تھا (۱۳) ۱/۲ = ۱۹) بلوچ میں اور میر ظفر بھٹی کی عبارت کا ضیاء مطلب نہ سمجھ سکے اور ایٹ نے غور و بحث کے بعد یہ قیاس کیا کہ اصل تنخواہ ۱/۲ اور ۱/۲ تنگہ دو اسپہ کے واسطے اضافہ تھا۔ (ایٹ جلد سوم صفحہ ۶۲۵) لیکن وہ اگر فرشتہ کے قول سے اصل عبارت کا مقابلہ کرتے تو غالباً مذکورہ بالا نتیجے پر پہنچ جاتے ۱۲


۱۳۔ مغلوں پر ہندوستانی فوج کا اس درجہ ہراس طاری ہو گیا تھا کہ پھر وہ ہندوستان کی سرحد (یعنی

اس دوران میں عین الملک نے مالوے کو از سر نو فتح کر کے اس علاقے کا سلطنت سے الحاق اور آئندہ دکن پر پیش قدمی کا راستہ صاف کر دیا تھا جس کی سلطان علاء الدین کو بہت دن سے آرزو تھی، مگر یاد رکھنا چاہیے کہ گواٹندہ سات برس میں اسلامی فوجوں نے یکے بعد دیگرے جنوبی ہند پر چار حملے کئے اور دیوگیری، ارنگل (ورنگل) یعنی ریاست تلنگانہ، دور سمدر (یعنی موجودہ میسور) اور سب سے جنوبی ریاست پانڈیا کا پائے تخت مدور تک فتح کیا جو دہلی سے تقریباً پونے دو ہزار میل کے فاصلے پر واقع ہے۔ بایں ہمہ ان کے بڑا بہ راست سلطنت دہلی کے ماتحت الحاق کرنے کا ابھی تک خیال نہیں پیدا ہوا تھا اور ان ریاستوں کے رئیسوں کو خراج گزاری کے استرار بہ اپنی جگہ بحال رہنے دیا گیا تھا۔ جس کی ایک وجہ تو ظاہر ہے کہ اس زمانے میں اتنے بعید اور دشوار گزار فاصلوں کا طے کرنا کچھ آسان بات نہ تھی۔ دوسرے درحقیقت، بعض ساحلی بندرگاہوں کے سوا دکن میں ابھی تک مسلمانوں کی کوئی آبادی نہ تھی اور شمالی ہند کے سپاہی زیادہ عرصے تک اپنے گھروں سے دور رہنا گوارا نہ کرتے تھے۔ دکن کے مستقل قبضے میں یہی وہ وقت تھی جسے رفع کرنے کی غرض سے سلطان محمد تغلق نے دہلی کی آبادی کو دیوگیری میں منتقل کیا تھا مگر یہ سلاطین غلجی کے عہد کے بعد کی بات ہے۔ البتہ غلجیوں کا یہی کارنامہ کچھ کم قابل داد نہیں ہے کہ سب سے پہلے انہی نے دکن کے بعید ملک فتح کئے اور شمالی ہند سے دکن کا سیاسی تعلق اور تمام براعظم ہند میں ایک مرکزی سلطنت قائم کرنے کا امکان پیدا کر دیا، جو ان سے پہلے محض ایک خیالی اور محال بات تھی۔

بقیہ حاشیہ صفحہ گزشتہ کہ سلیمان ناک بھی آنے کی جماعت نہ کرتے تھے۔ ان کی مسلسل شکستوں کے لیے دیکھو برقی صفحات ۶۳ تا ۶۴

لے نئے انتظام کی مددگی کی مندرشتہ ان الفاظ میں شہادت دیتا ہے ”مزاہمت منحل بالکلہ برطرف شد اکثر بلاد ہندوستان کہ ملاذ و معاذ مفدان و متھردان بود بحیطہ مضبط درآمد و مالکت مالوہ چنانکہ باید مصفا گردید و راہ ہائے آمد و شد تجارت و سائر اہل مباحث صورت امنیت پذیرفت“ (صفحہ ۱۱۶)۔









## دوسری فصل :- خاندان تغلق

سلطان علاء الدین خلجی نے ۱۲۹۶ء میں وفات پائی۔ ضیا الدین برہانی نے بعض لوگوں کا یہ شبہ بھی نقل کیا ہے کہ شاید ملک کا فوراً نے بیماری میں اس کا کام تمام کر دیا۔ بہر حال، لوگوں کیوں کے خاندان کو حکومت کرتے تقریباً ایک ربع صدی گزری تھی لیکن اسی عرصے میں بادشاہ کی شخصی قوت میں نمایاں ترقی ہو گئی جو حکومت دہلی کے لیے کچھ نیک فال نہ تھی۔ ہمعصر مورخ لکھتا ہے کہ آخری زمانے میں علاء الدین کی یہ حالت ہو گئی تھی کہ اس نے ”رائے اور مشورہ لینا بالکل چھوڑ دیا تھا اور چاہتا تھا کہ ساری حکومت اور امارت صرف ایک اس کے گھر میں اور اس کے غلاموں کے پاس آجائے اور تمام کلیات و جزئیات پر صرف اس کا ذاتی حکم نافذ ہو۔“

بے شبہ برہانی کی رایوں کو قبول کرنے میں بہت احتیاط کی ضرورت ہے کیونکہ بابا اس کی تحریر میں تعصبات کا دخل نظر آتا ہے۔ لیکن غور کرنے سے مذکورہ بالا قول بالکل قرین قیاس اور صحیح ثابت ہوگا۔۔۔ درحقیقت دہلی کی اس طرز حکومت میں جس کا نقشہ غزنوی کی ”ترک شاہی“ کے مطابق تیار ہوا تھا، نمایاں نقص یہی ہے کہ ایک لائق اور اقبال مند بادشاہ اس قدر طاقتور ہو جاتا تھا کہ پھر اسے اراکین سلطنت کی امداد کی پروا نہ رہتی تھی اور خود وہ اس کی ذاتی خوشنودی حاصل کرنا ہی اپنی سب سے بڑی کامیابی سمجھنے لگتے تھے۔

جلال الدین اور علاء الدین کی تخت نشینی بھی غیر متوقع اسباب کا نتیجہ تھی اور اس نے شروع ہی میں ان کو قدیم امرا سے بدگمان و مستغنی کر دیا تھا لیکن جیسا کہ ہم بیان کر رہے تھے مطلق العنانی کی تقویت کا بڑا سبب اسی اقبال مندی

اور حیرت انگیز انتظامی قابلیت کو قرار دینا چاہیے جس نے ایک ان پڑھ سپاہی کو اپنے زمانے کا سب سے بڑا فرماں روا بنا دیا اور واقعات نے اس بات کا برتی جیسے نکتہ ہمیں سو رہے ہیں۔ بھی اعتراف کرایا کہ عہد علائی کی ازرائی، امن وامان مغلوں کے حملوں کا سد باب، رہبرنی کا استیصال، سرکشوں اور مفسدوں کی اطاعت، سلطانی افواج کی کثرت و باقاعدگی اور بہترین اسلحہ سے آراستگی، رفیع الشان عمارات کی تعمیر، ہندوستان کی عام رونق اور صد اعلیٰ شعرا، ہر فن کے استادوں اور ہر مہر کے ماہروں کا اجتماع۔ ”عجائبات روزگار“ میں شمار کئے جانے کے لائق ہیں کہ انچنوں اور بیچ عہدے و عصرے دیگر مشاہدہ نہ شد و شاید کہ (آئندہ) معائنہ ہم نہ شود۔

ان میں بعض ”عجائبات“ علماء الدین کے بعد تک موجود رہے اگرچہ اوصاف ذاتی کے اعتبار سے اس کے بانٹین بیٹے کو باپ سے کوئی نسبت نہ تھی واضح رہے کہ سلطنت کا اصلی وارث شہزادہ خضر خاں تھا مگر اسے باپ نے اپنی آخری بیماری میں ناراض ہو کر قلعہ گوالیار میں نظر بند کر دیا تھا جب علاء الدین مراٹھا اس کے محبوب غلام کا فوراً ہو کر کچھ دن سے سلطان کے مزاج اور سلطنت کے کاروبار پر عادی ہو گیا تھا، سلطان مرحوم کا ایک وصیت نامہ پیش کیا اور اس کی رو سے علاء الدین کے چھوٹے بیٹے شہاب الدین کی بادشاہی کا اعلان کر دیا جس کی عمر پانچ چھ سال سے زیادہ نہ تھی۔ پھر اس کے دو بڑے بھائیوں کو حالت نظر بندی میں اندھا کر دیا اور شاید تیسرے کے قتل کی فکر میں تھا کہ محل کے سپاہیوں نے خود اسے مار ڈالا اور قطب الدین (کچھ عرصے چھوٹے بھائی کے سرپرست کی حیثیت سے اور بعد میں اسے ہٹا کر) سلطنت کا مالک ہو گیا۔

سلطان  
قطب الدین  
مہاراجا

۱۔ اول جب ازرائی غلات و اقمشہ و اسباب معاش بودہ است کہ نرخ آن در ساک باہاں کم و بیش نہ شد و تا سلطان علاء الدین زندہ بود استقامت ازرائی در تحلل نیفتاد۔ (برنی صفحہ ۳۳۹)۔

۲۔ اس قسم کے مہیوں منتخب باب علم و فن کا مورخ نے نام پر نام تذکرہ کیا ہے۔ دیکھو برنی صفحات ۳۳۹ تا ۳۴۱۔

ایمان یوگی

نوجوان شہزادے نے تخت نشین ہوتے ہی عہدِ علانی کے سخت ضوابط منسوخ کر دئے جس کی وجہ سے اجناس کے نرخ تھوڑے ہی دن میں گراں ہو گئے اور غالباً سرکاری آمدنی پر بھی بڑا اثر پڑا۔ بایں ہمہ چونکہ پچھلے عہدہ دار اپنے عہدوں پر بحال تھے اس لیے ملکی نظم و نسق اور فوجی انتظامات میں زیادہ فرق نہ آیا اور گجرات و دکن میں جو شور و شین بپا ہوئی تھیں وہ بہت جلد فرو کردی گئیں۔ ان میں سے گجرات کا سلطنتِ مرہٹہ کے ساتھ پہلے ہی الحاق ہو چکا تھا اب عین الملک نے فسادات کو دفع کرنے کے بعد از سر نو یہاں کے انتظامات کی درستگی کی اور ایسے عمدہ مواقع پر فوجی چھاؤنیاں قائم کیں کہ آئندہ اندرونی شورش کا سد باب ہو گیا۔ لیکن سیاسی اعتبار سے زیادہ اہم ہریال راہہ دیوگیری کی بغاوت تھی جس کے ساتھ مہاراشٹر کے بہت سے رئیس شریک ہو گئے تھے سلطان نے اس طرف خود فوج کشی کی۔ باغی راہہ گرفتار ہو کر مارا گیا اور اسی واقعے نے دیوگیری کی رہی سہی آزادی کا خاتمہ کر دیا۔ (۱۱۱۱ھ)

خبروں

شمالی دکن میں جسے برنی کے زمانے میں ”ملک مرہٹہ“ کہتے تھے، اپنے صوبہ دار و عمال مقرر کرنے کے بعد عیش پسند بادشاہ نے خود پائے تخت کی راہ لی اور اس کی حکومت اور زندگی کے باقی تین چار سال محض عیاضی اور یہودگی میں صرف ہوئے۔ دکن سے چلتے وقت وہ ملیہار کے سرکشوں کو سزا دینے کے لیے خسر و خاں کو جنوبی ہند کی افواج کا سپہ سالار بنا گیا تھا۔ خسر و خاں درحقیقت ایک نو مسلم اور کسن غلام تھا اور نوجوان بادشاہ کو اس کے ساتھ دہلی بھیجی ہوئی تھی جو اس کے باپ کو ملک کا فوراً خواہہ سراسے تھی۔ چنانچہ وہ خرابیاں جن کی علاء الدین کے آخر زمانے میں شکایت پیدا ہوئی، خسر و خاں کے عشق کی بدولت قطب الدین کے شروع عہد سے ہی نمودار ہونے لگیں اور کا فور کی نسبت تو اپنے ولی نعمت کو قتل کرنے کا محض شبہ تھا، لیکن خسر و خاں نے بہت سے اختیار حاصل کرنے کے بعد واقعی اپنے آقا کو قتل کر دیا اور اسی کے ساتھ سلطنت کے بڑے بڑے امیروں کو بھی جو اس وقت پائے تخت میں موجود تھے دھوکا دے کر قتل کر لیا۔ (۱۱۱۱ھ)

خسرو خاں نے اپنی قوم کے ہزاروں ہندو سپاہی پہلے سے دہلی میں بلا لیے تھے۔ ایک دو مسلمان امیر بھی جن کی شاہ مقتول نے آبروریزی کی تھی، اس قتل کی سادش میں شریک ہو گئے۔ بعض امرائے روپیہ کے لالچ میں اور بعض نے اصلاح حال سے ناامید ہو کر اس کی اطاعت قبول کر لی اور اس نے ناصر الدین کے لقب سے اپنی بادشاہی کا اعلان کر دیا۔ اس میں شک نہیں کہ سب کے دل گواہی دے رہے تھے کہ یہ چند روز کی بہار ہے، تاہم خسرو خاں کو اتنی فرصت ضرور مل گئی کہ اس نے علاء الدین اور قطب الدین کی زینہ اولاد کو چن چن کر قتل کیا اور محلات شاہی میں خون کی ندیاں بہا دیں۔ یہ گویا خدا کی طرف سے جلال الدین کے خون ناحق کی سزا تھی کہ علاء الدین کے خاندان کا نام و نشان دنیا سے مٹ گیا۔

خسرو خاں اور اس کے ”پرورداری“ رفیقوں نے تین چار مہینے میں اہل شہر پر جو ظلم و ستم کئے، ان کی تفصیل ناگفتہ بہ ہے مگر سب سے زیادہ سبق آموز اور یاد رکھنے کے لائق یہ بات ہے کہ اہل دہلی کے لیے یہ وحشیانہ حرکات بالکل ہی نئی نہ تھیں بلکہ علاء الدین جو شغضب میں اور اس کا جانشین عالم مستی میں اسی قسم کے زشت و شرم ناک افعال کا بارہا تماشا دکھا چکے تھے پس ”شدتِ حرص و طمع دنیا و ضعفِ ایمان“ کی وجہ سے مسلمانوں کا ایک گروہ خسرو کا رفیق ہو گیا تو یہ کچھ حیرت کی بات نہ تھی۔ البتہ ان دونوں حالتوں میں اتنا فرق ہے کہ اس وقت یہ بدعنوانیاں محض اکیلا بادشاہ کرتا تھا اور اس کی عالی خاندانی کا بھی لوگ کچھ نہ کچھ رعب مانتے تھے اور اب خسرو خاں کی برادری کا ہر فرد خون بے سلاں بن گیا جس کی جہالت و ناشائستگی، رذالت و کم منہی سب پر عیاں تھی۔

مگر خسرو خاں کو سب سے زیادہ خطرہ پنجاب کے صوبہ دار غازی ملک تغلق کی جانب سے تھا، جس کی شجاعت و سپہ سالاری کا حال ہم اجمالاً پہلے پڑھ چکے ہیں۔ خاندان شاہی کی انوس ناک شاہی سن کر اسے سخت صدمہ ہوا اور وہ غدار خسرو سے انتقام لینے کے لیے بہر قرار تھا لیکن خود اس کا بیڑا

غازی ملک  
تغلق -

باب

ملک فخر الدین جو نا، کہ آخر میں سلطان محمد تغلق کے لقب سے دہلی کا بادشاہ ہوا، ان دنوں پائے تخت میں ”آخر بہک“ کا عہدہ رکھتا تھا، اور اسے گزند پہنچ جانے کے اندیشے سے ملک تغلق کچھ دن تک کوئی جنگی کارروائی نہ کر سکا۔ حتیٰ کہ ملک جو نا ایک شام کو چھپ کر دہلی سے نکل گیا اور صحیح سلامت سرستی آپرہنچا جہاں اس کے باپ کی طرف سے اسی زلزلے میں ایک فوجی دستہ قلعے پر قبضہ ہو گیا تھا۔ اب لشکر تغلق نے دیا پور سے حرکت کی اور خسرو کے رفیقوں کو دو مقام پر شکست دیتا ہوا دہلی پہنچ گیا۔ خسرو اور اس کے ساتھ دینے والوں میں سے پیشکل کوئی شخص زندہ بچا ہوگا کیونکہ جولائی میں قتل ہونے سے بچ کر بھاگے وہ کہیں بھی نہ چھپ سکے۔ سارا ملک، بلکہ کہنا چاہیے کہ زمین و آسمان، ان کا دشمن ہو گیا تھا اور کئی دن تک وہ جا بجا سے پکڑے ہوئے آتے اور قتل کر دیے جاتے تھے۔

یہ بے رحم غاصب اپنے کئے کی سزا پا چکے تو فاتح سردار اپنی خیمہ گاہ سے شہر میں آیا اور ”قصر ہزار ستون“ میں مجلس عزائم عقد کی جس میں خاندان علانی کی تباہی پر ”جميع بزرگان ملک“ نے جمع ہو کر عبرت کے آنسو بہائے غازی ملک تغلق کی فتح اور ظالموں سے انتقام لینے پر خدا کا شکر ادا کیا گیا۔ پھر اسی مجمع میں سردار مہوف نے بہ آواز بلند اعلان کیا کہ میں خاندان علانی کا ایک ادنیٰ ملک خوار ہوں اور میں نے محض اپنے دلی نعمت کا انتقام لینے کے واسطے تلوار کھینچی تھی۔ خدا کا شکر ہے کہ اس میں کامیابی ہوئی اور غدار غاصب اپنے کیفر کردار کو پہنچے۔ اب تمام بزرگان ملک یہاں جمع ہیں۔ چاہیے کہ خاندان علانی کا اگر کوئی فرد بھی زندہ موجود ہے تو اسے ڈھونڈ کر لائیں اور تخت پر بٹھائیں کہ بغیر کسی تخت نشین بادشاہ کے سلطنت کے کاروبار میں خرابی کا اندیشہ ہے۔ لیکن اگر بھنبی سے اس شاہی خاندان کا کوئی وارث باقی نہیں رہا تو پھر کسی اور ایسے شخص کا جو آپ کے نزدیک اس منصب کا اہل ہو، انتخاب کر لینا چاہئے۔ اور آپ جسے منتخب کریں گے میں بھی اس کی اطاعت قبول کر دوں گا۔ کیونکہ اس نے یقین دلایا کہ میں نے بادشاہی کی طمع کے لیے نہیں بلکہ اپنے مرہیوں کا بدلہ لینے کے لیے تلوار کھینچی تھی۔ اب آپ لوگ جسے بادشاہ منتخب کریں گے

میں بھی اس کا ساتھ دوں گا۔

علاء سلطنت نے اس کے جواب میں خود اس کی جنگی فتوحات، ملکی خدمات اور انتظامی قابلیت کی نظیریں پیش کیں اور متفق اللسان اقرار کیا کہ بادشاہی کے منصب عدیل کا تم سے زیادہ مستحق کوئی نہیں ہو سکتا۔ پھر ہاتھ پکڑ کے اسے تخت نشاہی پر بٹھا دیا اور دوسرے دن باضابطہ اس کی تلج پوشی کی رسم ادا ہوئی۔  
(ضمان مسند مطابق سن ۱۲۱۷ء)

”لفظ تعلق“  
کی تحقیق۔

ضیاء الدین برتنی لکھتا ہے کہ چونکہ غازی ملک تعلق نے خسرو خاں کے مقابلے میں دین اسلام اور مسلمانوں کی فریاد رسی کی تھی، لہذا اس کا لقب غیاث الدین مشہور ہو گیا۔ لیکن خود اس نام ”تعلق“ کے متعلق فرشتہ نے لطافات طبقات نامہ صریحاً یہ قول نقل کیا ہے کہ دراصل یہ ترکی زبان کا عام نام ”قتلغ“ ہے جسے اہل ہند نے الٹ کر ”تعلق“ بنا لیا۔ مشکل الفاظ کو اس طرح الٹ لینا، ہندی دماغ اور لب و لہجہ کی عجیب خصوصیت ہے جس کی دیہات کے لوگوں میں آج بھی متعدد مثالیں سننے میں آئیں گی لیکن یہ بات کسی قدر قابل تعجب ہے کہ علمی دنیا نے بھی اس تصرف کو قبول کر لیا حالانکہ اسی لفظ قتلغ کی ایک اور بہتر صورت ”قتلو“ بھی موجود و مرجع تھی۔ زیادہ تعجب یہ ہے کہ ابن بطوطہ بھی اسے تعلق لکھتا ہے اور اسی کی مستند روایت سے معلوم ہوتا ہے کہ وہ ترکی قبیلہ ”کرونا“ کا ایک غریب آدمی تھا اور کسی سوداگر کے ساتھ سندھ آکر، علاء الدین کے بھائی الغ خاں کی سرکار میں نوکر ہوا۔ پھر ادنیٰ پیادے سے بڑھتے بڑھتے، سوار، سردار، صوبہ دار اور آخر میں سلطنت دہلی کا فرماں روا ہو گیا۔ ضیاء الدین برتنی کا اس کے حسب و نسب کے متعلق سکوت بھی غالباً اس امر کا بالواسطہ ثبوت ہے کہ وہ ابتدا میں گمنام اور بہت کم رتبہ ”وگلوانی“ یعنی بارگیر تھا۔

۱۔ برتنی صفحہ ۲۲۲۔ نیز دیکھو مشنوی تعلق نامہ۔ آخری ابواب۔

۲۔ فرشتہ صفحہ ۱۲۰۔

۳۔ فرشتہ کی روایت کہ غازی ملک تعلق بہمن کے ایک ترک غلام کا، جس نے اسی ملک میں، شادی کی بیٹا تھا

باب  
عہدہ اوصاف  
اور ملکی اصطلاحات

سلطان غیاث الدین تغلق کے عہدہ اخلاق اور ذاتی اوصاف کی تعریف میں ہمعصر مورخ نے ورق کے ورق تحریر کئے ہیں۔ لیکن اس تاریخ میں اصولاً ہر کم کو بادشاہ یا امرا کے صرف ان ذاتی حالات سے بحث رکھنی چاہئے جن کا ملکی معاملات یا انتظامات سے کوئی تعلق ہو۔ لہذا اس جگہ یہ کہنا کافی ہوگا کہ یہ پختہ کار سب سالار نہایت منتظم، اعتدال پسند اور فرض شناس فرماں روا تھا جس کے چند سالہ عہد حکومت میں بہت سی انتظامی خرابیاں دور ہوئیں۔ سپاہی اور عہدہ داروں کو ٹھیک وقت پر بلا نقصان ”یک دانگ و درم“ نقد تنخواہیں ملنے لگیں۔ حکومت کی باخبری اور انصاف پسندی نے ہر شخص کو یقین دلادیا کہ جس طرح پر جرم و غفلت کی مناسبت سزا ملے بغیر نہ رہے گی اسی طرح حسن خدمت بھی اس دور میں بغیر صلہ و منکال نہ جانی رعایا میں عام طور پر فراغت و خوش حالی کے آثار پیدا ہوئے۔ بہت سے ویران علاقے آباد اور بنجر زمینیں مزدور ہو گئیں اور اگر برنی کا قول محض شاعرانہ مبالغہ نہیں ہے تو معلوم ہوتا ہے کہ آب پاشی کے واسطے نہریں کھدوائے کا طریقہ سب سے پہلے اسی بیدار مغز و رعایا پرور سلطان کے عہد میں جاری ہوا۔ کم سے کم اس بیان کی صداقت میں تو کسی شبہ کی گنجائش نہیں کہ علاء الدین کی زیادہ طلبی کی بجائے سرکاری مالگزاری، پیداوار کے دسویں یا گیارہویں حصے کے حساب سے مقرر کی گئی اور تاکیدی احکام نافذ ہوئے کہ صاحبان اقطاع کی سب سے مقدم کوشش یہ ہونی چاہئے کہ شرح مالگزاری کی جگہ زراعت کو ترقی دیں تاکہ سرکار کا مالی فائدہ بھی دیر پا ہو سکے۔

مالک دکن اور بنگالے کی لڑائیاں اور آخر میں سلطنت دہلی سے قطع تعلق،

بقیہ حاشیہ صفحہ گزشتہ۔ (فرشتہ صفحہ ۱۳) ابن بطوطہ کے قول کے مقابلے میں کچھ ذریعہ نہیں کیونکہ اس اثر بقی بیان نے مذکورہ بالا روایت شیخ رکن الدین ملتانی سے سنی تھی جو خاص اس زمانے کے نہایت مشہور محترم درویش ہیں؛ دیکھو سفر نامہ ابن بطوطہ حالات سلطان غیاث الدین تغلق، نیر الیٹ کی تاریخ جلد سوم صفحہ ۶۹۔

۵۔ برنی از صفحہ ۴۲۴ تا ۴۲۶۔

۵۔ برنی صفحہ ۳۲۹۔ نیز دیکھو سرہنری الیٹ کا ترجمہ اور حاشیہ، جلد سوم صفحہ ۲۳۰ تا ۲۳۱۔



آئندہ چالیس برس کے سب سے اہم سیاسی واقعات ہیں نہ ان میں سے شمالی دکن کے مستقل طور پر سلطنت دہلی سے طعق ہونے کا حال ہم پہلے پڑھ چکے ہیں۔ اب تلنگانہ یعنی ریاست ورنجل کی باری تھی اور اندرونی انتظامات کے درست ہوتے ہی حکومت دہلی کی جانب سے ۱۲۳۱ء میں شہزادہ جونا کو فوج کثیر دے کر ادھر بھیجا گیا۔ شہر ورنجل کا حملہ آوروں نے محاصرہ کر لیا تھا لیکن مفسدوں نے جھوٹی خبریں اڑا کرے لشکر میں پھوٹ ڈلوادی اور یہ فوج بہت اتر حال میں ناکام واپس آئی۔ مگر سال آئندہ شہزادہ جونا دوسری فوج لے کر تلنگانے میں داخل ہوا اور بیدرو ورنجل کے قلعے تسخیر ہو گئے۔ راجہ (لڈردیو) اور اس کے بہت سے سردار اور عزیز اقربا گرفتار کر کے مال غنیمت کے ساتھ دہلی بھیجے گئے۔ فتح شہزادے نے جا بجا اپنے حکام اور عہدے داروں کا تقرر کیا اور ملک کی از سر نو تنظیم کے ضمن میں ورنجل کا نام تک بدل کر سلطان پور کر دیا جو گویا اس امر کی تصدیق و توثیق تھی کہ ملک تلنگانہ اب مستقل طور پر دہلی کی اسلامی سلطنت کا ٹکڑا ہے۔ (۱۲۳۲ء)

اسی زمانے میں اطلاع ملی کہ بنگالے میں اندرونی فساد اور خانہ جنگی نے رعایا کے امن و امان میں خلل ڈال دیا ہے اور حکومت کا اصلی حقدار اپنے باغی بھائی بہادر شاہ کے ہاتھ سے عاجز آ گیا ہے لہذا اس شورش کو دفع کرنے کے واسطے خود سلطان غیاث الدین کو اس طرف جانا اور شہزادہ ولی عہد جونا کو ورنجل سے بلا کر دہلی میں اپنا نائب بنانا پڑا کہ شمالی سرحدوں پر بھی نگاہ رکھے جہاں دوبارہ منغل ترک تازوں کی جانب سے کسی قدر اندیشہ پیدا ہو گیا تھا۔ یہاں یہ صراحت کر دینی چاہیے کہ ناصر الدین بن بلبن کے زمانے سے ممالک بنگال کی صوبہ داری موروثی ہو گئی تھی اور یہاں کے حکمران اندرونی طور پر قریب قریب خود مختار تھے

مسلکات  
بنگالہ

۱۔ اب وہ ان غماں کے خطاب سے یاد کیا جاتا تھا جسے اس زمانے کے انگریز مورخوں نے غلطی سے الف اور الپ غماں بنا دیا ہے۔

۲۔ ان واقعات کو ٹھیک ٹھیک سمجھنے کے لیے ابن بطوطہ کے سفر نامے اور ضیاء الدین بھٹی کی تاریخ کوہلو بہت رکھ کر پڑھنے کی ضرورت ہے جو ایک دوسرے کی کمی کو پورا کرتے ہیں۔

باب

جو سلطنت دہلی کی سیادت کو تسلیم کرتے اور کبھی کبھی بطور خراج تحائف دہدیا یا بھی دربار دہلی کو بھیجتے رہتے تھے مگر ان کی اندرونی آزادی کو بعض خاص وجوہ سے تقویت پہنچتی تھی یعنی اول تو بنگالے کی پائے تخت سے دوری کہ خاص اہتمام کے بغیر حکومت دہلی کا کھنوتی کے اندرونی حالات سے واقفیت رکھنا یا مداخلت کرنا محال تھا۔ دوسرے ابتدائی فتوحات کے وقت سے بنگالے میں مسلمان سپاہی اور سرداروں کی ایک بڑی جماعت آکر بس گئی تھی اور ان کی اولاد نیز نو مسلموں کی کثرت سے یہاں مسلمانوں کا بڑا جتھا بن گیا تھا جو بنگالے کو اپنا وطن سمجھتے تھے اور اپنے اندرونی معاملات میں مداخلت ناپسند کرتے تھے پس حکومت دہلی بھی اسلامی بنگال کے مقابلے میں سخت گیری کرتے سے ایک حد تک احتراز کرتی تھی اس موقع پر بھی فوج کشی کی غرض حکومت بنگالہ کے جائز ورنہ نا کو بے دخل کرنا نہ تھی بلکہ محض بغاوت کا استیصال اور اصلی حقدار شہاب الدین کو مدد پہنچانی منظور تھی جس کے لیے سلطان تغلق نے مشرقی بنگالے تک سفر کیا اور باغی بہادر شاہ کو گرفتار کر کے اپنے ہمراہ دہلی لے آیا۔ شہاب الدین جو ماتحت خراج گزار کی حیثیت سے سلطان کے ہمرکاب تھا۔ حکومت بنگال پر بحال کر دیا گیا۔

بنگالے کی آزادی۔

دہلی کی صدر حکومت سے بنگالے کا یہ ماتحتانہ تعلق ایک لحاظ سے ۱۱۳۵ھ تک قائم رہا جبکہ سلطان فیروز شاہ تغلق نے دوسری مرتبہ بنگالے پر فوج کشی کی اور سکندر شاہ بنگال کو صلح کرنے پر مجبور کیا۔ لیکن اس صلح کے حالات اور بعض شرائط سے ثابت ہوتا ہے کہ سلطان دہلی غالباً پہلے سے اپنے حریف کو بنگالے کا بادشاہ مانتا تھا اور اس اعتبار سے فرشتہ کا یہ قول صحیح سمجھنا چاہیے کہ دراصل حکومت بنگال ۱۱۳۵ھ سے آزاد و خود مختار تسلیم کر لی گئی تھی اور اس کے بعد وہ تقریباً پونے دو صدی تک

۱۔ برنی صفحہ ۴۲۹۔

۲۔ فرشتہ صفحہ ۱۴۶۔ انفلس اور سنٹ اسمتہ کا یہ لکھنا کہ محمد تغلق کے زمانے سے بنگال آزاد ہو گیا تعداد درست نہ ہو گا کیونکہ تاریخ فرور شاہی نیز تاریخ مبارک شاہی (ترجمہ ایٹ) کی متواتر روایتوں سے ثابت ہے کہ فیروز شاہ تغلق کی ابتدائی حکومت میں بنگالہ کچھ عرصے تک سلطنت دہلی کا حصہ رہا۔

اس

ایک مستقل اور جدا گانہ سلطنت رہی جہاں شیر شاہ سوری سے قبل کچھ بعد دیگرے اٹھارہ یا انیس مسلمان بادشاہ تخت نشین ہوئے جن کے حالات قلمبند کرنا ہماری تاریخ کے اعلیٰ سے خارج ہے۔

مسلط دکن

مالک دکن کا حال بنگالے سے بہت مختلف تھا۔ جس زمانے کا ہم ذکر کر رہے ہیں اس وقت یہ ملک مسلمانوں کے لیے قریب قریب بالکل نئے اور غیر ملک تھے اور خاندان تغلق برسر حکومت ہوا ہے تو ان کی فتح کو بنگال میں برس گزرے تھے۔ نقشے میں دیکھئے تو دہلی سے لکھنؤ کی اور دہلی کا فاصلہ تقریباً مساوی نظر آتا ہے لیکن شمالی ہند کے آباد و سرسبز میدانی قطعات اور گنگا میں دریائی سفر کی آسانیوں نے بنگال و دکن کی طے مسافت میں بہت بڑا فرق پیدا کر دیا تھا اور دہلی سے جنوب کی طرف چند منزل کے بعد ہی غیر آباد جنگل اور دشوار گزار پہاڑوں کا سلسلہ شروع ہو جاتا تھا اور سفر کی یہ مشکلات مالوے کے خطے سے آگے بڑھتے ہی زیادہ ہو جاتی تھیں۔ یہی سبب ہے کہ نہ صرف دکن کی فتح میں بہت دیر لگی بلکہ بعد میں بھی شمالی ہند کے مسلمان مدت دراز تک ادھر آنے سے گھبراتے رہے اور درحقیقت عہد عالمگیری سے قبل دکن ”ہندوستان خاص“ سے بالکل جدا گانہ ملک سمجھا جاتا رہا۔ خلاصہ یہ کہ سلطان محمد تغلق ہندوستان کا پہلا فرماں روا ہے جس نے شمالی ہند کا جنوبی ہند سے پیوند طمانا چاہا اور معلوم ہوتا ہے کہ جب لوگوں نے خوشی سے اس کے اوٹو العزمانہ ارادوں میں ساتھ نہ دیا، تو اس نے حکماً دہلی کی آبادی کو دولت آباد (دیوگیری) میں منتقل کر دیا کہ دکن میں مسلمانوں کی مستقل حکومت قائم ہو جائے۔

مسلط ہندوستان

یہ بادشاہ جس کی فتوحات دکن اور دہلی میں نیابت بادشاہی کا ذکر شہزادہ (نور الدین) جو نلکے نام سے اوپر گزر چکا ہے اپنے باپ کی ہم بنگالہ سے واپسی اور ناگہانی وفات کے بعد سریر آرائے سلطنت ہوا (راج الاصل ۱۵۱۱ء) اور اپنی

لے کئی روایات سے اس بات کا شبہ ہوتا ہے کہ تغلق اول کی ناگہانی موت میں جو تا کی سازش کا دخل تھا اور اس کی خاتمانہ مراجمت کے وقت غمزدہ دہلی سے ماہر جوہی تعمیر تیار کر پا گیا تھا (کہ بارشہ ماہی خبر کر

باب

حیرت انگیز قابلیت سے اس نے بہت جلد اندرونی نظم و نسق میں ایک انقلاب پیدا کر دیا۔ مورخ ضیاء الدین برنی اس بادشاہ کا مصاحب خاص تھا اور

بقیہ حاشیہ صفحہ گزشتہ۔ جلوس کے ساتھ شہر میں داخل ہوا اس میں بقول ابن بطوطہ عہدائے ”مصنعت“ رکھی تھی کہ جب اس کے ایک خاص حصے کو ہاتھی مس کریں تو اس کی چھت گر پڑے۔ چنانچہ باریابی کے بعد جب امرا اس قصر کے باہر چلے آئے، تو ابن بطوطہ کا بیان ہے کہ شہزادہ جو تانے ہاتھیوں کے پیش کرنے کی اجازت لی اور خود اس قصر (یا دکنشک) کے باہر نکل آیا۔ پھر جس وقت ہاتھی پیش ہوئے تو ان کے ایک خاص طرف سے گزرتے ہی قصر کی چھت بیکار یک گر پڑی اور سلطان اور اس کا منجھلا بیٹا محمود اس کے نیچے دب کے مر گئے۔ ابن بطوطہ یہ بھی لکھتا ہے کہ جو تانے کے اشارے سے گری ہوئی چھت کے نیچے سے سلطان کو نکالنے میں تساہل اور تاخیر کی گئی۔۔۔ (سفرنامہ، حالات ”غیاث الدین تغلق شاہ“) مورخ برنی کا بیان ہے کہ جس وقت سلطان اس قصر میں ٹھہرا اور امرا کی باریابی کے بعد دسترخوان بچھایا گیا تو بیکار یک چھت پر بجلی گری اور سلطان اور شہزادہ محمود دب کے مر گئے اور باقی امرا جو ہاتھ دھونے کے واسطے اس وقت باہر نکل آئے تھے، بچ گئے (صفحہ ۴۵۲) اسی ضمن میں فرشتہ کا قول بھی نقل کرنے کے لائق ہے کہ ”بعض تواریخ میں لکھا ہے کہ چونکہ یہ قصر بالکل تازہ بنا ہوا تھا لہذا جس وقت اس کے قریب سے ہاتھیوں کی دوڑ ہوئی تو ان کے پاؤں کی دھمک سے چھت گر پڑی (اور سلطان اور پانچ اور آدمی جو وہاں موجود تھے اس کے نیچے دب کر مر گئے) اور بعض مورخوں نے لکھا ہے کہ ایسی عمارت بنانے کا مقصد یہی یہ تھا کہ آئندہ خاں (شہزادہ جو تانے) باپ کی جان لینی چاہتا تھا جسے ضیاء الدین برنی نے فیروز شاہ تغلق کے خوف سے اپنی تلخی میں ظاہر نہیں کیا۔“ (ابن فضلہ، باب بصیرت پوشیدہ نہ خواہد بود کہ این حکایت از عقل بسیار بعید است، چہ کہ آئندہ خاں با پدر بر سر ماندہ حاضر بود، ایں کرامات از کجا داشت کہ بمجرد بر آمدن او سقف فرو آید؟ و از ہمہ رنگین تر آنکہ صدر جہاں گجراتی در تاریخ نوشتہ کہ آئندہ خاں ایں عمارت راہ تسلیم بر پا داشت، و حاجی محمد قندھاری در تاریخ خویش نوشتہ کہ در اس ساعت کہ سلطان بدست شستن مشغول بود، صاعقہ از آسمان نازل شد و سقف شکافتہ بر سرش ریخت و ایں روایت بر تقدیر و وقوع بصورت اقرب می نماید، و اللہ اعلم“ (صفحہ ۱۳۲) لیکن رقم الحروف کا قیاس یہی ہے کہ در حقیقت چھت ہاتھیوں کی دھمک سے اتفاقاً گری اور بعض لوگوں نے بدگمانی سے یقین کر لیا کہ اس میں ضرور شہزادہ جو تانے کی غداری کو دخل تھا کہ وہ بچ گیا اور باپ اور بھائی دب کے مر گئے) (لاعب القادہ بدیہی کی رائے بھی فرشتہ سے ملتی جلتی ہے (دیکھو منتخب التواریخ صفحہ ۲۲)۔

اس نے بہت تفصیل کے ساتھ اس کے ذاتی اوصاف اور عیوب بیان کئے ہیں۔ وہ گوہری دیتا ہے کہ سلطان محمد تغلق کی خوئی انتظام نے ممالک قریب و بعید کا فرق مٹا دیا تھا اور جس وضاحت سے نواح دہلی کی جمبندی اور راحت و مالگزاری کے نقشے، نیز سرکاری آمد و خرچ کا حساب ”دیوان وزارت“ میں بچھو رہتا تھا، بالکل اسی طرح بنگالے اور دکن کے دیہات کے تمام کاغذات قصر ہزارستون میں ہیا ہو گئے تھے اور جس طرح کہ حسابات پہنچنے کے بعد مصنفات دہلی کے کارکنوں اور متصرفوں کے کام کی جانچ پر تال ہوتی تھی اور بقایا اور فواضل میں چند پیسے کی چوک محال تھی، بالکل اسی طرح دور دراز کے کارکنوں، متصرفوں اور والیوں سے ایک ایک پیسے کا حساب لے لیا جاتا تھا۔۔۔۔ اور ہر روز سود و سونہا ہی فرمان تمام اقطاع و بلاد کے حکام کے نام نافذ ہوتے رہتے تھے چنانچہ ایک نیا محکمہ (دیوان) محض شاہی فرامین کی تحریر و نفاذ اور جوابات وصول کرنے کے لیے قائم کر دیا گیا تھا۔ (صفحات ۳۶۸ و ۳۷۰)

ان اصلاحات نے قدرتی طور پر سرکاری مداخل میں نمایاں اضافہ اور شاہی خزانے کو معمور کر دیا۔ سلطان کی داد و دہش دور دور تک مشہور ہو گئی تھی اور مستحقین و مساکین، علما و طلبہ کو اس کی سرکار سے لاکھوں روپیہ تقسیم ہوتا تھا بیرونی ممالک کے جس قدر اشخاص اس کے عہد میں دہلی آئے، کبھی نہ آئے تھے اور جیسا کہ ابن بطوطہ نے تصدیق کی ہے یہ شہر اب جنوب وسطی ایشیا کا سب سے بڑا مرکز و مرجع بن گیا تھا۔ لیکن برنی کا یہ خیال کہ سلطان کی مالی اصلاحات محض اس داد و دہش کو جاری رکھنے کے لیے تھیں، صحیح نہیں ہے۔ یہ صرف طبعی فیاضی تھی کہ اس کے دربار سے کوئی سائل غالی نہ جاتا تھا، یا یہ کہ ذاتی و غیرت کی بنا پر وہ اہل علم اور فقرا کی، ان کی درخواست کے بغیر نہایت دریاہی سے خدمت کرتا تھا، لیکن درحقیقت مالی اصلاحات نیز اضافہ حاصل بلکہ میں جو کوشش

دکن میں  
اسلامی  
نوابی

سلطان محمد تغلق نے شرح مالگزاری کو کئی گنا بڑھانے کے علاوہ، نئے نئے محصول بھی رعایا پر لگادئے تھے جن میں ”کیٹل ٹیکس“ اور ”ہوس ٹیکس“ خاص طور پر قابل ذکر ہیں۔ اس زمانے میں انھیں محض

ب

محمد تغلق نے کی اس کی اصلی غرض کچھ اور تھی۔ وہ نہایت بلند خیال فرماں روا تھا۔  
فرن سپہ گری کی طرح علم کی اکثر شاخوں میں اس نے مہارت حاصل کی تھی جس کی  
ذہانت و زیر کی 'نیز قوت استدلال و طلاقت لسانی' کی بھی بعض دیکھ سب  
شہادتیں محفوظ ہیں غرض مختلف قابلیتوں کے اعتبار سے وہ اپنے معاصرین میں  
سب سے نمایاں نظر آتا ہے اور یہی وجہ ہے کہ ملکی خوش حالی اور وسعت سلطنت  
کے جو منصوبے اس نے سوچے تھے ان میں کوئی شخص اس کا مشیر و صلاح کار نہ تھا اور  
وہ لوگوں کو بالکل انوکھے اور محض تکلیف دہ معلوم ہوتے تھے۔ اس میں شک نہیں کہ  
رعایا کی چیخ پکار اور عام مخالفت کے باوجود ان منصوبوں پر بادشاہ کا عمل کرنا اس کی  
مطلق العنانی اور خود رانی کی دلیل ہے جس نے آخر کار اسے یہی طرح ناکام و رسوا  
کیا۔ بایں ہمہ اس زمانے کے سیاسی آئین کے بموجب محمد تغلق اس بات کو اپنا  
اخلاقی فرض سمجھتا تھا کہ بادشاہ نے نیک نیتی سے بہبود عام کی جو تدابیر سوچی ہیں  
ان پر علی الرغم جمہور عمل کرے۔ انھی منصوبوں میں سے ایک 'دکن میں اسلامی  
نوا آبادی بسانے کا منصوبہ تھا اور سلطان کا یہ خیال درحقیقت درست تھا کہ  
جب تک خاص اہتمام نہ کیا جائے گا، شمالی ہند کے مسلمان یہاں اگر نہ بیس گے  
اور اس لیے ان ممالک پر اطمینان سے حکومت کرنا محال ہو گا۔ نظر بریں اس نے  
شہر دیوگیری کو (دولت آباد کے نئے نام سے) اپنا جنوبی پائے تخت قرار دے کر  
یہاں سے دہلی تک صاف راستہ بنوایا اور ہر منزل میں کئی کئی سرائیں تعمیر کرائیں  
جن میں ٹھیرنے اور کھانے پینے کا کافی انتظام تھا۔ عمائد و امرائے دہلی سے منہ مائجی  
قیمتیں دے کر ان کے دہلی کے مکانات اور جائدادیں خرید لیں اور حکم دیا کہ اب وہ  
اہل و عیال کے ساتھ دکن جا کر دولت آباد میں آباد ہو جائیں۔ لائق ذکر یہ بات ہے کہ

بقیہ حاشیہ صفحہ گزشتہ۔ "گاد شماری" و "دخانہ شماری" کے نام سے یاد کیا جاتا تھا۔ ملاحظہ ہو  
منتخب التواریخ صفحہ ۲۳۷ بحوالہ تاریخ مبارک شاہی۔ اس جگہ یہ تصریح کر دینی مناسب ہو گی کہ ابن بطوطہ  
کے سفر نامے اور برہانی کی تاریخ کے سوا، اس عہد کے حالات کو فرشتہ نے طبقات اکبری اور منتخب التواریخ میں  
ایسی کئی قدیم تواریخ کو سامنے رکھ کر جمع کیا ہے جو اب ناپید ہیں۔ ۱۲۔

باب

اس تجویز پر سلطان کے ایسا سے سب سے پہلے خود اس کی ماں محمد و مہجہاں نے عمل کیا جن کے ہمراہ متعلقین، ملازمین، علماء اور درویشوں کی پوری جماعت دہلی سے اٹھ کر دولت آباد گئی! (۱۳۲۶ء)۔

دکن میں لوگوں کے بسانے کی بظاہر اس سے بہتر کوئی صورت نہ تھی کہ صرف ایک شہر کی آبادی کو دولت آباد میں منتقل کر کے پھر اس شہر (دہلی) کو گرد و جوار کے لوگوں سے دوبارہ معمور کر دیا جائے۔ چنانچہ سلطان محمد تغلق نے یہی کوشش کی تھی لیکن بد نصیبی سے اس واقعے کے کچھ دن بعد ہی سخت خشک سالی ہوئی اور دو آب کے بہت سے کسان جو بادشاہ کی زیادہ طلبی سے پہلے ہی عاجز و مفلس رہ گئے تھے، زراعت چھوڑ کر رہزنی کرنے لگے۔ اندھڑ دہلی کا تھلیہ اور ہندوستان کی اندرونی بل بل سن کر تنگدلوں نے حملہ کیا اور سارے پنجاب کو تاراج و تباہ کر گئے۔ (۱۳۲۶ء) سلطان یہ اطلاع ملتے ہی دہلی پہنچ گیا تھا اور اس نے نہ صرف حملہ آوروں کو

اپنے ملک سے دفع کیا بلکہ ان کے حملوں کے مستقل سد باب کی وہ تدبیر سوچی جو حقیقت میں دفاع ہند کی بہترین ضمانت ہو سکتی تھی۔ یعنی اس نے ارادہ کیا کہ اپنا پہلا مورچہ کوہستان سلیمان کے پار، اس ملک میں قائم کرے جو تنگلوں کے قبضے میں رہ کر ہندوستان کے حملوں میں جنگی مرکز کا کام دیتا تھا، افغانستان کے یہاں علاقے بالعموم خراسان کے مغل صوبہ داروں کے ماتحت رہتے تھے اور بظاہر یہی وجہ ہے کہ ضیاء الدین برہانی اس ارادہ کو ”فتح خراسان“ کا منصوبہ کہتا ہے حالانکہ قرین قیاس یہ ہے کہ شاید سلطان صرف موجودہ افغانستان پر اپنا تسلط جمانا چاہتا تھا اور اس کے لیے جنگی تیاریوں کے ساتھ ساتھ اس نے وہاں کے ذی اثر لوگوں کو لاکھوں روپیہ دیا تھا کہ حملے کے وقت وہ ہندی حملہ آوروں سے مل جائیں۔

ہمعصر مورخ نے ان واقعات کو ذاتی ناراضی کی وجہ سے بہت بڑے پیرائے میں لکھا ہے اور اگر ہم غور و احتیاط کے ساتھ اصلی واقعات اور اس کی رائے میں اقتیاد کریں گے تو اکثر فارسی اور انگریزی تاریخ نویسوں کی طرح، راتے سے بھٹک کر، اصلی حالات کو ٹھیک ٹھیک نہ سمجھ سکیں گے۔ ورنہ، شمالی ہند کے سب سے دولت مند شہر کے باشندوں کا دکن چلے جانا، دولت آباد کو اہتمام خاص کے ساتھ بسانے کے

فتح خراسان کا ارادہ

نکس

بات

سرکاری مصارف، اضافہ محاصل خشک سالی اور مغلوں کی لوٹ مار کی وجہ سے رعایا کی محتاجی اور آخر میں بادشاہ کی پردیسوں کو داد و دہش اور فتح ”خسراں“ کے لیے بہت سے روپے کا ہندوستان سے باہر نکل جانا، یہ ترتیب ذہن نشین کرنے کے بعد محمد تغلق کے اس منصوبے کا اصلی سبب بلا وقت سمجھ میں آ جاتا ہے جس کی ہمارے مورخ نے سب سے زیادہ بڑی اڑائی ہے۔ حالانکہ خود اسی کے بیان کردہ واقعات سے معلوم ہوتا ہے کہ شمالی ہند میں سونے چاندی کے سکے کا قحط ہو گیا تھا اور اس نے زراعت اور تجارت ہر قسم کے کاروبار میں رکاوٹ پیدا کر دی تھی۔ بیرونی مہات کے واسطے حکومت کو ”زر خالص“ کی ضرورت تھی اور خزانے میں اتنا سونا چاندی موجود نہ تھا کہ جن کے سکے اندرونی اور بیرونی ضروریات کے واسطے کافی ہو جائیں۔ پس محمد تغلق نے جو اس بات کو خوب سمجھتا تھا کہ سکے کا منشا محض مبادلہ اجناس میں سہولت پیدا کرنا ہے، تانبے کا وہ سکے یا اشرفی جاری کی جس کی قانونی قیمت آج کل کے ”کرشنی نوٹ“ کی طرح اصل قیمت سے کہیں زیادہ مبالغہ واضح رہے کہ محاکم چین میں ایسے کاغذی سکے کے رولج کا بہت قدیم زمانے سے پتہ چلتا ہے۔ تیرھویں صدی عیسوی کے اخیر میں یعنی سلطان محمد تغلق کے عہد سے تیس چالیس برس پہلے بھی وہاں اور نیز ایران میں مغل بادشاہوں نے اسی قسم کے کاغذی سکے جاری کئے تھے جن پر شاہی مہر ہوتی تھی۔ لیکن معلوم ہوتا ہے کہ محمد تغلق کو زیادہ دیر پاسکے چلانا منظور تھا اور اس نے اپنی رعایا کی ایمانداری کے بھروسے پر یہ تانبے کی ”اشرفیاں“ ضرب کرا کے ان کی قانونی قیمت سونے کی اشرفیوں کے برابر قرار دی تھی اور کچھ عرصے بعد لوگوں کو اختیار دے دیا تھا کہ جب چاہیں اپنی ”مہر مس“ کی فرضی قیمت کے برابر سونا یا چاندی سرکاری خزانے سے وصول کر لیں۔

۱۔ ہم عصر مورخ نے اس تمام قصبے کو بہت اجمالی اور طعن آمیز طریقے سے لکھا ہے (۱۷۵۹ء، ۱۷۶۰ء) اور بعد کے فارسی مورخ بھی اسی کے اقوال کو نقل کرتے ہیں۔ لیکن جدید تاریخوں میں اس مسئلے پر ایڈورڈ ٹامس نے کافی تفصیل و تحقیق کے ساتھ بحث کی ہے اور سلطان کی جدت پسندی اور نیک نیتی کو بہت سراہا ہے۔ ملاحظہ ہو ”کراٹک آف دی پٹان کلکٹر“ صفحات ۲۲۹ تا ۲۹۲۔



یہ تانبے کی اشرفی سن ۱۳۲۶ء سے ۱۳۳۱ء تک شاہی محسال میں ضرب ہوتی رہی لیکن اس تین سال کے عرصے میں لوگوں نے اسی قسم کی بے شمار جعلی اشرفیاں خود بنانا کے چلائی شروع کر دیں کیونکہ اس زمانے کی کلوں کی طرح اس زمانے کے سکے بنانے کے اوزار عام زر گروں کی دسترس سے باہر نہ تھے اور اتنے وسیع ملک میں تانبے کی معمولی دھات کا جعلی سکے بنانے سے لوگوں کو باز رکھنا بادشاہ کی قدرت میں نہ تھا۔ نتیجہ یہ ہوا کہ تھوڑے ہی عرصے میں جعلی سکے کی وہ کثرت ہوئی کہ ”مہرس“ کی وہ قانونی قدر و قیمت غائب ہو گئی اور سلطان کو ناپا رہی نیا سکے منسوخ کرنا پڑا اور جو تانبے کے سکے لوگوں کے پاس موجود تھے عام اس سے کہ جعلی تھے یا اصلی اسی قانونی قیمت پر خزانے میں واپس لینے پڑے جو سرکار نے اجرا کے وقت قرار دی تھی۔

معلوم ہوتا ہے اسی ناکامی اور نقصان نے ”فتح خراسان“ کے منصوبے پر پانی پھیر دیا لیکن آئندہ کئی سال کے واقعات کا تاریخ سے ٹھیک ٹھیک پتا نہیں چلتا کہ ہم ”مہرس“ کی مجتہدانہ ترویج کے اقتصادی نتائج کا صحیح اندازہ کر سکیں۔ البتہ چھ برس کے بعد جب ہم سلطان کو فتح چین کی جنگی تیاریاں کرتے دیکھتے ہیں تو قیاس ہوتا ہے کہ خزانہ عامہ کو جو کچھ نقصان تانبے کے سکے کی بدولت اٹھانا پڑا ہو وہ اس عرصے میں پورا کر لیا گیا تھا اور ممالک ہند پر سلطان کا اتنا تسلط قائم تھا کہ اطمینان کے ساتھ ایسے ملک پر فوج کشی کرے جو آج تک ہندوستان کے کسی فرماں روا نے فتح نہیں کیا۔

امرانے اس ارادے سے بادشاہ کو روکنا چاہا تھا مگر محم تعلق نے کسی کی نہ سنی اور اس کے حکم سے سب سالانہ خسرو ملک فوج کشی کے ساتھ نیپال کے رستے غالباً تبت کی سرحد میں داخل ہو گیا۔ لیکن رستے کی دشواری اور پہاڑی لوگوں کی شدید مزاحمت نے ادھر تو اس کا تعلق اپنے ہندوستانی مرکز سے منقطع کر دیا اور ادھر اس غیر آباد ملک میں رسد میر نہ آئی۔ پھر سردی اور بارش نے ہندوستانی فوج کی ہمت پست کر دی اور وہ کافی نقصان اٹھا کر ناکام واپس چلی آئی سلطان اس پسپائی سے نہایت ناراض ہوا اور جو فوجیں پیچھے تھیں اور بڑھنے والوں کو

”مہرست“  
”مہرست“  
”مہرست“

بات

مدد نہ پہنچا سکی تھیں، ان کے قریب قریب ہر سپاہی اور سردار کو ناک حرامی کے جرم میں اس نے بہت سخت سزائیں دیں۔

برائی واقعات کو جس بری شکل میں پیش کرتا ہے، اسے دیکھ کر قیاس ہوتا ہے کہ شاید محمد تعلق کے دماغ میں فتور تھا۔ حالانکہ وہ خود سلطان کی ذہانت و فراست کا قائل ہے اور بہت سے قرائن و واقعات سے بھی اس کی جوش مندی خوش نظمی اور کارکردگی میں کوئی شبہ باقی نہیں رہتا۔ یہی وجہ ہے کہ ہم تبت کی ناکامی پر اس نے جو سزائیں دیں ہم انھیں محض بے عقلی اور جوش غضب پر محمول نہیں کریں گے بلکہ یہ بات بالکل قرین قیاس ہے کہ واقعی ”فوج ردیف“ نے اپنے حملہ آور حصے کو مدد دینے میں سلطانی ہدایات کی پابندی نہیں کی اور ادائے فرض میں غفلت و سہل سے کام لیا۔ مگر اسی کے ساتھ یہ بالکل صحیح معلوم ہوتا ہے کہ سلطان خطا کاروں کو سزا دینے میں جلدادی اور بے رحمی سے کام لیتا تھا اور اس کی سخت گیری نے غالباً حکام و رعایا کو اس سے بیزار کر دیا تھا۔ ادھر یہی زمانہ ہے کہ شمالی ہند میں ایک اور قحط ایسا سخت پڑا کہ سات برس تک بارش نہ ہونے کی وجہ سے ضلع کے ضلع ویران اور بنجر ہو گئے۔ حوالی دہلی میں غلہ میسر نہ آتا تھا، لہذا بہت سے فائز کسان رہبری کرنے لگے اور مغربی و آب اور جنوبی پنجاب کے علاقوں میں سخت مصیبت و پریشانی پھیل گئی۔ سلطان محمد تعلق نے بڑی مستعدی سے ان مشکلات کا مقابلہ کیا اور کئی سال تک موجودہ فرخ آباد کے ضلع میں مقیم رہ کر قطع دہلی میں رسد رسانی اور از سر نو وسائل زراعت و آب پاشی مہیا کرنے کا انتظام کرتا رہا۔ پنجاب میں بعض شوریدہ سرزمینداروں نے جو فساد مچا رکھا تھا اسے بھی خود چاکر دفع کیا لیکن

۱۔ چنانچہ الفنسٹن صاحب نے یہی رائے قائم کی ہے (صفحہ ۳۹۵) جس کی ”اصابت“ کی جمنٹ اسمتھ صاحب بھی تصدیق کرتے ہیں (ادکسفورد ہسٹری صفحہ ۲۳۸) اگرچہ کپٹن الفنسٹن نے کسی اسلامی بادشاہ کی تعریف کر دی ہے تو اسے ولسنٹ اسمتھ صاحب نے خاص اہتمام کے ساتھ رد کیا ہے۔  
۲۔ منتخب التواریخ (صفحہ ۲۳۸) بحوالہ ”مبارک شاہی“۔

۳۔ برائی صفحات ۴۸۳، ۴۸۵، وغیرہ۔

نفاہر ہے کہ ان انتظامات نے خزانے پر بہت بڑا بار ڈال دیا ہوگا اور اسی کو پورا کرنے کے لیے بادشاہ نے دوسرے صوبوں کے مالیے میں وہ امانتیں کئے جنہیں ادا کرنے سے بعض صوبہ داروں نے پہلو تہی کی اور جب صدر حکومت کی طرف سے سختی ہوئی تو علانیہ منحرف ہو گئے۔

یہ خیال بھی کہ رعایا خستہ حال، سلطانی سپاہ بے دل اور خزانہ خالی ہے، بغاوت پسند صوبہ داروں کے لیے موجب تحریک تھا، اور جب ایک نے کمرشی کی تو دوسروں کا حوصلہ بڑھ گیا چنانچہ آئندہ دس گیارہ سال میں (۱۵۱۱ء تک) مالوہ کردہ، بنگال، دکن، ملیبار، اور سندھ میں کئی بغاوتیں ہوئیں لیکن سلطان محمد تغلق کی ہندوستانی اور جنگی استعدادی کا اس سے بڑھ کر ثبوت کیا ہوگا کہ وہ ہر صوبے میں خود فوج لے کر گیا اور اکثر مقامات پر باغیوں کا قلع قمع کرنے میں کامیابی پائی۔ حتیٰ کہ صرف بنگال اور دکن ایسے صوبے تھے جہاں باغیوں نے دوبارہ کافی قوت فراہم کر لی اور سلطان بعد مسافت نیز دیگر مصروفیتوں کی وجہ سے دوبارہ ان کی سرکوبی کرنے کا موقع نہ پاسکا۔ ورنہ ہندوستان خاص، مالوہ اور گجرات کے باغیوں کا اس نے نام و نشان مٹا دیا اور بعض گجراتی مفروین کے تعاقب میں سندھ آیا تھا کہ بخار میں مبتلا ہوا اور کچھ روز حالت سفر میں بیمار رہ کر، یہیں، ٹھٹھہ کے قریب، وفات پائی (محرم ۱۵۱۱ء)۔

## تیسری فصل - "عہد لامرکزیت"

مالوہ، گجرات، اور دکن میں جو بغاوتیں ہوئیں اس کے اصلی محرک "امراءِ صده" تھے۔ یہ نہ صرف فوجی سردار تھے اور قرینہ یہ ہے کہ تقریباً سوسواران کے ماتحت ہوتے تھے تاکہ لڑائی کے وقت یہ حکومت کی مدد کریں، بلکہ مالگزاری وصول کرنے کا کام بھی ان کے سپرد تھا اور ان میں سے ہر شخص سوسو دیہات کی جمبندی کرتا تھا اور

ب

غالباً اسی وجہ سے یہ ”امرائے صدہ“ کہلاتے تھے جہاں ضرورت ہوتی تھی وہاں یہ متعین کئے جاتے تھے اور ان کی خدمات کے عوض میں انھیں جاگیریں دی جاتی تھیں۔ تاریخ فیروز شاہی کی عبارت سے ظاہر ہوتا ہے کہ یہ طریقہ علاء الدین خلجی کے پہلے سے رائج تھا۔ جب خلجیوں کے عہد میں مالوہ، گجرات اور دکن مسخر ہوئے تو ان اقطاع کی نگرانی اور مالی انتظام کے لیے یہاں بے شمار ”امرائے صدہ“ مقرر کئے گئے، چنانچہ تعلقوں کے زمانے میں یہاں سب امرائے صدہ بھرے ہوئے تھے۔ یہ بھی ایک قسم کا ”نظام جاگیری“ تھا۔ ممکن ہے کہ علاء الدین خلجی کو بھی اس سے اتفاق نہ ہو مگر سلطان محمد تغلق کو اپنے عہد حکومت میں ایسا تلخ تجربہ ہوا کہ وہ اس آئین کا سخت دشمن ہو گیا۔ اس میں خود سلطان محمد تغلق کی غلطی بھی شامل تھی۔ ایک طرف ان سے قتلغ خاں کو جو اپنی ہریان حکومت کی بدولت ہندو مسلم دونوں طبقوں میں ہر دلعزیز تھا۔ دولت آباد سے معزول کر دیا اور اس کی جگہ اس کے بھائی نظام الدین کو مقرر کیا جس کو حکومت کا مطلق تجربہ نہ تھا۔ اس انتظام سے تمام اہل دکن ناراض ہو گئے۔ دوسری خرابی یہ ہوئی کہ مالوہ میں جو دکن کے ساتھ شامل تھا ”عزیز خاں“ نامی ایک بیچ ذات کے شخص کو مقرر کیا گیا جو اپنی دست درازیوں کی وجہ سے بدنام تھا۔ عزیز خاں کو یہ ہدایت ملی تھی کہ وہ ”امرائے صدہ“ کا خاتمہ کرے۔ عزیز اس کے لیے بالکل تیار تھا۔ دھارم میں آتے ہی جو حکومت مالوہ کا مرکز تھا اس نے ۸۹ امرائے صدہ قتل کروادئے۔ اس کا نتیجہ یہ ہوا کہ اس نظام نے فعل سے گجرات اور دکن کے امرا میں ایک دہشت پھیل گئی۔ گجرات کے امرا نے تو فوراً بغاوت کر دی اور سلطان خود ۸۹۲ھ میں گجرات کی بغاوت فرو کرنے کے لیے آگیا۔ یہ بغاوت ایک حد تک فرو ہو گئی لیکن باغیوں اور ان کے متعلقین کے ساتھ جو غیر معمولی سختی روا رکھی گئی وہ بہت دہشت ناک تھی اور اس پر طرہ یہ ہوا کہ بھڑوچ میں بیٹھ کر سلطان محمد تغلق نے دولت آباد سے بھی امرائے صدہ طلب کئے۔ نظام الدین نے دولت آباد اور اس کے آس پاس سے امرا جمع کر کے سلطان کے پاس بھیجنے کا انتظام کیا۔ ملک احمد لاچین

اور ملک علی نگرانی کے لیے ان کے ساتھ کر دئے گئے تھے لیکن دو ایک منزل جانے کے بعد ان امر کو بادشاہ کی طرف سے خوف ہونے لگا کہ مبادا بادشاہ ان کو قتل کر دے۔ آپس میں مشورہ کر کے ان لوگوں نے الٹے پیر واپس ہونے کا فیصلہ کیا۔ چنانچہ ملک احمد اور ملک علی کو قتل کر کے یہ دولت آباد واپس ہو گئے۔ اور یہاں سب امرائے صدرہ نے نظام الدین کو قید کر کے علم بغاوت بند کر دیا۔ چونکہ اس بغاوت کے لیے ایک رہنما کی ضرورت تھی اس لیے اپنے میں سے ایک شخص اسماعیل مخ کو ناصر الدین شاہ کے لقب سے اپنا پادشاہ بنا لیا۔ خزانہ فوج میں تقسیم کیا گیا اور ہمارا خسر کے حصے بخرے کر کے اس کی جاگیریں آپس میں بانٹ لیں۔ ۱۲۴ھ۔

اسی موقع پر جدید انتظامات کے ضمن میں حسن نامی امیر صدرہ کو خطاب طغریاں کے ساتھ گلبرگہ اور اس کے قریب تین اقطاع کی حکومت سپرد ہوئی اور اس نے یہاں پہنچ کر بہت جلد اتنی قوت بہم پہنچائی کہ سلطان محمد تغلق بغاوت سرور کرنے کے لیے دکن آیا تو اسے ایک فوج خاص حسن کی سرکوبی کے لیے گلبرگہ بھیجی پڑی جس کا سپہ سالار سلطان کا داماد عماد الملک (سرتیز) تھا۔

محمد تغلق نے دکن کے باغی بادشاہ کو دولت آباد پہنچ کر محصور کر لیا تھا لیکن اسے بہت جلد بغاوت گجرات کی خبر سن کر واپس جانا پڑا اور باغیوں کی سب سے بڑی لڑائی سلطان کی دوسری فوج کے ساتھ بیدر کے قریب ہوئی جس میں حسن کو دولت آباد اور نیز جنوبی ہند کے راجہ سے معقول مدد مل گئی اور جنگ میں عماد الملک کہ ”دشجاعت و مردانگی ضرب المثل روزگار بود“ مارا گیا۔ سلطان افواج نے شکست کھائی اور دکن کے یہ مغربی اقطاع دہلی کے قبضے سے نکل گئے۔

سلطان محمد تغلق کو اس ہزیمت اور داماد کے مارے جانے کی اطلاع گجرات میں ملی تو نہایت آزرده ہوا اور غالباً پوری طرح یہ بات اب اس کی سمجھ میں آئی کہ دکن میں جبراً مسلمانوں کو ہسانا ایک اسلامی اور قومی خدمت ہو تو ہو

سلطنت بہمنی

ب

سلطنت دہلی کے حق میں سازگار نہ تھا۔ دکن کی قدیم ریاستوں کی فتح کبھی اس قدر دشوار نہ تھی جس قدر کہ نو آباد مسلمانوں کی بغاوت کو فرو کرنا دشوار تھا۔ نظر میں اس نے دکن پر دوسری ہم بھیمینی ملتوی کر دی اور قصد کر لیا کہ حجرات و سندھ کے جھگڑوں سے فرصت پا کر بذات خود دکن پر خاص اہتمام کے ساتھ فوج کشی کی جائے۔ اُدھر حسن ظفر خاں کی نمایاں فتح نے اس کی ذاتی شہرت و اثر کو چار چاند لگا دئے اور دکن کے نئے بادشاہ نے کمال حق پسندی اور ایثار کے ساتھ اپنے سر سے تلج شاہی اتار کے اس اقبال مند سردار کے سر پر رکھ دیا۔ امرانے بھی اس تجویز پر صا د کی اور ماہ ربیع الاول ۷۴۱ھ میں حسن ظفر خاں نے ”علاء الدین حسن بہمن شاہ“ کے لقب سے دکن کی نئی اسلامی سلطنت کی باگ اپنے ہاتھ میں لے لی۔

سلطان علاء الدین حسن نے اپنے پہلے مستقر گلبرگہ ہی کو حسن آباد یا حسن آباد

۱۔ سلطان نے اس موقع پر جو گفتگو ضیاء الدین برتقی سے کی وہ پڑھنے کے لائق ہے، اور اس سے محمد تعلق کے غم و غصہ کا اندازہ ہوتا ہے (برتقی صفحہ ۵۲۱ و ۵۲۲)

۲۔ علاء الدین حسن کے متعلق فرشتہ کی روایت یہ ہے کہ یہ علاء الدین غلجی کے مشہور جنرل ظفر خاں کا بیٹا تھا لیکن تغلقوں کے زمانے میں اس کا خاندان انتہائی نفاکت میں مبتلا ہو گیا۔ چنانچہ سلطان محمد تعلق کے زمانے میں علاء الدین حسن نہایت افلاس کی حالت میں ملتان سے دہلی آیا تھا۔ دہلی کے ایک ہندو زمیندار گنگو نامی نے اس پر ترس کھایا اور اپنے ہاں نوکر رکھا اور اس کی امانت داری سے خوش ہو کر دربار سلطانی میں روشناس کرایا۔ جب یہ امر میں داخل ہو گیا تو دوسرے امر اسے امتیاز کرنے کے لئے اس کو حسن گنگو بہمنی یا بہمنی کہتے لگے۔ بادشاہ ہونے کے بعد غالباً اس عرف میں تصرف کر کے اس نے اپنے لقب کا آخری حصہ ”بہمن شاہ“ قرار دیا تھا۔ لیکن خوشامدی مصاححوں نے اتنی گنجائش پاتے ہی اس کا شجرہ نسب قدیم ایران کے مشہور بادشاہ بہمن بن اسفندیار سے ملا دیا مگر دوسری طرف سے دیکھا جائے تو فرشتہ کی یہ روایت بے سر و پا معلوم ہوتی ہے کیونکہ سکے کتبے اور سلاطین بہمنیہ کے جو شجرہ نسب اور تاریخوں سے دستیاب ہوتے ہیں ان سے فرشتہ کی صاف تردید ہوتی ہے۔ برہان آثار میں جو شجرہ نسب موجود ہے۔ زیادہ قابل وثوق ہے اور یہ دکن کی مشہور تاریخ ہے۔ اس سے معلوم ہوتا ہے کہ علاء الدین حسن حقیقت میں بہمن بن اسفندیار کی اولاد میں سے تھا اور لفظ گنگو ہل میں کیونکہ ہے جو کیکاؤس کی بیوی ہوئی تھیں۔ اور یہ بہمن شاہ کا باپ تھا۔

کے نام سے دکن کی سلطنت کا پائے تخت بنایا تھا اور پہلے یہاں اور پھر نئے پائے تخت (احمد آباد) بیدریں اس خاندان کے بادشاہ تقریباً پونے دو صدی تک فرماں روائی کرتے رہے اور گو حکومت کا خاتمہ چند سال پہلے ہو چکا تھا لیکن ۱۵۲۳ء میں اس خاندان کا نام و نشان مٹ گیا۔

علاء الدین بہمن شاہ کی تخت نشینی سے دکن کی مشہور سلطنت بہمنی کی بنیاد پڑتی ہے جس سے دکن کو بڑا فروغ ہوا۔ اسی سندھ سے ہم دکن کا وسطی زمانہ شروع کرتے ہیں کیونکہ یہاں سے قدیم دکن کے تمام اجزاء ختم ہو جاتے ہیں اور تمام دکن جدید حکمرانوں کے ہاتھ میں آ گیا جو شمال سے آکر یہاں آباد ہوئے تھے۔ علاء الدین بہمن شاہ نے صرف ۱۱ سال حکومت کی لیکن اس قلیل مدت میں اس نے اپنی نوخیز سلطنت کو مختلف طریقوں سے مستحکم کر دیا۔ پہلے تلوار کے زور سے اس نے سلطنت کے حدود معین کئے اور ان کی حفاظت کی۔ خود سلطنت کے اندر بعض طاقتیں ایسی تھیں جو بغیر تلوار کے زیر نہیں ہوتی تھیں۔ کوکن پر حملہ کر کے مغرب میں گواتاک اور مشرق میں بھونگیر تک اپنے حدود سلطنت وسیع کر لئے تھے اس طریقہ سے سلطنت بہمنی کے حدود شمال میں سلطنت خاندیس اور مالوہ کی حد تک تھے اور جنوب میں تنگبھدرا اس کی مدہمی اور لشکر کشیوں سے فارغ ہونے کے بعد علاء الدین نے نظم و نسق کی طرف توجہ کی تھی۔ پہلے نئے پائے تخت گلبرگہ کو آراستہ کرنے کی کوشش کی جو دولت آباد کو چھوڑ کر اسی میں سلطنت کا پائے تخت بنایا گیا تھا اور اس کی غالباً وجہ یہی کہ اول تو یہ سلطنت بہمنی کے تقریباً بیچ میں پڑنا تھا اور قرون وسطیٰ میں پائے تخت کو بیچ میں ہونا چاہئے دوسرے جنوبی سلطنت دیکھا نگر سے باختر رہنے کے لیے یہی موزوں جگہ تھی کیونکہ دریائے تنگبھدرا کے نیچے اس زمانے میں ایک بہت بڑی ہندو سلطنت وجیانگر قائم ہو چکی تھی۔ گلبرگہ اس سے بہت قریب تھا۔ گلبرگے میں عمارتیں اور محلات بنائے گئے۔ اس کے علاوہ سلطنت کے باقاعدہ نظم و نسق کے لیے اس کو چار صوبوں پر تقسیم کیا گیا جو بہمنی اصطلاح میں طرف اکھلاتے تھے اور ان پر چار طرفدار مقرر کئے گئے سلطنت کے اس انتظام میں سیف الدین غوری نے بہت حصہ لیا تھا جو امیر الامرا اور

سلطنت کا وزیر اعظم بنایا گیا تھا۔

۱۲۳۵ء میں علاء الدین حسن کا انتقال ہوا اور اس کا بیٹا محمد شاہ اس کا جانشین ہوا۔ یہ اس خاندان کا دوسرا بڑا حکمران ہے۔ توسیع اور استحکام سلطنت کے سلسلے میں جو کام باقی رہ گیا تھا اور علاء الدین حسن کو متنبہ نہیں ملا تھا اس کو اچھی طرح پورا کیا۔ راجگان ورنگل اور وچیا نگر کے ساتھ اس کی لڑائیاں بہت مشہور ہیں۔ وجیا نگر کے ساتھ تو اس وجہ سے لڑائیاں ہوتی رہیں کہ دونوں سلطنتوں کی سرحدیں ملتی تھیں اور رانچور دو آبہ دونوں کے درمیان نزاعی علاقہ تھا۔ محمد شاہ نے اسی علاقے کے حصول کے لئے حملہ کیا تھا اور راجہ وجیا نگر یک اول کو سخت شکست دی تھی محمد شاہ کا دوسرا بڑا کام نظم و نسق کو ترقی دینا تھا۔ ابھی مرکزی حکومت کی تشکیل نہیں ہوئی تھی۔ محمد شاہ نے امور مملکت کے انصرام کے لیے ۸ وزرا مقرر کئے اور نہایت سلیقے سے ان کے فرائض کی تقسیم کی گئی۔ دربار کو آراستہ کیا گیا اور اس کی شان و شوکت اس طرح بڑھائی گئی کہ اس میں نہایت قیمتی فرش کیا گیا زرین شامیانے تانے کئے اور بادشاہ کے لیے پرتکلف تخت بچھایا گیا۔ اہل دربار کے کھڑے ہونے کے لیے حسب مراتب جگہ بنلائی گئی۔ اور باقاعدہ سپاہی پہرہ دیتے تھے۔ اس طریقے سے حکومت کا اس قدر رعب و اب قائم ہوا کہ اہل دکن اچھا کرتے تھے۔ چنانچہ ان دو قصبوں میں بہمنی سلطنت اندرا اور باہر سے اس قدر مستحکم ہو گئی جس قدر اس کو ضرورت تھی۔ لیکن محمد شاہ کے انتقال کے بعد بہمنی سلطنت کی ترقی بہت دنوں تک رکی رہی کیونکہ اس کے جانشینوں میں خانہ جنگی شروع ہو گئی۔ ۱۲۴۴ء میں محمد شاہ کا انتقال ہوا تو اس کا بیٹا مجاہد شاہ تخت نشین ہوا۔ یہ اگرچہ اپنی وجاہت اور قوت جسمانی کی وجہ سے بہت مشہور ہے اور وجیا نگر پر اس نے جو یلغار کیا تھا اس سے اس کا غیر معمولی سپاہیانہ دم خم ظاہر ہوتا تھا لیکن اس کو تین سال سے زیادہ حکومت کرنے کا موقع نہیں ملا کیونکہ اس کے چچا داؤد شاہ نے اس کو سازش کر کے مار دیا اور خود تخت پر قبضہ کر لیا مگر داؤد بھی زیادہ عرصے تک بادشاہی کرنے نہیں پایا۔ مجاہد شاہ کے ہمدردوں نے ایک سال کے اندر اس کا خاتمہ کر دیا اور محمد شاہ دوم کو جو علاء الدین حسن کا ایک پوتا تھا تخت نشین کر دیا



۱۳۷۷ء قحط کی اور ایک مصیبت کو نظر انداز کر دیا جالے تو محمد شاہ ثانی کا عہد حکومت ہر طرح سے خوشگوار ثابت ہوا تھا۔ اس میں پورا اسن واماں تھا اور لوگ خوشحال تھے۔ نیز علی چہل پہل سے پائے تخت کو بڑی رونق تھی۔ خود بادشاہ کو علم کا بڑا چسکا تھا اور اسکی وجہ سے میر فضل اللہ رانجو جیسے علما ملک میں جمع تھے اور خواجہ حافظ شیراز کو بھی دعوت دی گئی تھی لیکن اس کے انتقال کے بعد ۱۳۷۹ء میں ہوا اس کے دو بیٹے غیاث الدین اور شمس الدین یکے بعد دیگرے تخت نشین ہوئے تو پھر خانہ جنگی شروع ہو گئی۔ کیونکہ اس وقت تغلیس نامی ایک ترک غلام سلطنت کے سیاہ و سفید پر حاوی ہو گیا تھا۔ اسی نے غیاث الدین کو ایک مہینے کے اندر قتل کر دیا اور اس کے چھوٹے بھائی شمس الدین کو تخت نشین کر دیا جو بالکل تغلیس کے ہاتھ میں تھا۔ اس طرح تمام بھنی سلطنت تغلیس کے ہاتھ میں آ گئی۔ لیکن اس سلطنت کے ہمدرد اس کو کب گوارا کر سکتے تھے۔ فیروز خاں اور احمد خاں جو احمد خاں کے بیٹے اور علاء الدین حسن کے پوتے تھے اس وقت موجود تھے۔ انھوں نے تغلیس کو راستے سے ہٹانے کی کوشش کی۔ پہلے تو باہر سے حملہ کیا لیکن یہ ناکام ہو گیا لیکن اس کے بعد خود گلبرگے میں سازش کر کے تغلیس کا خاتمہ کر دیا اور شمس الدین کو قید کر کے فیروز خاں تلج الدین فیروز شاہ کے لقب سے ۱۳۹۷ء میں تخت نشین ہو گیا۔

فیروز شاہ کے عہد حکومت کو مختلف حیثیتوں سے سلطنت بھنی کا معراج سمجھنا چاہئے۔ اس عہد میں سلطنت بھنی کو جو دفاعی۔ انتظامی۔ علمی و تمدنی ترقیاں حاصل ہوئی ہیں وہ پھر کبھی نصیب نہیں ہوئیں۔ بات یہ ہے کہ فیروز شاہ اپنے زمانے کا بہت بڑا بادشاہ ہے جس کی سیاسی اور علمی قابلیتیں جواب نہیں رکھتی تھیں۔ سیاسی قابلیت سے اس نے ملک کا دفاعی انتظام کیا۔ وجیانگر پر ایسے یلغار کئے کہ ہری ہرنانی کے چمکے چھوٹ گئے تھے۔ نیز شمال میں جو خاندیش۔ مالوہ اور ہجرات کی سلطنتیں تھیں ان کو بھی بہت کچھ مرعوب کر رکھا تھا۔ ملک کے نظم و نسق کے لیے لائق ارباب سیاست مقرر کیے۔ اپنے بھائی احمد خاں کو خانخاناں اور امیر الامرا بنایا اور میر فضل اللہ رانجو کو گلبرگے کا صوبہ دار اور نائب حکومت مقرر کیا انتہائی رواداری کے ساتھ اس نے ہندو عورتوں سے شادیاں بھی کیں اور

ب

ہندوؤں کو حکومت میں شریک بھی کیا تھا۔ اس کے علمی مشاغل بھی اتنے بلند تھے کہ شاید ہندوستان کی تاریخ میں سلطان محمد تغلق کے بعد صرف فیروز شاہ کا ہی نام آتا ہے۔ لیکن فیروز شاہ کا آخری زمانہ اچھا نہیں گزرا۔ کچھ تو عیش و عشرت کی طرف زیادہ مائل ہو گیا دوسرے جانشینی کے مسئلے میں بڑی الجھن پیدا ہو گئی۔ فیروز شاہ اپنے بیٹے حسن خاں کو اپنا جانشین بنانا چاہتا تھا اور اسکے مقابلے میں اس کا بھائی احمد خاں خانخاناں تخت کا دعوے دار تھا کیونکہ وہ زیادہ لائق تھا اور اسی کی تائید سے تغلقوں کے مقابلے میں فیروز کو تخت حاصل ہوا تھا۔ نیز احمد خاں کو گلبرگے کے مشہور بزرگ حضرت بندہ نواز کی تائید بھی تھی جو فیروز شاہ کے زمانے میں دہلی سے اگر گلبرگے میں متوطن ہوئے تھے فیروز شاہ اور احمد خاں میں ان بن ہو گئی۔ بالآخر احمد خاں گلبرگے سے بھاگا اور مید کے نواح میں فوج جمع کر کے گلبرگے پر حملہ کر دیا اور ۱۲۲۳ء میں فیروز شاہ کو قید کر کے تخت پر قبضہ کر لیا۔

۱۲۲۳ء سے جبکہ احمد خاں جو احمد شاہ دہلی بھٹی کے نام سے مشہور ہے تخت نشین ہوا تو سلطنت بھٹی کا دوسرا دور شروع ہوتا ہے اس دور میں سلطنت کو پھر کوئی ترقی نہیں ہوئی بلکہ احمد شاہ کے بعد زوال کے آثار پیدا ہو گئے۔ اگرچہ احمد شاہ ایک اچھا تعلیم یافتہ آدمی تھا اور اس میں حکمرانی کا اچھا سلیقہ تھا۔ اس نے بیدر کو اپنا پائے تخت بنا کر اس کی ترقی میں جو جدوجہد کی اس سے اس کا ذوق تعمیر اور انتظامی سلیقہ معلوم ہوتا ہے لیکن خرابی یہ تھی کہ حکومت میں باہر والوں کو بھی قدم جانے کا موقع دیا گیا۔ اگرچہ تمام سلاطین بھٹی بڑے روادار اور ہماں نواز تھے اور جو لوگ باہر سے آتے تھے ان کو خوشی سے لیتے تھے مگر احمد شاہ اور اس کا بیٹا علاء الدین ثانی اس خصوص میں بہت پیش پیش تھے۔ احمد شاہ کے عہد میں حلف حسن بھری نے ترقی کی تو اس کے بیٹے اور پوتے کے عہد میں محمود گادان نے غیر معمولی فروغ حاصل کر لیا جو بعد کو چل کر اچھے اور برے نتائج کا باعث ہوا۔ یہ دونوں تاجر کی حیثیت میں یہاں آئے تھے اور بادشاہوں کی ہماں نوازی سے فائدہ اٹھا کر تمام سیاست پر حاوی ہو گئے۔ اس سے اہل دکن ناراض ہوتے تھے اگرچہ وہ لوگ بھی جو اپنے کو اہل دکن کہتے تھے سب باہر سے آکر یہاں آباد ہوئے تھے لیکن

تین چار پشتوں کے بعد یہ دکنی ہو گئے تھے اور اب جو لوگ باہر سے آتے تھے ان کو اجنبی کہتے تھے۔ اس سے کشمکش کا بازار گرم ہو گیا۔ علاء الدین ثانی کے عہد میں جو احمد شاہ کے انتقال کے بعد ۱۲۳۹ء کے آگ بھگ تخت نشین ہوا تھا کشمکش سخت ہو گئی اور خونریزی کی نوبت آگئی خلف حسن بصری اور اس کے سیکڑوں ساتھی اس کا نکار ہو گئے کیونکہ بادشاہ اہل دکن کے مقابلے میں باہر والوں پر اپنی عنایات کی بوجھا کر کرتا تھا۔ علاء الدین ثانی کا انتقال ۱۲۶۵ء میں ہوا اور اس کے مرنے کے بعد اس کا بیٹا ہمایوں تخت نشین ہوا جو ظالم کے لقب سے مشہور ہے۔ یہ تین سال سے زیادہ حکومت نہیں کر سکا۔ ۱۲۶۶ء میں جب اس کا انتقال ہوا تو اس کے دو چھوٹے بیٹے تھے جو اس کے جانشین ہوئے۔ یکے بعد دیگرے تخت نشین کئے گئے۔ پہلے نظام شاہ تخت نشین کیا گیا لیکن ۱۲۶۳ء میں یہ اچانک مر گیا۔ اس کی جگہ اس کا بھائی محمد شاہ دوم جو محمد شاہ لشکری کے نام سے مشہور ہے تخت نشین ہوا۔ چونکہ یہ محسن تھا اس لیے کچھ تو اس کی ماں نرگس بانو کام کرتی تھی اور زیادہ کام خواجہ محمود گکاوں کے سپرد تھا۔ یہ ہمایوں ظالم کے زمانے سے کام کرتا تھا لیکن محمد شاہ کی کسبی کے زمانے میں اس نے غیر معمولی ترقی حاصل کر لی اور محمد شاہ کے سن بلوغ کو پہنچنے کے بعد بھی وہ سلطنت پر پوری طرح چھایا رہا۔ اگرچہ اس کی رہنمائی سے سلطنت کو فائدے بھی پہنچے۔ نظم و نسق کی اصلاح ہوئی۔ علمی ترقی ہوئی چنانچہ اس کا بنایا ہوا مدرسہ اب تک اس کی یاد تازہ کرتا ہے۔ کئی فتوحات ہوئیں۔ مغرب میں تمام کوئکن فتح ہوا اور شرق میں شمالی تلنگانہ اڑیسہ کی سرحد تک فتح ہو گیا اور سلطنت اس قدر وسیع ہو گئی کہ چار صوبوں کی جگہ اس کو آٹھ صوبوں میں تقسیم کرنا پڑا۔ لیکن دوسری طرف محمود گکاوں کی تنگ نظری نے سلطنت ہمہنی کو بہت نقصان پہنچا یا یہ بجائے اہل دکن سے کام لینے کے ترکوں اور ایرانیوں سے کام لیتا تھا اور انھی کو ترقی دیتا تھا۔ ان اسباب سے اہل دکن تمام ناراض ہو گئے اس زمانے میں دکنی فریق کا رہنما ملک حسن نظام الملک بھری تھا اس نے سازش کر کے محمود گکاوں کو بادشاہ کے سامنے قتل کروا دیا۔ ۱۲۸۵ء محمود گکاوں کے قتل سے اس کے تمام ہمدرد جو اکثر ترک ایرانی تھے سب بادشاہ سے منحرف ہو گئے اور اس کے احکام کی خلاف ورزی کرنے لگے دوسرے اس کے

۱۲

قتل کے بعد کوئی ایسا لائق آدمی بھی ملک میں نہیں تھا جو سلطنت کی نگہداشت کرتا۔ اس واقعے کے دوسرے سال محمد شاہ لشکری کا انتقال ہو گیا اور اس کا جانشین محمود شاہ اول بارہ سال کا چھوٹا بچہ تھا۔ اس کی کمسنی نے اور کام خراب کیا جو لوگ منحرف ہوئے تھے وہ سب باغی ہو گئے اور سلطنت کو آپس میں بانٹ کر خود مختار سلطنتیں قائم کر لیں۔ خود بیدر میں جو سلطنت کا پائے تخت تھا برید سرنیت قابض تھے ایسا ہی ہوئے کہ بادشاہ کو کٹ پتلی بنا دیا۔ نتیجہ یہ ہوا کہ محمود شاہ اور اس کے تمام جانشین برائے نام ہو کر رہ گئے۔ ان کے نام صرف شجرے میں پائے جاتے ہیں۔

دیباچہ

سلطنت دجیا نگر کا اوپر بار بار ذکر آیا ہے یہ ہندو سلطنت دریائے بنگلہ دریا کے نیچے تقریباً اسی زمانے میں قائم ہو چکی تھی جبکہ امرائے مددہ سلطنت بہمنی کا علم نصب کر رہے تھے اس سلطنت سے شاہان بہمنی کی بار بار لڑائیاں ہوتی رہیں جن میں کبھی ایک فریق غالب آتا تھا کبھی دوسرا۔ لیکن اس پیہم جنگ و جدال کا مجموعی طور پر جو کچھ نتیجہ نکلا وہ گویا دکن کے مسلمانوں کو سبق دیتا تھا کہ شمالی ہند سے تعلق قطع کرنے کے بعد خود ان کا اتنی بڑی اور قوی فوجیں مرتب کرنا دشوار تھا کہ جو افواج علاقائی کی طرح جنوبی ہند کے انتہائی حصے تک ملک فتح کرتی چلی جائیں۔ ادھر ان لڑائیوں نے جنوبی ہند کے باشندوں کو اتنا متحد اور جنگ میں مشاق بنا دیا کہ پھر وہ عرصہ دراز تک مسلمانوں سے مغلوب نہ ہوئے۔

اس اتحاد اور جنگی قوت کا مرکز شہر دجیا نگر میں تھا جس کے بعض عالیشان مندر و محلات اور کھنڈر آج بھی اس کی عظمت رفتہ کی یاد تازہ کر دیتے ہیں۔ اس شہر یا سلطنت کی کوئی باقاعدہ تاریخ نہیں لکھی گئی لیکن وہاں کے سکے، کتبات اور دکن کی اسلامی تواریخ نیز پڑوسی ممالک کے سفرناموں سے بہت سی کار آمد باتیں معلوم ہوتی ہیں اور حال میں کوشش جاری ہے کہ ان سب مآخذوں کو ملا کر دجیا نگر کی ایک سلسلہ تاریخ مرتب کر دی جائے تاکہ عالیشان عمارات، دولت و صنعت، عام آسودگی، کثرت آبادی، جنگی قوت اور درباری تزک و احتشام کی مختلف شہادتوں کے ساتھ تاریخ کے طالب علم وہاں کے سیاسی حالات کا بھی ایک خاکہ اپنے ذہن میں قائم کر سکیں۔ اس موضوع پر اب تک جو کچھ لکھا گیا ہے

وہ بہت ناکافی ہے۔ دوسرے سلطنت مذکور کی تاریخ کا تمام ہندوستان کے سیاسی معاملات پر کوئی نمایاں اثر نہیں پڑا کہ ہند کی عام تاریخ میں اس کے اندرونی حالات پر بحث کی جائے۔ البتہ سلطنت بہمنی اور اس کے زوال کے بعد دکن میں جو آزاد اسلامی سلطنتیں قائم ہوئیں۔ ان کے سلطنت وجیانگر کے ساتھ بہترے تعلقات رہے ہیں اور ممکن ہے کہ ایک کا دوسرے پر اثر ہو۔

انگندی کی چھوٹی راج دھانی سلطنت وجیانگر کی ابتدائی جو دریاے تنگبھدرا کے شمالی کنارے واقع ہے اور اس وقت سلطنت آصفیہ کے حدود میں ایک سمستان کی حیثیت رکھتی ہے۔ جن راجگان نے وجیانگر کی بنیاد ڈالی وہ پہلے انگندی کے رئیس تھے۔ شمالی سلطنت دہلی کی مخالفت میں تنگبھدرا کی جنوبی وادی میں ایک بڑی سلطنت کی بنیاد ڈالی جو پندرھویں اور سولھویں صدی میں بہت بڑی سلطنت ہو گئی یہ تمام جنوب پرچالی ہوئی تھی۔ اس کا بانی سنگم اول سمجھا جاتا ہے۔ جس نے سلطان محمد تغلق کی کبھی اطاعت نہیں کی بلکہ انگندی کے مستحکم حدود میں خود مختار رہا لیکن جب دکن کی اور طاقتیں خود مختار ہو گئیں تو سنگم کو بھی موقع مل گیا اور اس نے وجیانگر کی سلطنت قائم کر دی۔ اب یہ بتانا مشکل ہے کہ کس مواد اور مسالے سے اس سلطنت کی تعمیر ہوئی تھی لیکن اتنا صحیح ہے کہ اس سلطنت کا قیام دہلی کی دست درازیوں کے خلاف جنوب کی دراوڑی اقوام کا احتجاج تھا۔ درنگل اور داروتی پور کی بربادی کے بعد جنوب کی یہ قومیں آزادی کے لیے جنٹھل کرنے لگیں اور سنگم کے جھنڈے کے نیچے جمع ہو گئیں۔ ایسا معلوم ہوتا ہے کہ اس بغاوت میں کاکیتیا اور یادو خاندان کے اجزائے شامل تھے ۱۲۲۱ء میں سنگم کا انتقال ہوا اور اس کے مرنے کے بعد اس کا بیٹا ہری ہرا اول اس کا جانشین ہوا اور جب ۱۲۵۸ء میں اس کا انتقال ہوا تو اس کا بھائی بک اول اس کا جانشین ہوا۔ یہ معلوم نہیں کہ ان دونوں بھائیوں نے اس کی تعمیر میں کتنا حصہ لیا تھا لیکن ۱۲۵۸ء میں وہ اتنی طاقتور سلطنت ہو گئی تھی کہ علاء الدین بہمن شاہ کو اس پر حملہ کرتے ہوئے تامل ہوا اور محمد شاہ اول تخت نشین ہوا تو وجیانگر سے لڑائی ٹھن گئی۔ اس کی وجہ یہ تھی کہ محمد شاہ نے قدیم ہون کا چلن بند کر کے

باب

جد بھی سکے جاری کر دئے تھے جس سے آس پاس کی راج دھانیوں پر برا اثر پڑتا تھا۔  
ورنگل کا راجہ کنھیا اور وجیانگر کا راجہ بک دونوں اس سے ناراض ہو گئے اور  
آمادہ جنگ ہو گئے۔ لیکن محمد شاہ کے مقابلے میں شکست کھا گئے۔ ۱۶۹۵ء میں  
محمد شاہ کی زیادتی سے ایک اور لڑائی ہوئی تھی۔ اس میں بھی ہندو سلطنت  
کو بڑی شکست ہوئی اور ہزار ہا ہندو مارے گئے مجاہد شاہ کی تخت نشینی  
کے بعد دھونی کے لیے پھر لڑائی ہوئی اور بہمنی سلطنت کا میاب ہوئی۔

فیروز شاہ کا ہم عصر ہری ہر دوم تھا جو بک کے انتقال کے بعد جانشین  
ہوا تھا۔ راجپوتوں کے دباؤ کے لیے ان میں بڑی لڑائیاں ہوتی رہیں۔ ان میں فیروز شاہ  
اکثر کامیاب رہا۔ ۱۶۹۷ء میں ہری ہر دوم کا انتقال ہوا اور اس کے بعد  
اس کا بیٹا بک دوم اس کا جانشین ہوا اور اسی سال پرنگھال کا مشہور  
واقعہ ہوا۔ یہ مدگل کے سنار کی حسین بیٹی تھی۔ اس کو بک دوم حاصل کرنا چاہتا تھا  
لیکن بالآخر فیروز شاہ کے بیٹے حسن خاں سے بیاہی گئی۔ بک دوم کے جانشین  
بہت کچھ غیر یقینی ہیں۔ سول کے بیان کے مطابق بک دوم کا انتقال ۱۶۹۷ء  
ہوا اور اس کے مرنے کے بعد اس کا بھائی دیو رائے اول تخت نشین ہوا جو ۱۶۹۸ء  
میں مرا اور اس کے بعد اس کا بیٹا دیرابجے تخت پر بیٹھا۔ اس سے بھی فیروز شاہ  
کے عہد میں لڑائیاں ہونی تھیں جو بہمنی فوجوں کی شکست کا باعث ہو گئیں۔  
لیکن جب احمد شاہ ولی تخت نشین ہوا تو اس نے انتقام لینے کے لیے دیرابجے  
پر سخت حملے کئے اور ۱۶۹۹ء میں بڑی سخت شکست دی بقایا خراج وصول کیا  
اور راجہ کا بیٹا دیو رائے بادشاہ کی مشایعت کے لیے دریائے کرناٹک آیا تھا۔  
فتح اللہ عباد الملک اور ملک حسن بھری اس لڑائی میں گرفتار ہو کر آئے تھے  
جو مسلمان ہو کر بڑی خدمات پر پہنچے اور سلطنتوں کے بانی ہوئے۔ علاء الدین ثانی  
کے اوائل عہد میں بھی یہ خراج دیو رائے ثانی سے وصول کیا گیا جو اپنے باپ  
کے بعد گدی نشین ہوا تھا۔ لیکن چند روز کے بعد اس نے فوج میں کثیر مسلمان  
بھرتی کئے تاکہ بہمنی سلطنت کا کامیاب مقابلہ ہو سکے اور ۱۶۹۹ء میں راجپوتوں  
کے دباؤ پر حملہ کر دیا نہ صرف مدگل پر قبضہ کر لیا بلکہ راجپوتوں کا محاصرہ کر لیا۔

اور دھجا پور اور ساگر تک بڑھ کر حملے کئے لیکن بہمنی حملے سے شکست کھا گیا اور خراج ادا کرنے کا وعدہ کیا۔ دیورائے ثانی کا انتقال ۱۴۱۷ء میں ہوا۔ عہد الرزاق کے سفرنامے سے جو شاہ رخ مرزا کی طرف سے سفیرین کر آیا تھا معلوم ہوتا ہے کہ دیورائے کے عہد میں سلطنت دھجا نگر پورے عروج پر تھی۔ شہر دھجا نگر جو ۶۲ مربع میل تھا بہت بار رونق شہر ہو گیا تھا۔ بڑی بڑی عمارتیں تعمیر ہوئی تھیں تنگبھدرہ سے نہریں کاٹی گئی تھیں۔ مسلمانوں کی بھرتی کی وجہ سے قوت مدافعت میں بھی کافی اضافہ ہو گیا تھا۔ چنانچہ آگے چل کر یہ اسلامی فوج کوئی ساٹھ ہزار کے قریب پہنچ گئی تھی۔

دیورائے ثانی کے دو بیٹے بہمنی لڑائیوں میں مارے گئے تھے۔ اس کا چھوٹا بیٹا ملکارجن اس کا جانشین ہوا تھا اگرچہ اس کی کمسنی سے فائدہ اٹھا کر سلطنت اڑیسہ اور بھمنیہ دونوں نے حملے کئے تھے لیکن میتر دھو گئے۔ اس نے پنا کندا میں سکونت اختیار کی تھی جو مشرق میں واقع ہے۔ اسی کے عہد میں چند گری کی راج دھانی نمایاں ہو گئی۔ سلووانر سمہا یہاں کا راجہ تھا اس نے تمہا یہ سلطنتوں کی دست دراز یوں سے بچنے کے لیے اپنی قوت مدافعت بڑھا لی کیونکہ اڑیسہ کی سلطنت آگے بڑھ کر حملہ کر رہی تھی اور نیلور تک پہنچ گئی تھی۔ نر سمہا کی طاقت اس قدر بڑھ گئی تھی کہ آگے بڑھ کر اڑیسہ کے جنوبی اقطاع پر حملہ کر سکتا تھا۔ اسی زمانے میں یعنی ۱۴۱۷ء میں محمد شاہ لشکری بہمنی اور اس کے مشہور وزیر محمد گاداں نے شمالی تلنگانے پر حملے شروع کر دیے تھے جبکہ نر سمہا کی فوجیں گوداوری کے کنارے راج مندی کے پاس اپنا پڑاؤ ڈالے ہوئے تھیں۔ بہمنی فوج تو نر سمہا کے مقابلے میں زیادہ کامیاب نہیں ہوئی اور وہ کانچی تک حملہ کر کے واپس ہو گئی۔ اس پر طرہ یہ ہوا کہ ملکارجن کو اس کے بھائی دیو دیکشن نے قتل کر دیا اور خود تخت پر قبضہ کر لیا۔ چونکہ برادھنی سے تخت حاصل ہوا تھا اس لیے بہت سے لوگ اس کے مخالف ہو گئے اور اسے اپنا راستہ صاف کرنے کے لیے کئی آدمیوں کو قتل کر دیا۔ اس سے ناراض ہو کر لوگ نر سمہا کا سہارا ڈھونڈنے لگے چنانچہ مشرقی اور جنوبی اضلاع نر سمہا کے ہاتھ میں چلے گئے۔ بالآخر ۱۴۱۸ء میں نر سمہا کی فوجوں نے اس جابر کو تخت سے اتار کر خود قبضہ کر لیا۔ اور اس طریقے سے دھجا نگر کا پہلا خاندان یہاں ختم ہو گیا۔ نر سمہا نے

باب

چھ سال حکومت کی اور ایک دوسرے خاندان کی بنیاد ڈالی۔ اس کے مرنے کے بعد اس کے دو بیٹے یکے بعد دیگرے تخت نشین ہوئے۔ ایک جلد مر گیا اور دوسرا چھوٹا تھا اس لیے نرسما کا جنرل نارسا حکومت کرتا تھا۔ ۱۵۰۸ء میں نارسا کا انتقال ہوا تو اس کے بیٹے دیرا نرسما نے لودیا نرسما دوم کو گدی سے اتار کر خود قبضہ کر لیا۔ یہ تیسرا خاندان ہے جو وجیانگر پر قابض ہوا تھا۔ اس کو بہت سی مخالف طاقتوں کا مقابلہ کرنا پڑا اور بڑی مدت تک کامیاب ہوا۔ اگرچہ اس کی وصیت تھی کہ اس کے مرنے کے بعد اس کے بچے کو تخت نشین کیا جائے جو شیر خوار تھا لیکن وفادار و زرائے ۱۵۱۸ء میں جبکہ نرسما کا انتقال ہوا تھا اس کے بھائی کرشنا دیورائے کو تخت نشین کیا تھا جو بیجا نگر کا بہت بڑا راجہ ثابت ہوا۔ اس جگہ مقدم یہ ہے کہ ہم شمالی ہند کی صدر سلطنت کے اسباب اغراض و مقاصد پر بیان کر دیں اور یہ سمجھنے کی کوشش کریں کہ دہلی کی مرکزی حکومت میں ضعف آنے کے بعد ہندوستان میں جو خود مختار سلطنتیں جا بجا قائم ہو گئیں ان کی نمایاں خصوصیات تاریخی کیا تھیں؟

اس میں شبہ نہیں کہ سلطان محمد تغلق کی وفات اور اس کے بھتیجے فیروز تغلق کی تخت نشینی (۱۳۵۱ء) کے ساتھ ہی ہند میں عام سکون ہو گیا تھا۔ خود سلطان مرحوم باغیوں کا بز و شمشیر قلع قمع کر چکا تھا لیکن ملک میں جو عام بے مینی پیدا ہوئی تھی، وہ کچھ تو نزولِ باراں اور عمدہ پیداوار نے رفع کی اور زیادہ تر نئے سلطان کی نرمی اور اعتدال پسندی نے اس کا اثر دلوں سے محو کر دیا۔

ہاں ہمہ حکومت دہلی میں اب یہ قوت نہ تھی کہ دکن اور بنگال کے بعید صوبوں کو جبراً دوبارہ اپنا مطیع بنالیتی، اور گوبنگالے پر دو مرتبہ خود سلطان نے فوج کشی کی لیکن جیسا کہ ہم پہلے پڑھ چکے ہیں آخر کار دربار دہلی نے اس کی آزادی تسلیم کر لی۔

سلطنت دہلی

۱۔ فیروز شاہ نے عہد محمد شاہی کے تمام زائد محصولات اور الیاب منسوخ کر دیئے اور مزارعین کو آباد کرنے کے ساتھ خاص طور پر ایسے قوانین بھی نافذ کئے کہ رعایا کو سرکاری ملاقات کا ٹھیک ٹھیک علم ہو جائے اور ماتحت عہدہ داروں کو ستانے کا موقع نہ مل سکے۔



اب  
مجمع  
مؤرخ

اس سیاسی نقصان سے قطع نظر، عہد فیروز شاہی کی تاریخ شمالی ہند کی عام فراغت و خوش حالی کی دلکش تصویر ہے اور اس اعتبار سے اگر اس کا درباری مؤرخ دعویٰ کرتا ہے کہ ”عہد دولتِ فیروز شاہ چنان یادگار ماند کہ ہرگز فراموش نشود“ تو یہ محض شاعرانہ مدح نہیں ہے۔ بلکہ اول تو ان جزئیات سے جو اس مؤرخ شمس سراج عقیف نے ضمیمہ بے کم و کاست بیان کر دی ہیں عام اسن و آسودگی کی تصدیق ہوتی ہے۔ نیز خود سلطان فیروز شاہ نے جو اصول حکومت اور واقعات ”فتوحاتِ فیروز شاہی“ میں بیان کئے ہیں بالواسطہ مذکورہ بالا قول کی تائید کرتے ہیں۔ دوسرے تعلقوں کا دور ختم ہونے کے بعد کی جو کتابیں محفوظ ہیں ان کی شہادت پیش کرتے وقت ہمیں کسی بیجا پاسداری کا شبہ نہیں ہو سکتا۔ ان میں ”تاریخ مبارک شاہی“ قابل ذکر ہے جس کا مؤلف غالباً سلطان فیروز شاہ کے آخری عہد میں خاص دہلی میں موجود تھا، مگر اس نے اپنی کتاب فیروز شاہ کی وفات کے بہت عرصہ بعد (۱۳۱۳ھ) میں تالیف کی تھی جبکہ دہلی میں خاندان سادات کے بادشاہ فرماں روا تھے۔

عام فراغت  
و آسودگی۔

انہی سیدوں کے عہد میں اطالی سیاح نکولو ڈی کونٹی ہندوستان آیا تھا۔ (۱۲۶۵ء) اور اس نے گجرات و دوا آب کی زرخیزی، کثرت آبادی، عام دولت مندگی اور خوش حالی کے متعلق جو کچھ لکھا ہے وہ گویا تاریخِ فیروز شاہی کی بہترین تصدیق ہے وہ بیان کرتا ہے کہ گنگا کے دونوں کناروں پر برابر بستیوں کا سلسلہ چلا جاتا ہے جو ہر طرف سے خوبصورت باغات اور تاکستانوں میں گھری ہوئی ہیں۔ باغات کی یہ ترقی خاص طور پر عہدِ فیروز شاہی کی یادگار معلوم ہوتی ہے۔

۱۔ اس کتاب کا قلمی نسخہ ایڈورڈ ماس کو مل گیا تھا، اور اسی کا انگریزی میں خلاصہ ایٹک کی تاریخِ ہند میں شامل کر دیا گیا ہے (جلد سوم صفحہ ۳۷۴ وغیرہ) لیکن اس کتاب کا پورا مضمون سلطان فیروز شاہ نے دہلی کی جانِ مسند کے گنبد پر کندہ کرا دیا تھا اور غالباً عہدِ اکبری تک یہ کتبہ موجود تھا۔ (دیکھو فرشتہ، ۵۰ طبقاتِ اکبری، حالاتِ سلطان فیروز شاہ)

۲۔ ایٹک جلد چہارم صفحہ ۶۔

۳۔ الفہرست صفحہ ۴۷۷۔

۱۳

کیونکہ گوکھیر، انگور اور نیشکر کی وسیع پیمانے پر کاشت کرانے کا سلطان محمد تغلق نے منصوبہ باندھا تھا۔ اور خاص اسی غرض سے ایک علیحدہ محکمہ بھی قائم کر دیا تھا، لیکن وہ اپنی زندگی میں اس پر خاطر خواہ عمل نہ کر سکا، اور شاید اس کے تمام منصوبوں میں یہی منصوبہ ایسا تھا جس کی عہد فیروز شاہی میں ایک حد تک تکمیل ہوئی چنانچہ صرف دہلی کی نواح میں بارہ سو نئے باغات و تانستان تیار ہو گئے اور ہندوستان میں بھی عہدہ سے عہدہ قسم کا انگور پیدا ہونے لگا۔

زراعت کی ترقی اور آب پاشی کے لیے جا بجا پانی کے بند باندھے گئے تھے جن کی تعداد پچاس بتائی گئی ہے۔ انوس ہے کہ ان کے مفصل حالات و مقامات معلوم نہیں کہ جو فائدہ ان سے پہنچا اس کا صحیح اندازہ ہو سکتا لیکن اس عہد کی مشہور نہر جو حصار کے علاقے میں کھودی گئی تھی، آج بھی موجود ہے اور کم سے کم ایک سو پچاس میل لمبی تھی جس سے قیاس ہوتا ہے کہ یہ کام کس پیمانے پر انجام دئے جاتے تھے۔

اس غیر آباد علاقے میں خود یہ شہر (حصار فیروز) سلطان فیروز تغلق نے تعمیر کیا تھا اور اچھی تک جنوبی پنجاب کے مغربی اضلاع کا سب سے بڑا شہر ہے۔ اسی طرح کراچی سے آگے بڑھ کر شہر جوئی پور کی بنیاد اسی بادشاہ نے رکھی جو کچھ عرصے بعد "سلطنت شرقی" کا پائے تخت ہو گیا۔ تاریخوں میں اور بھی کئی شہروں یا قلعوں کا ذکر آتا ہے جنہیں سلطان فیروز شاہ نے بنوایا یا از سر نو آباد کیا تھا اور فرشتہ نے اس کے "ذکر خیر" کو جن عمارات فیروز شاہی کی فہرست پر ختم کیا ہے ان میں بہت سی مسجدیں، مدرسے، دارالشفاء اور حمام شامل ہیں کہ ان سے ہر خاص و عام مفت فائدہ اٹھاتا تھا اور تمام مصارف شاہی اوقاف سے ادا ہوتے تھے۔

۱۵۔ برقی، صفحہ ۴۹۸۔

۱۶۔ تاریخ فیروز شاہی (شش سراج) صفحات ۲۹۵، ۲۹۶۔

۱۷۔ گزے ٹیر جلد سوم صفحہ ۳۲۷۔

باب  
حکومت کی  
کمزوری

اس عام فراغت و آسودگی اور سلطان کی رعایا پروری کے باوجود اس کے آخری زمانے میں حکومت دہلی کی سیاسی قوت میں زوال آگیا۔ یعنی بوڑھے بادشاہ کی نیک دلی اور کمزوری سے چالاک درباریوں کو فائدہ اٹھانے کا موقع ملنے لگا اور خان جہاں وزیر سلطنت کے تمام کاروبار پر حاوی ہو گیا۔ سلطان کی اولاد اور اعزا کو خان جہاں کا اقتدار خارتھا اور اسی باہمی حسد کی وجہ سے دربار دہلی میں آئے دن سازشیں ہوتی رہتی تھیں۔ حتیٰ کہ سلطان فیروز شاہ نے ان جھگڑوں سے تنگ آکر اپنی وفات سے کچھ مدت پہلے تمام اختیارات شاہی تعلق شاہ بن فتح خاں کے سپرد کر دئے تھے اور سلطان کے انتقال کے بعد وہی تخت دہلی کا وارث ہوا (رمضان ۷۹۹ھ)۔

لیکن اس ہر دلعزیز بادشاہ کے مرتے ہی وہ خانگی جھگڑے اور بڑھ گئے اور کئی بار دہلی اور نواح دہلی میں سخت لڑائیاں ہوئیں جن میں تخت دہلی پر کبھی ایک حریف کا قبضہ ہو جاتا تھا کبھی دوسرے کا۔ چنانچہ صرف سات برس میں پانچ بادشاہ یکے بعد دیگرے تخت نشین ہوئے اور ہم بہ آسانی اندازہ کر سکتے ہیں کہ اس عزل و نصب اور خانہ جنگی نے حکومت دہلی کی مرکزیت کو کس قدر نقصان پہنچایا ہو گا۔ گزشتہ چالیس برس کے امن اور عام خوش حالی نے بڑے بڑے صوبہ داروں کو پہلے ہی بہت دولت مند اور طاقت ور بنا دیا تھا۔ پائے تخت کے ان ہنگاموں نے انھیں خود مختاری کی تحریک دلائی اور ادھر سلطنت دہلی کی وقعت اور جنگی قوت کا خوف ان کے دل میں باقی بھی تھا تو اسے امیر تیمور کے حملے نے زائل کر دیا۔

۱۰ سلطان فیروز شاہ کا پہلا جانشین اس کے بڑے بیٹے فتح خاں کا فرزند تھا۔ وہ چند بیٹے کی بادشاہی کے بعد حریفوں کے ہاتھ سے مارا گیا اور امرائے سلطان فیروز شاہ کے دوسرے پوتے ابو بکر بن ظفر خاں بن فیروز شاہ کو تخت پر بیٹھا مگر سال آئندہ اس کے چچا ناصر الدین محمد بن فیروز شاہ نے سلطنت چھین لی اور خود چند سال حکومت کرنے کے بعد ۸۰۶ھ میں وفات پائی۔ اس کا بیٹا ہمایوں خاں الملقب بے سکندر شاہ باپ کا جانشین ہوا تھا لیکن چند ہی روز میں بیمار ہو کر گریا اور امرائے بہت کچھ بحث مباحثے کے بعد اس کے بھائی محمد کو تخت کیا جس نے اپنے نام کے ساتھ بڑھالیا تھا۔

باب  
امیر تیمور  
کا حوالہ

ماوراءالنہر کا پہنچل فرماں روا جس کی حیرت انگیز فتوحات نے عہد چنگیز خانی کی یاد تازہ کر دی تھی، نویں صدی ہجری کے عین آغاز میں ہندوستان آیا اور شمالی سندھ و پنجاب کے اضلاع کو پا مال کرتا ہوا پہلے پانی پت کے قریب دریائے جمناسے اتر کر موجودہ مظفر نگر اور میرٹھ کے اضلاع میں داخل ہوا اور وہاں سے پھر پٹنہ کر شہر دہلی کے جنوب میں اس نے دوبارہ دریا کو عبور کیا اور بہت معمولی لڑائی کے بعد شہر پر قابض ہو گیا۔ (جمادی الاول ۷۹۹ھ)

سلطنت دہلی کا نام بہادر سلطان ناصر الدین محمود شاہ اور اس کا وزیر ملو اقبال خاں پائے تخت سے موقع پا کر نکل گئے تھے گو معززین شہر کی درخواست پر اہل دہلی کو امان دے دی گئی نیز مسجد جامع میں امیر تیمور صابقوں کے نام کا خطبہ پڑھا گیا، بایں ہمہ تیموری سپاہیوں نے مقررہ فدیہ وصول کرنے میں جو سختی کی اس کی وجہ سے اہل شہر بکڑ گئے اور بعض مقامات پر کشت و خون کی نوبت پہنچی۔ تیمور کے لیے اتنا بہانہ کافی تھا۔ اس نے اعلان کر دیا کہ شہر کے تمام باشندے نے تختہ سرسپاہ کے قیدی ہیں جو گویا قتل عام اور لوٹنے کی اجازت بھی واضح رہے کہ پائے تخت دہلی اس وقت کئی شہروں کا مجموعہ تھا اور اس میں ایسی بے شمار سنگین عمارات موجود تھیں جن کی پناہ میں مدافعا نہ جنگ کر سکتے تھے۔ پھر بھی ہزار ہا لوگ ایسے تھے جنہیں مغلوں نے بلا وقت تاراج کر دیا اور جب لوٹتے لوٹتے دل بھر گیا تو جا بجا آگ لگا دی۔ اس جگہ یہ ملاحظہ کر دینی چاہئے کہ گو امیر تیمور چنگیز خاں کی اولاد میں نہ تھا نہ وہ اور اس کے سپاہی چنگیز یوں کی مثل بت پرست اور وحشی تھے۔

۱۔ اس واقعے کی بعض اہم جزئیات میں راویوں کا اختلاف ہے۔ فقیر نامہ کا توفیق تیمور کی پاسداری کرتا ہے اور تاریخ مبارک شاہی میں اس واقعے کو بہت اختصار سے لکھا ہے۔ (ترجمہ انگریزی) ایٹھ جلد چہارم محمد قاسم فرشتہ کا داد احمد تیموری کے وقت لاہور میں موجود تھا لہذا فرشتہ نے یہ حالات بہت تفصیل سے لکھے ہیں بایں ہمہ غالباً سب سے محققانہ بیان صاحب طبقات اکبری کا ہے اور ہم نے اختلافی روایات میں اسی کی پیروی کو ترجیح دی ہے۔

پھر بھی ان نو مسلموں میں ”مغول“ کا نسلی اثر بالکل نہیں مٹ گیا تھا اور خود تیمور کو (جس کی جوانی میں دینداری اور نیک دلی کی شہرت تھی) ہوس کشور کشائی نے سخت بے رحم و بے اصول بنادیا تھا۔ مذہبی نقطہ نظر سے، ہندوستان کی اسلامی سلطنت پر اس کا حملہ کرنا سراسر ناجائز تھا۔ اور سیاسی اعتبار سے بھی اس یورش سے کوئی مفید نتیجہ نکلنے کی توقع نہ ہو سکتی تھی۔ با بر نے انھی ”تیموری فتوحات“ کی بنا پر پنجاب و دہلی کی وراثت کا جو دعویٰ کیا وہ بہت بعد کی بات ہے ورنہ وقت کے وقت ہندوستان کے مسلمان حکام اور ان کی ہندو رعایا کو تیموری حملے سے شدید مصائب و نقصان کے سوا کوئی فائدہ نہیں پہنچا اور گویا پائے تخت دہلی کی تباہی کے ساتھ، ملک ہند کے رہے سہے سیاسی اتحاد کا شیرازہ بکھ گیا۔ دہلی کی تاراجی کے بعد امیر تیمور بہت جلد اپنے دار السلطنت سمرقند کو واپس چلا گیا اور پنجاب و تتان کے صوبے دربار دہلی کے ایک امیر سید خضر خاں کے حوالے کر گیا جس نے کچھ عرصے بعد (۱۳۹۶ء میں) دہلی پر قبضہ کر کے خاندان سادات کی چند روزہ سلطنت کی بنیاد رکھی تھی لیکن ان کمزور بادشاہوں کے بعد بھی جب کہ پہلولوہ دھمی نے جو پنور کی ریاست کو دوبارہ فتح کر کے حکومت دہلی کا ماتحت بنایا اس وقت یہ سلطنت حقیقت میں شمالی ہند کی صرف ایک بڑی ریاست رہ گئی تھی جسے بعض اوقات پنجاب و راجپوتانہ کی مقامی بناؤں میں فرو کرنی تک دشوار ہو جاتی تھیں۔ اور دور کے تمام بڑے صوبے اس کے تسلط سے بالکل آزاد تھے۔


صوبوں کی  
خود مختاری

ان صوبوں میں بنگال اور دکن کی خود مختاری کا حال پہلے ہماری نظر سے گزر چکا ہے۔ رجب ۱۳۹۶ء میں محمود شاہ تغلق کی تخت نشینی کے وقت ایک خواجہ ملاک سمر دور کو ”ملک الشرق“ کا لقب دے کر حکومت دہلی نے جو پنور بھیجا تھا کہ

جو پنور کی  
سلطنت شرقی

۱۔ بے حساب مال غنیمت کے علاوہ، امیر تیمور دہلی کے شاہ تراشیوں کو بھی پکڑ کر اپنے ساتھ لے گیا تھا کہ اپنے پائے تخت میں سلطان محمد تغلق کی جامع مسجد کے نمونے پر ترشے بنوے پتھروں کی مسجد بنوائے (فرشتہ صفحہ ۱۵۸)۔





# ہندوستان

## نقشہ ہند

باریک کشتوں اور تیر کے سواں سے اس پر مقرر کرنے  
اور جانے کا راستہ دکھایا ہے کہ





باب

دو آب کی شورشوں کا افساد کرے۔ اس نے صدر حکومت کی کمزوری سے فائدہ اٹھا کر بتدیج، کڑہ، اودھ، اور بہرائچ کے اقطاع بھی اپنے قبضے میں لے لیے شمال میں ترمسٹ اور مغرب میں بہار کے بعض اضلاع کا اپنی ریاست سے الحاق کیا اور تاریخ مبارک شاہی کا بیان ہے کہ جاج نگر کے راجہ اور لکھنؤ کی بادشاہ سے بھی اس نے خراج وصول کیا۔ بہر حال اس کی خود مختاری میں اب کوئی کسر باقی نہیں تھی لیکن وہ باضابطہ اپنی بادشاہی کا اعلان نہ کرنے پایا تھا کہ ۱۱۳۲ھ میں مر گیا اور یہ رسم اس کے پسر خواندہ کی جانشینی کے وقت پوری ہوئی جس نے ”سلطان مبارک شاہ شرقی“ کے لقب سے اپنا خطبہ اور سکہ جاری کیا (۱۱۳۳ھ) اور جیسا کہ اوپر بیان ہو چکا ہے، اس سلطنت کا خاتمہ سلطان بہلول لودھی کے ہاتھ سے ہوا (۱۱۳۴ھ)۔

خاندان کی  
سلطنت  
فاروقیہ

صوبہ خاندیس جو پور سے بھی پہلے قریب قریب خود مختار ہو گیا تھا اور ملک راجہ فاروقی نے جو دربار دہلی کے ایک قدیم خاندان امراسے تھا، سلطان فیروز شاہ تغلق ہی کے اخیر زمانے میں یہاں موروثی حکومت کی بنیاد ڈال دی تھی اور اسی سلطان کی وفات کے بعد سے ”سلطنت فاروقیہ“ کو آزاد سمجھنا چاہئے (۱۱۳۴ھ) لیکن گو ملک راجہ کے جانشین سلطان نصیر شاہ فاروقی اور پھر سلطان عادل شاہ فاروقی کے عہد حکومت میں یہ ریاست نہایت دو ٹوٹ اور قوی ہو گئی تھی اور وسط ہند (گوندوانہ) کے بڑے بڑے رئیس اس کے خراج گزار تھے، بایں ہمہ مالوے اور گجرات کی خود مختار ریاستوں نے اور جنوب میں سلاطین دکن نے اسے مستقل طور پر زیادہ وسیع نہ ہونے دیا اور ایسے طاقتور حریفوں کے مقابلے میں یہاں کے بادشاہوں کی یہی کامیابی کچھ کم نہیں تھی کہ دو سو برس تک خاندیس خاص کے علاقے میں آزادانہ حکمرانی کرتے رہے حتیٰ کہ فتوحات اکبری کا سیلاب جو مالوے اور گجرات کے بادشاہوں سے نہ رک سکا تھا، سلطنت فاروقیہ کو بھی پہاڑ لے گیا (۱۱۳۴ھ)۔

مالوے اور گجرات رقبے میں خاندیس سے بڑے اور بہت زرخیز و آباد صوبے تھے۔

مالوے اور  
گجرات

۱۔ ترجمہ انگریزی، ایٹم جلد چہارم صفحہ ۲۹ طبقات اکبری اور فرشتہ نے بھی اسی تاریخ کے حوالے سے روایت نقل کی ہے۔

کتاب

لیکن یہاں کے صوبہ دار دلاور خاں اور ظفر خاں، تیموری حملے کے بعد بھی کچھ عرصے تک محمود شاہ تغلق کی اطاعت کا دم بھرتے رہے۔ آخر یہ بیہوشی میں ظفر خاں نے مظفر شاہ کے لقب سے باضابطہ اپنی بادشاہی کا اعلان کیا اور اس کے دو سال بعد دلاور خاں غوری کا بیٹا سلطان ہوشنگ شاہ کے لقب سے ماتوے میں خود مختار ہو گیا۔

اس دور کی  
خصوصیات

ان آزاد ریاستوں کے تفصیلی حالات بیان کرنے کی اس کتاب میں گنجائش نہیں ہے اور یہاں ہم ہندوستان کے اس ”دور لامرکزیت“ پر صرف ایک اجمالی نظر ڈال سکیں گے کہ کم سے کم ایک سرسری اندازہ کیا جاسکے کہ اس ڈیڑھ یا دو سو برس کے عرصے میں جبکہ مسلمانان ہند کا سیاسی شیرازہ بکھر گیا تھا، انھوں نے ”ملوک طوائف“ کی حیثیت سے اس ملک میں کیا کام کیا؟

(۱) ان لوگوں کی بارشائی

یہ ظاہر ہے کہ ہر صوبہ دار جو آزاد ہوا، اپنے اپنے مقام پر خود مختار بادشاہی کے وہ تمام لوازم جمع کرنا چاہتا تھا، جو پہلے صرف سلاطین دہلی کو ہتیا کرنے پڑتے تھے۔ یہ الفاظ دیگر عالیشان محلات، گراں بہا لباس و زیورات، بہتر سے بہتر سواریاں، درباری آرائش و تجمل کے بیش قیمت ساز و سامان، بادشاہی کارخانے، محلے اور آئین اور اسی طرح شاہانہ تہذیب و احتشام کے بے شمار اسباب جن کی بحیثیت صوبہ دار ضرورت نہ تھی، اب یہ ”ملوک طوائف“ نہایت اہتمام کے ساتھ فراہم کرتے تھے بلکہ سچ پوچھتے تو حصول حکومت و آزادی کی آرزو کو یہی جذبہ شوکت سنائی تقویت پہنچاتا تھا اور خود مختاری کا اعلان کرنے سے پہلے ہی یہ نئے بادشاہ کو شش کرتے تھے کہ جاہ و جلال کے اعتبار سے ان کا دربار حتی الامکان بلقین و علاء الدین کے دربار سے کمتر نہ رہے۔

ان لوازم بادشاہی میں، بڑی بڑی فوجیں اور جنگی ساز و سامان کی بھرپوری گویا سب سے ضروری مدد تھی کہ ہمسایوں سے اپنی سلطنت کو بچایا جائے اور جب موقع ملے نئے علاقے حاصل کئے جائیں چنانچہ اس ہوس ملک گیری کی بدولت ان ریاستوں میں جن کی سرحدیں متصل تھیں آئے دن لڑائیاں ہوتی رہتی تھیں۔ خانہ جنگی، اندرونی انقلابات اور سازشوں کے بھی بہت سے قہقے

تاریخ

تاریخوں میں محفوظ ہیں۔

(۱) مالی ترقی

مگر تاریخ ہند کے طالب علم کو خاص طور پر جو بات یاد رکھنی چاہئے وہ یہ ہے کہ مذکورہ بالا جنگی ساز و سامان یا لوازم بادشاہی کے واسطے زر کشیر کی ضرورت پڑتی تھی اور یہ چھوٹے چھوٹے بادشاہ گویا مجبور تھے کہ ملکی دولت و ثروت کو ہر ممکن طریقے سے ترقی دیں تاکہ خود انھیں شاہانہ حوصلے نکالنے کا موقع ملے۔ اور گویا فارسی تاریخوں میں اس موضوع پر کوئی توجہ نہیں کی جاتی، بایں ہمہ نہ صرف خارجی واقعات و قرائن بلکہ بعض صریحی شہادتیں موجود ہیں کہ ان ملوک طوائف نے اکثر اپنے اپنے ملک میں زراعت و باغبانی، صنعت و تجارت کو ترقی دینے کی کوشش کی ہے اور مجموعی طور پر ہندوستان کی دولت پہلے کی نسبت بدرجہا بڑھ گئی جس کے بغیر بڑی بڑی فوجوں کا مہیا کرنا، شاہانہ عشرت و آرائش کے سامان کی فراہمی اور عالیشان عمارات اور شہروں کی تعمیر محال تھی۔

(۲) نئے شہر اور عمارات۔

دوسرے ہی زمانہ ہے جس میں اسلامی تمدن ہندوستان کے اکثر حصوں میں رائج ہوا اور ان ملوک طوائف کی بدولت جا بجا نئے شہر آباد ہوئے جو صنعت و تجارت اور اسلامی علوم و فنون کا مرکز تھے۔ واضح رہے کہ ان میں سے اکثر بستیاں پہلے سے موجود تھیں لیکن مسلمانوں نے وہاں وسیع شہر بنائیں، عالیشان قلعے، مساجد و مدارس اور بڑے بڑے بازار بنا کر ان کی بالکل صورت بدل دی اور گمنام دیہات کی بجائے انھیں بارونق شہر بنا دیا۔ چنانچہ بنگالے میں لکھنؤ (یا گور) اکدالہ، پنڈوہ، سنارگام اور ساتگام اسی قسم کے شہر تھے جنھیں مسلمان بادشاہوں نے از سر نو تعمیر کیا اور زیر نظر زمانے میں ان کی آبادی پہلے سے کہیں زیادہ بڑھ گئی تھی۔ دکن میں دولت آباد اور گلبرگہ اور بیدر کے

لے دکن اور گجرات میں بہوہار درختوں کے غیر ملکوں سے لانے اور غلہ خشک کی کاشت بڑھانے کے واسطے جو اہتمام کیا جاتا تھا اس کی مثال کے واسطے دیکھو فرقہ ۳۲۵۔ رسالہ یادایام (اردو) صفحہ ۲۳ و ۲۴ بحوالہ ترقی سکندری وغیرہ۔

۳۔ اسی زمانے میں پرہیزگار سماجوں نے شہر لکھنؤ کی آبادی کا تخمینہ کیا تھا کہ اس میں کم و بیش دس لاکھ آدمی رہتے تھے! (دیکھو راولی حاشیہ صفحہ ۵۸۴)



باب

بھی روز افزوں تعداد میں ہندوستان آنے لگے تھے اور ان کی تحریروں میں سب سے زیادہ گجرات کی کثرت آبادی، دولت مندی اور خوش حالی کی شہادتیں محفوظ ہیں جس کا ایک سبب یہ بھی ہے کہ انھیں زیادہ تر ہندوستان کے مغربی سواحل اور سلطنت گجرات ہی کے دیکھنے کا موقع ملتا تھا۔ ان تحریروں کے علاوہ گجرات کی قدیم عمارات گویا اس عہد کی آسودگی، حسن ذوق اور مہر مندی کی زندہ یاد گاریں ہیں حتیٰ کہ ولسنٹ اسمتھ بھی جس نے مسلمان بادشاہوں کی ہر جگہ ناروا مذمت کی ہے، یہ لکھے بغیر نہ رہ سکا کہ ”شہر احمد آباد اپنے عروج کے زمانے میں یعنی بننے کے بعد سے اٹھارہویں صدی (عیسوی) تک (گویا تقریباً تین صدی تک) بے شک و شبہ دنیا کے سب سے خوبصورت شہروں میں داخل تھا۔ اس کی (ان دنوں) آبادی نو لاکھ بیان کی جاتی ہے اور وہاں کے تاجروں میں کروڑ پتی سوداگر بھی موجود تھے۔“

”سلطنت شرقی“ اور (سیاسی زوال اور تیموری تباہی کے باوجود) (۲) برقی علم سلطنت دہلی بھی مجموعی طور پر، تمدن میں اپنے معاصرین سے پیچھے نہ تھی لیکن حق یہ ہے کہ جو نیپور کے قابل دید آثار قدیمہ سلاطین شرقی کی بہت ادنیٰ یاد گاریں ورنہ ان کا سب سے بڑا کارنامہ یہ ہے کہ او دھ سے جو نیپور تک سارے ملک کو ارباب علم و فضل سے معمور کر دیا، تعلیم کا سب سے بڑا مرکز تو خاص شہر جو نیپور تھا۔ لیکن صد اعلیٰ اور مشائخ کو دیہات ابطریق جاگیر دے دئے گئے تھے کہ وہ اور ان کے شاگرد اطمینان سے وہاں رہ کر علمی مشاغل میں اپنی زندگی بسر کریں اہل علم کی یہی بستیاں اور نوآبادیاں تھیں جن کی وجہ سے شاہ جہاں جیسا عالی نظر بادشاہ، ان علاقوں پر فخر کرتا تھا۔ اور کہا کرتا تھا کہ ”پورب شیراز باست!“ اور آج بھی جب کہ مشرقی علوم کی کساد بازاری انتہا کو پہنچ گئی ہے اور علما کے قدیم خاندان کس مہر سی کی بدولت تباہ و شکستہ حال ہیں، ”پورب“ یعنی قدیم ”سلطنت شرقی“ کے وہ اسلامی قصبات مردم خیزی میں ضرب المثل ہیں۔

جہاں اسی دور رفتہ میں اسلامی علما اگر آباد ہوئے تھے۔

اس کتاب میں زیر نظر عہد کے اسلامی مدارس، صوفیہ، علماء، شعرا اور ان کی تصانیف کا احاطہ کرنا غیر ممکن ہے۔ لیکن سرسری طور پر یہ بیان کرنا بے محل نہ ہوگا کہ خواجہ نصیر الدین (چراغ دہلوی)، حضرت مخدوم شیخ شرف الدین (بہاؤ الدین) اور خواجہ سید محمد کیسودر ازہر جیسے صاحب ارشاد و تصانیف بزرگوں کا زمانہ یہی ہے۔ ملک العلماء قاضی شہاب الدین (جو نیوری)، شیخ علی بن شیخ احمد (بہاؤ الدین) اور سب سے بڑھ کر طبع علی متقی (دہرا نیوری) کی وہ فاضلانہ تصانیف جو آج بھی اسلامی دنیا میں مقبول و محترم ہیں، ہندوستان کے اسی ”دور لامرکزیت“ میں شائع ہوئیں۔ جو طالب علم ان علماء اور ان کے معاصرین کی علوم مرتبت کا صحیح اندازہ کرنا چاہتے ہیں وہ اگر خود ان کی تصانیف سے مستفید نہ ہو سکیں تو کم از کم ان مستند تذکرہ نگار کا مطالعہ کریں جو خاص ان بزرگوں کے حالات میں لکھے گئے تھے اور بعض کا اردو میں ترجمہ یا خلاصہ طبع ہو گیا ہے۔

مگر علی ترقی کے اس مختصر بیان کو ختم کرتے وقت یہ بتانا ضروری ہے کہ شمالی ہند کے ہندو مسلمانوں میں ہم وطنی کا عام احساس اسی زمانے میں پیدا ہوا۔ امیر خسروؒ نے ہندی زبان اور علوم کی جانب توجہ دلانے کی جو کوشش کی تھی، وہ بیکار نہ گئی۔ بلکہ معلوم ہوتا ہے مسلمان طلبہ کی معقول جماعت کو سنسکرت اور ہندو علوم کے سکھنے کا شوق ہو گیا، سلطان فیروز شاہ نے جس وقت قلعہ لکھنؤ کوٹ کو فتح کیا (۱۱۹۳ء) اور معلوم ہوا کہ وہاں سنسکرت کتابوں کا بہت قدیم اور عمدہ ذخیرہ موجود ہے تو حکم دیا کہ ان میں سے بہترین کتابوں کا فارسی میں ترجمہ کیا جائے۔ چنانچہ دربار کے مشہور منشی عز الدین نے

ہندوؤں  
سے علمی  
تعلقات

۱۔ ان کی کتاب کترال العمال، جس میں علامہ بیہلی کی ”جمع الجوامع“ کو از سر نو ابواب فقہیہ پر ترتیب دیا ہے، دائرۃ المعارف حیدرآباد میں طبع کی گئی ہے۔ فاضل مؤلف کی اسی علمی خدمت کی بنا پر یہ قول مشہور ہوا کہ للسیوطی منہ علی العالمین۔ الملتقی منہ علیہ!

۲۔ انبارالافکار اور علامہ غلام علی آزاد کی تصانیف کا ہم پہلے حوالہ دے چکے ہیں۔ علمائے جہتہ و دہلی کے حالات میں بہت سے عمدہ تذکرے فارسی میں موجود، اور ان میں گنج رشیدی، نفوس مسعودہ وغیرہ مشہور ہیں۔

۴

ہندی فلسفہ و نجوم وغیرہ علوم کے جو ترجمے کئے ان کا مجموعہ ”دلائل فیروزی“ کے نام سے موسوم ہے اور ملا عبد القادر نے اس کو نقادانہ نظر سے مطالعہ کیا تھا۔ اسی عہد کی دواور ضخیم علمی کتابوں کو سرہنری ایٹھ نے لکھنؤ کے ایک کتب خانہ میں دیکھ کر یہ رائے قائم کی تھی کہ ”یہ شبہ اس زمانے میں (مسلمان علما) عام طور پر سنسکرت کا کافی علم رکھتے تھے“ ہندوؤں کے طبی علوم سے مسلمانوں نے جس قدر واقفیت ہم پہنچائی تھی اس کے ثبوت میں غالباً صرف ایک کتاب ”معدن الشفا“ کا حوالہ دینا کافی ہوگا جو چرک جالوکر نے بھیج سارنگ دھرو وغیرہ تیرہ نامور ہندو اطباء کی مستند سنسکرت تصانیف کا خلاصہ ہے اور فاضل مؤلف نے تشریح اعضا، امراض، علاج اور خواص ادویہ کے متعلق گویا ہندو اساتذہ کی تمام قدیم تحقیقات کا فارسی میں عطر کھینچ لیا ہے۔

اس عالمانہ کتاب کا مؤلف سلطان سکندر لودھی کے دربار کا امیر تھا اور اس عہد کی علمی سرگرمی نیز ہندوؤں کا اسلامی علوم حاصل کرنا تاریخ کا مشہور واقعہ ہے لیکن یہاں یہ دلچسپ نظیر خاص طور پر قابل ذکر ہے کہ اس عہد میں ایک ہندو زمین نے علوم اسلامی میں اتنی دستگاہ حاصل کر لی تھی کہ نہ صرف فارسی کا عمدہ شاعر تھا بلکہ (عربی) کتب علمی کا باقاعدہ درس دیا کرتا تھا! دکن کی نوخیز ریاست میں برہمنوں کی

۱۔ منتخب التواریخ صفحہ ۲۲۹ اس واقعہ کا ذکر طبقات اکبری، فرشتہ وغیرہ بعد کی تمام فارسی تاریخوں میں بھی موجود ہے۔


۲۔ ایٹھ، تاریخ ہند جلد پنجم صفحہ ۷۷۷۔

۳۔ یہ کتاب ملیح نول کشو سے نکلا گیا ہے چھپ کر شائع ہو چکی ہے اور کتب خانہ آصفیہ میں اس کا نسخہ موجود ہے اگرچہ بہت کتب میں غلطی سے اس کا نام ”طب سکندی“ لکھا ہے۔ مگر مولانا حبیب الرحمن خاں صاحب شردانی کی عنایت سے اس کا ایک تعلیمی نسخہ بھی راقم الحروف کو دیکھنے کا موقع ملا۔ مؤلف کا عرف میاں بھودہ (من خواص خاں) تھا جسے تاریخ فرشتہ میں غلطی سے بھودہ لکھ دیا ہے۔ (صفحہ ۱۸۰) لیکن کتاب میں صاف صاف نام لکھے ہوئے کے علاوہ مخزن افغانی (باب سوم فصل دوم و سوم) سے بھی اس کی تصدیق ہوتی ہے کہ ”میاں بھودہ“ سلطان سکندر کے مصاحب خاص اور میر عدل کے معزز عہدے پر متاثر تھے۔ مطبوعہ کتاب کے سرمدی پر مؤلف کا نام پہلوی خاں تحریر ہے اور غالباً اصلی نام یہی ہوگا۔

۴۔ ملاحظہ ہو تاریخ فرشتہ صفحہ ۷۷۷۔

۵۔ اؤکسفرڈ ہسٹری، صفحہ ۲۶۴۔

جو قدر و منزلت ہوئی اس کا اشارہ اوپر ذکر آچکا ہے۔ اور بعض سلاطین بنگالہ نے خاص طور پر مقامی زبان اور تعلیم کو ترقی دینے کی جو سعی کی تھی ہمارے زمانے کے بنگالی اور انگریز مصنف بھی اس کا اعتراف کرتے ہیں لیکن ہندو مسلمانوں کے مبادیہ خیالات اور باہمی میل جول بڑھنے کی شاید سب سے اچھی شہادت یہ ہوگی کہ رامانند کے شاگرد کبیر نے انھی لوہی سلاطین دہلی کے عہد میں اپنی صوفیانہ تعلیم دینی شروع کی اور اس بات کی کوشش کی کہ ہندو مسلمانوں کے اختلافات کو مٹا کر انھیں ایک کر دیا جائے۔





## تتمہ باب (۳)

### ۱۔ شاہان بہمنی کے نام اور نین حکومت

نمبر	نام	سنہ جلوس	کیفیت
۱	سلطان علاء الدین حسن	۶۱۳۴۷ ۶۱۳۴۸	
۲	سلطان محمد شاہ بن علاء الدین۔	۶۱۳۵۸ ۶۱۳۵۹	
۳	سلطان مجاہد شاہ بن محمد شاہ۔	۶۱۳۶۳ ۶۱۳۶۵	
۴	سلطان داؤد شاہ بن علاء الدین	۶۱۳۶۵-۶۸ ۶۸۰	اپنے بیٹے کو فریب سے مار کر بادشاہ ہوا تھا مگر بہت جلد خود بھی مارا گیا۔
۵	سلطان محمد شاہ ثانی	۶۸۰	
۶	سلطان غیاث الدین بن محمد شاہ ثانی	۶۱۳۹۷ ۶۱۳۹۹	غیاث الدین کو اندھا کر کے ایک شیر لہمیں
۷	سلطان شمس الدین بن محمد شاہ ثانی	۶۱۳۹۹ ۶۱۴۰۰	سلطنت پر عادی ہو گیا تھا اور شمس الدین
			بھی اس کے ہاتھ میں تھا۔

نمبر	نام	سلاطین	کیفیت
۸	سلطان فیروز "روزافروز" شاہ بن محمد خان (۱۱۱۱ء)	۸۰۰ ۶۱۳۹۴	
۹	سلطان احمد شاہ بن احمد خان	۸۲۵ ۶۱۳۲۲	بانی احمد آباد (بیدر) جس کے عہد میں سلطنت پہنچی نے کمال رونق حاصل کی۔
۱۰	سلطان علاء الدین بن احمد شاہ	۸۳۸ ۶۱۳۳۵	
۱۱	سلطان بایوں شاہ "غلام" بن علاء الدین بن احمد	۸۶۲ ۶۱۳۵۴	
۱۲	سلطان نظام شاہ بن بایوں	۸۶۵ ۶۱۳۶۱	
۱۳	سلطان شمس الدین ابوالمنظر محمد شاہ بن بایوں	۸۶۴ ۶۱۳۶۳	اس کے ابتدائی زمانے میں سلطنت پہنچی نہ پہنچی وسعت پائی اور آخر میں جب اس نے اپنے وزیر دور میں خواجہ محمود گاہاں کو شہ پر قتل کر دیا تو زوال کے آثار پیدا ہونے لگے۔
۱۴	سلطان محمود شاہ بن محمد شاہ	۸۸۴ ۶۱۳۸۲ تا ۹۲۳ ۶۱۵۱۸	اس کے عہد میں برار، دولت آباد، بیجا پور اور گڑگڑ کے صوبے آزاد و خود مختار ہو گئے اور امیر بریدین نام برید نے بادشاہ کو اس قدر بے حقیقت کر دیا کہ شہر بیدر سے تھوڑی دور باہر بھی کوئی اس کا حکم نہ مانتا تھا۔ اور بعد کے چاروں بادشاہ محض برائے نام بادشاہ تھے اور اضلاع بیدر و گلبرگ کی حکومت بھی علانیہ امیر برید کے ہاتھ میں آگئی تھی حتیٰ کہ آخری بادشاہ چھپ کر بیدر سے بھاگ گیا۔ اور ایک سال بعد احمد نگر میں وفات پائی۔
۱۵	احمد شاہ بن محمود شاہ	۹۲۳ تا ۹۳۳ ۶۱۵۲۴	
۱۶	علاء الدین بن احمد شاہ		
۱۷	علی اللہ بن سلطان احمد شاہ		
۱۸	علیم اللہ بن احمد شاہ		

## ۲۔ وجیانگر کے راجہ

نمبر	نام	سے جلوس	کیفیت
	<b>پہلا خاندان</b>		
۱	راجہ ہری ہرین بھارائے۔	۱۱۳۹ء	یہ اُس ہری ہر (اول) کا بیٹا تھا جس کے زمانے میں شہر وجیانگر کی بنیاد پڑی (۱۱۳۹ء) لیکن پہلا خود مختار راجہ اسی ہری ہر (ثانی) کو مانا جاتا ہے واضح رہے کہ اس خاندان کے اکثر سنی قیاسی ہیں مگر ہم نے اکسور ڈھہڑی کی پیردی کی ہے (صفحہ ۳۱۷)
۲	راجہ بھائی ہری ہر	۱۲۰۴ء (۹)	
۳	راجہ دیورائے (اول)	۱۲۰۶ء	
۴	راجہ ویروچے	۱۲۲۲ء (۹)	
۵	راجہ دیورائے (ثانی)	۱۲۲۳ء	
۶	راجہ ملک راجن بن دیورائے	۱۲۴۷ء	
۷	راجہ ویروپاکش رائے	۱۲۶۵ء	

نمبر	نام	سنہ جلوس	کیفیت
۸	راجہ برودہ دیورائے (۹)		
	دوسرا خاندان		
۹	راجہ نرنک	۱۱۳۸۹	
۱۰	راجہ نرنک دتے، رائے	۱۱۳۹۲ (۹)	
	تیسرا خاندان		
۱۱	راجہ نرس ناٹک	۱۱۵۰۵	عام بدامنی اور شور و غش۔
۱۲	راجہ دیر نرنک	۱۱۵۰۶ (۹)	
۱۳	راجہ کرشن دیورائے	۱۱۵۰۹	سلطنت دھیانگر کی انتہائی عروج کا زمانہ۔
۱۴	راجہ اکیوٹ (۹)	۱۱۵۲۹	
۱۵	راجہ صداسیو	۱۱۵۳۲	برائے نام راجہ تھا حکومت رام راجہ کے ہاتھ میں آئی تھی۔
	جنگ تالی کوٹ..... جامی انسانی	۱۱۵۴۲ ۱۱۵۶۵	اس جنگ نے سلطنت دھیانگر کا خاتمہ کر دیا تھا لیکن اس کے نام لیوا ایک مدت تک بعد میں بھی جنوبی ہند کے بعض مقامات پر حکومت کرتے رہے۔

# صحت نامہ

تاریخ ہند جلد دوم  
(برائے انٹرمیڈیٹ) "لمع دوم"

صفحہ	سطر	غلط	صحیح	صفحہ	سطر	غلط	صحیح
۱	۲	۳	۴	۱	۲	۳	۴
۲	۲۳	کر لے	کر کے	۶۶	۱۲	جنگجو	جنگجو
۲۲	۲۰	لے	نے	۶۸	۸	جنگجو	جنگجو
۲۵	۱۷	سلطانی	سلطانی	۷۱	منوال	روپے کی قیمت خرید	روپے کی قیمت خرید
۲۷	۱۴	سلطنت	سلطنت	۸۰	۱۷	گرا کر	گرا کر
۲۹	۱۳	رنج میں	رنج سے	۹۰	مانیہ سطر	ماخوذ	ماخوذ
۳۷	۶	سردار لشکر	سردار لشکر	۱۱۶	۱۳	سکونوں	سکونوں
۳۵	۶	رعب از دل	رعب اور دل	۱۲۳	مانیہ سطر	کہتے	کہتے
۳۹	۱۰	ان تطاع پر	ان تطاع پر	۱۲۵	۱۳	بنائی گئی	بنائی گئی









